
प्रस्तावना 


डो. देवीप्रसाद द्विवेदी, वरिष्ठ प्राध्यापक, भाषाविज्ञान-विभाग, सम्पूर्णा- 
नन्द संस्कृत विश्वविद्यालय, वाराणसी, के "वाचस्पति" उपाधि हेतु प्रस्तुत तथा 
उपाधिप्राप्त अनुसन्धान-प्रबन्ध “"काव्यशास्त्रीय पारिभाषिक शब्दों की निरुक्ति'' 
पर प्रस्तावना लिखते हए अतिशय हर्षानुभूति हो रही है । ड. द्विवेदी एक 
वेदविद्याविद्‌ विद्वान्‌ होने के साथ ही भाषाशास््रविद्‌ भी है । यही नहीं, 
डो. द्विवेदी एक अच्छे साधक भी है । उनके इस प्रबन्ध का मैने आद्योपान्त 
अवलोकन किया । यह ग्रन्थ पाँच अध्यायं मे विभक्त है तथा परिशिष्टो से 
नण्डित है । 


दों. द्विवेदी ने अपने प्राक्कथन मे लिखा है कि उन्होने श्री मम्मटाचार्य के 
क त्ग्णन्मारः को मुख्य आधार बनाकर वह प्रयुक्त पारिभाषिक शब्दों की निरुक्ति 
की हं". ... ` लिखते हैँ कि यह अध्ययन पारिभाषिक शब्दों को तीन श्रेणियों 
मे नँटकर किया गया है--९. प्रथम श्रेणी मे बौद्ध दार्शनिक पारिभाषिक शब्दों 
पर विचार किया गया है, २. द्वितीय श्रेणी मे काव्यशास्त्रीय पारिभाषिक शब्दों 
को उपजीव्य बनाकर विश्लेषण किया गया है ओर ३. तृतीय श्रेणी मेँ अन्यान्य 
शास्त्रं के पारिभाषिक शब्दों की निरुक्ति की गयी है । 


इस प्रकार डँ. द्विवेदी का यह अनुसन्धान काव्यशास्त्रीय छात्रों एवं 
भाषावेज्ञानिक अनुसन्धाताओं के लिए मार्गप्रदर्शक सिद्ध होगा । 


सम्पूर्णानन्द संस्कृत विश्वविद्यालय जहां विश्वविख्यात सरस्वतीभवन- 
पुस्तकालय की हस्तलिखित पाण्डुलिपियों के प्रकाशन में निरन्तर अग्रणी भूमिका 
निभा रहा है, लुप्त-तिरोहित-दुर्लभ हो रहे आकर ग्रन्थों की उपलब्धता सुनिश्चित 
कर रहा है, प्राचीनतम दि पण्डित पत्रिका" की बहुमूल्य सामग्रियों का सम्पादन 
कर संस्कृत-जगत्‌ के समक्ष उपस्थापित कर रहा है, नये-नये शोधोपक्रमों को 
विश्चविख्यात “सारस्वती सुषमा" के माध्यम से विद्रन्मण्डली के समक्ष दृग्गोचरी 
करा रहा है, वहीं संस्कृत वाड्मय में हो रहे अनुसन्धान-कार्यो को भी प्रकाशित 
करते हए अपनी इतिकर्तव्यता की भूमिका निभा रहा है । 


डो. द्विवेदी का यह नूतन विश्लेषण से मण्डित ग्रन्थ भी उसी दिशा में 
अपने ज्ञानसौरभ से जिज्ञासुवों, शोधार्थियों, विश्लेषणकर्ताओं को सुरभित 
करेगा, एेसा हमारा मन्तव्य है । एतदर्थं मै ड. देवीप्रसाद द्विवेदी जैसे युवा 
विद्वान्‌ को अपने आशीर्वचनों से वर्द्धापित करता हूं । 








(९) 

इस विश्वविद्यालय के प्रकाशनों की धुरी ड. हरिश्चन्द्र मणि त्रिपाठी, 
निदेशक, प्रकाशन-संस्थान को स्वस्तिवाक्‌ के द्वारा उनका मद्गलाभिशंसन करता 
हू | 

अन्त में इस ज्ञानयज्ञ के अध्वर्युं डो. देवीप्रसाद्‌ द्विवेदी से आशा करता हूं 
कि भविष्य में भी एसे ग्रन्थरत्नों की सर्जना में अपने को व्यापृत किये रहें । 

अन्ततः इस अनूठी कृति को भवानीजानि श्रीविश्वेश्वर के कर-कमलों में 
समर्पित करता हुआ उनके चरणकमलों मे अपना प्रणाम निवेदित करता हूं । 


वाराणसी 1 
आषाढ-शुक्ला एकादशी, ५ म ) 21 < 22) 2104 ~ 
वि. सं. २०६४ 


(प्रो. अशोक कुमार कालिया) 
कुलपति 
सम्पूर्णानन्द संस्कृत विश्वविद्यालय 








प्रकाशकीय 


अत्यन्त हर्ष का विषय है कि ई. देवीप्रसाद द्विवेदी द्वारा प्रणीत शोध- 
प्रबन्ध ".काव्यशास्त्रीय पारिभाषिक शब्दां की चिरुक्ति'' का प्रकाशन इस विश्च- 
विद्यालय के प्रकाशन-संस्थान से सम्पन्न हो रहा है । डो. द्विवेदी से लगभग चार 
दशकं से जुड़ाव रहा है । वे पाणिनि व्याकरणशास्त्र ओर विशेषकर आचार्य 
भर्तृहरि के "वाक्यपदीय" पर निरन्तर अनुसन्धान-कार्य करते रहे है । डो. द्विवेदी ` 
को जैसा चालीस वर्षो पूर्वं देखा था, वही ओजस्विता, तेजस्विता, मितभाषिता, 
मधुरभाषिता तथा सम्भाषण में आत्मीयता का अनुगुम्फन हमेशा बना रहा । एेसे 
ही माता शारदा के उपासकों के बारे मे शास्त्रवचन है-- 


वेषेण वपुषा वाचा विद्यया विनयेन च । 
वकारैः पञ्चभिर्युक्तो नरः कीर्तिमवाप्स्यति ।। 


इन पञ्च "वकारो को धारण किये हुए ड. द्विवेदी निरन्तर अपनी ओर 
संस्कृतसेवी समाज की दृष्टि आवर्जित करते रहे है । वे वेदविद्या के निष्णात 
प्रयोक्ता, धर्मशास्त्र के प्रकाण्ड अनुष्ठाता तथा व्याकरणशास्त्र एवं साहित्यशास््र 
के प्रत्यग्र मनस्वी विद्वान्‌ है । उन्होने पण्डितराज पण्डितेन्द्र आचार्य बदरीनाथ 
शुक्ल जी से भी विद्या पायी है । ओदार्य उनका पैतृक गुण है । अपरिग्रह उनकी 
मनस्विता से अनुगुम्फित रहती है । 


उन्होने अपने “वाचस्पति' उपाधि से मण्डित अनुसन्धान-प्रनन्ध “*काव्य- 
शास्त्रीय पारिभाषिक शब्दों की निरुक्ति" का प्रणयन अत्यन्त मेधाविता से 
किया हे । व्युत्पत्तिशास्त्र भारत की अप्रतिम विद्या रही है । सहस्रो संस्कृतः 
महाविद्यालयों मे अध्यापन कर रहे आचार्यगण व्युत्पत्ति का बीज अपने विद्यार्थियों 
मे अंकुरित कराते रहे है । यहाँ तो वर्णो की व्युत्पत्ति, पदों की व्युत्पत्ति, वाक्यों 
की व्युत्पत्ति के विना आगे बढ़ा ही नहीं जा सकता । इसीलिए महाकवि 
कालिदास के व्याख्याता आचार्य मल्लिनाथ ने निम्नलिखित श्लोक में अपना 
हार्द प्रकट किया है-- 


इहान्वयमुखेनैव सर्वं व्याख्यायते मया । 
नामूलं लिख्यते किञ्चित्‌ नानपेक्षितमुच्यते ।। 


आचार्य मल्लिनाथ ने व्युत्पत्तिशास्त्र के इस सूत्र-को हमेशा अपना उप- 
जीव्य बनाया है । विश्वकवि कविकुलगुरु कालिदास के रघुवंशमहाकाव्य, 
कुमारसम्भव एवं मेषदूत की संजीविनी व्याख्या मे इनकी व्युत्पत्तिमूलकता देखी 
जा सकती है । इन तीनों महाकाव्यों का बोध मल्लिनाथ की व्युत्पत्तिमूलकता से 





(र) 


सहज ही हो जाता है । वेदों से लेकर शास्त्र, पुराणों, महाकाव्यं तक मं 
व्युत्पत्ति ओर निर्वचन के विना वाङ्मय का सुधास्वाद प्राप्त नही किया जा 
सकता । 


पाश्चात्य जगत्‌ में व्युत्पत्ति एवं निर्वचन को एटिमार्लँजी' कहा जाता 
है । (एटिमार्लोजी' या व्युत्पत्ति-निर्वचन सीधे वाड्मय के मणिबन्ध को 
उद्घाटित कर देते हैँ ओर पदों, वाक्यों के संघात-समासों में छिपे हुए अर्थ- 
वैविध्य का अवगुण्ठन हटने लगता है । भारतवर्ष में व्युत्पत्ति एवं निर्वचन पर 
स्वतन्त्र ग्रन्थ भी प्रणीत हए है । निरुक्तः, "एकाक्षरकोष", ्रयक्षरकोषः, 
चतुरक्षरकोष' तथा “भद्टिकाव्य' जैसे म्रन्थ व्युत्पत्तिमूलक हैँ । 

अतः एेसे विषय पर ग्रन्थप्रणयनकर्ता आचार्य श्री देवीप्रसाद द्विवेदी का 


मेँ वर्द्धापन करता हू ओर आशा करता हू कि उनकी यह रचना निश्चय ही नयी 
रचनाओं को उकसावा देगी । 


दस ग्रन्थ के प्रकाशन मे डो. हरिवंश कुमार पाण्डेय, डो, ददन उपाध्याय 
एवं प्रकाशन-संस्थान के समस्त कर्मचारियों ने अथक परिश्रम किया ह । एतदर्थ 
उन्हे शुभाशीर्वाद प्रदान करता हू । 


इस ग्रन्थ के मद्रक श्री विजय प्रेस के संचालक श्री गिरीश चन्द्र ने बड़ी 
तत्परता के साथ सहयोग किया है । तदर्थ उन्हं शुभाशंसा प्रदान करता हँ । ग्रन्थ 
के निबन्धक श्री रमेश कुमार ने अपनी बाइण्डिग कला से इसमे प्राण पका 


7 नब्युलर 


वाराणसी 

गुरुपूर्णिमा, श्छ ण) ५९ 

वि. सं. २०६४ ( डो. हरिश्चन्द्र मणि त्रिपाठी ) 
(२९.७.२००७ रु 0) निदेशक), प्रकान- सस्थान 


सम्पूर्णानन्द संस्कृत विश्वविद्यालय 


प्राक््क थन 


वयुत्पत्तिशास््र एक एतिहासिक विज्ञान है । इसके अन्तर्गत शब्द का 
अध्ययन किया जाता है । किसी भाषा के शब्दकोश के प्रत्येक शब्द को लेकर 
एक प्रकार से उसकी जन्मपत्री बनायी जाती है । अर्थात्‌ यह देखा जाता है कि 
अमुक शब्द कँ से आया, कब ओर कैसे बना तथा अपने अस्तित्व के लिए 
वह किन-किन अनुकूल या प्रतिकूल अवस्थाओं से गुजरा । अतः यह विज्ञान 
शब्दों के प्राचीनतम रूप को निर्धारित करता हे । 


प्राचीन समय में व्युत्पत्तिशास्त्र को निरुक्त नाम से पुकारा जाता था । 
आचार्य यास्क का निरुक्त व्युत्पत्तिशास्त्र का सर्वप्रथम ग्रन्थ है । निरुक्त मे शब्दों 
कौ तीन प्रकार की प्रवृत्ति बतायी गयी हे-त्रिविधा हि शब्द्प्रवृत्तयः, प्रत्यक्षकृताः, 
परोक्षकृताः, अतिपरोक्षकृताश्च । अतिपरोक्ष शब्दों का ज्ञान व्युत्पत्ति से ही सम्भव 
हे । पाश्चात्य देशो मे भी प्लेटो के समय मेँ व्युत्पत्तिशास्त्र का अध्ययन प्रचलित 
था । आधुनिक काल मेँ स्वीट, वर्नर; टर्नर आदि विद्वानों ने व्युत्पत्तिशास््र पर 
कार्य किया हे । 


व्युत्पत्तिशास्त्र के अन्तर्गत शब्द का पूर्ण लेखा-जोखा प्रस्तुत किया जाता 
हे । अतः इसे शब्दनिर्वचन या शब्द-निरुक्ति भी कहा जाता है । यहाँ काव्य- 
शास्त्र में प्रयुक्त शब्दों की निरुक्ति से अर्थनिर्वचन अभिप्रेत है । यहो काव्यस्य 
शास्त्रं काव्यशास्त्रम्‌, काव्य का शास्त्र, काव्यसम्बन्धी शास्र अर्थात्‌ काव्य का 
अनुशासन करने वाला ग्रन्थ काव्यशास्त्र शब्द से अभिप्रेत है । इस तरह काव्य- 
शास्त्र से काव्य के लक्षण-ग्रनथ का ग्रहण होता है । अतः काव्य के लक्षण- 
ग्रन्थों में प्रयुक्त शब्दों की निरुक्ति अर्थात्‌ निर्वचन ही प्रस्तुत प्रबन्ध की सीमा 
हे । | 

काव्य शब्द या काव्यशास्त्र के शब्दों का अर्थज्ञान अपेक्षित है । प्रायः 
देखा जाता है कि वही शब्द काव्य मे अधिक चमत्कारी होते है, जो अपने 
व्युत्पत्तिनिमित्त को नहीं छोडते । ज शब्द अपने व्युत्पत्तिनिमित्त को छोड़ देते 
है, वे प्रायः अपने नवनवार्थनिःष्यन्दन को भी छोड देते है या फिर सम्बन्ध- 
विशेष के द्वारा अन्यार्थ या लक््ार्थं का प्रतिपादन करने लग जाते है । परन्तु 
शब्द मे नवनवार्थनिःष्यन्दशक्ति वस्तुतः व्युत्पत्िमूलक ही है । यही कारण है कि 

शब्द ओर अर्थ के सम्बन्ध को नित्य माना गया है । निरुक्ति के द्वारा ही शब्द 
का स्फुट परिज्ञान होता है तथा उसका अर्थ भी करामलकवद्‌ भासित होता है, 
अतः इसकी निरुक्ति अत्यन्त आवश्यक प्रतीत होती है । 


यद्यपि इस निरुक्ति का सम्बन्ध व्याकरण या भाषाविक्ञान से है । वैया- 
करण पद्‌ की व्युत्पत्ति या शब्दसाधन मात्र करते-करते प्रक्रियांश में ही लीन 
रहते है, जिससे उनका हदय शुष्क हो जाता है, वे सामान्य अर्थं का निर्वचन 
कर पाते है, इसलिए उन्हे शाब्दिक या पदविद्राविद्‌ कहा जाता है । वे बोद्धा 
हो पाते हे, सहदय नहीं बन पाते है । शब्द के आन्तरिक रहस्य तक पहुंचने के 
लिए उसके अर्थं पर विचार अपेक्षित है । वह सहदय ही कर सकता है । प्रायः 
शब्दों कौ निरुक्ति ग्रन्थकार या टीकाकार कर देते है । फिर भी वह निर्देशमात्र 
दिग्दर्शनमात्र ह । करही-कही उन पर भी विवेचन नितान्त आवश्यक है । इस 
म्रन्ध मे काव्यशास्त्र अर्थात्‌ लक्षणग्रन के पारिभाषिक शब्दों की निरुक्ति ही 
सीमित है, काव्यशास्त्र मेँ प्रयुक्त सभी. शब्दो की नहीं । यद्यपि काव्यशास्त्र के 
ग्रन्थ भी अनेक हे, बहुत से एसे भी ग्रन्थ है, जो उपलब्ध नहीं है, जिनका 
प्रकाशन आजकल नहीं है, दुर्लम हैँ, तो भी उपलब्ध ग्रन्थों की संख्या बहुत बड़ी 
है, उनमें काव्यप्रकाश को मुख्य आधार बनाकर वहाँ प्रयुक्त पारिभाषिक शब्द 
हमारी निरुक्ति के विषय है | 


विषयवस्तु के विस्तार को देखकर पारिभाषिक शब्दों को तीन भागों में 
विभक्त कर अध्ययन का विषय बनाया गया है, जिसके पहले भाग में काव्य- 
शास्त्र में प्रयुक्त बौद्धदार्शनिक पारिभाषिक शब्दों पर विचार किया गया है । 
द्वितीय भाग में काव्यशास्त्रीय पारिभाषिक शब्द गृहीत हए हैँ । अन्त के तृतीय 
भाग मेँ अन्य शास्त्रों के पारिभाषिक शब्दों या सिद्धान्तो पर दृष्टिपात करने का 
प्रयास अभिप्रेत है, जो काव्यशास्त्र मेँ प्रयुक्त है । 


एके बार गुरुवर आचार्य श्री वायुनन्दन पाण्डेय जी का 'कविकाव्य- 
समाख्या! नामक निबन्ध पढ़ने का अवसर मिला, जिसमें "कु शब्दे" तथा “कवृ 
वर्णे' दानो धातुओं से कवि तथा काव्य शब्द की निष्पत्ति की गयी थी तथा 
उसके (वकारोपध) ओष्ठ्योपध तथा दन्त्यौष्ठ्योपध दोनों प्रकार के होने की सिद्धि 
की गयी श्री । प्राचीनकाल में दोनों प्रकार के शब्दप्रचलन का शास्त्रीय दृष्टान्त 
दवारा समर्थन किया गया था । साथ ही व्युत्पत्तिनिमित्त द्वारा अनेक शब्दों का 
सुगम रीति से अर्थं बतलाया गया था । जैसे--सुख शब्द की व्युत्पत्ति “सुष्ठु 

खानि इन्द्रियाणि सन्ति यस्मिन्‌ तत्‌ सुखम्‌" । इसी प्रकार 'दुःखस्थितानि 
इन्द्रियाणि यस्मिन्‌ तत्‌ दुःखम्‌" । इस सुख ओर दुःख को वैषयिक कहा गया 
है । आहाद या आनन्द को आत्मसुख की संज्ञा दी गयी है । 

उस अध्ययन से अन्तःप्रबोध हुआ कि क्यों न काव्यशास््र के पारि 
भाषिक शब्दों को निरुक्ति को जाय, जिससे साहित्यशास्त्र के एक विश्वकोश की 
रूपरेखा समुपस्थापित हो । इसी प्रेरणा से अभिप्रेरित होकर इस गुरुतर कार्य में 
वृत्ति हुई ह । यद्यपि भामह के एक वाक्य से ज्ञात होता है कि यादृच्छिक शब्द 
का अर्थं के साथ सम्बन्ध ही नहीं होता, शब्द कुछ रहता है, अर्थ कुछ । जैसा 

कि उन्होने कहा है-- 

"कामं तथास्तु प्रायेण संज्ञेच्छातो विधीयते" ९ । 


अर्थात्‌ संज्ञा (नाम) अपनी इच्छा से की जाती है । यह यादृच्छिक शब्द 
होता है । यादृच्छिक शब्दों के विषय मे आचार्यो के दो मत है । एक आचार्य 
कहते है कि यदृच्छा शब्द का वह शब्द ही अर्थ (आनुपूर्वी) है । दूसरे आचार्य 
कहते हँ कि जिस व्यक्ति का वह नाम है, वही उसका अर्थ है । दोनों ही स्थिति 
मे उस अर्थं का तथा उसके गुण क्रिया का उस व्यक्ति मे आरोप कर नाम- 
करण किया जाता हे । अतः वह शब्द उस व्यक्तिरूप अर्थं मेंरूढ्‌ हो जाता 
हे, वह शब्द निरर्थक नहीं है, न॒ही वह अपने अर्थ से विपरीत या सम्बन्ध- 
रहित हे । | 

संज्ञाकरण मे लोक ओर शस््रमे भी रूढ शब्द ही पाये जाते हे । लोक 
का निदर्शन पूर्वोक्त नाम है । शास्त्र का निदर्शन महामुनि पाणिनि की संज्ञा को 
लीजिए, यथा--टि-संज्ञा, घु-संज्ञा, भसंज्ञा आदि । परन्तु शास्त्र मेँ ये संज्ञाये 
निरर्थक नहीं है । ये सभी संज्ञाय अन्वर्थं हैँ । उनकी निरुक्ति होती ही है । 
काव्यशास्तर मे भी एेसी महासंज्ञाये है । उनकी निरुक्ति सम्भव है । इस निरुक्ति 
से लाभ होगा कि काव्यशास्त्र मे जो ज्वलन्त समस्याये है, जिनका समाधान ` 
आज तक नहीं हो सका है, इस प्रकार की निरुक्ति से उनका समाधान सम्भव 
है । इसलिए काव्यशास्त्र के पारिभाषिक शब्दों की निरुक्ति तथा निर्वचन के द्वारा 
लक्षण की सङ्गति बेठायी जाय, तो अध्ययन मे सुगमता तथा अध्येताओं के 
लिए हितकर होगा । 


४4 भामह, का० ल०, १.३१ 








(४) 
प्रबन्ध- सङ्कति 


इस प्रबन्ध को पांच भागों में विभक्त कर अध्ययन प्रस्तुत किया गया 
हे । विभागों को अध्याय नाम से अभिहित किया गया है । प्रथम अध्याय में 
भाषा एवं भाषावैज्ञानिक विषय को आधार बनाकर भाषा की महत्ता, भाषा की 
परिभाषा, भाषाविज्ञान का क्षत्र, व्युत्पत्तिशास्त्र, शब्द-व्युत्पत्ति के नियम, शब्द 
की प्रकृति, शब्दनिर्माण कौ प्रक्रिया, शब्दं की गति, शब्द ओर अर्थं के 
सम्बन्ध, सद्धेत से अर्थं कौ प्रतीति, अर्थप्रतीति में विविध मत, अर्थ-परीक्षण 
के आधार, अर्थ के प्रकार, अर्थविस्तार आदि विषयों पर प्रकाश डाला गया 
है । द्वितीय अध्याय में काव्यशास्त्र का संक्षिप्त विवरण प्रस्तुत करते हुए काव्य- 
शास्त्र का अर्थ, उसका नामकरण तथा संज्ञान्तर, साहित्यशास््र का उद्गम, 
काव्यशास्त्र के प्रमुख ग्रन्थ एवं ग्रन्थकारो का परिचय प्रस्तुत किया गया है । इस 
क्रम में तीसों ग्रन्थकारो का पर्चिय उपस्थापितं करते हुए उनके विशिष्ट प्रति- 
पाद्य पर भी दृष्टि को केन्ित किया गया है । इसी क्रम में साहित्य शब्द की 
निरुक्ति, साहित्यशास्त्र के अधिकारी आदि विषय को भी हृदयङ्गम करने का 
प्रयास किया गया हे । तृतीय अध्याय के लिए सङ्कल्पित काव्यशास्त्र में प्रयुक्त 
बौद्धदार्शनिक शब्दों की निरुक्ति के क्रममें भारतीय दर्शन की रूपरेखा पर 
प्रकाश डालते हुए बौद्धदर्शन पर भी दृष्टि को केन्द्रित किया गया है । काव्य- 
शास्त्र में प्रयुक्त बौद्धदर्शन के शब्दों की निरुक्ति के क्रम में अपोह, अर्थक्रिया- 
कारिता, प्रतीत्यसमुत्पाद्‌, अनुव्यवसाय आदि शब्दों पर विचार प्रस्तुत किया 
गया है । इस क्रम में उनके सिद्धान्तो को भी उपस्थापित करने का प्रयास किया 
गया है, जिससे अनेकों अवान्तर शब्दों पर भी विचार उपस्थित करने का अवसर 
प्राप्त हुआ है । 


काव्यशास्त्र के रहस्यपूर्णं ज्ञान के लिए उसके पारिभाषिक शब्दं का पूर्ण 
ज्ञान अपेक्षित हे, इस दृष्टि से चतुर्थ अध्याय में मुख्य रूप से काव्यप्रकाश को 
आधार बनाकर अन्य आचार्यो द्वार प्रयुक्त शब्दों को भी सङ्गृहीत किया गया 
है । इस क्रम में -भामह, राजशेखर, विश्वनाथ आदि अनेक आचार्यो के ग्रन्थों पर 
दृष्टिपात किया गया है । यद्यपि साहित्यशास्त्र एक एेसा अथाह शब्दसागर है, 
जहाँ अनन्त शब्द्राशि बिखरी पड़ी है । उन पर विचार किया जाय, तो अनेक 
ग्रन्थ पूर्ण हो सकते हँ, तथापि दिशानिर्देश के रूप में ही कुछ शब्दों पर विचार 
हो सका है । 

साहित्यशास््र मे अन्यान्य शास्त्रं के शब्द भी मोती की तरह बिखरे पडे 
है, अतः एेसे शब्दों को समेटने के लिए पञ्चम अध्याय में विविध शास्त्रों के 
शब्दों की निरुक्ति पर प्रकाश डाला गया है । इस क्रम में व्याकरण, मीमांसा, 


न्याय, वैशेषिक, वेदान्त आदि में प्रयुक्त शब्दों को उपस्थापित किया गया है । 


इसमे यह भी ध्यातव्य विषय बनाया गया है कि कौन शब्द खण्डन के क्रम में 
आये है, किनको अपने सिद्धान्त की पुष्टि मे सङ्गृहीत किया गया है ओर किन 


सैद्धान्तिक शब्दो को अपना लिया गया है । इस तरह इस प्रबन्ध की सङ्गति 


है। 


"~~ = 


` कृतज्ञता - ज्ञापन 


सर्वप्रथम माँ अन्नपूर्णासहित काशीपति विश्वनाथ को साष्टाङ्ग प्रणति- 
निवेदनपूर्वक उन मन्थं एवं ग्रन्थकारो के प्रति अपनी कृतज्ञता की अभिव्यक्ति 
करता हू, जिनका सम्बल पाकर इस ` दुस्तर शब्दसागर को आलोडित करने का 
प्रयास किया गया है । "संसर्गजा दोषगुणा भवन्ति इस सूक्ति की परिणति का 
परिपक्व फल ही यह प्रबन्थ है । अपने संसर्गं से प्रोत्साहित करने वाले महान्‌ 


। व्यक्तित्व के धनी वेदान्तादि-शास््रशिरोमणि, महामनीषी, प्राच्यप्रतीच्योभयविध 
विद्या के पारङ्गत विद्वान्‌, कुशल प्रशासक सम्पूर्णानन्द संस्कृत विश्वविद्यालय के 


पूवं-कुलपति माननीय प्रो० राममूर्ति शर्मा जी के प्रति अपनी भावभरित 


¦ प्रणामाञ्जलि निवेदित करता हूं, जिन्होँने बार-बार प्रोत्साहित कर बहुत दिन से 


लम्बित कार्य को पूर्णं कराने का सम्बल दिया । इनके प्रोत्साहन से ही यह लेखन 
कार्य पूर्ण हुआ है । आपका साक्षात्कार विश्वनाथ मन्दिर के आचार्यत्वं काल में 
हआ, तभी से आप मुञ्चे इस कार्य के लिए प्रोत्साहित करते रहे, इसलिए पुनः 
प्रणति निवेदन करते हुए उनका आधमर्ण्य स्वीकार करता हूं । इसी क्रम में 
सम्पूर्णानन्द संस्कृत विश्वविद्यालय के माननीय कुलपति प्रो० अशोक कुमार 
कालिया जी के प्रति अपनी भावभरित कृतज्ञता समर्पित करता हूं, जिनके कृपा- 
प्रसाद से यह ग्रन्थ प्रकाशित हो रहा हे । 


अपने सफल निर्देशन के द्वारा शोध-कार्य पूर्ण कराने का श्रेय आधुनिक 
भाषा एवं भाषाविज्ञान के पूर्व-सङ्काय-प्रमुख प्रो° सत्यव्रत शर्मा जी का है । 


उनके कुशल निर्देशन का प्रतिफल यह शोध-प्रबन्ध है, अतः उनके चरणों 


मे अपना श्रद्धासुमन अर्पित करते हुए उनका आभार स्वीकार करता हं । 





(६) 


प्रकाशन- संस्थान के यशस्वी निदेशक डं ० हरिश्चन्द्र मणि त्रिपाठी के प्रति 
कृतज्ञता व्यक्त करता हू, जिनकी अहैतुकी सहानुभूति से ग्रन्थ का सफल 
प्रकाशन हो सका है । इस अवसर पर अपने मित्रवर विश्वविद्यालय के प्रकाशन- 
संस्थान के सहायक सम्पादक डं० ददन उपाध्याय को भी विस्मृत नहीं कर 
सकता हू, जिनका शब्दान्वेषण मेँ सहयोग तृणवत्‌ सहायक बना, अतः उनके 
आयुष्य एवं उन्नति मङ्गल की कामना विश्वपति विश्वनाथ से करता हूं । अन्त में 
प्रत्यक्ष या अप्रत्यक्ष रूप से जिनका सहयोग इसमे प्राप्त हुआ है, उन सभी के 
परति कृतज्ञता अर्पित करते हुए इस प्रबन्ध को माँ अन्नपूर्णा एवं काशी विश्वेश्वर 
के चरणकमलों मेँ अर्पित करता हू | 


त्वदीयं वस्तु गोविन्द तुभ्यमेव समर्पये । 
वाराणसी डो. देवी प्रसाद द्विवेदी 
मार्गशीर्ष -पूर्णिमा „ प्राध्यापक 
विक्रम संवत्‌ २०६४ | भाषाविज्ञान विभाग 


सम्पूर्णानन्द संस्कृत विश्वविद्यालय 

मौत्रान्तिक 

योगाचार विज्ञानवाद 

क्ाव्यश्ास््रीय पारिभाषिक शब्दों की निरुक्ति 


प्रथम जध्याय 


नमामि गिरिजासूनुं सर्वशास्त्राथ्वेदिनम्‌ । 
सर्वविद्याधिपं शर्वं गुरु गौरीं सरस्वतीम्‌ ।। ९।। 
 काव्यशास्त्रीयशब्दानां निरुक्तिः क्रियतेऽधुना । 
नत्वा साग्बशिवं देवं छात्रव्युत्पत्तिसिद्धये ।। २।। ` 
निरुक्तिः क्वातिगम्भीरा क्व शास्त्रं गहनं दृढम्‌ । 
अतोऽहं वाङ्मयाधीशं शिवं नौमि पुनः पुनः ।।३।। 


भाषा एवं भाषाविज्ञान का परिचय 
भाषा को महत्ता 


 मानवसमाज के लिए भाषा की महत्ता स्वयंसिद्ध है । इसके बाद मनुष्य 
` का जीवन बहुत कुछ नीरस रह जाता है ओर उसका व्यवहार भी व्यापक नहीं 
हो प्राता । भाषा के द्वारा ही मानव सभ्यता का बहुमुखी विकास सम्भव हुआ 
है । भावों ओर विचारों को व्यक्त करने के लिए भाषा के साधन से ही मनुष्य 
उत्तरोत्तर प्रगति-पथ पर बढ़ता जा रहा है । भाषा की उत्पत्ति ओर विकास के 
सम्बन्ध मे भोति-रभोति के मत प्रकट किये गये है, अनुसन्धान हुए हैँ ओर होने 
जा रहे है । भाषा-शास्त्रियो ने इसके विषय म अनके सिद्धान्त प्रस्तुत किये है 
ओर भाषाविज्ञान नियमित रूप से अध्ययन का एक विषय बन गया है । ध्वनि ` 
से शब्द ओर शब्दों से वाक्य-रचना तथा. व्याकरण एवं कोश द्वारा शब्दार्थो का ` 
नियमन वस्तुतः श्रुत एवं लिखित भाषा का आधार हो गया है । | 


भाषा की परिभाषा 


साधारणतः भाषा उस साधन का नाम है, जिसके माध्यम से मनुष्य अपने 
भावों ओर विचारों को दूसरों पर प्रकट करता है । भाषा मानव. के विचार- 
विनिमय का साधन है । मनुष्य अनेक प्रकार की भाषाओं का प्रयोग करता है, 











` २ काव्यशास्त्रीय पारिभाषिक शब्दों की निरुक्ति 


जैसे कोई हिन्दी बोलता है, तो कोई अगग्रेजी, फ़ांसीसी, जर्मन या तुर्की आदि । 
अपने देश में भी कई भाषायें बोली जाती है जैसे-- बंगाली, मराठी, गुजराती, 
सिन्धी, पंजाबी, तमिल, तेलगू आदि । भिन्न-भिन्न जातियों के विचार-विनिमय 
का माध्यम अलग-अलग भाषायें है । मनुष्य मुखाकृति, आंखों के भाव, हाथ 
के हिलाने, ताली बजाने, चुटकी बजाने, हाथ दबाने आदि से भी अपनी इच्छा 
(भाव) प्रकट करता है । अमेरिका के भारतीय लोग इद्धित भाषा काः प्रयोग करते 
है । आस्टेलिया या अफ्रीका के आदिवासी अपने-अपने ढंग से विचार-विनिमय 
करते हैँ । संसार के विभिन्न क्षत्रं मे भाषा-शब्द के लिए अनेक शब्द हैँ । अग्रेजी 
में. लँग्वेज, रूसी में याजिक, फारसी में जबान, जर्मन में स्प्रारवे, अरबी में 
लिस्सान, लैटिन में लिगु, फ्रान्सीसी में लोग, लोगाज, ग्रीक में लेइरवेइन तथा 
संस्कृत में वाक्‌ है । प्लेटो के अनुसार विचार जब ध्वन्यात्मक होकर होटों पर 
प्रकट होते है, तो उसे “भाषा कहते है । वान्द्रिएज के अनुसार “भाषा एक चिह 
है, जिसके द्वारा मनुष्य अपने भाव प्रकट करता है" । स्वीट ने ध्वन्यात्मक शब्दों 
दवारा विचारों को प्रकट करने को ही भाषा माना है । ब्लाक तथा टगर एवं स्तुते 
आदि के मत से भाषा यादृच्छिक ध्वनि-चिह्न है, जिसके द्वारा समाज परस्पर 
सहयोग करता है । भाषा विचार के आदान-प्रदान का माध्यम होती है । भाषा 
मनुष्य के उच्चारण अवयवो से निकलती है । भाषा की ध्वनियां सार्थक होती 
है । भाषा व्यवस्थित होती है । भाषा का प्रयोग समाजविशेष करता है । वस्तुतः 
भाषा उच्चारण अवयवो से निकली यादृच्छिक ध्वनि-चिहठों की. व्यवस्था है, जिसे 
मनुष्य परस्पर विचार-विनिमय मेँ प्रयोग करते हैँ । यद्यपि पशु-पक्षी भी परस्पर 
मे विचार-विनिमय करते है, तथापि. उनकी भाषा व्यवस्थित न होने के कारण 
अध्ययन का विषय नहीं बन पायी है । फिर प्राचीन भारत में पशु-पक्षियों की 
भाषाओं को जानने वाले मानवो का इतिहास मिलता है । भाषा का अध्ययन 
करने वाले शास्त्र का नाम भाषाविज्ञान है । अतः यहाँ उसके नामकरण पर 
विचार प्रस्तुत किया जारहाहै। 


भाषाविज्ञान का नामकरण 


मनुष्य द्वारा उच्चारित सार्थक ध्वनि-समूह भाषा कहलाती है । भाषा के 
विषय में प्राचीनकाल से अध्ययन होता रहा है । वैदिक वाङ्मय में भाषा के 
विषय मेँ अनेक उदाहरण प्राप्त होते हैँ, जो उस समय के भाषासम्बन्धी विचारो 

कीं अभिव्यक्ति करते हैँ--यथा कृष्णयजुर्वेद की तैत्तिरीय-संहिता में कहे गये ये 
रब्द द्रष्टव्य है-- वाग्वै पराच्यव्याकृता वदन्ते देवा इदमल्ुवन्निमां नो वाचं 
व्याकुर्बीत, सोऽत्रवीद्ररं वृणे मह्यं चैवैष वायवे च सह गृह्णता इति तस्मादैन्- 
वायवः सह गृह्यते तामिन्द्रो मध्यतोऽवक्रम्य व्याकरोत्तस्मादिय व्याकृता 
वागुद्यते" ९ । इसी प्रकार तैत्तिरीय-त्राह्मण में भी कहा है--““वाचं देवा उपजी- 
वन्ति विश्च वाचं गन्धर्वा पवो मनुष्या वाचीमा विश्वा भुवनान्यर्पिता सानो हवं 
जुषतामिन्द्रपत्नी""२ । महिं पतञ्जलिं ने महाभाष्य मेँ इस प्रकार लिखा है-- 
"एकः शब्दः सम्यग्‌ ज्ञातः सुप्रयुक्तः स्वर्गे लोके च कामधुग्‌ भवति । दुष्टः 
शब्दः स्वरतो वण्तो वा मिथ्याप्रयुक्तो न तमर्थमाह'* । 

वर्तमानकाल मेंभी भाषा का व्यापक रूप से वैज्ञानिक विवेचन हुआ 
है । अतः यह प्रश्न उपस्थित हुआ कि भाषा का विस्तृत एवं वैज्ञानिक 
अध्ययन होने पर इसका नामकरण क्या किया जाय 2 साधारण रूप से देखा 
जाय, तो भाषा के विस्तृत एवं वैज्ञानिक अध्ययन को अनेक नामों से व्यवहूत 
किया गया है, जैसे तुलनात्मक भाषाशास््र, भाषाविज्ञान, भाषाविचार, तुलना- 
त्मक भाषाविज्ञान, भाषा-तत्त्व, शब्दशास्त्र, शब्दतत्त्व, भाषालोचन, भाषिकी 
आदि । 


भाषाविज्ञान के लिए. यूरोप मे सर्वप्रथम “कम्परेटिव ग्रामर' अर्थात्‌ 
"तुलनात्मक व्याकरण" प्रयुक्त किया गया; किन्तु भाषा का विस्तृत अध्ययन 
केवल तुलनात्मक व्याकरण नहीं है, अतः यह शब्द इसके लिए अनुपयुक्त 
समदा गया । भाषाविज्ञान मे भाषाओं से तुलना किये जाने के कारण अंग्रेजी मे 
इसके लिए फिलार्लोजी (1110108४) शब्द प्रयुक्त किया गया । फिलालोँजी 
का शाब्दिक अर्थं भाषा का "साहित्यिक अध्ययन" है । यूरोपीय देशों मे 
फिलार्लोँजी शब्द किसी जाति के साहित्य के अध्ययन के लिए प्रयोग किया 
जाता है । प़रान्स मे इसको लिग्विस्टिक (11्णंऽ पऽ) कहा जाता है । 
एफ० जी० टकर ने इस विज्ञान को साइंस आफ रंग (ऽलंनत्८ रग 
108०९) कहा है । टकर महोदय द्वारा उपर्युक्त नाम अधिक उपयुक्त न होने 
के कारण प्रचलित न हो सका । फिलार्लोजी (1110108४) शब्द के अर्थ को 
त्रिटेनिका - विश्चकोष (1100100 4८08 एातं{शा7८४) में इस प्रकार बतलाया 
गया है-- 


१. तैत्तिरीय-संहिता; २. तैत्तिरीय-त्राह्मण, ३. महाभाष्य । 








: काव्यशास्त्रीय पारिभाषिक शब्दों को निरुक्ति 


फिलार्लोजी' शब्द का प्रयोग भाषाविज्ञान के अर्थं मे यहो प्रयुक्त किया 
गया है । भाषाओं की रचना ओर विकास का अध्ययन इस प्रकार इसका 
वही अर्थ लेना चाहिए, जो लिग्विस्टिक (्पाऽव्‌णठ) शब्द से लिया जाता 
है । फिलार्लोजी शब्द का वह अर्थं यहं गृहीतः नहीं, जो यूरोप महाद्वीप में 
कभी-कभी इङ्गलैण्ड में भी किसी “भाषा का साहित्यिक अध्ययन" के अर्थ में 
चलता था । इस बाद वाले अर्थ में भाषा किसी जाति की सम्पूर्ण संस्कृति को 
समञ्लने का माध्यम मात्र है, जबकि पूर्वं ॑वाले अर्थ में वह स्वयं अध्ययन का 
विषय है । फिलार्लोजी शब्द का व्यवहार हमने इसी पहले वाले अर्थ में किया 
है । वेक्स्टर ने फिलार्लोजी शब्द से साहित्य का अध्ययन, जिसमें व्याकरण, 
-आलोचना, साहित्यिक इतिहास, भाषा इतिहास, लेखन-विधि एवं साहित्य तथा 
भाषा सम्बन्धित अन्य कोई भी वस्तु सम्मिलित है, अर्थ किया है । 


 भाषाविज्ञान पर भारत मे प्राचीनकाल- से विचार होता आया है । इस 
विज्ञान को उस समय भिन्न-भिन्न नामों से व्यवहृत किया गया; जैसे--शब्द- 
शास्त्र, शब्दानुशासन, निर्वचनशास््र, व्याकरण आदि । वर्तमानकाल में 
पाश्चात्य देशों से भारत में इस विज्ञान का अध्ययन आया । पौश्चात्त्य देशों में 
सन्‌ १७१६ ई० मेँ उेबीज ने भाषाविज्ञान के अर्थं में ग्लासीलोंजी 
(01051102) शब्द प्रयोग किया था । जर्मनी .में इसे (9{7261५/15511561181) 
कहते है, जिसका अर्थं भाषाविज्ञान है । रूसी में . यजिकाज्नानिये शब्द प्रच- 
लित है, जिसका अर्थं भी भाषाविज्ञान होता है । प्रिद ने १८४१ ई० में इस 
विज्ञान के लिए ग्लारो्लोंजी ((1010102%) शब्द का. प्रयोग किया । टकर ने 
भी इसी नाम को सर्वोत्तम बताया है । इसके लिए लिग्विस्टिक (1718015 प<) 
एवं फिलालोंजी (एा101089) नाम अधिक प्रयोग किये जाते हैँ । अर्थं एवं 
विषय के अनुरूप इसके लिए फिलार्लोजी शब्द अधिक उपयुक्त है । फिलार्लोजी 
शब्द [111+.0205 शब्दों से बना है । ए] शब्द्‌ का अर्थ है शब्द (५०) 
तथा. [0805 शब्द का अर्थ है-विज्ञान (510९) । इस तरह फिलार्लोजी . 
(शाण) का अर्थं हुआ “शब्दों का विज्ञान" (5५1०९ ग ४०5) । 
हिन्दरी-साहित्य में इस विज्ञान के लिए कई शब्दों का प्रयोग किया गया है; किन्तु 
सबसे अधिक प्रचलित एवं प्रिय शब्द भाषाविज्ञान है । डो ° बाबूराम सक्सेनां के 
मत में भाषाविज्ञान शब्द॒ही अधिक उपयुक्त, व्यापक एवं सार्थक है, भाषा- 
शास्त्र आदि शब्द नहीं । 





` प्रथम ` अध्याय ५ 
भाषाविज्ञान की परिभाषा 


भाषाविज्ञान की परिभाषायें विद्वानों ने भिन्न-भिन्न प्रकार से की है, उनमें 
कुक निम्नलिखित है- 


९. डों० पीण० डी० गुणे ने भाषाविज्ञान को साइन्स ओंफ लैग्वेज 
(9८1९11८८ 0 1.22 2€;) माना है । -उनके अनुसार तुलनात्मक भाषा- 
विज्ञान या केवल भाषाविज्ञानं भाषा का विज्ञान" है । यथार्थतः फिलार्लोजी 
शब्द का अर्थ किसी भाषा का साहित्यिक दृष्टि से अध्ययन है । जर्मनी मे यूरोप 
के अन्य देशों की भोति ही, फिलार्लोजी का अर्थं अव भी किसी भाषा का 
साहित्यिक अध्ययन है । "सम्प्रति भाषाओं मे किसी विशेष वर्ग के तुलनात्मक 
भाषाविज्ञान का उदेश्य है, उनकी पारस्परिक समानताओं का अन्वेषण एवं 
उनकी व्याख्या" । इस प्रकार गुणे के अनुसार भाषाविज्ञान भाषाओं के विशिष्ट 
अध्ययन, साहित्यिक दृष्टि से भाषाओं का अध्ययन, किसी भी व्यक्ति के 
साहित्य का अध्ययन एवं विभिन्न वर्गो कौ भाषाओं की वर्गीय समानता तथा 
असमानता का अध्ययन है । 


२. डो ० श्यामसुन्दर दास ने अपनी पुस्तक “भाषारहस्य' मे भाषाविज्ञान 
की परिभाषा इस प्रकार की है--“भाषाविन्ञान भाषा की उत्पत्ति, उसकी बनावट 
उसके विकास तथा. उसके. हास की वैज्ञानिक व्याख्या करता है" । 


२३. डो ° मङ्गलदेव शास्त्री भाषाविज्ञान की परिभाषा लिखते हुए कहते. है 
कि भाषाविज्ञान ` उसको कहते है, जिसमे- 


(क) सामान्य रूप से मानवीय भाषा का 

(ख) किसी विशेष भाषा की रचना ओर इतिहास का ओर अन्तत 

(ग) भाषाओं तथा प्रादेशिक भाषाओं के वर्गो की पारस्परिक समानताओं 
ओर विशेषताओं कां तुलनात्मक विचार किया जाता है । 

ई. डो ० भोलानाथ तिवारी के अनुसार-जिस विज्ञान के अन्तर्गत 
वर्णनात्मक एतिहासिक ओर ` तुलनात्मक अध्ययन के सहारे भाषा की उत्पत्ति, 
गठन, . प्रकृति एवं विकास आदि की सम्यक्‌ व्याख्या करते हुए इन सभी के 
विषय में सिद्धान्तो का निर्धारण -हो, उसे भाषाविज्ञान कहते हैं । 








६ काव्यशास्त्रीय पारिभाषिक. शब्दों की निरुक्ति 


५. डों० मनमोहन गौतम ने “सरल भाषाविज्ञान' में भाषाविज्ञान को 
पारिभाषित करते हुए लिखा है-“भाषाविज्ञान वह शास्त्र है, जिसमें एतिहासिक 
एवं तुलनात्मक अध्ययन के द्वारा भाषा की उत्पत्ति, बनावट, प्रकृति, विकास 
एवं हास आदि की वैज्ञानिक व्याख्या की जाती हे । 


६. प्रो° देवेन्द्रनाथ शर्मा के अनुसार “भाषाविज्ञान का सीधा अर्थ है 
“भाषा का विज्ञान" ओर विज्ञान का अर्थ है विशिष्ट ज्ञान । इस प्रकार भाषा का 
विशिष्ट ज्ञान भाषाविज्ञान कहलायेगा'” । 


७. ० बाबुराम सक्सेना ने भाषाविज्ञान की परिभाषा करते हुए लिखा 
है कि “भाषातत्वों का अध्ययन भाषाविनज्ञान है" । 


उपर्युक्त परिभाषाओं का अनुशीलन करते हए हम कह सकते हैँ कि भाषा- 
विज्ञान में भिन्न-भिन्न भाषाओं का तुलनात्मक अध्ययन होता है । यह अध्ययन 
एेतिहासिक तथा ` तुलनात्मक रीति सै किया जाता है । एतिहासिक रीति से 
भाषाओं की उत्पत्ति, विकास ओर भाषा मे होने वाले परिवर्तनं का अध्ययन 
किया जाता है । तुलनात्मक रीति से विभिन्न भाषाओं का तुलनात्मक विवेचन 
किया जाता है । भाषा में परिवर्तन होता है, जो साधारण लोगों की बोल-चाल 
मे अधिक दिखाई देता है, अतः भाषाविज्ञान में बोलियों का भी विस्तृत विवे- 
चन किया जाता है । -भाषाविज्ञान में भी विज्ञान की भति सिद्धान्त या नियम 


होते हैँ । 
-भाषाविन्ञान ओर व्याकरण 


भाषाविज्ञान ओर व्याकरण दोनों ही भाषा के स्वरूप का विवेचन प्रस्तुत 
करते हँ । भाषाविज्ञान ओर व्याकरण दोनों मे पर्याप्त साम्य ओर वैषम्य भी 
है । भाषाविज्ञान के प्रारम्भिक समय में युरोप मेँ इसका नामकरण ^तुलनात्मक 
व्याकरण" ही किया गया था । व्याकरण ओर भाषाविज्ञान में परस्पर घनिष्ठ 
सम्बन्ध हे । व्याकरण शब्द की व्युत्पत्ति बताकर उसके स्वरूप का परिचय देता 
है, जबकि भाषाविज्ञान भाषा का वैज्ञानिक विश्लेषण प्रस्तुत करता है । ध्वनि, 
शब्द्‌, वाक्य आदि पर भाषाविज्ञान तथा व्याकरण दोनों में विचार किया जाता 
है । भाषाविज्ञान अनेक भाषाओं का वैज्ञानिक विश्लेषण प्रस्तुत करता है । 
व्याकरण किसी भाषाविशेषः का अध्ययन प्रस्तुत करता है । व्याकरण शुद्ध ओौर 
अशुद्ध का प्रयोग बतलाता है, जैसा कि वाक्यपदीय में कहा गया है- 





ग्रथम ध्याय ५७ 


साधुत्वज्ञानविषया सैषा व्याकरणस्मृतिः९ । 


व्याकरण शब्द का अर्थ व्याकृति करने वाला है । अर्थात्‌ टूकड़-दुकड़े 
करके उसकी आकृति को दिखलाता है । व्याक्रियन्ते व्युत्पाद्यन्ते शब्दा अने- 
नेति व्याकरणम्‌ । प्राचीनकाल में व्याकरण तथा भाषाविज्ञान में अधिक अन्तर 
नहीं माना जाता था, इसी से भाषाविज्ञान को तुलनात्मक भाषाविज्ञान कहा गया 
था. । वस्तुतः भाषाविज्ञान विज्ञान की कोटि में आता है, जबकि व्याकरण 
शास्त्र है । | 


वर्तमानकाल में अध्ययन की सुविधा के लिए भाषाविज्ञान ओर 
व्याकरण मे भेद किया गया है; क्योकि वर्णनात्मक व्याकरण के बिना व्याख्या- 
नात्मक व्याकरण अपने कार्य को नहीं कर सकता । व्याख्यानात्मक व्याकरण 
(भाषाविज्ञान) क मूल आधार वर्णनात्मक व्याकरण है । इसीलिए दोनों मे साम्य 
भी हे। | 
व्याकरण शस्त्र या कला है, जबकि भाषाविज्ञानं विज्ञान है । भाषा- 
विज्ञान भाषा की वैज्ञानिक व्याख्या प्रस्तुत करता है । व्याकरण भाषा को शुद्ध 
रूप से बोलने, लिखने में सहायता करता है । व्याकरण का सम्बन्ध कालविशेष 
की भाषा से होता है; लेकिन भाषाविज्ञान का सम्बन्ध कालविशेष की भाषा से 
ही न होकर समस्त काल की भाषाओं से रहता है । व्याकरण ‹क्या' का उत्तर 
प्रदान करता है, जबकि भाषाविज्ञान व्याख्यात्मक होने से "क्या के साथ-साथ 
क्यों, कब, कैसे आदि का उत्तर भी प्रदान करता है । भाषाविज्ञान के द्वारा ही 
हम जान सकते हैँ कि संस्कृत .आगे चलकर कैसे पालि, प्राकृत, अपभ्रंश तथा 
पुरानी हिन्दी के रूपों मे विकसित हुई । भाषाविज्ञान का क्षत्र विशाल है, जबकि 
व्याकरण का इतना व्यापक नहीं । भाषाविज्ञान की आधारशिला व्याकरण पर ही 
निहित है । धर्म का धम्म, सर्वं का सन्ब आदि रूप वैयाकरणो की दृष्टि से ठीक 
नहीं है । वैयाकरण पुरातनवादी दृष्टिकोण के समर्थक है । धर्म का धरम आदि 
रूपों को भाषाविज्ञानी विकार न कहकर विकास या प्रगति कहता है । अतः 
व्याकरण की अपेक्षा भाषाविज्ञान व्यापक ह । निष्कर्षं रूप में हम कह सकते है 
कि भाषाविज्ञान ओर व्याकरण दोनों ही, अपने अध्ययन का क्षेत्र भाषा रखते हुए 
भी विशिष्ट गतिविधियों के द्वारा पर्याप्त अन्तर रखते है । 


१९, वाक्यपण० । 

भाषाविनज्ञान ओर साहित्य 


भाषाविज्ञान तथा साहित्य का सम्बन्ध अत्यन्त घनिष्ठ है । भाषाविज्ञान 
के अध्ययन का क्षेत्र साहित्य पर दही निर्भर करता है । भाषाविज्ञान में किसी 
भाषा के जीवित तथा पुर्ववर्तीं साहित्यों का तुलनात्मक अध्ययन किया जाता 
हे । भाषाविज्ञान शब्दों की उत्पत्ति तथा विकास को समञ्लाता है, जबकि 
साहित्य शब्दों के सुन्दर प्रयोग तथा कमसे कम शब्दों म अधिकतम 
सौन्दर्यनुभूति को बतलाता हे । भाषाविज्ञान में भाषा के स्वरूप का अध्ययन 
किया जाता है, जबकि साहित्य में भाषा पर अर्थं की दृष्टि से अध्ययन किया 
जाता है ओर भावों एवं विचारों को समञ्ञा जाता है । भाषाविज्ञान में भाषा के 
गठन आदि का विचार किया जाता है । भाषाविज्ञान तुलनात्मक तथा एेति- 
हासिक अध्ययन करते समय साहित्य द्वारा रक्षित भाषाओं के प्राचीन रूप कौ 
जानकारी करता है । विभिन्न साहित्यों द्वारा ग्रीक, लैटिन तथा संस्कृत के प्राचीन 
स्वरूप की रक्षा कौ गयी, उन्हीं के आधार पर तुलनात्मक भाषाविज्ञान को 
प्रोत्साहन मिला । वैदिक संस्कृत का विकास कालान्तर में पालि, प्राकृत, अप- 
भ्रंश आदि रूपों में हुआ, यह उन भाषाओं के उपलब्ध साहित्य के तुलनात्मक 
अध्ययन से ज्ञात होता है । 

किसी भाषा के रूप, अर्थ, वाक्यविज्ञान आदि में होने वाले क्रमिक 
परिवर्तनों को उस भाषा के साहित्य द्वारा ज्ञात करते हे । भाषाविज्ञान में इन्हीं 
पर विचार करते समय रूपनिचार, ध्वनिविचार, वाक्य-विचार आदि के रूप में 
प्रस्तुत किया जाता है । जिन भाषाओं का प्राचीन साहित्य उपलब्ध नहीं हे, 
उनका क्रमिक विकास नहीं बतलाया जा सकता । भाषाओं का प्राचीन रूप 
जानने के लिए भाषाविज्ञान को भाषाओं के प्राचीन साहित्य पर निर्भर रहना 
पड़ता है । संसार की प्राचीन भाषाओं संस्कृत, ग्रीक, लैटिन का महत्त्व उनके 
प्राचीन साहित्य के उपलब्ध होने के कारण हे, जिनके क्रमिक विकास के 
अध्ययन से अन्य भाषाओं की उत्पत्ति एवं विकास तथा इन तीनों भाषाओं 
का पारस्परिक सम्बन्ध ओर किसी एक मूल भाषा से उत्पत्ति पर विचार सम्भव 
हो सका है । भाषाविज्ञान के प्रयत्नं से ही ज्ञात हुआ कि अवेस्ता तथा ऋग्वेद 
की भाषा में कितना साम्य है तथा प्राणवान्‌ या शक्तिमान्‌ का प्रतीक असुर 
भारतीय साहित्य मेँ किस प्रकार असुर (दानव) मे बदल गया । प्राचीन विस्मृत 
साहित्यिक निधि को भाषाविज्ञान के प्रयासों से विश्च जान सका है । चित्रलिपि 
का मिख का साहित्य, कीलाक्षर लिपि का असीरी साहित्य तथा गिलगिमेश' 


ग्रथम ध्याय र्‌ 


नामक असीरी महाकाव्य को विश्च के सामने भाषाविज्ञान के कारण प्रस्तुत किया 
जा सका । 


इस प्रव्छार कहा जा सकता है कि भाषाविज्ञान तथा साहित्य दोनों ही एक- 
दूसरे के सहायक हैँ । 


भाषाविज्ञान का अध्ययन-्चेत्र 


भाषाविज्ञान में भाषा से सम्बन्धित सभी प्रश्नों पर विचार करना पड़ता 
है । भाषा से जुड़ हुए कुछ प्रश्न अधिक महत्त्वपूर्णं होते हैँ तथा कुछ कम महत्त्व 
के । अतः भाषा से सम्बन्धित अध्ययन के दो विभाग किये गये है-- ९. प्रधान तथा 
२. गौण । प्रधान विभाग के अन्तर्गत निम्न विषय आते है- 


९. वाक्यविज्ञान (ऽ ा1!€>) 
२. रूपविज्ञान (140])10108) 
३. ध्वनिविज्ञान (एा10101088) 
४. अर्थविज्ञान (ऽल€ा2111165) | 
गौण विभागों मे भाषा की उत्पत्ति, भाषाओं का वर्गीकरण, ` व्युत्पत्ति- 
शास्त्र, शब्दसमूह लिपि, प्रागैतिहासिक खोज आते है । 


यहां इन विषयों पर संक्षेप मे चर्चा करना अनुपयुक्त न होगा । इसलिए 
भाषाविज्ञान के प्रधान विषय पर चर्चा प्रस्तुत है । 


९. प्रधान विषय 


वाक््यविज्ञान (७$॥€)-- भाषा मनुष्य के विचार-विनिमय का साधन 
है । विचार वाक्यों द्वारा प्रकट किये जाते हैँ । किन्हीं दो भाषाओं की तुलना को 
वाक्यविचार या वाक्यविज्ञान कहते हैँ । इसके अन्तर्गत वाक्यरचना पर विचार 
किया जाता है । वाक्यविचार का अध्ययन तीन प्रकार से किया जाता है- 


९. वर्णनात्मक वाक्यविचार, २. एतिहासिक वाक्यविचार तथा ३. तुल- 
नात्मक वाक्यविचार । 


इनमें वर्णनात्मक वाक्यविचार में वाक्य का अध्ययन साधारण रूप से 
किया जाता है । एतिहासिक वाक्यविचार मे वाक्यरचना का इतिहास तथा 
तुलनात्मक वाक्यविज्ञान में दो भाषाओं के वाक्यों का तुलनात्मक अध्ययन 
किया जाता है । इस प्रकार वाक्यविज्ञान में वाक्य का अध्ययन पदक्रम, 

अन्वय, परिवर्तन आदि की दृष्टि से किया जाता है । वाक्यविज्ञान को "वाक्य- 
विचार' एव्र वाक्यरचना' शास्र भी कहा जाता है । 


रूपविज्ञान (40117010 $)-- इसे "पदविज्ञान' या "पदरचना-शास्त्र' 
भी कहते हैँ । इसके अन्तर्गत भाषा का रूपात्मकं अध्ययन किया जाता है । 
इसमें उन विषयों का अध्ययन किया जाता है, जिनसे शब्दरचना होती है । 
इसमें मुख्य रूप से धातु, उपसर्ग, प्रत्यय शब्द या विभक्ति आदि का विवेचन 
किया जाता है । पद्‌-विज्ञान का अध्ययन भी वाक्यविज्ञान की भति वर्णना- 
त्मक, एतिहासिक एवं तुलनात्मक रूप से किया जाता है । रूपविज्ञान को 
"पदविज्ञान', "पदरचना-शास्त्र', “रूपविचार' आदि नामों से भी जाना जाता 


है । 


ध्वनिविज्ञान (11011010#)--ध्वनियों को सहायता से पद या शब्द 
की रचना होती है, अतः भाषाविज्ञान में ध्वनियों का विशेष महत्व है । ध्वनि- 
विज्ञान में ध्वनि-परिवर्तन, ध्वनि-विकास, ध्वनि से सम्बन्ध रखने वाले अव- 
यव यथा मुखविवर्‌, नासिकाविवर, स्वरतन्त्री, ध्वनियन्त्र आदि, ध्वनि उत्पन्न 
होने की क्रिया, ध्वनि लहरों का प्रसरण, ध्वनि का सुना जाना आदि बातों का 
अध्ययन किया जाता है । ध्वनिविज्ञान का अध्ययन सामान्यतः एेति- 
हासिक तथा तुलनात्मक रूप से किया जाता है । डो० गुणे के अनुसार ध्वनि- 
विज्ञान के अन्तर्गत ध्वनियों का उच्चारण, अक्षर रूप में उनका संयोग, उन 
अक्षरों का शब्दरूप में संयोग तथा अन्ततः शब्दों से वाक्यों का निर्माण आदि 
भाषाविषयक विभिन्न तत्त्वों पर॒ विचार किया जाता है । इसे ध्वनिविचार भी 
कहते है । 


अर्थविज्ञान (ला ा८5)- शब्दों का अर्थं ही विचार-विनिमय के 
साथ ग्राह्य होता है । अर्थं ही भाषा की आत्मा है । भाषाविज्ञान मे भाषा का 
अध्ययन ही विषय है, अतः भाषा की आत्मा अर्थ पर आवश्यक रूप से विचार 
किया जाता है । अर्थविज्ञान मे शब्दों का अर्थं से सम्बन्ध, अर्थ-परिवर्तन, 
अर्थ-पस्िवर्तन के कारण, अर्थ-ध्वनि-सम्बन्ध, पर्याय, विलोम आदि बातों पर 
विचार किया जाता है । अर्थविचार वर्णनात्मक, - एतिहासिक तथा तुलनात्मक 
रूप से किया जा सकता है । किस प्रकार शब्द अपने अर्थं को छोड़कर दूसरा 
अर्थ ग्रहण कर लेता है, अर्थं का संकुचन ओर विस्तारण कैसे होता है ? आदि 
का विचार किया जाता है। अश्च का अर्थ घोड़ा ही क्यों हुआ ? उपाध्याय 

किस प्रकार ओडा याद्या हो गये, इनका अध्ययन अर्थविज्ञान के सहारे 
प्रस्तुत किया जा सकता है । इसे “अर्थविज्ञान या “अर्थं उद्रोधन शास्त्र भी 
कहते हें | 


इन चार विभागों के अतिरिक्त डो० भोलानाथ तिवारी ने एक अन्य 
 पांचवां शब्दविज्ञान (/00०108)) भी माना है । शब्दविज्ञान के अन्तर्गत 
शब्दों .का वर्गीकरण शब्दसमूह मे परिवर्तन के कारण, शब्दों का तुलनात्मक 
विवेचन, कोशविज्ञान, शब्दों की व्युत्पत्ति आदि का अध्ययन किया जाता 
हे । 


भाषाविज्ञान के गौण विभाग के अन्तर्गत निम्नलिखित विषयों पर विचार 
किया जाता है-- 


९. भाषा कौ उत्पत्ति-भाषाविज्ञान का सबसे अधिक स्वाभाविक तथा 
आवश्यक अध्ययन “भाषा की उत्पत्ति' का है । भाषा की उत्पत्ति के विषय मे 
अनेक विद्वानों ने अपने-अपने प्रकार से मत व्यक्त किये है । कुछ विद्वान्‌ भाषा 
कौ उत्पत्ति पर विचार करना भाषाविज्ञान के अन्तर्गत स्वीकार नहीं करते; किन्तु 
यह अनुचित है कि हम भाषा का हर प्रकार से विवेचन करे, पर उसकी उत्पत्ति 
के विषय में मौन रहें, यह कहँ तक न्यायसङ्गत है । भाषा की उत्पत्ति को बताना 
एक कठिन कार्य है । सभी के मतों में कोई न कोई दोष अवश्य रहा है । 
भाषाविज्ञान में भाषा की उत्पत्ति बतलाने का विवेचन किया जाता है । 


२. भाषाओं का वर्गीकरण-इस विभाग में भाषाओं का तुलनात्मक 
तथा एतिहासिक अध्ययन करके भाषा का वर्गीकरण किया जाता है तथा यह 
निश्चित किया जाता है कि भाषा किस कुल की है । भिन्न-भिन्न भाषाओं का 
अध्ययन वाक्यविज्ञान, रूपविज्ञान, ध्वनिविज्ञान तथा अर्थविज्ञान आदि बातों 
५९ विचार करके किया जाता है । भाषाओं को आकृतिमूलक तथा पारिवारिक 
वर्गीकरण में बाँटना भाषाविज्ञान का महत्त्वपूर्ण कार्य है । 


३. व्युत्पत्तिशास्त्र (11+719108#)--इसके अन्तर्गत शब्द के पुरे जीवन 
का इतिहास तथा उसमे होने वाले बाह्य एवं आन्तरिक परिवर्तनों पर विचार 
किया जाता है । इसमें ध्वनि, अर्थ, रूप आदि पर भी विचार किया जाता है ¦ 
वस्तुतः व्युत्पत्तिशास्त्र से ही भाषाविज्ञान. का प्रारम्भ माना जाता है । इस पर 
आगे विस्तृत विचार किया जायेगा । 

४. स्ब्दसमूह (९०८४ण18-#)--इसके अन्तर्गत किसी भाषा के नये 
शब्दों का निर्माण, शब्दसमूह मे परिवर्तन तथा उसके कारण विदेशी शब्दों का 
प्रचलन आदि. बातों पर विचार किया जाता है । 


५. लिपि (ऽलण)-- भाषा के लिखित रूप के लिए किसी न किसी 
लिपि की आवश्यकता होती है । लिपि के विना भाषा-साहित्य को सुरक्षित 
रखना अत्यन्त कठिन है । अतः भाषा का लिपि से घनिष्ठ सम्बन्ध है । इसी से 
भाषाविज्ञान मे लिपि की उत्पत्ति, विकास, लिपि का वर्तमान ओर भविष्य, लिपि 
की उपादेयता, ध्वनिविज्ञान की सहायता से लिपि-सुधार आदि का अध्ययन 
किया जाता है । 


६. प्रागैतिहासिक खोज (णाऽ एगाण्ट्णा{णण्ह्$ ग 
एएचछवाकाटो-- इसके अन्तर्गत भाषा के आधार पर प्रागैतिहासिक काल 
की संस्कृति का अध्ययन किया जाता है। भाषाविज्ञान ने मानव को प्राचीन- 
काल के सम्बन्ध में जानने में सहायता दी है । इस पर अभी विस्तृत अध्ययन 
नहीं हुआ; परन्तु भविष्य मेँ अधिक फलप्रद परिणाम निकलने की आशा है । 


७. भाषाविन्ञान का इतिहास-भाषाविज्ञान का किन परिस्थितियों मे 
विकास हुआ 2 किस-किस देश में किन-किन भाषाओं पर कार्य किया गया 2 
भारत में इस पर किये गये कार्यो को दो भागों में बँटा गया है- 


१. भारतीय विद्वानों द्वारा भाषाविज्ञान पर किये गये कार्य एवं 
२. पाश्चात्य विद्वानों द्वारा किये गये कार्य । 


ऊपर वर्णित प्रधान एवं गौण विभागों के अतिरिक्त भाषाविज्ञान के 
अन्तर्गत निम्नलिखित बातों पर भी अध्ययन किया जाता है- 


(क) भाषा, भाषा की प्रकृति, विकास तथा उसके अनेक रूप, जैसे- 
बोली, उपभाषा, राजभाषा, राष्टभाषा आदि । 

(ख) भाषा के विकास में रुकावट डालने वाले कारण । 

(ग) किसी वर्तमान भाषा के अध्ययन तथा अध्ययन-वस्तु एकत्र करने 
की प्रणाली आदि का विवेचन । 


(घ) सुरविज्ञान (01165), ग्लासे मेटिक्स (01058€1181165) । 
नामविज्ञान (@01011210108%), शैलीशास्त्र (91181108), बोलीविज्ञान 
(2191५10०), जाति भाषाविज्ञान (11110118 18८5) आदि का भी 
अध्ययन किया जाता है । | 











प्रथम अध्याय १३ 


इस शोध-प्रबन्ध का विषय निरुक्ति हे,. अतः इससे सम्बन्धित व्युत्पत्ति 
शास्त्र पर कुक विचार आवश्यक प्रतीत होता है । | | 


व्युत्पत्तिशास््र (1.0५ ग ए ाागण््$) 


वयुत्पत्तिशास्त्र का विषय शब्दकोश का अध्ययन है । इसका कार्य यह है 
कि शब्दकोश के प्रत्येक शब्द को लेकर एक प्रकार से उसकी जन्मपत्री बनायें 
ओर दढ की अमुक शब्द कहं से आया, कब ओर कैसे बना तथा अपने 


अस्तित्व के लिए वह किन-किन प्रतिकूल अवस्थाओं से गुजरा । अतः यह एक 


एतिहासिक विज्ञान है । यथासम्भव प्राप्त एतिहासिक सामग्री का आश्रय लेकर 
यह विज्ञान शब्दों के प्राचीनतम रूप को निर्धारित करता है ओर अध्ययंन करता 
है कि कालान्तर में उस शब्द के प्रयोगो एवं अर्थो में क्या परिवर्तन हुए । इस 
शास्त्र के महत्व का प्रतिपादन करना निरर्थक होगा । वास्तव में व्युत्पत्तिशास्् 
की कृपा से ही ध्वनिविज्ञान व पदरचनाविज्ञान की स्थापना हुई । व्युत्पत्तिशास््र, 
ध्वनिविज्ञान एवं पदरचनाविज्ञान अन्योन्याश्रित है । एक बार ध्वनियों एवं 
व्याकरणात्मक रूपों की अनुरूपता के नियमों को ग्रहण करने पर व्युत्पत्तिशास्तर 
सम्यक्‌ दृष्टि से उन नियमों का व्यवहार करके भाषाविज्ञान को बहुमूल्य सहयोग 
प्रदान कर सकता है । 


किन्तु व्युत्पत्तिशास््र से किसी भाषा के शब्दकोश के स्वरूप का ज्ञान 
ठीक-ठीक नहीं होता, व्युत्पत्तिशास््र का कार्य तो यह बताना है कि शब्दकोश 
कैसे बना । शब्दों का प्रयोग उनके एतिहासिक मूल्य की दृष्टि से नहीं होता; 
बुद्धि कोयातो पता ही नहीं होता ओर होता भी है, तो शब्दार्थविज्ञान के 
विकास का विस्मरण हो जाता है । शब्दों का एक तो सामयिक अर्थ होता है । 
अर्थात्‌ उनका अर्थं उनके प्रयोग के समय तक सीमित रहता है ओर दूसरा 
विशिष्ट अर्थं होता है, जिसका सम्बन्ध -उनके क्षणिक प्रयोग से है । 


वाक्यविज्ञान के अन्तर्गत व्युत्पत्तिशासत्र का महत्त्वपूर्णं ॒स्थान है । 
व्युत्पत्तिशास्त्र के माध्यम से शब्दों के मूल का अध्ययन किया जाता है । इसमे 
शब्द के प्रकृति-प्रत्यय पर विचार कर मूलार्थ को बतलाया जाता है । व्युत्पत्ति 
शब्द का अर्थं भी यही है-विशेष उत्पत्ति । भारतवर्षं मे अत्यन्त प्राचीनकालं से 


ही व्युत्पत्तिशास्त्र पर कार्य होता चला आ रहा है । सर्वप्रथम इस शास्त्र के 


सम्बन्ध में वैयाकरणं ने महत्त्वपूर्णं कार्य किया है । प्राचीन समय मे व्युत्पत्ति 
शास्त्र को निरुक्त नाम से पुकारा जाता था । आचार्य "यास्क' का निरुक्त 

वयुत्पत्तिशास्त्र का सर्वप्रथम ग्रन्थ है । निरुक्त मे शब्दों की तीन प्रकार की प्रवृत्ति 
बतायी गयी है । त्रिविधा हि शब्दप्रवृत्तयः - प्रत्यक्षकृताः, परोक्षकृताः, अति- 
परोक्षकृताश्च । अतिपरोक्ष शब्दों का ज्ञान व्युत्पत्ति से ही सम्भव हे । पाश्चात्य 
देशो में भी प्लेटो के समय मेँ व्युत्पत्तिशास्त्र का अध्ययन प्रचलित था । 
आधुनिक काल में स्वीट, यूल, वर्नर, टर्नर आदि विद्वानों ने व्युत्पत्तिशास्त्र पर 
कार्य किया है | 


यास्क का निरुक्त 


वेद के तीसरे अंग निरुक्त के आदि आचार्य यास्क के निरुक्त को भाषा- 
शास्त्र का आदि ग्रन्थ मानना चाहिए, जिसमें अत्यन्त स्पष्ट रूप से यह समञ्चाया 
गया है कि वेद मे कितने प्रकार के शब्द हैँ, उनमें किस प्रकार की विकृति हुई 


है, कैसे उनकी रचना हुई है ओर उनके किस शब्द का किस प्रसङ्ग मे क्या अर्थ 


होता है । यास्क के निरुक्त में पांच अध्याय है-- 


१. वेदाध्ययन-विधि, २. छन्दविभाग, ३. छन्दविनियोग, ४. उपलक्षित- 
कर्मानुकूल-भूतकाल (भूतकाल मेँ कौन-सा कार्य कन हुआ, इसका विवरण) 
ओर ५. उपदर्शित लक्षण । 


निरुक्त का महत्व ॒ इसीलिए अधिक माना जाताहैकि वेद का अर्थ 


. समञ्चन का वह सबसे बड़ा आधार है । इसे वेद का व्युत्पत्तिकोश समञ्चना 


चाहिए । अन्य विवरणं के साथ इसमे यह भी स्पष्ट किया गया है कि शब्दों के 
आगे, पीछे या बीच से कोई अक्षर केसे निकल जाता है, कैसे स्थानान्तरित हो 
जाता है या उसमे कैसे विकृति आ जाती है, अर्थात्‌ वर्तमान भाषाशास्त्र के 
अन्तर्गत विचारणीय अनेक प्रश्नों का समाधान यास्क के निरुक्तमेंही प्राप्त हो 


जाता है । यास्क से पूर्व जिन आचार्यो ने निरुक्त लिखी, उनमें शाकपूणि, ` 


उर्णनाभ ओर स्थौलष्ठीवि नामक तीन निरुक्तकारो का नाम तो मिलता है, किन्तु 
उनके ग्रन्थ अभी तक अप्राप्त है । यास्क का निरुक्त इतना प्रतिष्ठित हुआ कि 


उस पर उग्र, दुर्ग, स्कन्दस्वामी, देवराज आदि अनेक विद्वानों ने टीकां लिखी 
है । 


व्युत्पत्तिशास्त्र का कार्य : अन्वेषण 


व्युत्पत्तिशास्त्र अत्यन्त ही मनोरञ्जकं विषय है । विभिन्न शब्द अपने कमरे 
में विचित्र-विचित्र कहानिर्यो रखते हे । संस्कृत मे "पश्यक* शब्द का अर्थ है 
देखने वाला ।. यही पश्यक शब्द अपने मेँ उलंट-फेर करके "कश्यप" बन जाता 

है, जिसका अर्थ सूर्य है, क्योकि सूर्य भी सकल जगत्‌ का द्रष्टा है । व्युत्पत्ति- 
शास्त्र का कार्य गहराई से अन्वेषण करने का है । प्रायः ध्वनिसमानता को 
देखकर किसी दूसरे शब्द को कुछ ओर समञ्च लेने से भ्रामक व्युत्पत्ति हो जाती 
है । कुछ -शब्द असमान होते हुए भी समान जैसे लगते है ओर कु समान होते 
हुए असमान-से प्रतीत होते हैँ । उदाहरण के . लिए अंग्रेजी का 15110 ओर 
उसका समानार्थक परेच शब्द 2५206, इन शब्दों मे एक भी वर्ण की समानता 
नहीं है; परन्तु मूलतः ये दोनों ही शब्द ॒ग्रीक-भाषा के ए]†81.0)$ से उत्पन्न 
हें । इसी प्रकार संस्कृत के स्वसृ शब्द ओर फारसी के “खाहर' शब्द का एक ही 
मूल है । इसी प्रकार कुछ शब्द बाह्यरचना की दृष्टि से समान होते हए भी मूलत 
असमान होते है, यथा- 











अंश = भाग 

अंस = कन्धा 
शंकर = शङ्कर 

संकर = मिश्रित 

शर = बाण 

सर = तालाब 

सुर = स्वर 

सुर = देवता 

सूर = सूर्य | 

सूर = शूर (वीर) 
काम = इच्छा 

काम = धन्धा, कामदेव 
सकृत्‌ = एक बार 
शकृत्‌. = विष्टा (मल) 


इसीलिए तो कोई पिता उपदेश करते हुए पुत्र से कहता है कि यद्यपि 
तुमन बहुत अधिक नहीं पढ़ा, तो भी व्युत्पत्तिशास्त्र (व्याकरण) का अध्ययन 
करो, जिससे सकृत्‌, शकृत्‌ का भेद्‌ ज्ञात हो जाय-- 

यद्यपि बहु नाधीतं पठ पुत्र ! व्याकरणम्‌ । सकृत्‌ शकृत्‌ मा भूत्‌ ।। 


इसी प्रकार अंग्रेजी ऽ0प्र1त = स्वस्थ, 5070 = ध्वनि ओर ऽ0प्रात= 
तरग (समुद्र) ये तीनों ही शब्द समान होने पर भी भिन्न-भिन्न शब्दों से निकले 

है । यही बात संस्कृत के अनेकार्थक न्दो की कहानी बताती है । जो वक्ता ओर 
बोद्धव्य आदि के वैशिष्ट्य से अपने दूसरे अर्थो में परिवर्तित हो जाते हें ! 


शब्द - व्युत्पत्ति के नियम 


(९) शब्दों की व्युत्पत्ति का निश्चय अनुसन्धान पर आश्रित होना 
चाहिए । कल्पित एवं मनमानी व्युत्पत्ति उचित नहीं है । जिस प्रकार उपन्यास 
के समान इतिहास की कल्पना नहीं कौ जा सकती है, उसी प्रकार शब्दों की 
व्युत्पत्ति भी कल्पना से सम्भव नहीं । शब्दों की व्युत्पत्ति एतिहासिक परम्परा एवं 
ठोस प्रमाण के आधार पर करनी चाहिए । 


(२) व्युत्पत्ति के समय शब्द के विकास का काल-क्रम के अनुसार 
विवेचन होना चाहिए; क्योकि शब्द के इतिहास को समञ्ञकर भ्रम की सम्भा- 
वना नहीं रहती है । उदाहरण के लिए हिन्दी का “आज' शब्द संस्कृत के अदयः 
का परिवतित रूप है । प्राकृत ओर अपभ्रंश मे वह अज केरूपमें था ओर 
| सम्प्रति हिन्दी में संयुक्त व्यञ्जन के अभाव में वह (आजः हो गया है । 


(३) शब्दों की व्युत्पत्ति मे केवल बाह्य समानता को ही महत्व नहीं देना 
चाहिए । यदि कही कोई विशिष्ट ध्वनि-नियम लागू नहीं होता है, तो वरहा 
अपवाद कौ भी व्यवस्था करनी चाहिए । उदाहरणार्थं हिन्दी मेँ सांप की व्युत्पत्ति 
संस्कृत के सर्पं से मानी जाती है, पस्तु अनुनासिकता के लिए कोई निश्चित 
नियम नहीं है । 


(४) किन्हीं दो भाषाओं मेँ समान ध्वनि तथा समान अर्थ वाले शब्दों को 
बिना किसी विशेष अध्ययन के सम्बद्ध नहीं मानना चाहिए । उदाहरण के लिए 
अवधी का नियर ओर अंग्रेजी का पिथ अर्थ ओौर ध्वनि की दृष्टि से समान होते 
हुए भी मौलिक दूरी को रखते हैँ । 


(५) व्युत्पत्ति के लिए ध्वनि-नियमों का अत्यधिक महत्व है । ध्वनि- 
नियम सार्वदेशिक एवं सार्वकालिक नहीं होते है । प्रत्येक भाषा मेँ परिवर्तन ओर 
विकास अपनी परम्परा के अनुसार होते हैँ । अतः व्युत्पत्ति करते समय ध्वनि- 
नियमों का ध्यान रखना चाहिए । व्युत्पत्ति के समय शब्द का मौलिक रूप 
जानना अपेक्षित है । 


(६) शाब्द को व्युत्पत्ति करते समय जिस प्रकार शब्द के रूप ओर ध्वनि 
पर विचार सिन है, उसी प्रकार हमे शब्द के अर्थं पर भी विचार करना 
चाहिए । अनेक ग्रन्थकारो का एेसा अभिमत है | यथा- 

रूपसामान्यादर्थसामान्य नेदीयः (गोपथत्राह्मण १.१.२६) 
अर्थनित्यः परीक्षेत (निरुक्त २.१) 
अर्थसामान्यं बलीयः श्ब्दसामान्यात्‌ । (दुर्गाचार्य-टीका २.९) 


कहने का तात्पर्य यह ह कि ठीक-टीक व्युत्पत्ति के लिए केवल शब्दों के 
रूप के अध्ययन से काम नहीं चलता, उनके मूल रूप के अर्थो को समञ्चना भी 
आवश्यक होता है । यदि नियमों को ध्यान मे न रखा जाय, तो शब्दों की 
व्युत्पत्ति विचित्र हो जायेगी । ईो° मङ्गलदेव शास्त्री ने एक संस्कृत के लब्ध- 
प्रतिष्ठ विद्वान्‌ की कुछ व्युत्पत्तियोँ प्रस्तुत की है-- 


अजावय = अजीतपूर्वः, 

हाजिर = इहाजिरः । इहैव अजिरं निवासो यस्य सः । 
जापान = जयप्राण । 

स्वीडन = सुयोधन । 

अरव = आर्यवाह । 

मिस्टर = मित्र । 


शब्द्‌-व्युत्पत्ति से सम्बन्धित स्वेच्छाचारिता के उदाहरण प्राचीन ग्रन्थों में 
भी मिलते हैँ । मनुस्मृति में "मांसः की व्युत्पत्ति द्रष्टव्य है-- 


मां स भक्षयितामुत्र यस्य मांसमिहाद्म्यहम्‌ । 
एतन्मासस्य मांसत्वं प्रवदन्ति मनीषिणः ।। 


अर्थात्‌ मै जिसका मांस खा रहा हूँ, वह भी मेरे मांस को खायेगा । इस 
आशय से प्रयुक्त “भां स' से मांस" शब्द बना है । इस प्रकार की व्युत्पत्तियां 
उपहासास्पद है । संस्कृत वैयाकरणो का कहना है कि व्युत्पत्ति करने में संज्ञाओं 
मे पहले धातु रूप तत्पश्चात्‌ प्रत्यय के विषय मे सोचें । कार्यो से अनुबन्ध आदि 
का विचार कर व्युत्पत्ति करे । 


सज्ञासु धातुरूपाणि प्रत्ययाश्च ततः परे । 
कायद्वद्यादनुबन्धमेतच्छास्त्रमुणादिषु ।। 


व्युत्पत्ति के सन्दर्भ मे डों० मङ्गलदेव शास्त्री के निम्नलिखित अभिमत को 
प्रस्तुत करना अस्वाभाविक न होगा । डो० शास्त्री लिखते है कि-- “किसी शब्द 
की व्युत्पत्ति करने मे अनेक प्रमाणो की विस्तृत तुलना की ओर अत्यन्त 
सावधानी की आवश्यकता समञ्जी जाती हेः" । 

शब्द्‌ की व्युत्पत्ति या निरुक्ति पर विचार करने के लिए शब्द की प्रकृति 
पर विचार अपेक्षित है । अतः यर्हौँ शब्द पर कुछ विचार प्रस्तुत करने का लोभ 


संवरण नहीं कर पा रहा ह । किसी भी भाषा का अध्ययन करने पर प्रतीत होगा 


कि उसमें किसी प्रकार का कोई भाव समञ्ञाने या कहने के लिए शब्द्‌ या शब्द- 
समूह की आवश्यकता पडती है । !ईजे-ईजि' जाति वालों की एकशन्दीय भाषा 
मे भी शब्द का प्रयोग होता ही है, भले ही उनके सम्पूर्ण वाङ्मय मेँ केवल एक 
ही शब्द क्यों न हो । 


शब्द कौ प्रकृति 


वर्णो के जिस समूह से कोई अर्थ निकलता हो, उसे शब्द कहते है ओर 
वाक्य में पहुंचकर परस्पर सम्बन्ध प्रकट करने वाले रूप मेँ व्यक्त होने वाले 
शब्दों को पद कहते हैँ । विश्च की विभिन्न भाषाओं मेँ जिन शब्दों का प्रयोग होता 
है, वेयातो सदा एक ही रूप मेँ अविकृत होकर प्रयुक्त होते है, या वाक्य के 
अन्य शब्दों के साथ सम्बन्ध का निर्वाह करने के लिए अपने अन्त में विभक्ति- 
प्रत्यय या सम्बन्ध-प्रत्यय जोड़ दिये जाने पर या विशोष अर्थ प्रकट करने के 
लिए प्रारम्भ मेँ उपसर्ग .जोड़ दिये जाने पर अपना रूप बदल लेते है । नीचे के 
उदाहरण से उपर्युक्त बात स्पष्ट हो जायेगी । एक संस्कृत का वाक्य लीजिए- 


स रामस्य गृहाद्‌ आगच्छति । 


यहां ^तत्‌' शब्द के प्रथमा एकवचन का रूप बना “सः', राम शब्द का 
षष्टी एकवचन का रूप बना “रामस्य, "गृहः का पञ्चमी एकवचन रूप बना 
गृहात्‌" ओर “गम्‌" धातु मेँ ^आ उपसर्ग लगाकर लट्‌ लकार में प्रथम पुरुष 
(अन्य पुरुष) एकवचन मेँ बना आगच्छति" । इस प्रकार वाक्य मेँ प्रयुक्त होने 
पर इन शब्दों के मूल या प्रातिपदिक रूपों में विकार आ गया । 


एक हिन्दी का वाक्य लीजिए- 
इनका सम्बन्ध श्रेष्ठ पुरुषों से है । 


यहां “यह शब्द का आदरार्थक सम्बन्ध कारक में "इनका" बना, “बन्धः 
मे "सम्‌ उपसर्ग लगाकर "सम्बन्ध" बना; बहुवचनसूचक "ओं" ओर सम्बन्धसूचक 
"से" लगाकर "पुरुष शब्द का “पुरुषों से बन गया । इस प्रकार परस्पर सम्बन्ध 
प्रकट करने वाले विकार साथ लेकर जो शब्द॒किसी वाक्य मेँ प्रयुक्त होते है, 
उन्हें "पद' कहते हैँ । 

इसका तात्पर्य यह हुआ कि प्रत्येक भाषा में कुछ शब्द कुछ निश्चित 
विशेष अर्थ या अर्थोके लिए रूढ हो गये हैं । इन्हें कोश-सिद्ध शब्द कहते 
है । किन्तु- वे ही शब्द जब वाक्य मेँ प्रयुक्त होकर अन्य शब्दों के साथ सम्बन्ध 
प्रकट करने वाले प्रत्यय लगा लेते हैँ, तब वे पद कहलाने लगते हैँ । पाणिनि 
ने इसे स्पष्ट करने के लिए ही सूत्र दिया है- 


(सुप्तिडन्तं पदम्‌ (सुबन्तं तिडन्तं च पदसंज्ञं स्यात्‌) । सुप्‌ (कर्ता, कर्म, 
करण, सम्प्रदान, अपादान, सम्बन्ध, अधिकरण) के प्रत्ययो (ने, को, से, को 
याकेलिए,से,का केकी,मेंया पर) से युक्त तथा तिङ्‌ (विभिन्न लिङ्ग, 
वचन, पुरुष, काल के अनुसार धातु के रूपों) से युक्त शब्द ही पद कहलाता 
है । वाक्यम पदोंकाही प्रयोग होता है । चीनी आदि जिन भाषाओं मे शब्दों 
के स्थानान्तरण मात्र से अर्थ में भिन्नता आ जाती हे, उनमें भी जिन शब्दों का 
प्रयोग होता है, वे भी पद्‌ ही कहलायेगे; क्योकि सुबन्त ओर तिडन्त के प्रत्यय 
या ध्वनि-संकेत साथ न लगाने पर भी उनकी भावना तो उनमें विद्यमान रहती 
ही है । 


शब्दों के पाँच प्रकार के अर्थ 


वाक्यों मे शब्द पंच प्रकार का अर्थं लेकर प्रयुक्त होते है--रूढार्थक, 
भावार्थसिद्ध, शक्तिभावित, कूट तथा ओपचारिक । 


९. रूढार्थक-- जैसे "बैल' शब्द का अर्थं गाय से उत्पन्न उस पंजीव से 
हे, जिसका प्रयोग भारत मे हल चलाने या गाड़ी खीचने के लिए किया जाता 
है । यह अर्थ प्रसिद्ध ओर रूढ होता है । कभी-कभी इस प्रकार के शब्दों के करई- 
करई अर्थं होते है । जैसे "हरि" शब्द के विष्णु, सर्प, मेढक, हरा, भूरा, पीला, 
वायु, इन्द्र, चन्द्र, सूर्य, सिंह, यम, किरण, घोड़ा, शुक, वानर, शिव, ब्रह्मा, 
अग्नि, कोकिल, हंस, मोर, विद्वान्‌ आदि अनेक अर्थं है ओर इन सभी रूढार्थक 
शब्दों का अर्थं कोश में दिया रहता है । जेसे- 


यमानिलेन्द्रचन्दरार्कविष्युसिहाशुवाजिषु । 
शुकाहिकपिभेकेषु हरिर्ना कपिले त्रिषु ।। 
२. भावार्थ-सिद्ध- कुछ शब्द निरन्तर अभ्यास के कारण भावसिद्ध हो 
जाते हैँ । एेसी दशा मे एक ही शब्द विभिन्न व्यक्तियों के लिए विभिन्न अर्थो का 
बोधक हो जाता है । एक सज्जन अपने चार सेवकं को प्रातःकाल केवल “ले 








(मी क 

आओ कहते थे ओर वे सेवक केवल “ले आओ शब्द सुनकर पहले से 
निर्दिष्ट अपने कर्तव्य के अनुसार क्रमशः नहाने का पीठा, जल भरा पात्र, 
धोत्ती-तौलिया ओर सन्ध्या-पूजन की सामग्री लाकर रख देते थे । एसे सब 
आदेश-शब्द अभ्यास-सिद्ध या भावार्थ-सिद्ध होते हँ । 


३. शक्ति- भावित- कुछ शब्दों का अर्थं अभिधा, लक्षणा, व्यञ्जना तथा 
तात्पर्याख्या वृत्ति से ही जाना जा सकता है । इन्हे शक्ति-भावित कहते हैं । 


४. कूट-किसी विशेष व्यवसाय या राजनीति मेँ गोपनीय संकेतं के 
लिए प्रयुक्त होने वाले शब्द कूट कहलाते है । एेसे शब्दों की न कोई सीमा है, 
न गणना; क्योकि कोई भी व्यक्ति किसी प्रकार के कूट शब्द किसीभीढंगसे 
बना सकता है । जैसे काशी के दलाल कहते है---खाबरी कऽ बंगा बिलौले 
आवऽ" (अधेले का पान लगवाते आना) एेसे शब्द कूट कहलाते है । 


५. ओपचारिक-- कुछ शब्द सामाजिक शील के लिए प्रयुक्त किये जाते 
हँ । जेसे-पधारने का कष्ट कीजियेगा, मेरी कुटिया पवित्र कीजियेगा । 


निरुक्त के अनुसार चार प्रकार के शब्द 


यास्क ने अपने निरुक्त मेँ चार प्रकार के शब्द माने है-नाम, आख्यात, 


उपसर्ग ओर निपात ` 


यास्क ने अपने निरुक्त मेँ बताया है कि हम जितने भी शब्दों का प्रयोग 
अपने व्यवहार मे करते है, वे सबके सब नाम, आख्यात, उपसर्ग ओर निपात 
के अन्तर्गत ही आ जाते हैँ । प्रसिद्ध वैयाकरण इन्द्र का मत है कि शब्द एक 
ही प्रकार का होता है-'जिसका कोई अर्थ हो, वही शब्द या पद कहलाता 
है-अर्थः पदम्‌ (अर्थ ही पद्‌ है) । आचार्य पाणिनि ने दो प्रकार के शब्द माने 
है-सुबन्त ओर तिडन्त-सुप्तिडन्तं पदम्‌ । जिन शब्दों के पीछे सुप्‌ विभक्ति लगी 
हो, उन्हं सुबन्त ओर जिन शब्दों मेँ तिङ्‌ विभक्ति लगी हो, उन्हे तिडन्त कहते 
हँ । उनका मत है कि नाम ओर आख्यात के अन्तर्गत सब श्रकार के शब्द आ 
जाते हैँ | 


कुछ आचार्यो का मत है कि शब्द्‌ तीन प्रकार के होते है-सुबन्त, तिडन्त 
तथा निपात-उपसर्ग । | 

कुछ आचार्यो का मत है कि शब्द पच प्रकार के होते है-सुबन्त, तिडन्त, 
निपांत, गति ओर कर्मप्रवचनीय । कुछ आचार्य इन पाँच प्रकार के शब्दों में 
उपसर्ग को जोड़कर छः प्रकार के शब्द मानते हे । 

यास्क ने अपने निरुक्त मे नाम, आख्यात, उपसर्ग ओर निपात नामक 
चार प्रकार के पदों कोदो वर्गो में विभक्त कर दिया है । उन्होने नाम ओर 
आख्यात को एक वर्ग में तथा उपसर्ग ओर निपात को दूसरे वर्ग में रखा है- 


नामाख्याते तथा उपसर्गनिपाताः । 


उन्होने इनमें नाम ओर आख्यात को प्रधान तथा उपसर्ग ओर निपात को 
गौण बताया है । उन्होने इन चारों की व्याख्या करते हुए इन्हे इस प्रकार 
समञ्याया है-- 


१. नाम पद तीन प्रकार के होते है-स्त्रीलिङ्ग, पुल्लिङ्ग ओर नपुंसकलिङ्गः । 
२. आख्यात या क्रियापद भी तीन प्रकार के होते है 

(क) कर्तृवाच्य, (ख) कर्मवाच्य ओर (ग) भाववाच्य । 
३. उपसर्ग पद वे हैँ. जो क्रियावाचक शब्द के पहले जुड़कर अर्थ मे 


परिवर्तन ला देते है, जैसे ह धातु मे आ, वि, सं लगाकर आहार, विहार, संहार 
शब्द बन जाते हें । 


४. निपात पदवे होते हं, जो दो शब्दों या वाक्यों को मिलाने या उनका ` 
सम्बन्ध बताने के लिए प्रयुक्त होते है, जैसे-इव, च, वा, तु, हि आदि । 


इन चारों मेँ नाम ओर आख्यात का तो अपना निश्चित अर्थं॑होता हैः 
किन्तु उपसर्ग ओर निपात का प्रयोग अन्य शब्दों के अर्थं को उदीप्त करने. 
विशिष्ट बनाने या उनका अर्थ परिवर्तित करने के लिए किया जाता है । इसी- 
लिए कहा गया है कि नाम ओर आख्यात पद तो अपने वाच्य अर्थं के कारण ` 
अर्थवान्‌ कहलाते है, किन्तु उपसर्ग ओर निपात पद अन्य शब्दों के अर्थ का 
द्योतन करने के कारण द्योत्य अर्थवाले कहलाते है । 


किसी भी भाषा में जितने प्रकार के शब्दों -का प्रयोग होता है, उनमें कुछ 
शब्द तो वस्तुओं, स्थानो, भावों तथा व्यक्तियों के नाम (संज्ञा) होते है । कुछ 
एसे (क्रिया) शब्द होते है, जो किसी कार्य का बोध कराते है । कुछ एेसे शब्द 
होते है, जो नामों ओर क्रिया की विशेषता बतलाने वाले विशेषण होते हे । 

कुछ शब्द एेसे भी होते हँ, जो बार-बार संज्ञाओं "की आवृत्ति बचाने के लिए.काम 


मेँ लाये जाते हैँ, उन्हे सर्वनाम कहते है । कुछ एेसे भी शब्द होते है, जो दो शब्दों 
या वाक्यों का सम्बन्ध जोड़ने वाले होते है, उन्हें सम्बन्धवाचक शब्द कहते 
है । ये शब्द सदा एक ही रूप वाले होते हैँ ओर उनमें किसी भी अवस्था में 
कोई विकार या परिवर्तन नहीं होता, इसीलिए इन्हें अव्यय कहते हँ । आह, 
वाह, ओह आदि कुछ एसे भी शब्द॒होते है, जो आश्चर्य, सराहना, क्रोध, 
प्रार्थना आदि के कारण अचानक मुंह से निकल पड़ते है, जिन्हे विस्मयादि- 
बोधक शब्द कहते है । 


कुक विद्वान्‌ मानते है कि वागङ्ग या वाणी के अङ्क (पार्टस आफ स्पीच) 
आठ प्रकार के होते है-संज्ञा, सर्वनाम, विशेषण, क्रिया, क्रिया-विशेषण, 
परसर्गं॒(प्रिपोजीसन), विस्मयादिबोधक  (इन्टरजेक्सन), सम्बन्धवाचक 
(कंजंक्सन) । ये वागङ्ग योरोपीय भाषाओं के वैयाकरण व्यापक रूप से मानते 
हैं । 
तीन प्रकार के पद 


अभिनव भरत के अनुसार पद केवल तीन प्रकार के होते है-नाम, अव्यय 
तथा स्वय स्फुट । 


वास्तव मेँ वाणी के सब अंग अर्थात्‌ सभी पद केवल तीन प्रकार के होते 
है-नाम, अव्यय तथा स्वयं स्फुट । नाम के अन्तर्गत वस्तु, व्यक्ति, स्थान, भाव, 
क्रिया तथा गुण सबके नाम ओर नाम के स्थान पर प्रयुक्त होने वाले सर्वनाम, 
सभी का समावेश होः जाता है, जिन्हे यास्क ने अपने निरुक्त मे निपात कहा है 
ओर जिन्हे सम्बन्ध-वाचक शब्द कहते है, उपसर्ग तथा परसर्गं वास्तव में शब्द 
नहीं हैँ । वे तो प्रत्यय है, जिन्हें लगाकर पद्‌ बनाये जाते है । तीसरे प्रकार के 
शब्द स्वयं स्फुट होते हैँ, जो आश्चर्य, क्रोध, प्रशंसा, सराहना या प्यार मेँ अपने 
आप मह से निकल पड़ते हैँ । संसार भर की सभी शिष्ट भाषाओं मे इन्हीं तीन 
प्रकार के शब्दों का प्रयोग होता है । 


अभिनव भरत का मत है कि जिन शब्दों को क्रिया कहते हैँ ओर जिन्ह 
यास्क ने अपने निरुक्त मेँ आख्यात माना है, वे भीतो किसी न किसी क्रिया के 
नाम ही है, जैसे 'खाना' किसी वस्तु को मुंह मेँ डालकर ओर चाकर निगल 
जाने, "पीना" किसी तरल वस्तु को मुख मेँ डालकर घोट जाने ओर “सोना 

ओंख मद कर लेट कर सुध-बुध भूल जाने कानामहीतो है । इसी प्रकार 
"लाल, अच्छा, मीठा आदि शब्द भी ललाई, अच्छेपन ओर मिठाई आदि शब्दों 
सेबनेहैँ, जो गुणों के ही नाम हैँ ।. यही स्थिति क्रिया-विशेषणों की है । जब 
हम कहते हैँ कि "वह वेग से दौड़ रहा है" तो यहाँ वेग" शब्द स्वयं संज्ञा है । 
इसलिए किसी भी वस्तु, व्यक्ति, स्थान, भाव, क्रियाया गुण का नाम सब नाम 
पद ही कहला सकते हैँ । इसलिए पद या शब्दों के तीन ही रूप या वागङ्ग मान्य 
हो सकते है-नाम, अव्यय तथा स्वयं स्फुट । 


सम्बन्धक योग ओर अर्थकर योग 


पद के दो अंग माने गये है-सम्बन्धक योग ओर अर्थकर योग । कुछ 
भाषाओं की एेसी प्रकृति होती है कि उनमें जब कोई शब्द्‌ वाक्य में पहुंचता 
है, तब वह अपना रूप बदल देता है । जैसे संस्कृत का “रामः शब्द सप्तमी 
के एकवचन में "रामे बन जाता है । इसी प्रकार शब्दों के रूप में परिवर्तन 
करने के लिए प्रयुक्त हुई इन ध्वनियों को सम्बन्धक योग (मोंफीम) कहते हैं । 
इसी सम्बन्धक योग के कारण वाक्य मे आये हुए शब्दों का अर्थं स्फुट होता है 
ओर वाक्य के शब्दों का परस्पर सम्बन्ध भी ज्ञात होता है । निम्नाङ्धित वाक्य 
से यह स्पष्ट हो जायेगा । 


श्रीकृष्ण ने अपने मामा कंस को मथुरा में पटक कर मार डाला । 


इस वाक्य में अर्थं देने वाले शब्द सात ही है-श्रीकृष्ण, अपना, मामा, 
कंस, मथुरा, परकना, मारना । एेसे शब्दं को अर्थकर योग (सीमेंटीन) कहते 
हें । इन सातो अर्थकर योगों वाले शब्दों या अर्थकर योगों का पारस्परिक 
सम्बन्ध स्पष्ट करने के लिए उनमें जो सम्बन्धक योग या उनका सम्बन्ध बत- 
लाने वाले ध्वनि-सङ्केत जोड़े जाते है, उन्हे सम्बन्धक योग कहते है । उपर्युक्त 
वाक्य मे ये सम्बन्धक योग निम्नलिखित है-ने, को, में, कर, आ । इस क्रम 
से "अपना शब्द से "अपने" शब्द बन गया ओर वह बना आप" से । इसी प्रकार 
पटकना से पटककर बना । श्रीकृष्ण के साथ ने' कंस के साथ को" ओर मथुरा 
के साथ मेः लगा है । मामा शब्द ज्योंकात्यों रह गया है; क्योकि उसमे 
सम्बन्धक योग लगाने की आवश्यकता नहीं है । इस उदाहरण से स्पष्ट हो जाता 
है कि कुक शब्दों से सम्बन्धक योग एेसे लगते है, जो शब्द का रूप बदल देते 
है ओर कुछ एेसे हैँ, जो बाहर से जोड़ हुए शब्द॒ जान पड़ते है । बहुत से 
विद्वानों ने नागरी (हिन्दी) के ने, के, को, मेः को अलग जुड़ा हुआ माना है, 

किन्तु ये भी संस्कृत की विभक्तियों के प्रयोग के विकृत रूप हँ, जो स्वयं भाषा 
मे आकर ढल गये है, केवल देखने में अलग लगते हैँ । 


सम्बन्धक योग के प्रकार 


शब्दों में जुड़ने वाले जिन सम्बन्धक योगों से वाक्य में आने वाले 
विभिन्न शब्दों के पारस्परिक सम्बन्धो का ज्ञान होता है, वे पोच प्रकार के 
होते है-- 

१. शब्दक्रम, २. ध्वनियोग, ३. शब्दयोग, ४. अपश्रुति ओर ५. काकु । 


९. शब्द-क्रम- कुछ भाषाओं में किसी शब्द्‌ का ठीक रूप ओर अर्थ 
इस बात से ज्ञात होता है कि कोन-सा शब्द वाक्य मेँ किस शब्द से पहले या 
पीके आया है । जैसे-राम आम खा रहा है । यहाँ वाक्य में राम ओर आम 
का क्रम देखने से ही उनका पारस्परिक सम्बन्ध स्पष्ट हो जाता है । 


२. ध्वनियोग-- कुछ भाषाओं में शब्दों के आगे-पीरछे नई ध्वनि (पर- 
सर्ग आदि) लगाकर या उनका रूप बदलकर वाक्य में प्रयोग करने की पद्धति 
है, जैसे-"इन दि हाउस' (घर में) । इनमें कभी-कभी एेसे भी शन्द आते है, 
जिनका रूप नहीं बदलना पड़ता । अंग्रेजी में इस प्रकार के कुछ प्रयोग चलते 
हे, जैसे-आाई इ (में करता हूँ), आई से (मे कहता हँ) । यहाँ शब्दों के रूपों 
मे कोई परिवर्तन किये बिना ही अर्थ स्पष्ट हो जाता है । 


३. शब्दयोग--कुछ शब्द एेसे भी हैँ, जो किसी शब्द के साथ अलग 
लगकर अलग-अलग रहते हुए भी दो शब्दों का सम्बन्ध स्पष्ट करते हैँ । कुछ 
विद्वानों ने का, की, के, को' आदि परसर्गो या विभक्ति-चिह्लो को भी अलग 
शब्द मान लिया हे, पर ये शब्द नहीं हैँ, वरन्‌ सम्बन्ध बतलाने वाले ध्वनि- 
चिह मात्र है, किन्तु बहुत से शब्द एेसे अवश्य होते है, जो अलग प्रयुक्त 
होकर ओर वाक्य मेँ पहुंचकर दो शब्दों का पारस्परिक सम्बन्ध स्पष्ट करते 
हँ । जेसे-^सूली ऊपर सेज पिया की' । इस वाक्य मे ऊपर" शब्द अलग आकर 
'सूली' ओर “सेज' का सम्बन्ध प्रकट करता है । 


इस विवेचन से यह स्पष्ट होता है कि सम्बन्धक योग दो ही प्रकार के 
होते है-या तो विभक्ति जोड़कर या शब्द जोड़कर । संस्कृत के समान कुछ 
भाषाओं मे विभक्ति ओर शब्द ` दोनों लगते हैँ । जैसे "गृहे ओर "गृहमध्ये" । 
अंग्रेजी के समान कुछ भाषाओं मेँ ये सम्बन्ध स्पष्ट करने वाले शब्द अलग ही 

रहते हें, जैसे-“इन दि हाउस' (घर मेँ) इस प्रयोग में “इनः ओर "हाउस अलग- 
अलग शब्द हैँ । हिन्दी मे भी इस प्रकार के प्रयोग कभी-कभी चलते है, जैसे- 
जाओ देखो, रसोई-भीतर आदि । 


४. अपश्रुति- कुछ लोगों ने अपश्रुति को भी सम्बन्धक योग माना है; 
किन्तु यह भ्रान्ति है । अपश्रुति तो किसी शब्द के केवल स्वयो मे परिवर्तनं 
करके उसका अर्थ बदल देती है । वह न तो दो शब्दों का सम्बन्ध प्रकट करती 
है, न उसका अर्थ स्पष्ट करती है । 


५. काकु-कभी-कभी स्वरों को चढा-उतार कर बोलने से भी शब्द्‌ के 
सम्बन्ध में परिवर्तन हो जाता है । जैसे-भें उगाऊंगा' वाक्य में 'उगाऊँगा शब्द्‌ 
पर बल देकर कहा जाय, तो उसका अर्थं होगाकि भे उगाही ले जाऊंगा; 
किन्तु यदि भैः को खींचकर प्रश्न के काकु के साथ कहा जाय, तो उसका अर्थ 
होगा कि भला मेँ कभी इसे उगा सकता हूं ? नहीं उगाऊंगाः । कभी-कभी इस 
प्रकार स्वर का खिचाव नहीं भी होता है, जैसे संस्कृत की क्रियाओं में प्रायः 
शब्दों के आरोह-अवरोह का कोई महत्व नहीं होता; किन्तु नाटकीय प्रयोग मे 
वाचक अभिनय के लिए इस प्रकार का आरोह-अवरोह आवश्यक हो जाता 
हे । 
सम्बन्धकयोग ओर अर्थकरयोग का सम्बन्ध 


सम्बन्धक योग ओर अर्थकर योग में चार प्रकार का सम्बन्ध माना गया 
ह 

९. कुछ भाषाओं मे अर्थकर योग ओर सम्बन्धक योग दोनों एेसे घुल- 
मिल गये हैँ कि उन्हें अलग-अलम नहीं पहचाना जा सकता है । जैसे-अरबी 
भाषा में (तलब शब्द से (तालिब' ओर ^तुलबा' शब्द बन जाते है | 


२. कभी-कभी अर्थकर योग ओर सम्बन्धक योग दोनों एक शब्द में 
मिलकर भी अलग-अलग स्पष्ट दिखाई पड़ते है, जैसे-अग्रेजी भाषा की क्रियाओं 
मे भूतकाल बताने वाला “ड, लुक्‌ (देखना) शब्द के साथ मिलकर ^लुक्ड' बन 
जाता है ओर इसके अर्थकर योग ओर सम्बन्धक योग दोनों स्पष्ट प्रतीत हो 
जाते हें । 


३. कुछ भाषाओं मे अर्थकर योग ओर सम्बन्धक योग॒ दोनों एक-दूसरे 
से अलग रहते हँ । चीनी भाषा मे दो प्रकार के शब्द होते है-कुछ पूरे (पूर्ण) 

ओर कुछ रीते (रिक्त) । ये रिक्त शब्द सदा प्रयोग मे नहीं आते; क्योकि चीनी 
भाषा मे शब्दों को इधर-उधर रखने से ही अर्थ में परिवर्तन कर लिया जाता 
हे । जैसे-“यह मनुष्य इस बच्चे को देखता है" के लिए चीनी मेँ कहा जायेगा- 
"चे जेन्‌ क अन्‌ चि एन्‌ हुए ॒त्ज' (यह मनुष्य, ओंख गड़ाना, देखना बच्चा 
यह) ओर “यह बच्चा मनुष्य को देखता है" के लिए कहेगे-"चे हुए त्ज क अन्‌ 
चिएन्‌ जेन्‌" । (यह बच्चा, यह आंख, गड़ाना, देखना, मनुष्य) । 


४. कुछ भाषाएँ एेसी भी हैँ, जिनमें ये सम्बन्ध स्पष्ट करने वाले 
सम्बन्धक योग॒ इतने अधिक प्रयोगमें आते ह कि एक के बदले अनेक 
सम्बन्धक योग एक साथ मिल जाते है । 


अभिनव भरत को यह सिद्धान्त मान्य नहीं है । सम्बन्धक योग का काम 

तो इतना ही होना चाहिए कि वे अर्थ बतलाने वाले शब्दों (वाक्य के शब्दों) का 
पारस्परिक सम्बन्ध स्पष्ट कर दें । भली-भांति परीक्षण करने पर स्पष्ट हो जाता 
है कि सम्बन्धक योग (मो्फीम) ओर अर्थकर योग (सीमेन्टीन) दोनों एक-दूसरे | 
से समपृक्त होते है । शब्द ओर अर्थ दोनों एक-दूसरे मे एसे घुले-मिले रहते है | 
कि उन्हे अलग नहीं किया जा सकता । विद्वान्‌ लोग जिसे सम्बन्धक योग 
(मोम) कहते है, उसका - वास्तव में कोई अस्तित्व नहीं है; क्योकि विभक्ति 
(सुप्‌ ओर तिडः) लगने पर ही शब्द बनता है ओर वह विभक्ति लगा हुआ शब्द 

. ही अर्थमय हो जाता है । अर्थात्‌ जिसे वे लोग सम्बन्धक योग कहते हैँ, वह 
कुछ भी नहीं है । शब्द स्वयं अपने अर्थं की अभिव्यक्ति के लिए अपने भीतर 
या अपने साथ कोई विकृति कर लेता है या ध्वनि जोड़ लेता है । बहुत-सी 
भाषाओं में सम्बन्धक योग का प्रयोग नहीं होता । अतः सम्बन्धक योग का 
अस्तित्व स्वीकार पूर्णतः भ्रामक है । सम्बन्धक योग को अर्थकर शब्द्‌ के विकार 
का अंश ही मानना चाहिए, उसे अर्थकर योग या शब्द से भिन्न कोई तत्त्व नही 
माना जा सकता । इसके अतिरिक्त कभी-कभी तथाकथित सम्बन्धक योग एसे 
छपे हुए रहते हैँ कि प्रयोग न॒ होने पर भी उनका अध्याहार कर लिया जाता ४ 
है । जब हम कहते है-'आपने इसे बहुत सिर॒ चढ़ा लिया है" तब इस वाक्य 
मे सिर का अर्थं है-^सिर पर; किन्तु वरहो विभक्ति छिपी हुई है । इसी प्रकार | 
जहौ समास होते है, वरहा भी सम्बन्धक योग का प्रश्न नहीं उठता । अतः ये 
सम्बन्ध तताने वाली ध्वनिर्यां शब्दोंमें लगेंयान लगे, शब्दों का सम्बन्ध 
वाक्य मेँ विभिन्न भाषाओं की प्रकृति के अनुसार स्पष्ट होता ही रहता है । 

शाब्द 
यह बताया जा चुका है कि वर्णो के सार्थक समूह को शब्द कहते हैँ । ये 


, शब्द्‌ कभी तो अकेले ही अर्थ व्यक्त करते है ओर कभी कई शब्दों के समूह मे 


आने से । इन सब शब्दों के यद्यपि निश्चित या कोश-गत अर्थ होते हैँ, तथापि 
कभी-कभी वक्ता के विचार ओर प्रवृत्ति के अनुसार तथा श्रोता की बुद्धि के 
अनुसार बदल भी जाते हैँ । 


एटाब्द - निर्माण 


वाक्य मे प्रयुक्त होने पर ही शब्द या पद देः अर्थं का समुचित परिज्ञान 
होता है । जब कोई शब्द किसी वाक्य मे प्रयुक्त हता है, तब प्रत्यय, उपसर्ग 
आदि लगाकर अथवा धातु रूप के अनुसार अपने को ढालकर वाक्य में प्रयुक्त 
होता है, तब वह पद कहा जाता है, अर्थात्‌ शब्द का वास्तविक स्वरूप वाक्य 
मे प्रयुक्त होने पर ही जाना जा सकता है । संस्कृत के पण्डित प्रायः कहा करते 


बहुत त्वञ्ाहञ्च न करो । 


इस वाक्य मे आए हुए ^त्वञ्चाहञ्च' शब्द में त्वं-च-अहम्‌-च' चार शब्द 
है, जिनमें ^त्वं' ओर “अहं तो सर्वनाम है, किन्तु च अव्यय है, जिसका दो बार 
प्रयोग हुआ ह । इतना होने पर भी ये चारो शब्द मिलकर वाक्य में एक विशेष 
अर्थं मेँ प्रयुक्त होने के कारण संज्ञा शब्द बन गये हैँ, जिसका अर्थं है ्ञगड़ाः 
या “टटा । इसी का रूपान्तर हिन्दी मे "तू तू-मै मै करना" है । 


कभी-कभी लोग कहा करते है-“उन्होने हमारा खेत हथिया लिया है" । 
यहाँ हाथ शब्द संज्ञा होते हुए भी हथियाना क्रिया के रूप मे ढल कर "हथिया 
लियाहै' के रूपमे पहुंच गया । इसी प्रकार जब हम किसी रोगी से कहते 
है-"बहुत आह-ऊह न करो' तब य्ह (आह-ऊह' शब्द भी स्वयं स्फुट या 
अव्यय न होकर "कराह" का पर्याय बन गया है । 


अतः यह कभी नहीं समञ्चना चाहिए कि कोई शब्द जिस प्रकार कोश 
मे प्रातिपदिक के रूप मे लिखा हुभा मिलता है ओर वहाँ उसका जो व्याकृत 
रूप -(संज्ञा, क्रिया, विशेषण आदि) निर्धारित किया हुआ है, वही उसका 
वास्तविक रूप है । वास्तव मे कोई भी शब्द वाक्यम प्रयुक्त होने पर ही 
अपना स्वरूप स्थिर कर पाता है । तभी उसके अर्थ ओर रूप की ठीक पहचान 
भी होती है । 

धातुमूलक ओर प्रत्ययमूलक शब्द 


शब्द दो प्रकार के होते ह-धातुमूलक ओर प्रत्ययमूलक । विश्च कौ 
अधिकांश भाषाओं में विशेषतः सैमिटिक ओर हिन्दी-योरोपीय भाषाओं मे शब्दों 
का निर्माण धातुओं ओर प्रत्ययोंसे होता है । चीनी आदि बहुत-सी एेसी 
भाषाएं हे, जिनमें धातुओं ओर प्रत्ययो का प्रयोग नहीं होता । संस्कृत आदि 
भाषाओं मे प्रत्यय ओर उपसर्ग लगाकर शब्द बनाये जाते हें, किन्तु अंग्रेजी 
आदि भाषाओं मे उपसर्ग तो लगते है, किन्तु प्रत्ययो का प्रयोग ओर शब्द से 
पूर्व॒ होता है । अतः उन भाषाओं को छोडकर हिन्द-योरोपीय परिवार कौ 
संस्कृत आदि भाषाओं में जितने शब्द हँ, इनमें अव्ययो को छोडकर शेष 
जितने भी शब्द है, वे या तो धातुमूलक हैँ या प्रत्ययमूलक । वे प्रत्ययमूलक 
शब्द्‌ इतने अधिक हँ कि न उनकी गणना की जा सकती है ओर न ही उनका 
विवरण दिया जा सकता है । 


सस्कृत- भाषा में कृत्‌ ओर तद्धित प्रत्यय 


संस्कृत-भाषा में दो प्रकार के प्रत्ययों का प्रयोग होता है-कृत्‌ प्रत्यय ओर 
तद्धित प्रत्यय । 

संस्कृत आदि कुछ भाषाओं के शब्दो में जिन दो प्रकार के प्रत्ययो से शब्दो 
का निर्माण होता हे, उनमें एक हे कृत्‌ प्रत्यय ओर दूसरा है तद्धित प्रत्यय । इनके 
अतिरिक्त उपसर्गो के प्रयोग से भी शब्दों का निर्माण होता है, जो मूल धातुओं 
मे लगकर उनका अर्थं ही बदल देते है-- 


उपसर्गेण धात्वर्थः बलादन्यत्र नीयते । 
प्रहाराहारसहारविहारपरिहारवत्‌ ।। 


उपसर्ग के प्रयोग से किसी भी धातु का अर्थं बलपूर्वक दूसरा अर्थं देने 
लगता हे, जैसे धातु में प्र, आङ्‌, सं, वि, परि उपसर्ग लगाने से प्रहार, आहार, 
संहार, विहार, परिहार शब्द भिन्न-भिन्न अर्थं वाले बन जाते हैँ । इस प्रकार के 
कृत्‌, उणादि, तद्धित, सुप्‌ ओर तिङ आदि बहुत से प्रत्यय या प्र, परा, अप, 
सम्‌, अनु, अव, निस्‌, निर्‌, दुस्‌, दुर्‌, वि, आड, नी, अधि, अपि, सु आदि 
उपसर्ग लगाकर संस्कृत आदि भाषाओं में शब्दों का निर्माण किया जातां हे । 
कभी-कभी कई शब्दों का समास करके भी शब्द बनाये जाते है । 


ग्रथम  अध्वाय २९ 
शाब्द बनाने के अन्य प्रकार 


. बड़े शब्दों को छोटा कर, जैसे-परशुराम या. बलराम का राम । 
. उत्पत्ति स्थान के आधार पर, जैसे-जलज, सागरसुता, शुक्तिज 
(मोती), कश्मीरज (केशर), घटयोनि आदि । 
, स्थान सेः सम्बन्ध होने के कारण, जैसे-सैन्धव, वाराणसेय । 
, पिता के नाम पर, जैसे-दाशरथि, पाण्डव आदि । 
. माता के नाम पर, जैसे-कोन्तेय, गाङ्ेय, सौमित्र । 
, देश के नाम पर, जैसे-महाराष्टी, पंजाबी, भोजपुरी, मैथिली । 
„ नकारात्मक शब्द लगाकर, जैसे-अनल्प, निस्सार, अशक्त । 
. यदृच्छा शब्द, जैसे-डित्थ, उवित्थ, लल्लू, पप्पू आदि । 
९. समास करके, जैसे-अश्चारोही, पीताम्बर । 
१०. कभी-कभी एक ही भाषा-भाषी लोग एक ही वस्तु के लिए विभिन्न 
शब्द चला या अपना लेते हैँ । अमरीका ओर इग्लैण्ड मे एक अंग्रेजी भाषा का 
ही प्रयोग होता है; किन्तु एक ही पदार्थ के लिए वे भिन्न-भिन्न शब्दों का प्रयोग 

करते है, जैसे- 
इग्लैण्ड अमरीका ` 
गाड (गाड़ी का रक्षक) कण्डक्टर 
टाम (बिजली-गाड़ी) स्टोट-कार 
लोरी (भारवाहिनी) दरक 
सेलरी या वेज (वेतन) स्क्रयू 
वेग्स (ज्लोले) स्लैक्स 
वायरलेस सेट (रेडियो) रेडियो 
डस्सर्ट (मिङ्गाई) परूट 
स्वीटस (फल) डस्सर्टं 


१९. कभी-कभी विदेशों मे जाकर बसे हुए लोग अपनी भाषा का शब्द 
छोडकर वहाँ की भाषा का शब्द अपना लेते है, जैसे-बम्बई मे जाकर उत्तर 
प्रदेशके लोग कोठरीको खोली, चिद्व को टपाल, पोथी को चौपड, 
पक्का करने को नक्की करना, वेतन को पगार ओर भीड को गदीं कहने 
लग गये । 

१२, कभी-कभी भाषा में दूसरी भाषा के शब्द ज्यो के त्यों ले लिये 
जाते हे । इन शन्दो का निर्माण नहीं होता, ग्रहण होता है । तात्पर्यं यह ह कि 
जब विभित्र भाषा-भाषी किसी कारणवश परस्पर एक साथ रहने लगते ह, तब 
उन क्षत्रं मे विभिन्न भाषाओं के शन्दों का आदान-प्रदान स्वभावतः चलता 
रहता है । 


कभी-कभी शासको की भाषा भी शासितों को अपनानी पड़ती हे । 
भारतवर्ष मेँ भी तुर्की, मुसलमानों, अग्रजो, पुर्तगालियों, हुलासों (डच, आदि के 
शासन के कारण उनकी भाषाओं के सहस शब्द हमने कुच तो ज्यो के त्यो ले 
लिये, जैसे-चश्मा, अखबार आदि ओर कु को हमने अपनी भाषा कौ प्रकृति 
के अनुसार ढलकर बना लिया, जैसे-लालटेन (लेष्टर्न) । 


शब्दो के रूपों मे परिवर्तन 


जिस प्रकार ध्वनियों मे परिवर्तन हो जाता है, उसी प्रकार शब्दों मे भी 
परिवर्तन हो जाता है । यह परिवर्तन निम्नाङ्ित प्रकासों मेँ से किसी एक प्रकार 
से होता है- 


१. शब्दागम--जब किसी शब्द के साथ कोई नया शब्द प्रयुक्त होने 
लगता है, तन शन्दागम होता है । ये नये आये हुए शब्द तीन प्रकार के होते 
ह 

(क) निरर्थकावृत शब्द--जब कोई शब्द किसी शब्द के पहले अक्षर को 
बदल कर दुहरा दिये जाते हैँ, वे निरर्थक ही होते है, किन्तु उनका प्रयोग आधे 
मनसे या अनिश्चित ओर विकल्प की दशा में किया जाता है, जैसे--पानी- 
वानी । मराठी मे पानी-येनी, पंजाबी में पाणी-शाणी, बगला में खाबा-डाना 
का प्रयोग होता है । इनमें वानी, येनी, शाणी ओर डाबा शब्द निरर्थक हैँ । 


(ख) दूसरे प्रकार के नये आये हुए शब्द वे होतेह, जो यातो उस 
भाषा के पर्याय होते है, या उस शब्द के अन्य भाषा के पर्याय होते है, जैसे- 
काम-काज, शादी-व्याह, व्याह-बारात । 


(ग) कभी-कभी एक शब्द पर बल देने के लिए उसी शब्द को दुहरा देते 
है । वीप्सालङ्कार मेँ भी एक ही शब्द की साथ आवृत्ति होती है । जैसे-बार-बार, 
कभी-कभी, कहीं-कहीं । ये प्रयोग अनिश्चिता की दशा मेही होते हँ । 

२. शब्द- विपर्यय-- कभी-कभी समस्त पदों मेँ आये हए शब्दों का भी 
विपर्यय हो जाता है, जैसे-"दिन-रत' का “रात-दिनः, श्रातः-सायं' का 'सायं- 
प्रातः । 


३. शब्दं - लोप-जब दो शब्दं से मिले हुए किसी समस्त पद का एक 
पद्‌ लुप्त हो जाता है, वँ शब्द-लोप हो जाता हे, जैसे-घुडसवार के लिए 
सवार, रामचरितमानस के लिए मानस, मोटरकार के लिए कार । 


४. शब्द- परिवर्तन-- कभी-कभी भाव-संस्कार के कारण अथवा उसी 
प्रकार की प्रसिद्ध वस्तु के कारण उस वस्तु का नाम पूर्वं प्रसिद्ध वस्तुकेनाम पर. 
चल पड़ता हे, जैसे-रामचरितमानस को लोग रामायण कहते हैँ; क्योकि 
वाल्मीकि का "रामायण" बहुत पहले से प्रसिद्ध रहा है । इसी प्रकार भरत-शत्रुघ्न 
के बदले उत्तर प्रदेश के पश्चिमी भाग मेँ भरत के तुक पर भरत-शत्रु्न' को 
'भरत-चरत' कहते है । 


५. शब्दविकार--कभी-कभी कोई शब्द वक्ताओं की अनभिज्ञता के 
कारण अथवा श्रोता द्वारा भली प्रकार न सुने जा सकने के कारण अथवा 
प्रकृति-विकार (अपभ्रष्ट या॒दुरुच्चारित) हो जाने के कारण विकृत हो जाता 
हे, जैसे-संस्कृत के (कृषाणः शब्द का विकृत रूप किसान" या प्रात का 
विकृत रूप "वरात" (बारात) चल पड़ा; किन्तु कृषाण ओर त्रात को कोई 
नहीं जानता । कभी-कभी कोई शन्द॒ शुद्ध रूप मे उच्चारित करना कठिन 
होता है, इसलिए उसका विकृत रूप ही चल पड़ता है, जैसे-^रत्न' नाम वाले 
व्यक्ति को "रतन" कहकर पुकारने मे ही सुविधा होती है । 


शब्दों की गति 

शब्दों की गति उनके व्यवहार करने वालों के कारण बडे विचित्र दंग से 
बदलती रहती है । 

कभी-कभी कोई शब्द अपना रूप बदल देता हं, जैसे-"हिंस' का “सिह 
हो गया, कभी लिङ्ग बदल लेता है, जैसे “आत्मा ओर “साँस शब्द हिन्दी मे 
स्त्रीलिङ्ग मे प्रयुक्त होने लगे । कुछ शब्द पुंप्रत्ययान्त ही चलते है, जैसे- 
ओौचित््य । इसका स्त्रीप्रत्ययान्त "उचितता' नहीं चलता । कुछ के दोनों प्रत्य- 
यान्त चलते है, जैसे-माधुर्य ओर मधुरता, सौन्दर्य ओर सुन्दरता । कुछ के 

स्व्रप्रत्ययान्त ही चलते है, जैसे-दृढ़ता । कुछ शब्दों के तद्धव रूप ही चलते 
है, जैसे-सिर, सांस, कोस आदि. । कभी-कभी कुछ शब्द तत्सम में एक लिङ्ख 
मे ओर तद्धव में दूसरे लिङ्ग मे चलते है, जैसे श्वास पुंलिङ्ग में ओर "सस 
स्व्रीलिङ्ग मे चलता है । देवता ओर व्यक्ति शब्द संस्कृत में स्त्रीलिङ्ग है, 


किन्तु हिन्दी मे पुंलिङ्ग ही चलते हैँ । कुछ शब्द पुलिङ्ग ओर स्त्रीलिङ्ग दोनो 
मे चलते है, जैसे-दही । कुछ पुंलिङ्ग शब्द स्त्रीलिङ्ग में ही चलते है, जैसे- 


आत्मा । बहुत ॒से शब्दों का प्रयोग ही पूर्णतः लुप्त हो गया है ओर वे केवल 
कोशमें ही रह गये है, यहाँ तक कि उनका प्रयोग अशुद्ध समज्ञा जाता है, 
जैसे-नूत्न । अब केवल नूतन ही चलता है । बहुत से नये शब्द ॒ बनाकर 
चला दिये गये हैँ, जिनका प्राचीन कोश एवं व्याकरण के अनुसार अर्थ ही 
नहीं लगाया जा सकता है । जैसे-आयोग (कमीशन), आयुक्त (कमिश्नर), 
संविदा (ठेका) । 


कभी-कभी शब्दं के प्रयोग में बहुत-से परिवर्तन अज्ञान के कारण होते 
हे, जहो उचित शब्दों को न जानकर किसी वस्तु या भाव को समङ्ञाने के लिए 
उस वस्तु के आकार-प्रकार आदि के आधार पर कोई नाम दे दिया जाता है, 
जैसे-मोरपद्गी के लिए “ज्ञाऊ' शब्द का प्रयोग । 


कभी-कभी भाव-दारिद्रय के कारण उचित शब्द न जानने से "एथी, ए, 
क्या नाम है कि' आदि शब्दों का प्रयोग किया जाता है । कभी-कभी किसी शब्द 
को न जानते हुए उसे समञ्ञाने के लिए व्याख्यात्मक शब्दों का प्रयोग करना 
पड़ता है-जैसे "टमाटर को समञ्ाने के लिए "लाल-लाल, गोल-गोल, पुल- 
पुला कहना" । बहुत से स्थानों पर लोगों ने अपनी सुविधा के लिए कुछ वस्तुओं 
के नाम गढ़ लिए है, जो उस भाषा के रूढ शब्द से भिन्न होते है, जैसे-कैटन 
(चीन) के लोग अपनी पिडगिर अंग्रेजी मेँ मच्छर के लिए "मैस्किटो' न कहकर 
इमलांगा डार्क फेला" (वह लम्बा काला जीव) ओौर रेलवे टेन" के लिए “विग 
फेला फायर स्केन' (बड़ा भारी आग का साँप) कहते है । 


कभी-कभी कवि लोग कोई शब्द सीधे न कहकर उसे घुमा-फिरा कर 
कहते है, जैसे-बादल को तर्वर्यरि-प्रद॒(तरु-अरि-अरि-प्रद) कहा गया हे. 
अर्थात्‌ तरू का अरि अग्नि, अग्निका अरिं जल ओौर जल का प्रद (देने वाला) 
बादल । इसका तात्पर्य यह है कि शब्दनिर्माण के दो-चार ही नहीं, अगणित 
प्रकार हैं । 











| 

शब्द का अर्थं से घनिष्ठ सम्बन्ध हे,. अतः शब्द की निरुक्ति पर विचार 
करने के पहले अर्थतत्त्व पर विचार करना असङ्गत॒नष्ठीं होगा । एेसी मान- 
सिकता कों लेकर यहां अर्थविज्ञान पर विचार प्रस्तुत किया जा रहा है । 


शब्द-अर्थं का नित्य सम्बन्ध 


प्रसिद्ध वैयाकरण इन्द्र ने कहा हे “अर्थवान्‌ पदम्‌" जिसका अर्थ हो, 

उसे पद्‌ कहते हैँ । सम्पूर्ण वाण्व्यापार किसी न किसी अर्थक संक्रमण के लिए 
होता है, अर्थात्‌ वक्ता या लेखक जब कुछ कहता है, तब उसका अभिप्राय 
यह होता है कि श्रोता या सम्बोध्य अथवा पाठक मेरी कही हुई बात का 
अर्थं समञ्च ले । इतना ही नहीं, वह॒ यह भी चाहता है कि मेरी बात का, 
कथन का, लेख का यावाणी का समुचित प्रभाव भी पड़े ओर श्रोता, 
सम्बोध्य या पाठक मेरे विचारों से पूर्णतः सहमत हो, तदनुसार आचरण करे 
अथवा तदनुसार अपनी धारणा बनावे । एेसी स्थिति में अर्थं का ही वाग्व्यापार 
मे सबसे अधिक महत्व है । इसीलिए वैयाकरणो ने शब्द ओर अर्थ का नित्य 
सम्बन्ध माना है । महा-कवि कालिदास ने रघुवंश के प्रारम्भ मे पार्वती ओर 
परमेश्वर की वन्दना करते हुए उन्हें वाणी ओर अर्थ के समान सम्पृक्तं माना 
ह, यथा-- ` 

वागर्थाविव सम्पृक्तौ वागर्थप्रतिपत्तये । 

जगतः पितरौ वन्दे पार्वतीपरमेश्वरौ ।। (रघु° १.१) 


इसी प्रकार गोस्वामी तुलसीदास जी ने सीता ओर राम को सम्पृक्तं मानते 
हुए कहा हे-- 
गिरा-अरथ जल- वीचि सम, कियत भिन्न न भिन्न । 
बन्दौं सीताराम पद, जिन्हहिं परम प्रिय खिन्न ।। 


ज्यों ही कोई शब्द किसी के मह से निकलता है, त्यों ही उसका अर्थ 
स्पष्ट हो जाता है । यह सम्भव है कि वक्ता की बात ठीक न समञ्ञने के कारण, 
अनभ्यास के कारण अथवा अज्ञान के कारण श्रोता या सम्बोध्य उसका उदिष्ट 
अर्थं न समड्ञ पावे, किन्तु वक्ता के मन मे शब्द के साथ ही या कभी-कभी कहने 
से पूर्व ही अर्थ की भावना या अर्थ का रूप मस्तिष्क मेँ स्पष्ट बन जाता है। 
इसी कारण कहा गया है कि वक्ता अपने श्रोता को दृष्टि मेँ रखकर अपनी भाषा 

` का स्वरूप प्रस्तुत करता है । इतना ही नही, यह क्रिया स्वतः विना प्रयास की 
होती है । कुछ वक्ता या लेखक किसी विशिष्ट वर्ग या समाज के लिए बोलते 
या लिखते है । उनकी भाषा का अर्थं वह विशिष्ट समाज ही समञ्च पाता है । 
अतः भाषा का अर्थं कभी तो व्यापक रूप से किसी एक समुदाय के सब लोगों 
के समञ्ने योग्य होता है ओर कभी किसी विशेष वर्ग के योग्य । इसका 
तात्पर्य यह है कि किसी शब्द या वाक्य का अर्थं सब दशाओं में सर्वबोध्य 
नहीं होता । | 


वाणी भी एक प्रकार का सङ्केत 


वाणी भी 'एक प्रकार का सङ्केत है । कुछ कहने पर उससे जो कुछ सम्ञा 
जाय, उसे अर्थ कहते हैँ । भाषा भी एक प्रकार का सङ्केत है ओर उससे भी 
उसी प्रकार अर्थ की प्रतीति होती है, जैसे किसी अन्य प्रकार के सङ्केत को 
देखकर या सुनकर । सी° के° ओग्डेन ओर आई० ए० रिचाईस ने अर्थः का 
अर्थं समह़ाते हुए कहा है कि जिन बहुत-सी परिस्थितियों मे उस क्रिया या उक्ति 
का प्रयोग न हो, उससे वे लक्षण न दिखाई पड़, तब उन लक्षणों का योग ही 
अर्थं कहलाता है । 


यहो क्रिया या उक्ति का अर्थं केवल बोलना ही नही, कुछ होना, 
समञ्लना चाहिए, अर्थात्‌ यदि कुछ दिखाई पड़ जाय, सुनाई पड़ जाय, प्न मे 
आ जाय, मन में कोई बात उठ खड़ीहीयाद्लूने से, सुघने से किसी बात का 
ज्ञान या अनुभव हो जाय या किसी शब्द या वाक्य को सुनकर उससे कुछ 
समञ्ज लिया जाय या पूरी पुस्तक पढ़कर या किसी की व्रिस्तरृत बात सुनकर 
कोई भावना, विचार या धारणा मन में बैठ जाय, तो उस समञ्ची हुई बात को 
ही अर्थं कहते हे । इससे यह स्पष्ट हो जाता है कि सङ्केत (देखे, सुने, पठे, सूपे 
या कहे हुए) से ही हम कुछ समञ्ते, ज्ञान प्राप्त करते, अर्थात्‌ अर्थ निकालते 
हे । "अर्थो भावप्रत्ययः" भाव का ज्ञान ही अर्थं है । 


भाषण से पूर्वं मन कौ प्रक्रिया 


भारतीय भाषा-शास्त्रियों ने विशेषतः पाणिनि ने अपनी शिक्षा में स्पष्ठ 
कर दिया है कि मुख से किसी प्रकार की ध्वनि निकाले जाने से पूर्वं अनेक 
आन्तरिक क्रियां हो चुकी रहती है-- 

आत्मा बुद्ध्या समेत्यर्थान्‌ मनो युङ्क्ते विवक्षया । 
मनः कायाग्निमाहत्य स प्रेरयति मारुतम्‌ ।। 
मारुतस्तूरसि चरन्‌ मन्द्रं जयति स्वरम्‌ । 
सोदीर्यो मृर्ध्यभिहतो वक्त्रमापद्य मारुतः ।। 
वर्णान्‌ जनयते तेषां विभागः पञ्चधा स्मृतः । 
स्वरतः कालतः स्थानात्‌ प्रयत्नानुप्रदानतः ।। 


अर्थात्‌ आत्मा जब बुद्धि के साथ मिलकर उससे कोई अर्थ ग्रहण कर लेता 
हे, तब वह मन को बोलने के लिए नियुक्त करता है । तब मन भी शरीर की 
अग्नि पर आघात करता हे ओर वह अग्नि फिर शरीर के वायु को प्रेरित करती 
हं । तब वह वायु उरःस्थल में पर्हुचकर मन्द-मन्द्‌ निर्घोष करके स्वर उत्पन्न 
करता हे । फिर वहौ वायु ऊपर उठकर मूर्धा की ओर चलकर मह में पहुंचकर 
वर्णो की सृष्टि करता है, जिनके स्वर, काल, स्थान, प्रयत्न ओर अनुप्रदान के 
अनुसार पोच विभाग किये जाते है । 


इस प्रकार भारतीय भाषाशास्तरियों के अनुसार भाषा-प्क्रिया का सम्बन्ध 
केवल मन से ही नही, वरन्‌ मन, बुद्धि ओर आत्मा तीनों से जोड़ा गया है । 
लियोनाई न्लूमफील्ड ने मानसिकतावादी मनोवैज्ञानिकों का मत उद्धृत करते 
हुए कहा है कि वक्ता की वाणी निकलने से पहले वक्ता के मन में देह से भिन्न 
भीतर मस्तिष्क मे एक आन्दोलन होता है, जिसे चिन्तन, विचार, भावना, 
विम्ब, अनुभव, सङ्कल्पित कार्य या कुछ एेसा ही . कह सकते हैँ । इन मनो- 
वैज्ञानिकों के मतानुसार भाषा का काम यही है कि वह हमारे मन की इच्छाओं 
विचारो ओर दृढ़ निश्चयो को अभिव्यक्त भर कर दे । उनका यह मत विश्च 
विख्यात वेज्ञानिक, दार्शनिक ओर साहित्यशास्त्री भी मानते है । वास्तव मे 
लोगों का यह मान लेना ही तात्पर्यार्थं विज्ञान (सीमेन्िक्स) का ठीक-ठीक 
प्रयोजन समञ्ने मे सबसे बड़ी बाधा है । 


सङ्केत (साइन) से अर्थं की प्रतीति 
जिन अनेक प्रकार के सङ्केतो से किसी बात का परिज्ञान होता है, उन 


निम्नाङ्कित श्रेणियों मे विभक्त किया जा सकता है-शब्द, स्पर्श रूप, रस, गन्ध, 
चिन्तन (विचार) । 


सूखे हुए घास के मैदान को देखकर कोई भी समञ्च जाता है कि यहा 
वर्षा नहीं हुई । मन्दिर के घंटे की ध्वनि सुनकर सब समञ्च जते है कि आरती 

हो रही रहै । हिना यार्मेहदी कात्र लगाये हुए किसी व्यक्ति के आने पर 
तत्काल यह ज्ञान हो जाता है किये हिना का इत्र लगाकर आये है । किसी को 
नीचे-ऊपर सिर हिलाते हुए देखकर समञ्च लिया जाता है कि वह अपनी सहमति 
प्रकट कर रहा है ओर दायें -बायें सिर घुमाते देखकर समञ्ञ लिया जाता है कि 
वह असहमति प्रकट कर रहा है । 


उपर्युक्त विवरण से स्पष्ट हो जाता है कि सङ्केतं से जो अर्थो का परि 
ज्ञान होतो है, वह दो प्रकार का होता है-- 


९. इनद्धियगत-जिससे (क) या तो किसी वस्तु को देखकर ही अर्थ 
का परीक्षण होता है, या (ख) किसी का कुछ कार्य, गति या चेष्टा देखकर परि- 
ज्ञान होता है या (ग) कुछ लिखित देखकर परिज्ञान होता है । लिखित सङ्केत 
भी तीन प्रकार के होते है-(१) रेखाङ्कित, जैसे बाण की रेखा को देखकर यह 
परिज्ञान हो जाताहै किबाणके फलके द्वारा क्या सङ्केत किया गया है कि 
इधर से जाना है या इधर कोई विशेष बात है । (२) चित्राह्कित, जैसे चित्र को 
देखकर उसके विषय का ज्ञान हो जाता है । नाव पर चढ़ हुए राम, सीता, 
लक्ष्मण ओौर केवट का चित्र देखकर कथा का संस्कार होने के कारण यह परिज्ञान 
हो जाताहैकिये लोग इस नाव पर चढ़कर गङ्गाजी के पार जा रहे है, जहां 
से वे वन चले जायेगे । (२३) लिपि, किसी लिपि मे लिखे हुए शब्द या वाक्य 
का अर्थं तभी परिज्ञात होता है, जब पाठक का उस लिपि से परिचय हो) 


२. विचारगत- सङ्केतं से प्राप्त होने वाला दूसरे प्रकार का अर्थं वह 
होता है, जो मन में विचार करने से प्रकट होता है । यह विचारात्मक अर्थं सात 
प्रकार का होता है- 


(क) किसी दृश्य को देखकर उसके परिणाम का विचार करना । 
(खं) स्वयं कल्पना करना या दिवास्वप्न देखना । 


(ग) अपने सम्बन्धियों की अथवा अपनी वस्तु यां सम्पत्ति की रक्षा के 


लिए या उनकी वृद्धि के लिए या कष्ट देने वाले से बदला लेने के लिए चिन्ता 
करना । 


(घ) कर्तव्य स्थिर करना, जिसे तर्क भी कह सकते हैँ । इसके अन्तर्गत 
कर्तव्य ओर अकर्तव्य, ग्राह्य ओर अग्राह्य, न्याय ओर अन्याय के दोनों पक्षों पर 
विचार किया जाता है । 

(ङ) इच्छा । 
(च) मनन । | 
(छ) स्मृति या स्मरण । 


इससे स्पष्ट हो जाता है कि किसी भी अर्थके परिज्ञानमेंदो प्रकारे का 
कार्य होता है-- १. इन्द्रियगत ज्ञान ओर दूसरा विचारगत ज्ञान । इसीलिए 
अभिनव भरत कामत है- जिन आचार्यो ने वर्ण, पद्‌ ओर वाक्य को स्फोट 
माना है, उन्हे उन स्फोटो के साथ सङ्धेत-स्फोट, रस-स्फोट, गन्धस्फोर, 
स्पर्शस्फोट, रूपस्फोट ओर चिन्तनस्फोर भी मानना चाहिए; क्योकि शब्द, 
गन्ध, स्पर्श, रस, रूप ओर चिन्तन के कारण भी सङ्खतार्थ की प्रतीति होती 
है; किन्तु वैयाकरणो को तो भाषित ओर व्याकृत शब्दों का ही व्यवहार करना, 
था । इसीलिए उन्होने वर्ण, पद्‌ ओर वाक्य-स्फोट की ही चर्चा की ओर उस फेर 
मे उन्होने प्रकृति, जीव ओर ईश्वर को भी ला घसीटा । उन्होने शब्द की सृष्टि का 
र्ययिता ब्रह्म को माना कि वास्तव में शब्द से ही इस नाम-रूपात्मक जगत्‌ का 
परिज्ञान हो पाया । संसार से जो कुछ दिखाई या सुनाई देता है या जिसकी 
हमे गन्ध मिलती है, उसका यदि नाम न हो, तो एक वस्तु या कार्य को दूसरे 


` से भिन्न समज्ञना कठिन हो जाय । इसीलिए माना गया है कि शब्द-ब्रह्म से ही 


संसार की उत्पत्ति होती है । 
को, शास्त्र ओर आप्तवचन 


कोश, शास्त्र ओर आप्तवचन से भी अर्थं की प्रतीति होती. है । इन्द्रियों 
या बुद्धि के द्वारा जिस अर्थं की प्रतीति होती है, उसके अतिरिक्त शब्दकोश, 
शास्त्र, घर के बड़े-बृढ़ों तथा प्राचीनं ऋषियों के वचनं से भी अनेक शब्दों ओर 
वाक्यों के अर्थ का परिज्ञान होता है । केवल कोश देखकर ही यह ज्ञान होता 
हे कि "पारारुक' शब्द का अर्थ चदान है, “भैरव राग का लक्षण केवल 
संगीतशास््र से ज्ञात होता है, “पुनर्नवा' के गुण किसी वैद्यसेही जाने जो 
सकते हे । 


सत्य, असत्य ओर सन्देहपूर्ण अर्थं 


अर्थो का परिज्ञान तीन प्रकार का होता है-सत्य, असत्य ओर सन्देह- 
पूर्ण । 

इन्द्रियों के द्वारा जो अर्थो का परिज्ञान होता है, वह सदा सत्य नहीं 
होता । वह कभी सत्य, कभी असत्य ओर 'कभी सन्देहास्पद होता है । सर्पं को 
देखकर सर्पं समञ्जना सत्य अर्थ का परज्ञान है । रज्जु को देखकर उसे सर्पं 
समञ्च लेना मिथ्या अर्थ का. परिज्ञान है । किसी की विकृत मुखमुद्रा देखकर यह 
अनुमान लगाना सन्देहास्पद है कि वह किसी से रुष्ट है; क्योकि पीड़ा के कारण 
भी वह विकार हो सकता है, स्वभावतः भी हो सकता है ओर अकारण मुंह 
बनाने के कारण भी हो सकता है । किसी लम्बी, टेढ़ी, बकी पड़ी हुई वस्तु 
को देखकर यह तर्क भी सन्देहास्पद स्थिति मेँ होता है कि यह सर्प॑है या रज्जु 
हैयापेटी पड़ी हूुईहैया काली रेखा है । 


अर्थ-परिज्ञान में बुद्धि का योग 


बुद्धि ओर ध्यान का योग होने से अर्थ की प्रतीति होती है । केवल 
देखने अथवा किसी से पूछने मात्र से ही अर्थं का परिज्ञान नहीं होता । अर्थ के 
परिज्ञान के लिए॒ एकाग्रता, अवधानता, चेतनापूर्वक ध्यान भी आवश्यक 
है । कभी-कभी लोग अपनी धुन मेँ मगन चले जाते है ओर मार्ग मे होने वाली 
अनेक घटनाओं या पड़ी हुई वस्तुओं की ओर से पूर्णतः अनभिज्ञ रह जाते 
है । उसकां कारण यही होता है कि किसी प्रकार के परिज्ञान के लिए एकाग्रता 
या उस ओर ध्यान परम आवश्यक है । दूसरी बात यह है कि सब प्रकार के 
परिज्ञान का निश्चय करने वाली शक्ति हमारी बुद्धि है, वही अर्थं का निश्चय 
करती हं, भले ही वह अर्थ सन्देहपूर्णं क्यों न हो । बुद्धि द्वारा अर्थ की प्रतीति 
मे निम्नाङ्कित ग्यारह साधनों से मुख्य रूप से सहयोग मिलता है-- 

९.परम्परा-किसी के सिर पर मौर रबेधा देखकर समञ्च लिया जाता हे 
कि यही वर है, जिसका विवाह होने वाला है । 


२. प्रतिभा-किसी का उदास मुंह देखकर यह परिज्ञान हो जाता है कि 
यह विपद्ग्रस्त, चिन्तित, असफल, दुःखी या पीडित है । | 

३. जनसम्पर्क-दलालों के साथ उठने-बैठने से ही यह ज्ञान हो सकेगा 
कि ्ञज्जी' कहने का अर्थं यह है कि वह रूपये टका दलाली चाहता है । 

४, भ्रान्ति--कहीं खरटपट सुनकर चोर की भ्रान्ति होती है; किन्तु द्वार 
खोलने पर बिल्ली निकलती है । 

५. लोप-जो वस्तु जहाँ होनी चाहिए, वर्ह न मिलने पर समञ्च लिया 
जाता है कि उसे कोई उठा ले गया । 


६. अनुमान--धूम को देखकर यह अनुमान लगा लिया जाता है कि 
वहाँ आग है । 

७. उपमान-- समान वस्तु दिखाने या बताने से भी अर्थ की प्रतीति होती 
है, जैसे यह कहने पर कि “शुतुर्मुर्गः पक्षी ऊंट के समान होता है, इस अर्थ की 
प्रतीति होती है कि "शुतुर्मुर्म भी ऊँट के समान ऊंचे ओर लम्बे गले वाला पक्षी 
होगा । 


८. परिस्थिति या अवसर जैसे "तेल तो लाओ कहने से तेल के प्रकार 
की प्रतीति उस अवसर या परिस्थिति को देखकर होती हे, जिस परिस्थिति में 
तेल माँगा गया हो, जैसे नहाने के समय मांगने पर उसका अर्थ. होगा “सुगन्धित 
तेल", करेला छोकने के समय अर्थं होगा “सरसों का कड़वा तेल', लालटेन 
जलाने के समय अर्थं होगा भिड़ का तेल", मोटरगाड़ी चलाते समय अर्थ होगा 
“पेटोल' ओर गठिया के लिए अर्थ होगा “महानारायण तेल । 

९. स्वतः;प्रतीत ज्ञान--कभी-कभी कोई बात संस्कारतः स्वयं प्रतीत हो 
जाती है, जैसे-स्वतः अकारण यह प्रतीत होगा कि आज मेरा अमुक मित्र 
आयेगा या कोई विपत्ति आने वाली है । 


१०. अर्थापत्ति-जन किसी एक बात को जान लेने पर उससे दूसरी 
बात का परिज्ञान होता है, उसे अर्थापत्ति कहते हँ, जेसे-यह जानकर कि यह 
मोटा देवदत्त दिन में भोजन नहीं करता, तो समञ्ञ लिया जाता है कि जब 
यह दिनमेन खाने परभी मोटा है, तब यह निश्चय ही रात में खाता 
होगौ । इसे कुछ विद्वानों ने “अनुमान' ही कहा है; किन्तु यह अनुमान नही 

परिणाम" है । 

११. अभ्यास-अर्थं की प्रतीति अभ्यास से भी होती है, जैसे पीछे 
बताये हए सज्जन के पाँच सेवको को अभ्यास के कारण ले आओ" सुनकर 
अपने-अपने कार्य के अर्थं की प्रतीति हो जाती है । 


इसके अतिरिक्त ओर भी बहुत से साधन यथाप्रसङ्ग ओर यथावसर अर्थ 
की प्रतीति मे सहायक हो सकते हँ । 

अर्थप्रतीति मे भारतीय मत 


भारतीय वैयाकरणो ने स्फोट कोही अर्थ-प्रतीति का स्रोत माना है । 
कुछ लोग अर्थ को स्फोट मानते है-“स्फुटति अर्थोऽस्मात्‌” (इससे जो अर्थं 
प्रकर हो) उसे स्फोट कहते हैँ । कुछ लोगं उस वर्णं को स्फोट कहते है, जिसमें 
से अर्थं निकले । स्फुटति अर्थो यस्मात्‌" इस आधार पर वे लोग वर्णस्फोट 
मानते है ओर कहते हैँ कि एक-एक वर्ण या अक्षर से तो अर्थं निकलता है 
ओर इन भिन्न अर्थं वाले वर्णो से ही शब्द (पद्‌) बनता है । अभिहितान्वयवाद 
के प्रवर्तक कुमारिलभड का मत है कि अभिधा के द्वारा शब्द के मुख्य अर्थ का 
बोध तो हो जाता है; किन्तु वाक्य में आए हुए पदों के पारस्परिक सम्बन्ध का 
ज्ञान हए विना वाक्य के अर्थं का बोध होना सम्भव नहीं है । अतः वाक्य के 
पदों का परस्पर सम्बन्ध ज्ञात करके उनके अर्थो का अन्वय करने वाली एक 
तात्पर्य वृत्ति है, जिससे वाक्यः का अर्थ प्रतीत होता है । 


प्रभाकरभट आदि अन्वयाभिधानवादी विद्वान्‌ मानते है कि वर्णं से नहीं 
वरन्‌ शब्द या पद से ही अर्थ निकलता है । इनका मत है कि वाक्य में आए 
हुए शब्दों या पदों के अर्थ में ही वाक्य का अर्थं निहित होता है । ये विद्धान्‌ 
अन्विताभिधानवादी कहलाते है । 


बहुत से विद्वान्‌ इन दोनों सिद्धान्तों को नहीं मानते । वे शब्दों के 
संग्रह मात्र को वाक्य मान कर कहते हँ कि वाक्य तो शब्दों के अर्थो से भिन्न 
अपना अलग अर्थं देता है ओर शब्द का अपना कोई अर्थं नहीं होता; क्योकि 
संसार के सभी लोग वाक्यव्यवहार में वाक्य का ही प्रयोग करते है, शब्द का 
नहीं । 

महाभाष्यकार पतञ्जलि ने स्फोट को शब्द ओर ध्वनि को शब्द का गुण 
मानाहै । इसध्वनिकोहीवे दो प्रकार का मानते है--एक प्राकृत या मौलिक 
ओर दूसरा वैकृत या कृत्रिम । इनमें से प्राकृत ध्वनि तो स्वाभाविक ओर नित्य 
होती है ओर वैकृत या कृत्रिम अनित्य होती है । 


स्फोट ओर ध्वनि 


भारतीय दार्शनिकों ने शब्द को भी प्रमाण मानते हए कहा है कि यातो 
शब्द प्रमाण होते हैँ या शब्दों से निर्मित वे वाक्य प्रमाण होते है, जिनके शब्द 
परस्पर मिलकर अर्थं की प्रतीति कराते हैँ । कुछ विद्वानों का मत है कि शब्दो 

के सब अर्थं निश्चित, शाश्वत ओर ईश्वर-निर्मित हैँ । कुछ विद्वान्‌ शब्द को नित्य 
या शाश्वत मानकर मनुष्य की सृष्टि मानते हैँ ओर कहते हैँ कि मनुष्य ने ही 
उनके अर्थ निश्चित किये हें । इसीलिए यह माना जाता है कि किसी शब्द का 


अर्थं शिष्ट जन द्वारा मान्य होने पर ही निश्चित होता है; किन्तु कुछ विद्वानों का 


कथन हे कि सबसे महान्‌ तो ईश्वर है, वेद ही उस ईश्वर के शब्द है 
यस्य निश्चसित वेदाः, यो वेदेभ्योऽखिलं जगत्‌ । 
इसलिए वेद ही सबसे बड़ प्रमाण है- 


शरुतिः स्मृतिः सदाचारः स्वस्य च प्रियमात्मनः । 
एतच्चतुतिधं प्राहुः साक्षाद्‌ धर्मस्य लक्षणम्‌ ।। 


अर्थात्‌ धर्म के साक्षात्‌ लक्षण या प्रमाण चार है--श्रुति, स्मृति, सदाचार 
ओर अपने को प्रिय लगने वाली बात । | 


इतना ही नहीं, जब कभी श्रुति ओर स्मृति में भिन्न मत दिखाई पड़े, तब 
श्रुति को ही प्रमाण माना जाता है- 


श्रुतिद्रैधे स्मृतिद्रैधे श्रुतिरेव गरीयसी । 


किन्तु मीमांसक लोग यह नहीं मानते । वे शब्द को नित्य मानते हैँ 
ओर उनका मत है कि शब्द की समस्त ध्वनियां भी नित्य है । 


स्फोट ओर ध्वनि का सम्बन्ध 
महामुनि पतञ्जलि ने स्फोट को नित्य शब्द्‌, नित्य अर्थं ओर नित्य 


सम्बन्ध माना है ओर कहा है कि यह स्फोट ही वह प्रतिभा या शक्ति है , जो 
शब्द के अर्थं को प्रकाशित करती चलती है । अर्थ को प्रकाशित करने की यह 


-शक्ति ही ध्वनि. कहलाती है । भारतीय वैयाकरणो का मत है कि शब्द्‌ स्वयं 


स्फोट ओर ध्वनि का सम्मिश्रण है । न स्फोट के विना ध्वनि रह सकती है, न 
ध्वनि के विना स्फोट रह सकता है । स्फोट ही शब्द है ओर ध्वनि उसका गुण 
है । स्फोट हौ आकाश है ओर ध्वनि उसका गुण है । इसलिए स्फोट को शब्द 
ओर ध्वनि को अर्थं समञ्ना चाहिए । इसे ओर भी अधिक स्पष्ट करते हुए 
उन्होने कहा है कि स्फोट ही प्रकृति (वास्तविक रूप) है ओर ध्वनि हौ उसका 
प्रत्यय (पहचान) है, स्फोट ही ब्रह्म है ओर ध्वनि उसकी माया है । स्फोट ही 
आत्मा है ओर ध्वनि ही शरीर है; स्फोट है प्रतिभा ओर ध्वनि है ज्ञान, स्फर 

है परोक्ष या अप्रत्यक्ष ओर ध्वनि है प्रत्यक्ष, स्फोट है परमाणु ओर ध्वनि है 
अणु, स्फोटै अक्षर ओर ध्वनि है क्षर, स्फोट है नित्य ओर.ध्वनि ह 
अनित्य । इसलिए पतञ्जलि ने स्फोट ओर ध्वनि दोनों को शब्द मानते हुए कहा 
है कि वे शब्द नित्य, कूटस्थ ओर अविकारी हैं । 


स्फोट ओर ध्वनि मे अन्तर 


स्फोट ओर ध्वनि मे अन्तर बताते हए वैयाकरणो ने कहा है कि स्फोट 
कारण है ओर ध्वनि कार्यहै। कान सेजो कुछ सुना जाय, वह ध्वनि कह- 
लाती है, जैसे घोडा" शब्द किसी के मह से निकलने पर जो दो वर्ण सुनाई 
पड़े, वही ध्वनि है । इन दो वर्णो का शब्द सुनकर श्रोता अपने पूर्व-ज्ञान या 
बुद्धि के आधार पर वेग से चलने वाले चार पैरों वाले जीव की प्रतीति कर 
लेता है । यह प्रतीत होने वाला अर्थ ही स्फोट है । पतञ्जलि का मंत है कि 
अर्थज्ञान के लिए “स्फोट ओर ध्वनि" दोनों आवश्यक है । जब कोई वक्ता 
मुह से घोडा" शब्द निकालता है, उस समय उसकी बुद्धि मेँ निश्चित घोड़े का 
रूप ही उससे “अश्च' शब्द कहलाता है । वह “अश्च शब्द ही (जो बोला नहीं 
गया) स्फोट है ओर वह स्फोट ही मुँह से बोला जाने वाला “अश्च ध्वनि का 
कारण है । जन श्रोता उस वक्ता के मुंह से अश्व" ध्वनि सुनता है, तब वह 
ध्वनि श्रोता की बुद्धि में स्थित अश्च के स्फोट को (अश्च शब्द के अर्थं को) प्रकट 
कर देता है । इस प्रकार किये हुए स्फोट से ही अर्थ का ज्ञान होता है । भार- 
तीय वैयाकरण यह भी मानते हैँ कि वाच्य, लक्ष्य ओर व्यंग्य अर्थ के सूचक 
वाचक, लाक्षणिक ओर व्यञ्जक शब्द अथवा उनकी जाति को ही स्फोट कहते 
है । अर्थात्‌ वाचक, लाक्षणिक ओर व्यञ्जक शब्द ही स्फोट है । बहुत तर्क ओर 
विचार करने पर अधिकांश भारतीय वैयाकरणों का यही मत स्थिः हुआ कि 
वाक्य स्फोट ही प्रधान ओर कूटस्थ है । 


जिन (अभिहितान्वयवादी) वैयाकरणो ने वाक्य से ही अर्थं की प्रतीति 
मानीदहै, वे छः प्रकार के वाक्य का अर्थं मानते हैँ । वे है-प्रतिभा, संसर्ग, 
विशोषार्थक किन्तु निराकाक्षि पदार्थ, संशिलिष्ट अर्थ, क्रिया ओर प्रयोजन । 


शब्द ओर अर्थं का सम्बन्ध 


मीमांसकों का कथन है कि जिस बात को कोई नहीं जानता, | वह बात 
उसेज्ञात करादेने या समह्ला देने का काम शब्द करता है, इसलिए वहं स्थायी 
प्रमाण है, स्वत: सिद्ध है तथा अव्यतिरेक ओर अव्यभिचारी है । जैमिनि ने 

शब्द ओर अर्थं का नित्य सम्बन्ध माना है । जह शब्द होगा, वहाँ अर्थ होगा 
ओर जहां अर्थ होगा, वर्ह शब्द भी रहेगा । जब इन दोनों का सम्बन्ध नित्य 
है, तो इनका बोध्यबोधक सम्बन्ध भी नित्य है । जैमिनि ने स्वयं इस प्रश्न 
पर छः आपत्तिर्या खड़ी कीं ओर फिर उनका स्वयं समाधान किया, वे 
आपत्तियां है-- 

१. गौतम ओर कणाद का कथन है कि शब्द तो एक क्षणिक बोलने की 
क्रियामात्र है, जो एक विशेष प्रकार से मुख ओर जीभ चलाने ओर इलाने से 
पूर्ण होती है । इसलिए उन क्रियमाण शब्द के बोले जाने से पहले वह शब्द नहीं 
रहता, बोलने के पश्चात्‌ ही प्रकाशित होता है । उसके लिए कुक करना नही 
पड़ता । इसलिए क्रियमाण ओर अनित्य का परस्पर क्या सम्बन्ध हो सकता 
है । 

इसका उत्तर देते हुए जैमिनि ने कहा है- नित्य ओर निराकार शब्द को 
भी बोले जाने से पहले कोई नहीं जानता, इसलिए वह नित्य ही है । 


२. शब्द अस्थिर होता है; क्योकि वह प्रथम क्षण में उत्पन्न होता है, 
दूसरे क्षण मे विद्यमान रहता है ओर तीसरे क्षण में नष्ट हो जाता है । 


समाधान- कोई शब्द नष्ट नहीं होता । वह सदा ज्यों का त्यों रहता है, 
केवल सुनने में नहीं आता । इसलिए वह नित्य है । 


३. प्रश्न- प्रायः लोग कहते है कि “शब्द मत करो । इसका अर्थं है 
कि मनुष्य ने शब्द की रचना की है । एेसी स्थिति में वह नित्य कैसे हो सकता 
हे । 

उत्तर- “शब्द करोः या “शब्द न करो' एेसा केवल ध्यान दिलाने के 
लिए कहा जाता है, शब्द के लिए नहीं । 


४. अनेक स्थानों पर अनेक व्यक्ति एक ही शब्द्‌ बोलते ओर सुनते है । 
यदि शब्द एक ओर नित्य होता, तो एक साथ बहुत. से स्थानों पर कैसे बोला 
ओर सुना जा सकता है । 


समाधान- जैसे ए ही सूर्य अनेक स्थानों पर दिखाई पडता है, वैसे 
ही नित्य वर्तमान शब्द॒भी एक साथ बहुत स्थानों पर॒ बोला ओर सुना जा 
सकता है । 

५. व्याकरणं ओर भाषाओं के अध्ययन करने से प्रतीत होता है कि 
वाक्य में पहुंचने पर (प्रत्यय, उपसर्ग आदि लगने पर) शब्द विकृत होकर प्रयुक्त 
होते हैँ । यदि शब्द भी नित्य होता, . तो उसमें विकार कैसे आता । 


समाधान-- व्याकरण के अनुसार वाक्य में प्रयुक्त होने पर प्रत्यय आदि 
लगने से शब्द मेँ विकार नहीं आता, क्योकि शब्द ओर प्रत्यय दोनों अलग- 
अलग बने रहते हैँ । 


६. शब्द ऊंचा ओर नीचा सुनाई पड़ता है । यदि बोलने वाले अधिक 
हो, तो शब्द ऊँचा हो जाता है, कम हों, तो नीचा हो जाता है । जिस पदार्थ 
मे इस प्रकार घटना-बढ़ना होता हो, वह नित्य केसे हो सकता है ? 


समाधान-ऊचा या नीचा बोलने से शब्द नहीं, वरन्‌ स्वर ही घटता- 
बढ़ता है । 
१|\ 


इसका तात्पर्य यह है कि जैमिनि के अनुसार शब्द ओर अर्थ नित्य है ओर 
उनका सम्बन्ध भी नित्य है । 


अर्थ-परीक्चषण के तीन आधार 


अर्ल का मानना है कि अर्थ के परीक्षण में तीन ही बातों का विचार 
करना चाहिए- 


१. किसी भाषा मेँ उस भाषा के बोलने वाले अपने मन के भावः ओौर 
विचार किन साधनों से दूसरों को समञ्याते है 2 


२. शब्द्‌ के एक रूप के कितने अर्थ हो सकते है 2 


३. एक ही अर्थ कितने विभिन्न रूपों में प्रकट होता है 2 मन, बुद्धि, 
समाज ओर प्रसङ्ग या परिस्थिति का अध्ययन भी अर्थ-परीक्षण कै लिए 
आवश्यक है । 


अभिनव भरत का मत है कि अर्थ-परीक्षण के लिए केवल उपर्युक्त तीन 
पक्ष ही पर्याप्त नहीं हैँ । उसके साथ मनुष्य की बौद्धिक योग्यता, परिवेश तथा 
प्रसङ्ग का भी परीक्षण करना चाहिए । भारतीय वैयाकरणो ओर मीमांसकों ने 
जितनी सृक्ष्मता ओर विस्तार के साथ अर्थं का जितना परीक्षण किया है, उतना 
अभी योरोप में नहीं हो पाया है । 

निरुक्तं ओर व्याकरण में भी संस्कृत भाषाशास्त्रियों ने अर्थं का परीक्षण 

किया है; किन्तु उनकी पद्धति भिन्न है । निरुक्त मेँ तो यह विवरण दिया गया 

है कि वेद मेँ प्रयुक्त शब्द किंस प्रकार बने ओर करां किस अर्थ में उनका प्रयोग 

हुआ ? व्याकरण मेँ यह बताया गया है कि शब्द कैसे बनते है ओर किस क्रम, 

रूप या प्रकार से वाक्यों में उनका प्रयोग होता है । इस प्रकार निरुक्त ओर 

व्याकरण दोनों में अर्थं कां परीक्षण नहीं किया जा । यह कार्य तो तात्पर्य 
परीक्षाविज्ञान (साइन्स आफ मीनिंग) के अन्तर्गत ह। होता है । 


अर्थं का परिज्ञान 


आचार्य भर्तृहरि ने "वाक्यपदीयः नामक अपने ग्रन्थ में अर्थ-परिज्ञान के 
सम्बन्ध में पूर्वाचार्यो के बारह. मत गिनाये है-- 


9 
(५ 

अर्थं का आकार नहीं होता । 

अर्थं का आकार होता है । 

अर्थं अवयवी है, जो बहुत से अवयवों या आकारो से मिलकर 
बनता है । 

अर्थं असत्य ओर अनित्य होता है ओर वह वस्तुओं की जाति, 
गुण या क्रिया के संसर्गं से रूप ग्रहण कए्ताहै। 

अर्थ तो असत्याभास सत्य है । 

अर्थं अध्यासरूप (धोखा) होता है । 

अर्थ मे सब शक्ति नहीं होती । 

अर्थ परिवर्तनशील है । 

अर्थ मे सब शक्ति होती है । 


१०. अर्थ तो बौद्ध (बुद्धि से समज्ञा जाने वाला) होता है । 
११. अर्थ बुद्धि से समज्ञा जाता है ओर बाह्य साधनों से भी । 
१२. अर्थ निश्चित नहीं होता । 


इन बारह मतों की गणना कराकर भर्तृहरि ने बताया है कि वक्ता जब 
कुछ कहना चाहता है, तब वह उसका जो अर्थ ठीक समञ्ता है, उसी अर्थ मे 
गोलता है, किन्तु श्रोतागण अपनी-अपनी बौद्धिक योग्यता के अनुसार उसका 
अलग-अलग अर्थं समञ्ते हैँ । ये श्रोता लोग भिन्न ज्ञान ओर भिन्न वासना के 
कारण एक ही वस्तु को भिन्न समञ्ञते हैँ । इतना ही नहीं, भित्र काल ओर भिन्न 

व्यवस्था के कारण भी 'एक ही व्यक्ति एक ही वस्तु को भिन्न रूपों में देखने 
लगता है । इससे भर्तृहरि ने यह परिणाम निकाला कि मनुष्य सर्वज्ञ नहीं होता, 
उसका ज्ञान अधूरा ओर अव्यवस्थित होता है । इसलिए वह जो कुछ बोलता हे, 
वह सब अव्यवस्थित, प्रभावपूर्णं ओर अपूर्णं होता है । 

भर्तृहरि ओर पुण्यराज ने अर्थं के परिज्ञान के सम्बन्ध मे कुछ ओर भी नये 
तथ्य प्रस्तुत किये हे । वे कहते हैँ कि अर्थ का कोई निश्चित रूप नहीं होता । 
वक्ता अपने शब्दों का जैसा अर्थ समह्लता है, वही उसका अर्थ होता हे, यहाँ तक 
कि एक शब्द को एक प्रकार से व्यवहत करके एक वक्ता एक वाक्य कहता हे, 
दूसरा वक्ता उसी शब्द का दूसरे रूप में प्रयोग करके दूसरे अर्थं क प्रतीति करा 
देता है । कोई भी शब्द कभी अपने अर्थ का परित्याग नहीं करता है । वह दूर 
दुर से अर्थ का सङ्केत भर देता है । 


भर्तृहरि ओर हेलाराज ने यह भी कहा है कि शब्द से ही अर्थं का प्रसार 
ओर उसके अर्थं का ज्ञान होता है, यहाँ तक कि अक्षिनिकोचन (आंख मारने) 
से भी जो अर्थं बताया जाता है, वह भी शब्द के आश्रय से ही बताया जाता 
है, किन्तु आचार्य सीताराम चतुर्वेदी इस मत से सहमत नहीं है । उनका 
कथन ह कि यद्यपि व्यवहार से सङ्केत शब्दों के आधार पर नहीं बना । सङ्केत 
के बहुत बाद में भाषा आयी । भर्तृहरि ने यह भी कहाहे कि अर्थ तो 
काल्पनिक होते हे । इसलिए वे सत्य॒ नही होते ओर इसीलिए शब्द का अर्थ 
असत्य होता हे । 


भर्तृहरि ने यह भी कहा है कि अर्थं बदलता रहता है । वक्ता उसे जिस 
उदेश्य से चला द्‌, वही उसका अर्थ हो जाता है । सीरदेव ने "परिभाषावृत्ति" में 
अर्थं को तीन प्रकर का माना है- 


१. लौकिक अर्थ--यह अर्थं कभी शब्द मेँ नहीं रहता, अर्थात्‌ वाक्य 
सुनने से किसी कार्य में जो प्रवृत्ति या निवृत्ति होती है, उसी को अर्थवान्‌ कहते 
हँ । यह प्रवृत्ति या निवृत्ति वाक्य मेँ ही होती है । इसलिए कोई वाक्य सुनने पर 
उसका जो तात्पर्य समञ्च में आवे, उसे ही लौकिक अर्थं कहते हैँ । 


२. अन्वय-व्यतिरेक - समाधिगम्य अर्थ किसी वाक्य के शब्दों को 
अलग-अनलनग तोड़कर ओर उनका पारस्परिक सम्बन्ध जोड़ने पर जो अर्थ 
निकले, उसे अन्वयव्यतिरेक-समाधिगम्य अर्थं कहते है । इस पद्धति से यह ज्ञात 

किया जाताहैकिजो बात कही गयी है, उसके अर्थ में कितने शब्दों का 
अपना अर्थं है ओर कितना अर्थं उनमें जुड़े हए प्रत्ययों का है । 


३. प्रतिभा-ज्ञापित अर्थ-- यह अर्थ न तो लोक-प्रचलित होता है ओर न 
शब्दों को तोड़कर ही निकाला जा सकता है । प्रसिद्ध आचार्यो ने जिस विशेष 
अर्थ मे समला या पढ़ा है, वह प्रतिभा-ज्ञापित अर्थं कहलाता है । 


अर्थ के प्रकार 


भर्तृहरि ने अर्थ के सम्बन्ध में विस्तृत विचार किया है, उसकी व्याख्या 
करते हए पुण्यराज ने अद्भारह प्रकार के अर्थं बताये हँ-- 


९. वस्तुमात्र या बाह्यरूप-जब हम किसी वस्तु को शब्दों के द्वारा 
समञ्ाना न चाहते हों ओर उसका रूप भरः दिखा देते हों, वह वस्तुमात्र होता 
है । जैसे किसी को रेडियो दिखाकर कहना "यह उठा लाओ" तो वह वस्तु- 
मात्र अर्थं जनेगा, उसका नाम या काम कुछ नहीं जान सकेगा. । 


२. अभिधेय--जब बाह्य अर्थ समञ्ञाना पड़ जाय, तब वह अभिधेय 
(बोध्य या वाच्य) कहलाता है, जैसे-"काला घोड़ा ले आओ । 


३. शास्त्रीय-- वह जो शास्त्रों से समञ्चाया जाय, जेसे- श्रातिपदिकः 
शब्द का अर्थ । 


४. लौकिक-जो लोगों की सामान्य बोल-चाल में समञ्चा जाता हो, 
जैसे “उठाईगीर' शब्द । 


५. विरशिष्टावग्रह- सम्प्रत्यय हेतु-जो अर्थ किसी कृत्रिम रूप में सामने 
दिखाया जाय, जैसे-नाटक मे कंस को मारते समय यह कहना कि "कृष्ण अब 
कंस को मार रहे है यहो नाटक के कृत्रिम या असत्य रूप मे एक प्राचीन सत्य 
घटना लाकर दिखाई गयी है, इसलिए "कंस को अब मार रहे है अर्थं 
विशिष्टावग्रह-सम्प्रत्यय हेतु कहलाता है । 


६. वास्तविक--जैसे-शेत गाय' जो ज्यों की त्यों सचमुच हमारे सामने 
ही हे । 


७, मुखय--अभिधा शक्ति से जो अर्थ समज्ञ मे आये, उसे मुख्य अर्थ 
कहते हैं । 




















४८ काव्यशास्त्रीय पारिभाषिक शब्दों की निरुक्ति 


८. परिकल्पितरूप विपयसि- जिसमे कोई नया अर्थ निकालने के लिए 
किसी शब्द का सत्य या अप्रचलित अर्थं जान-बू्मकर बदल दिया जाय, 
जैसे--"वह बैल है" बैल का अर्थ तो !हल चलाने वाला गौ का वत्स, सींग, 
पुंछ वाला चौपाया होता है, पर यहोँ बोलने वाले ने मूर्ख के अर्थ में प्रयुक्त किया 
है । लक्षणा या व्यञ्जना से जो अर्थं निकाले जाते है, वे सब परिकल्पितरूप 
विपर्यास अपने मन से किये हुए अर्थं के उलटफेर वाले कहलाते हैँ । 


९. व्यपदेश्य- जिसका विवरण दिया जा सके । जैसे-संसार के सभी 
प्रत्यक्ष पदार्थं । 


९०. अव्यपदेश्य-- अपनी इन्द्रियों सेजोन जाना जा सके, उस अर्थ 
को अव्यपदेश्य कहते हैँ, जैसे-्रह्म । 


९९. सत्वभावापन्न--जो वस्तु विद्यमान (सत्‌) हों, उनकी जानकारी 
जिससे हो सके, उस अर्थं को सत््वभावापन्न कहते हैँ । 


. १२. असत्वभूत-- जो वस्तुर्णँ विद्यमान नहीं है, उनकी जानकारी जिस 
अर्थं से होती हो, उसे असत्वभूत' कहते हैँ । 


९१३. स्थिर लक्षण-जो अर्थं सदा एक-सा रहे ओर उसमें कभी परि- 
वर्तन नहो | 


१४. विवक्षाप्राप्ति- सन्निधान-- जब बोलने वाले की .इच्छा जानने पर 
कोई अर्थं समह मेँ आये, वह 'विवक्षा-प्राप्ति-सत्रिधान' कहलाता हे । यह अर्थ 
बदलता रहता हे, अनिश्चित होता है ओर कभी स्थिर नहीं होता । 


१५. अभिधीयमान--जो अर्थं सामने कहकर ओर सट्धेत करके बताया 
जाय, जैसे-“राम का घोड़ा" । यह अभिधीयमान अर्थ है। 


९१६. प्रतीयमान--व्यञ्जना या ध्वनि से जो अर्थं समज्ञा जाय, उसे 
प्रतीयमान कहते हैँ । | 


१७. अभिसंहित--जब किसी शब्द ॒से किसी जाति या व्यक्ति का 
सीधा-सीधा परिचय प्राप्त होता है, तब॒ वह अर्थं अभिसंहित होता है, जैसे- 
कमल" । 

१८. नान्तरीयक- वह अर्थं जो अपने आप किसी के परिचिय के साथ 
सम्बद्ध रहता है, उसे “नान्तरीयकः अर्थं कहते है, जैसे-“मेरी गौ" कहने से 
उसके धेत, काले, पीले.-या लाल र्ग की भी जानकारी हो जाती है । 

पतञ्लि के मत मे अर्थ-प्रकार 


महामुनि पतञ्जलि ने शब्द ओर अर्थ को सम्पुक्त मानकर उसके दो अङ्ख 
बताये है-१. शब्द्‌ का रूप ओर २. उसका अर्थं । उदाहरण के लिए किसी ने 
कहा-"चाल' । यह शब्द "चलने" से बना है । यहां चाल शब्द केवल शब्द के 
रूप में आया है, चलने की विधि के लिए नही; किन्तु यदि यह कहा जाता- 
“घोडे की चाल अच्छी है", तब चाल शब्द का अर्थं चलने का ढंग होता । 
पतञ्जलि का कथन है कि कोई शब्द सुनते ही पहले उस शब्द के रूप का ज्ञान 
होता है, ओर उसके पश्चात्‌ अर्थं का । यदि शब्द ठीक प्रकार से श्रवण नहो 
पाये, तो अर्थं की प्रतीति भी नहीं होती । उन्होने चार प्रकार के शब्द्‌ माने 
है । जाति, गुण, क्रिया ओर द्रव्य | 
१. जाति, जैसे "गौ कहने से गो-जाति का जीव समज्ञा जाता है । 
२. गुण, जैसे-"काली' कहने से गाय का गुण समञ्ा जाता है । 
३. त्रिया, जैसे-"चलना' कहने से चलने की क्रिया का ज्ञान होता 
है | 
४. द्रव्य, जैसे-"कलम' ओर ^राम' कहने से द्रव्य या व्यक्ति समञ्ञा 
जाता है । 
चरक के अनुसार अर्थ-प्रकार 


चरक ने अपने ग्रन्थ के विमान-स्थान में शब्द के चार प्रकार माने है 

९. दृष्टार्थ- जिसका अर्थं स्पष्ट दिखाई पड़, जैसे-अग्नि को देखते ही 
यह अर्थ प्रतीत हो जाता है कि अग्नि जलाती है । 

२. अदृष्टर्थ-- जिसका अर्थं प्रत्यक्ष न दिखाई पड़े, जैसे-'मुक्तिः 
क्योकि “मुक्त होना" दिखाई नहीं .पड़ता । 

३. सत्य-वह अर्थ, जिसे शब्द मान ले, जैसे-सूर्य का उदय पर्व मे 
होता है । 


४; अमृत--वह अर्थ, जो पूर्णतः अविश्वसनीय ओर मिथ्या हो, जैसे-सूर्ं 
का उदय पश्चिममें होता है । 


रिचाईदूस के अनुसार अर्थ के प्रकार 


आई ० ए० रिचाईस ने अर्थ के प्रकारो की व्याख्या करते हुए कहा है कि 
किसी कौ बात सुनकर उसका अर्थं चार रूपों मेँ समज्ञा जा सकता है-- 

९. भाव (सेन्स)-- अर्थात्‌ वह क्या कहना चाहता है । 

२. सवेदन (फीलिग)-- अर्थात्‌ वह किस भावना के साथ कहना चाहता 
है । 

३. काकु (टोन)-- अर्थात्‌ वह किस स्वर (प्रश्न, सन्देह, आश्चर्य, क्रोध 
आदि) में कह रहा है । 


४. उदेश्य (इन्टेन्शान)-- अर्थात्‌ वह क्यों कुछ कह रहा है । 
अभिनव-भरत का मत 


अर्थं सदा बुद्धिगम्य, सत्य, मिथ्या, सन्देहपूर्ण या परिवर्तनशील होता 
है तथा वक्ता, श्रोता ओर विद्वानों की प्रतिभा के अनुसार रूप ग्रहण करता 
चलता है । 


उपर्युक्त अर्थं के सम्बन्ध विचार से यही निष्कर्ष प्राप्त होता है कि सङ्धेत 
से ही अर्थं निकलता है, वह सङ्केत चाहे जिस प्रकार काहो। बुद्धिसे जो 
प्रतीत हो, वही अर्थ होता है क्योकि अर्थ का ज्ञान बुद्धिसे ही होता है। 
बुद्धि के द्वारा समञ्च जाने वाले अर्थं सत्य, असत्य या सन्देहपूर्ण हो सकते है 
ओर अन्तिम बात यह है कि अर्थं बदलते रहते हैँ । इतना ही नही, वक्ता एक 
भाव मन मे लेकर कुछ कहता है ओर श्रोता या पाठक अपनी बुद्धि के अनु- 
सार यातो उसे ठौक समञ्ञते हँ या कुछ अन्य समञ्ञते है । कुछ एेसे पण्डित 
भी होते है, जो अपनी विशिष्ट प्रतिभा के कारण एसे विचित्र अर्थ निकाल लेते 
है, जो वक्ता का उदिष्ट नहीं होता । अतः आचार्य चतुवैदी का मत है कि 


वक्ता, श्रोता ओर विद्वानों की प्रतिभाके अनुसार अर्थका रूप बदलता 
चलता है । 


पोच प्रकार के अर्थं 


उपर्युक्त अर्थसम्बन्धी विवरण से यह निष्कर्ष निकाला जा सकता है कि 
अर्थं पाँच प्रकार के होते है-- 


९. वक्त भावस्थ-- वक्ता या लेखक के मन मेँ किसी कथन या लेखन 
के विषयमे जो भाव होता है ओर जिसे वह अनलंकृत, स्पष्ट ओर अगृढ़ रूप 
से बोलता या लिखता है, वही सच्चा अर्थ होता है ओर वही वक्ता का इष्टार्थ 
कहलाता है । इसी का एक दूसरा रूप होता है, जिसे प्रत्यक्षार्थ कहते है, जिसमें 
कहने वाला अपने मन में कुछ रखकर सामने कुछ कहता है ओर इस कहे हुए 





+ । 

का अर्थ दृष्टार्थ से भिन्न होता है । इसी का तीसरा रूप परोक्षर्थ होता है, जब 
कोई व्यक्ति प्रत्यक्ष निन्दा करता हो, जिसका अर्थं निन्दापरक हो (व्याज- 
निन्दा) । 


२. व्यंग्य--जब वक्ता या लेखक इस प्रकार वाणी का प्रयोग करता है 
कि उसमें कुछ एसा दूसरा अर्थ दिया रहे, जिसे कुछ विशेष समञ्चने वाले ही 
समञ्च पायें, वह व्यङ्गय कहलाता है । अन्योक्ति, समासोक्ति आदि अलङ्कारो से 
इसी अर्थ की प्रतीति होती है । विपरीत-लक्षणा मे भी यही व्यंग्यार्थं प्रधान 
होता है । 


कभी-कभी कहने या लिखने वाले के प्रत्यक्ष या अप्रत्यक्ष होने से भी 
अर्थं की भावना मे अन्तर पड़ जाता है, जैसे किसी अधीन कर्मचारी को कोई 
प्रलेख फिर से लिखकर लाने के लिए तीव्र. स्वर मे कहा जाय, तो वह मन में 
यही समञ्चेगा कि मुञ्चे निकम्मा समञ्ञा गया । यदि यही बात चपरासी के द्रारा 
कहलाईं जाय, तब तीव्र स्वर के अभाव के कारण यही समञ्ेगा कि मुज्ञ फिर 
से लिखना है । इस प्रकार प्रत्यक्ष श्रवण ओर परोक्ष श्रवण से भी अर्थमें 
परिवर्तन हो जाता है । 


३. श्रोत्र- गृहीत-- वक्ता या लेखक के कुछ कहने या लिखने पर यह 
आवश्यक नहीं है कि श्रोता उसका उदष्ट अर्थ ठीकं समञ्हीलते 1 श्रोता जो 
अर्थं ग्रहण करता है, वे तीन प्रकार के होते है-शुद्धर्थ, अशृद्धार्थं ओर 
विशिष्टार्थ । 


(क) शुद्धार्थ--वह अर्थं ॑जो वक्ता या लेखक का वास्तविक उद्दिष्ट 
अर्थं हो, उसे शुद्धार्थं कहते हैँ । शुद्धार्थं तीन प्रकार के होते हँ-योग्यार्थ 
प्रसङ्खार्थं ओर आप्तोपदिष्टर्थ । 


(ख) अशद्धार्थ--श्रोता द्वारा समज्ञा हुआ अशुद्ध या विपरीत .अर्थं । 
(ग) विशिष्टार्थ तीसरे विशिष्टार्थ वे होते है, जो वक्ता या लेखकं के 
इष्टार्थ से भिन्न श्रोता जान-बृञ्कर दूसरे अर्थ मे ग्रहण करे । वक्ता को मूर्ख 


बनाने या तङ्ग करने के लिए एेसा' किया जाता है । काकु-वक्रोक्ति या श्लेष- 
वक्रोक्ति मे यही होता है । जैसे- 

कस्त्वं शली मृगय भिषजं नीलकण्ठः प्रियेऽह 
केकामेकां कुरु पशुपतिर्नैव दृश्ये विषाणे । 
 स्थाणुर्मुग्धे न वदति तरुूर्जीवितेशः शिवायाः 
गच्छाटव्यामिति हतवचाः पातु वश्चन्द्रचूडः ।। 


दरार खटखटाने वाले शङ्कर से पार्वती ने भीतर से पूरछा-आप कौन हे 2 
शङ्कर ने कहा-मेँ हूं शूली (त्रिशूल वाला) । पार्वती ने पीड़ा वाला अर्थं लेकर 
कहा-तो जाकर ओषधि दूँढो । शङ्कर ने कहा-प्यारी ! मै नीलकण्ठ (नीले 
कण्ठवाला हू) । मोर अर्थं ग्रहण कर. पार्वती ने कहा-एक केका वाणी 
सुनाओ । शङ्कर-मे पशुपति (प्राणियों का स्वामी) हूँ । पार्वती-पर आपके सींग 
तो दिखाई नहीं देते । शङ्कर-मै स्थाणु (सदा स्थित या वृढ) हूँ । पार्वती-पर 
ठट तो कभी बोलता नहीं । शङ्करै शिवा (पार्वती या सियारी) का पति हूं । 
पार्वती-सियारी का पति अर्थ लेकर कहती है-तो जङ्गल मेँ जाकर धूमो । 
पार्वती के इस प्रकार कहने पर कोई उत्तर न दे सकने वाले शङ्कर सबकी रक्षा 
करं । ये शिष्ट अर्थभीदो प्रकार के होते है-सत्य ओर असत्य । कभी-कभी 
वक्ता तो व्यङ्गय में प्रशंसा करता है; किन्तु श्रोता उसे सत्यं समञ्च बैठता है 
जैसे-'वाह ! कवि जी ! क्या कहने" का सत्य अर्थं यह है कि आप मूर्ख हें 
कविता बन्द कीजिए; किन्तु कत्रि जी उसका असत्य अर्थं यह समञ्च बैठते है 
कि हमारी प्रशंसा हो रही है । 


४. सब्दिग्ध-एेसा अर्थ या तो स्पष्ट नहीं होता या जिसकी निश्चितता 
सन्दिग्ध रहती है । जैसे-किसी को चार काम बताये गये हों ओर उसके लौट कर 
आने पर पूषा गया हो-"कहिए कर आए", तो उसके मन में संशय ठता है कि 
किसके सम्बन्ध मेँ पृछ रहे है । यही संशयपूर्ण या सन्दिग्ध अर्थं होता है । 


५. आरोपित-- जब विद्वान्‌ लोग अपने पाण्डित्य के बल पर कोई विशेष 
चमत्कारपूर्ण अर्थ निकाल लेते है, उसे आरोपित कहते हैँ, जैसे-रामचरितमानस 
के कथाक। व्यास एेसे अर्थो की उद्धावना करते है, जो गोस्वामी तुलसीदास जी 
को कल्पना में भी नहीं थी। 


अर्थ-परिवर्तन के प्रकार 


यद्यपि अर्थ तो वाक्यों सेही प्रकट होता है; किन्तु वाक्य में आए हुए 
पदों का भी अपना विशिष्ट अर्थं होता है। इसलिए पद ओर वाक्य दोनों के 
अर्थो में होने वाले परिवर्तनं परं विचार कियाजार्हा है । 

आचार्य सीताराम चतुर्वेदी के अनुसार अर्थो में निम्नाङ्धित प्रकार से परि- 


` वर्तन होते है- 


अपकर्षश्चोत्कर्षौ विस्तारादेशभावसङद्धोचाः । 
विनिमयविसर्पणौ चेदथरोपो हि परिवृक्तिश्चार्थे ।। 


अर्थात्‌ अर्थं में परिवर्तन लाने वाले अपकर्ष, उत्कर्ष, अर्थविस्तार, अर्थ- ` 
सङ्कोच, अर्थान्तरण या अथदिश, अर्थविनिमय, अर्थविसर्पण ओर अथसिप 
होते हे । 
९. अथपिकर्ष 


कोई शब्द जो पहले अच्छे अर्थो मेँ प्रयुक्त होता था, वह यदि पीछे 
चलकर बुरे अर्थो मे प्रयुक्त होने लगे अथवा एक स्थान पर जो शब्द अच्छे अर्थ 
मे आता हो, वह दूसरे स्थान पर बुरे अर्थं का द्योतक हो जाय, वहाँ अर्थापकर्ष 
होता है, जैसे-"भडया' शब्द उत्तरप्रदेश ओर बिहार में स्ने्ठी, बन्धु-बान्धव के 
अर्थ में प्रयुक्त होता है; किन्तु सिन्ध, गुजरात ओर मुम्बई मे "सेवकः या छोटा 
काम करने वाले का अर्थं देता है । पहले बौद्ध शब्द "बुद्ध के अनुयायियों के 
लिए आदरार्थ-परयुक्त होता था; किन्तु उसका अपग्रष्ट शब्द "बुद्ध" अब मूख" के 
अर्थ में प्रयुक्त होता है । वही बुद्धू कारूप ले लिया है । पहले “नग्न' ओर 
'लुञ्चित' शब्द जैन साधुओं के लिए आदरर्थ-ग्रुक्त होते थे; किन्तु उसका 
अपम्रष्ट रूप "नंगा-लुच्चा' अब बुरे अर्थ मे ही आता है । 


२. अर्थोत्किर्षं 


कुक एेसे भी शब्द हैँ, जिनका पहले तो बुरे अर्थ ॒मेँ प्रयोग होता था 
किन्तु पीछे चलकर अच्छे अर्थ मे प्रयोग होने लगा, जैसे-'साहसी' शब्द का 
अर्थ पहले “डाकू, हत्यारा, चोर, जार ओर दुष्कर्मा" था; किन्तु अब इसका अर्थ 
हो गया है "वीरतापूर्णं ओर सङ्करयूर्णं कार्य करने वाला' । 


३. अर्थ- विस्तार 


कुछ शब्द पहले किसी एक निश्चित पदार्थ या अर्थं के लिए ही प्रयुक्त 
होते थे; किन्तु आगे चलकर उस जाति के अन्य सब पदार्थो के लिए होने 
लगे । जैसे-तेल' शब्द का अर्थं तिल पेरकर निकाली हई तरल चिकनाई था, 

किन्तु अब सरसो, एरण्ड, मिद्व का तेल आदि सबके लिए तेल शब्द का 
प्रयोग होने लगा । गोहार शब्द पहले गौओं के हरण किए जाने पर मचाई हुई 
पुकार के लिए प्रयुक्त होता था; किन्तु अब सब प्रकार की पुकारो के लिए 
उसका प्रयोग होने लगा । पहले उसी व्यक्ति को "कुशलः कहते थे, जो बिना 
हाथ में कांटा चुभाये कुश उखाड़ लाता था; किन्तु अब तो जो भी व्यक्ति 
सुचारु ओर व्यवस्थित रूप से अपना काम करता है, उसे ही कुशलः कहते 
है । पहले "गवेषणा का अर्थं था खोई हुई गाय को दँढना"; किन्तु अब सब 
प्रकार की खोज को गवेषणा कहने लगे है, यही अर्थ-विस्तार कहलाता है । 


४. अर्थ- सङ्कोच 


बहुत से शब्द्‌ पहले किसी एक जाति के समस्त पदार्थो के लिए प्रयुक्त 
होते थे; किन्तु अब वे शब्द उस जाति के पदार्थो मे से किसी एक के लिए 
रूढ़ हो गए, जैसे महाजनः शब्द पहले सब प्रकार के महापुरुषों के लिए प्रयुक्त 
होत। था; किन्तु अब केवल रूपये लेन-देन करने वाले" के लिए होता है । 
मृग" शब्द्‌ पहले सब ॒ पशुओं के लिए प्रयुक्त होता था; किन्तु अब केवल 
हरिण" के लिए ही रूढ रह गया है । 


५. अ्थन्तरण या अथटिश 


कभी-कभी एक साथ प्रयुक्त होने वाले दो विभिन्न अर्थो वाले शब्दों मे 
से किसी एक शब्द के निकल जाने पर उसका अर्थं॒दूसरे शब्द का अर्थं बन 
जाता हे, जैसे--गृहवाटिका" शब्द एक साथ धर-बार' अर्थ मेँ चलते थे; किन्तु 
गृह निकल जाने से बाड़ी (वाटिका) शब्द॒का अर्थं बंगला भाषा मेँ "घर' हो 
गया । इसी प्रकार कभी-कभी एक अर्थ में प्रयुक्त होने वाला शब्द्‌ पीछे चलकर 
दूसरे अर्थं मेँ काम आने लगता है, जैसे वेद .मेँ “सह' का अर्थं था "जीतनाः; 
किन्तु संस्कृत काव्य मेँ उसका अर्थ हो गया "सहना" । 


६. अर्थविनिमय 


कभी-कभी लगभग समान गुणवाली, किन्तु दो भिन्न वस्तुओं के लिए 
काम मे आने वाले शब्दों के अर्थो मेँ परस्पर अदला-बदली भी हो जाती है, 
जैसे संस्कृत मेँ नीम का स्वाद "तिक्त' ओर मिर्च का "कटु" है; किन्तु हिन्दी में 
नीम को कड़वा ओर मिर्च को तीता" (तिक्त) कहने लगे । 


क) 
4 


(भ 
1 





| 
^ [ {1 





प्रथम अध्याय ५५५ 
७. अर्थ-विसर्पण 


कभी-कभी किसी शब्द का निश्चित सामान्य अर्थं भी असामान्य या बहुत ` 
बढ़ा-चढ़ा अर्थं ॒देने वाला हो जाता है, जैसे-“उसे आज ताप हो गया हैः, 
कहने से यहं समज्ञा जाता है कि “उसे बहुत ताप (तीत्रज्वर) हो गया है ।' 
इसी प्रकार “उसे मिजाज हो गया है' का अर्थ होगा “उसे बड़ा मिजाज 
(अभिमान) हो गया है । | 


८. अथरोप ओर उसके प्रकार 


कभी-कभी लोग जान-नुञ्च कर॒ भ्रमवश या अज्ञानवश किसी एक अर्थ 
मे आने वाले शब्दों को दूसरे एेसे अर्थो में चला देते है, जो अपने मूल अर्थ 
से भिन्न होता है । इसी प्रकार कभी-कभी कोई लेखक किसी बात को विचित्र, 
नवीन, अद्भुत या अप्रतिम शैली में कहने के लिए भी शब्दों के अर्थो मे नये 
अर्थो का आरोप करके अपनी बात इस प्रकार ओर इस शैली मे कहता है कि 
वह दूसरों को नवीन प्रतीत हो । अथरिप छः प्रकार से होता है-- 


, अभिधा-शक्ति से । 

, लक्षणा-शक्ति से । 

, व्यञ्जना-शक्ति, तात्पर्यां वृत्ति या ध्वनि से । 
, उक्ति-संस्कार से । 

, अर्थभ्रान्ति से । 

६. शब्ददारिद्रिय से । 


~ ©< «~ ~ 


इस प्रकार शब्द ओर अर्थ का विश्लेषण प्रस्तुत करने से स्पष्ट होता है 
कि किसी शब्द का कोई अर्थं चाहे पहले से मान्य चला आया हो या नया जोड़ा 
गया हो, सबमें यही तत्तव व्याप्त है कि यातो प्रमाद या अज्ञान से किसी शब्द्‌ 
का नया अर्थं निकाल लिया गया है या कवियों ने जान-वृ्लकर अर्थ में 
चमत्कार लाने के लिए परिवर्तन कियाहैयासमाजने ही नये अर्थं को व्यापक 
रूप मेँ ग्रहण कर लिया । | 


व्युत्पत्तिशास्त्र के अन्तर्गत शब्दों की निरुक्ति की जाती है, क्योकि 
शब्दकोश का अध्यन व्युत्पत्तिशास्त्र का विषय है । इसका कार्य यह है कि 
शब्दकोश के प्रत्येक शब्द्‌ को लेकर उसका पूर्ण॒विवरण प्रस्तुत करना । ` 
जैसे-- यह शब्द कहँ से आया ? कबर ओर कैसे बना 2 तथा उसके अस्तित्व 

के लिए वह किन-किन प्रतिकूल अवस्थाओं से गुजरा । अतः यह एक 
एतिहासिक विज्ञान है । यथासम्भव प्राप्त एतिहासिक सामग्री का आश्रय लेकर 
यह विज्ञान शब्दों के प्राचीनतम रूप को निर्धारित करता है ओर अध्ययन 
करता है कि कालान्तर में उस शब्द के प्रयोगों एवं अर्थो मे क्या-क्या परिवर्तन 
हुए । इस प्रकार व्युत्पत्तिशास्त्र के अन्तर्गत शब्द का पूर्ण लेखा-जोखा प्रस्तुत 
किया जाता है । इसे शब्द-निर्वचन या शब्द-निरुक्ति भी कहते हँ । 


किसी एक ग्रन्थ में सम्पूर्णं शब्दों का निर्वचन प्रस्तुत करना सम्भव नहीं 
है, इसलिए भाषा के किसी एक पक्ष को लेकर इसका अध्ययन किया जा सकता 
है । इसी को हदयङ्गम करके काव्यशास्त्रीय शब्दों की निरुक्ति प्रस्तुत करना इस 
प्रबन्ध का मुख्य लक्षय है । उसमे भी काव्यशास््र मे प्रयुक्त बौ द्धदर्शन के शब्दो 
का विश्लेषण प्रस्तुत करना विशेष ध्येय है । इस तरह इस ग्रन्थ में काव्यशास्त्र 
के पारिभाषिक शब्दों एवं काव्यशास्त्र में प्रयुक्त बौद्धदर्शन के शब्दों की निरुक्ति 
प्रस्तुत की जायेगी । काव्यशास्त्र मेँ भी अनेक ग्रन्थ है, अतः काव्यप्रकाश को 


मुख्य आधार बनाकर अन्य ग्रन्थो का पुट एवं तदपेक्षित विवरण प्रस्तुत किया 
जायेगा । 





द्वितीय अध्याय 


काव्यशास््र का सषिप्त विवरण 


काव्यशास््न का अर्थं 


इस प्रबन्ध में काव्यशास््र में प्रयुक्त शब्दों की निरुक्ति, अर्थ-निर्वचन 
प्रस्तुत किया जाना है, इसलिए काव्यशास्त्र शब्द पर भी कुछ विचार अनपेक्षित 
न होगा । काव्यशास््र' शब्द॒ का तीन प्रकार से व्युत्पत्तिपूर्णं अर्थं किया जा 
सकता है-- 


९. काव्यं च तत्‌ शास्त्रम्‌, काव्यशास्त्रम्‌ । इस व्युत्पत्ति मे कर्मधारय 
समास करने पर इसका अर्थ होता है--काव्यस्वरूप शास्त्र । 


२. काव्यं च शास्त्रं च काव्यशास्त्रे, तयोरुक्तानां शब्दानां निरुक्तिः, 
काव्यशास्रोक्तशब्दानां निरुक्तिः । इस द्रन्दरगर्भित तत्पुरुष समास से "काव्य ओर 
शास्त्र में प्रयुक्त शब्दों की निरुक्ति" यह अर्थ लिया जायेगा । जैसा कि दन्द्रगर्भित 
शब्दप्रयोग मिलता है । जेैसे- | 

काव्यश्ास््रविनोदेन कालो गच्छति धीमताम्‌ । 
व्यसनेन च मूखणिां निद्रया कलहेन वा ।। 

यहोँ काव्य ओर शास्त्र अर्थ अपेक्षित है । इसी प्रकार आचार्य मम्मट ने 
भी प्रयुक्त किया है-- 

शक्तेर्निपुणता लोकश्गास्त्रकाव्याद्यवेक्षणात्‌ । 
काव्यज्ञशिक्षयाभ्यास इति हेतुस्तदुद्धवे ।। 


य्ह शास्र ओर काव्य दोनों का स्वतन्त्रूप से उल्लेख है । 


२. काव्यस्य शास्त्रम्‌, काव्यशास््रम्‌ । षष्ठी तत्पुरुष समास करने पर 
काव्य का शास्त्र या काव्यसम्बन्धी शास्र अर्थं॒होगा । शिष्यतेऽनेन इति 
शास्त्रम्‌ इस व्युत्पत्ति के अनुसार काव्य के सम्बन्ध में शिक्षा देने वाला ग्रन्थ 
काव्यशास्त्र कहलायेगा । जैसा कि व्याकरणशास्त्र, भाषाशास््र, व्युत्पत्तिशास््र 
आदि प्रयोग मिलता है । 

उपर्युक्त तीन व्युत्पत्तिपर फ़ अर्थो में प्रथम अर्थ यहोँ अभिप्रेत नही, क्योकि 
मम्मर आदि आचार्यो द्वारा (लोकशास्त्रकाव्याद्यवेक्षणात्‌" शास्त्र ओर काव्य शब्द. 
का अलग-अलग प्रयोग किया गया है, जिससे ज्ञात होता है कि काव्य ही 
शास्र नहीं है, दोनों की भिन्न-मित्र सत्ता भी है । इस. अर्थं के ग्रहण करने में 
अप्रयुक्त' दोष होगा; क्योकि व्युत्पत्तिगम्य अर्थ होने पर भी एेसा शिष्ट प्रयोग 
नहीं मिलता है । 


इसी तरह द्वितीय अर्थं भी हमें अभीष्ट नहीं है । यद्यपि इस अर्थ मे 
काव्यशास्त्र शब्द का प्रयोग हुआ है, तथापि मेरा उस अर्थं ॒में अभिप्राय नहीं 
है; क्योकि इस अर्थ से सभी काव्य तथा सभी शास्त्र गहीत हो जा्येगे । काव्य 
ओर शास्त्र ग्रन्थों की संख्या अपरिमित है । एेसा अर्थ लेने पर प्रबन्थ का विषय 
अनन्त हो जायेगा, किसी एक व्यक्ति या एक प्रबन्ध सुलभ यह कार्य नहीं रह 
पायेगा । 


अतः हमे तीसरा अर्थही अभीष्ट है । अर्थात्‌ काव्य पर॒ शासन करने 

वाले या काव्य की शिक्षा देने वाले प्रन्थ ही काव्यशास्त्र शब्द से अभिप्रेत हैं । 

काव्य के जो लक्षण-ग्रनथ हैँ, उनके जो पारिभाषिक शब्द है, उनकी ही निरुक्ति 

अर्थात्‌ निर्वचन यहाँ प्रस्तुत किया जायेगा । यहां काव्यशास्त्र पर कुछ विमर्श 
अपेक्षित है । 


क नव्वजास््- नामकरण 


काव्य-सौन्दर्य की परख करने वाले शास्त्र का नाम काव्यशास्त्र है । 
काव्यशास्वर के प्रारम्भिक युग में इसके लिए मुख्यरूप से “काव्यालङ्कार' शब्द 
का प्रयोग होता था । इसीलिए काव्यशास्त्र के आदि युग के सभी आचार्यो ने 
अपने ग्रन्थों का नाम "काव्यालङ्कार' रखा है । भामह का कारिकारूप में लिखा 
हुआ काव्यशास््र का आदि ग्रन्थ "काव्यालङ्कार' नाम से ही प्रसिद्ध है.। उद्धर 
ने भी अपने ग्रन्थ का नाम "काव्यालङ्कारसारसदग्रह' रखा है । रुद्रट के काव्य- 
शास्त्रविषयक ग्रन्थ का नाम भी काव्यालङ्कारः है । वामन ने भी सूत्ररूप में 
लिखे हए अपने ग्रन्थ का नाम "काव्यालद्कारसूत्रः रखा । इस प्रकार हम 
देखते है कि प्राचीनकाल में काव्यशास्त्र के लिए 'काव्यालद्कार' नाम ही अधिक 
प्रचलित था । इस नाम मेँ आया हुआ (अलङ्कार' शब्द सौन्दर्य अर्थ का बोध 
कराने वाला है । वामन ने “सौन्दर्यमलङ्कारः* सूत्र लिखकर अलङ्कार शब्द्‌ को 


१. काव्यालङ्कारसूत्रम्‌- १.२. । 


------- ~~~ -----~ ण 

सौन्दर्यपरक प्रतिपादित किया है । अन्य सब आचार्यो ने भी काव्य के 
सौन्दर्याधायक धर्मो को ही अलङ्कारः नाम से व्यवहृत किया है । 'काव्य- 
शोभाकरान्‌ धर्मान्‌ अलङ्कारान्‌ प्रचक्षते" आदि वचन .भी इसी मत की पुष्ट 
करते है । इस प्रकार "काव्यालद्कार' शब्द का अर्थं काव्यसौन्दर्य होता है ओर 
उससे लक्षणा द्वारा काव्यसौन्दर्यपरक शास्त्र का ग्रहण होता है । इसीलिए 
काव्यसौन्दर्य की परीक्षा के आधारभूत मौलिक सिद्धान्तो का प्रतिपादन करने 
वाले ये सब प्राचीन ग्रन्थ काव्यालङ्कार" नाम से कहे जाते है । इन ग्रन्थों में 
केवल अलङ्कासो का ही वर्णन नहीं.है, अपितु सौन्दर्य की परीक्षा के लिए गुण, 
दोष, रीति, अलङ्कार आदि जिन-जिन तत्तवं के ज्ञान की आवश्यकता है, उन 
सभी का प्रतिपादन किया गया है । इसलिए इन नामों में आए हुए “अलङ्कार 
शब्द्‌ को सौन्दर्यपरक मानकर काव्यसौन्दर्य के प्रतिपादक शास्त्रों के लिए 
"काव्यालङ्कार नाम का प्रयोग उचित प्रतीत होता हे । 


अलङ्कारशास्त् 


काव्यशास््र के लिए अनेक स्थलों पर "काव्यालङ्कारः के बजाय केवल 
अलङ्कारशास्त्र' नाम का प्रयोग ही पाया जाता है । प्रतापरुद्रीय की टीका में 
अलङ्कारशास्त्र' नाम के प्रतिपादन के लिए छत्रिन्याय' का अवलम्बन किया 
गया है । उन्होने लिखा है- "यद्यपि रसालङ्काराद्यनेकविषयमिदं शास्त्रं तथापि 
छत्रिन्यायेन अलङ्कारशास्त्रमुच्यते'२ । इसका अर्थ यह हुआ कि यद्यपि इस शास्त 
में रस, गुण, दोष, अलङ्कार आदि अनेक विषयो. का विवेचन किया गया हे 
परन्तु “छत्रिन्याय' से .उसे केवल “अलङ्कारशास्तर' कहा जाता है । छत्रिन्याय' का 
अभिप्रायः यह है कि कहीं बहुत से व्यक्ति जा रहे थे, इनमें दो-चार या एक-दो 
व्यक्ति छाता लगाये हुए छत्रधारी थे, उन दो-चार छत्रधारी व्यक्तियों की प्रधा- 
नता मानकर उनके साथ चलने वाले छत्ररहित अन्य व्यक्तियों का भी छत्रिणो 
यान्ति आदि पदों से ग्रहण हो गया, ओर व्यवहारतः उन दो-चार छाते वालों 
के कारण उस समुदाय के अनेक छत्ररहित व्यक्तियों को भी थे छाते वाले जां 
रहे है" इस प्रकार कहा जाता है । इसी तरह अलङ्कारशास्त्र मे अलङ्कार के अति- 
रिक्त रस आदि अनेक विषयों का प्रतिपादन होते हए भी अलङ्कार को प्रधान 
मानकर 'अलद्कारशास््' नाम से उनका ग्रहण हो जाता है । यह प्रतापरुद्रीय के 
रीकाकार का अभिप्राय है । अलङ्कारशास्त्र नाम की व्याख्या के विषय में अन्य 
विद्वानों का भी प्रायः यही मत है। 


१. काव्यादर्श-२.९; २. प्रतापरुद्रीय-रीका, पृ० ३। 

कुछ लोग इस व्याख्या से सन्तुष्ट नहीं हैँ । उनका मत है कि काव्य में 
अलङ्कार की प्रधानता नहीं है, वह काव्य का आत्मा नहीं है, काव्य का आत्मा 
तो रस है । अलङ्कार की स्थिति तो केवल कटक-कुण्डल आदि के समान गौण 
है । कटक-दुःण्डल आदि मनुष्य के उत्कर्षधायक धर्मतो हो सकते है 
जीवनाधायक नहीं । कटककुण्डल आदि अलद्भारों को धारण करनेवाला व्यक्ति 
बड़ा आदमी माना जा सकता है, पर उनके हटा देने पर या उनके रहित व्यक्ति 
मनुष्य न रहे, यह नहीं हो सकता है । शरीर का जीवनाधायक तत्व आत्मा है, 
इसी प्रकार काव्य का जीवनाधायक तत्वत रस है । इसीलिए रसादि के रहते 
उनको गौण करके ओर गौण अलङ्कारो को प्रधान मानकर उनके आधार पर इस 
शास्त्र का (अलङ्कारशास्त्र नामकरण उचित प्रतीत नहीं होता । इसीलिए वे 
लोग इस व्याख्या के पक्ष मेँ नहीं हैँ । उनके विचार मेँ वामन के मतानुसार 
अलङ्कारशब्द को सौन्दर्यपरक मानकर अलङ्कारशास््र को “सौन्दर्यशास््र' या 
“काव्यसौन्दर्यशास्त्र' मानना अधिक सङ्गत ओर उचित प्रतीत होता है । 


काव्य के साथ “शास्त्र शाब्द का प्रयोग 


ऊषर के विवरण से हमने अनुभव किया कि इस शास्त्र का नाम केवल 
काव्यालङ्कार था । शास्त्र शब्द. का प्रयोग उसके साथ नहीं होता था । आगे 
उसका ओर अधिक विकास होने पर उसका महत्व बढ़ाने के लिए उसके साथ 
शास्त्र शब्द का प्रयोग ` होने लगा । सामान्यरूप से शास्त्र-शन्द "शासनात्‌ 
शास्त्रम्‌" शासन . करनेवाला होने से शास्त्र कहलाता है । शासन का अर्थ 
मनुष्य को किसी कार्य मेँ प्रवृत्त करना या किसी कार्य से निवृत्त करना होता 
है । वेद्‌, स्मृति, धर्मशास्त्र आदि ग्रन्थ मनुष्यों को सत्कर्म में प्रवृत्त होने ओौर 
असत्कार्यो से निवृत्त होने का आदेश देते हैँ, इसलिए वे शास्त्र कहे जाते हे । 
मुख्यरूप से शासन करनेवाले अर्थात्‌ प्रवृत्ति-निवृत्ति करने वाले ग्रन्थ “शास्त्र 
कहलाते हैँ । जैसा कि शास्र का लक्षण करते हए कहा गया है-- 
प्रवृत्तिर्वा निवृत्तिर्वा नित्येन कृतकेन वा । 
पुंसा येनोपदेशित्वं तच्छास्त्रमिति कथ्यते ।। | 
यहाँ नित्य पद से वेद विवक्षित है ओर कृतक पद से स्मृतियाँ प्रहीत होती 
है । ये शास्त्र मनुष्य को हेयोपादेय का उपदेश देते है, इसलिए मनुष्य के द्वारा 
सेव्य है । यद्यपि काव्य का मुख्य प्रयोजन प्रवृत्ति-निवृत्ति नहीं, रसास्वादन या 
“सद्यः परनिरवृत्ति है, "कान्तासम्मिततयोपदेशयुजे' अर्थात्‌ कर्तव्याकर्तव्य का 

उपदेश काव्य का गौण प्रयोजन माना गया है । फिर भी उसमें उपदेशकता है 
ही । इसीलिए आचार्य विश्वनाथ ने काव्य को चतुर्वर्ग के फल की प्राप्ति का 
सुगम साधन बताया है । जैसा कि उन्होने कहा है-- 


चतुर्वर्गफलप्राप्तिः सुखादल्पधियामपि । 
111 1 (सा० द० १.२) 


काव्य से चतुर्वर्ग-प्राप्ति कौं उपपादन करते हुए कहते है-चतुर्वर्गफल- 
्रप्िर्हिं काव्यतो रामादिवत््व्तितव्यं न रावणादिवदित्यादिकृत्याकृत्यप्रवृत्तिनिवृत्त्यु- 
पदेशद्वारेण सुप्रतीतैव । 


अर्थात्‌ काव्य से चतुर्वर्ग की. प्राप्ति, रामादिकों की भांति पिता की आज्ञा 
के पालन आदि धर्म-कार्यो में प्रवृत्त होना चाहिए ओर रावण आदि की भोति 
पराई स्त्री के हरण करने आदि अधर्म-कार्यो में नहीं प्रवृत्त होना चाहिए, इत्यादि 
रीति से कृत्य अर्थात्‌ अनुष्टेय (शास्त्रविहित) कर्मो में प्रवृत्ति, अकृत्य अर्थात्‌ 
अनाचरणीय शास््रनिषिद्ध कर्मों मेँ निवृत्ति के उपदेश के द्वारा सुप्रसिद्ध ही है । 
तात्पर्य यह है कि रामायणादिक काव्यो के पटने से श्रीरामचन्द्र आदि के 
अभ्युदय ओर रावणादि का सर्वनाश देखकर यह उपदेश मिलता हे कि धर्म पर 
आरूढ रहने से अवश्य अभ्युदय होता है ओर जङ्गल के पशु-पक्षी तक मनुष्य 
की सहायता करते है एवं अधर्म करने के लिए कमर कसने से सगा भाई भी 
साथ छोड देता है ओर अन्त में सर्वनाश ही होता है । इस उपदेश से धर्मकार्यं 
ही कर्तव्य है, एेसा ज्ञान ` होगा । उससे धर्म-कार्यो मे प्रवृत्ति होगी । इस प्रवृत्ति 
से धर्म (शुभ अदृष्ट) से अर्थ एवं अर्थ से काम-सुख की प्राप्ति होगी ओर यदि 
इस धर्म-फल की इच्छा का परित्याग करदे, तो मोक्ष की भी प्राप्ति हो सकती 
है; क्योकि शुभ कर्मो के फलत्याग एवं अशुभ कर्मो के अनाचरण से ही मोक्ष 
की प्राप्ति होती है । जैसा कि कहा गया है- 


धर्मार्थकाममोक्षेषु वैचक्षण्यं कलासु च । 
करोति कीर्ति प्रीतिञ्च साधुकाव्यनिषेवणम्‌ । 


इस प्रकार उपर्युक्त व्युत्पत्ति से काव्य की शास्त्रता सिद्ध होती है । 
वेदान्तदर्शन मे शास्त्र" शब्द की एक ओर व्युत्पत्तिं की गयी है । “शासनात्‌ 
शास्त्रम्‌" अर्थात्‌ केवल शासन करने वाले विधि-प्रतिषेधपरक म्रन्थ ही “शास्र 
नहीं कहलाते, अपितु किसी गृढृतत््व का “शंसन' प्रतिपादन करने वाले ग्रन्थ भी 














। 

“शास्व्र' कहलाते हैँ । इस व्युत्पत्ति के करने का कारण यह है कि वेदान्त का 
प्रतिपाद्य विषय-श्रह्यप्रवत्ति-निवृत्ति या विधि-प्रतिषेध का विषय नहीं माना गया 
हे । तब उसक्रा प्रतिपादन शास्त्र में केसे सम्भव होगा, यह शद्धा श्रह्म' के 
विषय में उठायी गयी है । उस शङ्का के निवारण के लिए “शंसनात्‌ शास्त्रम्‌! 
यह दूसंर प्रकार की व्युत्पत्ति भाष्यकार ने की है । इसके अनुसार ब्रह्म" जैसे 
गुढ़ तत्व का प्रतिपादन करने वाले वेदान्त, आदि के लिए “शास्त्र शब्द के 
प्रयोग का ओर विधि-प्रतिषेधरहित ब्रह्म" के शास्त्रप्रतिपाद्यत्व का -समर्थन किया 
गया है । इसलिए शासनात्मक न होने पर भी, अर्थात्‌ विधि-प्रतिषेधरहित होने 
पर भी किसी गूढ़ तत्त्व का प्रतिपादन करने वाले ग्रन्थ “शास््र' नाम से कहे गये 
है । इसी व्युत्पत्ति को लेकर अलङ्कारशास्त्र, काव्यशास्त्र आदि नामों मे शास्त्र का 
प्रयोग हुआ है । काव्य के साथ “शास्त्र शब्द का सम्बन्ध जुड़ जाने से उसका 
महत्त्व बहुत अधिक बढ गया । प्राचीन नाम काव्यालङ्कार" में उतना महत्त्व 
प्रतीत नहीं होता, जितना "काव्यशास्त्र' यौ “अलङ्धारशास्र' नामों में प्रतीत 
होता है । 


'काव्यशास््र' शब्द के प्रयोग का आधार 


ग्यारहवीं शताब्दी मे “सरस्वतीकण्ठाभरण के रचयिता भोजटेव ने मुख्य 
रूप से इस शास्त्र के लिए काव्यशास्त्र' पद का प्रयोग किया है; परन्तु उन्होने 
"शास्त्र" शब्द की विधि-प्रतिषेधपरक शासनात्‌ शास्त्रम्‌" इस पहली व्युत्पत्ति को 
लेकर ही शास्त्र शब्द का प्रयोग किया है । उन्होने कहा है- 


यद्विधौ च निषेधे च व्युत्पत्तेरेव कारणम्‌ । 
तदध्येयं विदुस्तेन लोकयात्रा प्रवर्तते, ।। 


इसका तात्पर्य यह है कि विधि या निषेध का ज्ञान कराने वाला अर्थात्‌ 
शासन करने वाला “शास्त्र' है, उसका अध्ययन करना चाहिए; वयोंकि उसी 
से लोकव्यवहार का सञ्चालन होता है । इस विधि ओर प्रतिषेध का ज्ञान कराने 
वाले मुख्य तीन साधन है-- १. काव्य, २. शस्त्र ओौर.३. इतिहास । इन तीनों 
के मिश्रण से तीन ओर बन जाते है--१. काव्य ओर शास्र को मिलाकर 
'काव्यशास्त्र', २. काव्य ओर इतिहास को मिलाकर "काव्येतिहासः, ३. शास्त्र 
ओर - इतिहास को मिलाकर “शास््रतिहास' । इस प्रकार भोजदेव के मत 


१. सर० कण्ठा०° २.१३८ । 

मे विधि ओर प्रतिषेध की व्युत्पत्ति अर्थात्‌ ज्ञान के कारणे छः हो जाते 
है- १. काव्य, २. शास्त्र, २. इतिहास, ४. काव्यशास््र, ५. काव्येतिहास, 
६. शापस्तरेतिहास । इनका प्रतिपादन करते हए उन्होने लिखा है- 


कान्य शास्त्रेतिदहासौ च काव्यशास्त्रं तथेव च । 
काव्येतिहासः शास्त्रेतिहासस्तदपि षड्विधम्‌" ।। 


इस प्रकार भोजदेव ने काव्यं, काव्यशास्त्र ओर काव्येतिहास ` तीनों को 
विधि-प्रतिषेध का ज्ञान कराने वाला माना है । इस प्रकार उन्होने काव्य के सब 
प्रयोजनों मेँ "कान्तासम्मिततयोपदेशयुजे' अर्थात्‌ विधि-प्रतिषेध को ही काव्य का 
मुख्य प्रयोजन माना है । । 


सारित्यशास् 


काव्यशास्त्र' के लिए प्रारम्भ में काव्यालङ्कार" शब्द॒का प्रयोग होता 
धा । उसमें अलङ्कार शब्द - सौन्दर्यपरक था, अर्थात्‌ काव्य-सौन्दर्य की विवेचना 
करने वाले शास्त्र के लिए काव्यालङ्कार नाम रखे थे; परन्तु इसके साथ ही एक 
ओर शब्द भी हे, जो इस शास्त्र॒के लिए प्रयुक्त पाया जाता है, वह है 
(साहित्यशास्त्र' शब्द । इधर नवीन युग में तो यह शब्द क़ाव्यशास्त्र के अन्य 
सब नामों की अपेक्षा अधिक प्रचलित है ओर इसका श्रेय कदाचित्‌ चौदहवीं 
शताब्दी के विश्वनाथ को है । उन्होने अपने ग्रन्थ का नाम 'साहित्यदर्पण' रखा 
है, इधर के नवीन युग में यह म्रन्थ पठन-पाठन की प्रणाली में बहुत अधिक 
प्रचलित रहा । इसलिए काव्यसौन्दर्य की विवेचना करने वाले शास्र के लिए ` 
'साहित्य' शब्द अधिक प्रचलित हो गया ओर "काव्यालद्कार' या "काव्यशास््र 
जैसे शब्दों का प्रयोग ही कम हो गया । विश्वनाथ से पूर्व ग्यारहवीं शताब्दी में 
अलद्कारसर्वस्वकार रुय्यक ने भी 'साहित्यमीमांसा' नामक अपने दूसरे ग्रन्थ में 
'साहित्य' शब्द का प्रयोग किया था; परन्तु उनका यह ग्रन्थ अधिक प्रचलित 
नहीं हुआ, इसीलिए काव्यशास्त्र के लिए 'साहित्य' शब्द के प्रचार का श्रेय 
विश्वनाथ कोहीदिया जा सकताहै। 


परन्तु विश्वनाथ इस शब्द के प्रयोग के आदि प्रवर्तक नहीं है । इसका 
आदि मूल तो काव्यशास्र के आदि आचार्य भामह के काव्यालङ्कार" में ही पाया 
जाता है । भामह ने अपने ग्रन्थ के प्रारम्भ में ही “शब्दार्थ सहितौ काव्यम्‌" कह- 


९. सरण कण्ठाण० ९९.१३९ 

कर काव्य का लक्षण किया है । अर्थात्‌ शब्द ओर अर्थं के साहित्य का नाम 
काव्य है । शब्दार्थं के साहित्य का अभिप्राय स्पष्ट करते हुए दशम शतान्दी के 
वक्रोक्तिजीवितकार आचार्य कुन्तक ने कहा है- 


साहित्यमनयोः शोभाशालितां प्रति काप्यसौ । 
अन्युनानतिरिक्तत्वमनोहारिण्यवस्थितिः' || 


इसके अतिरिक्त काव्य में सौन्दर्याधान के लिए शब्द ओर अर्थं दोनों की 
एक-सी मनोहारिणी स्थिति का नाम॒ “साहित्य' है । अर्थात्‌ काव्य में जितने 
सुन्दर अर्थ का वर्णन कियाजा रहा हो, उतने ही सुन्दर शब्दों का सन्निवेश 
होना चाहिए । अथवा जैसे सुन्दर शब्दों का प्रयोग किया जा रहा हो, उसी के 
अनुरूप सुन्दर अर्थं का समन्वय होना चाहिए । शब्द-अर्थ गौरव के अनुरूप हो, 


न कम, न अधिक ओर अर्थ शब्दसौन्दर्य के अनुरूप हो, न कम, न अधिक । 


यही शब्द ओर अर्थं की अन्युतानतिरिक्तत्वमनोहारिण्यवस्थिति हुई । इसी का 
नाम शब्द ओर अर्थं का साहित्य है । इस प्रकार के "साहित्य' से युक्त शब्द 
ओरं अर्थ का नाम ही काव्य है, यह भामह के “शब्दार्थौ सहितौ काव्यम्‌" इस 
काव्यलक्षण का अभिप्राय है । वक्रोक्तिजीवितकार कन्तक ने भी शब्द्‌ ओर अर्थ 
के इस "साहित्य' को अपने काव्य-लक्षण में समाविष्ट किया है । उन्होने काव्य- 
लक्षण करते हए कहा है-- 


शब्दार्थौ सहितौ वक्रकविव्यापारशालिनि । 
वन्द्ये व्यवस्थितौ काव्यं तद्विदाहादकारिणिर ।। 


अर्थात्‌ सहदयों को. आहादित करने वाले सुन्दर॒ कविव्यापार से युक्त 
रचना मे समुचित रीति से स्थित साहित्ययुक्त शब्दार्थं का नाम ही काव्य है । 
आचार्य भोजदेव ने भी शृङ्गारप्रकाश मेँ “शब्दार्थयोः साहित्यं काव्यम्‌" कहकर 
साहित्य का उल्लेख किया है । इस प्रकार भामह, कुन्तक, भोजदेव आदि 
आचार्यो ने शब्द ओर अर्थं के “साहित्य' के आधार पर ही अपने काव्यलक्षण 
किये हैँ ओर इस आधार पर॒ ही काव्यशास्त्र' के लिए “साहित्य शब्द का 
प्रयोग होती है । यह प्रयोग तो आदिकाल से होता आया है ओर उसी के आधार 
पर नवम शताब्दी मे काव्यमीमांसाकार आचार्य राजशेखर ने "पञ्चमी साहित्य- 
विद्या इति यायावरीयः" लिखकर इस शास्त्र के लिए साहित्यविद्या' या 


१. वक्रोक्तिजी० १.१७ २, वक्रोक्तिजी० १.७ । 
३. काव्यमीमांसा, पृं ४। 

'साहित्यशास्त्र' नाम का निर्देश किया है ओर उसी आधार पर ग्यारहवीं शताब्दी 
मे रुय्यक ने अपने ग्रन्थ का नाम “साहित्यमीमांसा' तथा चौदहवीं शताब्दी में 
विश्वनाथ ने अपने ग्रन्थ का नाम "साहित्यदर्पणः रखा । | 


काव्यश्ास्न का नामान्तर क्रियाकल्प 


काव्यसौन्दर्य की परख करने वाले इस शास्त्र के लिए काव्यालङ्कार, 
काव्यशास्त्र, अलङ्कारशास्त्र, साहित्यशास्त्र, साहित्यविद्या आदि अनेक नामों का 
प्रयोग करते आ रहे है; परन्तु इन सब नामों से भिन्न इस शास्त्र के लिए एक 
ओर भी नाम प्रयुक्त है, ओर वह है क्रियाकल्प । यह नाम कदाचित्‌ इन सब 
नामों से अधिक प्राचीन है । इसका निर्देश वात्स्यायन के "कामशास्त्र में 
गिनायी गयी ६४ कलाओं मे आता है । क्रियाकल्पः “काव्यक्रियाकल्प' का 
संक्षिप्त रूप जान पड़ता है । इसका पूरा नाम "काव्यक्रियाकल्प' अर्थात्‌. "काव्य- 
शास्त्र है । केवल कामशास्त्र में ही नहीं, अपितु "ललितविस्तर नामक बौद्ध- 
ग्रन्थ में भी क्रियाकल्प शब्द का प्रयोग किया गया है । टीकाकार जयमङ्ग- 
लार्कं ने उसका अर्थं क्रियाकल्प इति काव्यकरणविधि; काव्यालङ्कार इत्यर्थः इस 
प्रकार किया है । इससे स्यष्ट प्रतीत होता है कि कलाओं के अन्तर्गत प्रयुक्त 
क्रियाकल्प" शब्द काव्यालद्धार अथवा अलङ्कारशास््र के अर्थं में प्रयुक्त 
हु ह । वाल्मीकिरामायण के उत्तरकाण्ड (अध्याय ७४, श्लोक ४-१०) में 
लव-कुश के ज्ञान को सुनने के लिए राम की सभा में वैयाकरण, नैगम, स्वरज्न 
गान्धर्व आदि विद्याओं के विशेषज्ञो की उपस्थिति का वर्णन किया गया है, 
उसी के साथ क्रियाकल्पः तथा काव्यविद्‌' का वर्णन भी आया है । उसमे 
'काव्यविद्‌' का अर्थ केवल काव्यरस को ग्रहण करने मे समर्थं व्यक्ति है तथा 
'क्रियाकल्पविद्‌" का अभिप्राय काव्यसौन्दर्य की परीक्षा मे समर्थं व्यक्ति है । 
रामायण के श्लोक का सम्बद्ध. भाग निम्न प्रकार है- 


क्रियाकल्पविदश्चैव तथा कान्यविदो जनान्‌" । 
इस प्रकार काव्यशास््र॒ के लिए- १. काव्यालङ्कार, २. काव्यशास््, 
३. अलङ्कारशास््र, ४. साहित्यशास्त्र, ५. क्रियाकल्प, इन पाँच नामों का प्रयोग 
प्रायः होता है । भामह, रद्रट, ` उद्भट, वामन ओर. कुन्तक ने इनमे से 
काव्यालङ्कार शब्द को अधिकं पसन्द किया है । इसलिए अपने मन्थं के नाम 
"काव्यालङ्कारः रखे है, कुन्तकं का ग्रन्थ यद्यपि 'वक्रोक्तिजीवितः नाम से 


१. वा० रा०, उत्तर. ९४.४ । 

प्रसिद्ध है; परन्तु इसके. दो भाग है-एक मूल कारिका-भाग ओर दूसरा वृक्ति- 
भाग । दोनों भागों के रचयिता स्वयं कन्तक ही है, उन्होने अपने वृत्ति-भाग 
का नाम वक्रोक्तिजीवित रखा ओर इसी नाम से यह ग्रन्थ प्रसिद्ध है । उनके 
मूल कारिका-भाग का नाम "काव्यालङ्कारः ही है । इसी कुन्तक ने प्रारम्भ में ही 
लिखा है- 


लोकोत्तरचमत्कारकारिवैचित्यसिद्धये । 
काव्यस्यायमलद्भारः कोऽप्यपृर्वो विधीयते. ।। 


इससे प्रतीत होता है कि वक्रोक्तिजीवितकार ने भी अपने मूल मन्थ का 
नाम "काव्यालङ्कारः ही रखा था । इस प्रकार बहुत समय तक इस शास्त्र के लिए 
"काव्यालङ्कार" - शब्द का प्रयोग होता रहा; परन्तु पीछे एेसा अनुभव हआ कि 
भिन्न-भिन्न आचार्यो के सभी मन्थो के लिए एक ही नाम "काव्यालङ्कार' उचित 
नहीं है । इसलिए दण्डी ने सातवीं शताब्दी मेँ अपने ग्रन्थ का नाम 'काव्या- 
दर्शः रखा ओर नवम शताब्दी मे राजशेखर ने अपने ग्रन्थ का नाम "काव्य- 
मीमांसा" तथा ग्यारहवीं शताब्दी के आचार्य मम्मट ने अपने ग्रन्थ को 'काव्य- 
प्रकाश" नाम से अभिहित किया । इसी तरह चौदहवीं शताब्दी में आचार्य 
विश्वनाथ ने “साहित्यदर्पणः की रचना की । 


साहित्यणशास््र का उद्रम 


साहित्यशास्त्र के उद्गम के विषय मेँ राजंशेखर ने अपनी काव्यमीमांसा 
के प्रारम्भ में एक आख्यायिका प्रस्तुत की है । आख्यायिका पौराणिक शैली की 
जान पड़ती है । उसमें प्रामाणिक तत्त्व कम हैँ, फिर भी उसमें साहित्यशास्त्र के 
उद्रम के विषय में एक विचारधारा का विषय मिलता है । इसलिए उसका हिन्दी 
1 प्रस्तुत कियाजा रहाहै, जो उपयुक्त ही होगा 1 राजशेखर ने 
लिखा है- 


“अब काव्य की विवेचना प्रारम्भ करते हैँ । भगवान्‌ श्रीकण्ठ शिव ने इस 
काव्यविद्या- का उपदेश परमेष्ठी, वैकुण्ठ आदि चौसठ शिष्यो को किया था । 
उसमें प्रथम शिष्य स्वयम्भू ब्रह्मदेव ने इस विद्या का द्वितीय बार उपदेश अपनी 
इच्छा से उत्पन्न (अयोनिज) शिष्यो-ऋषियों को दिया । इन शिष्यं मे सरस्वती 
का पुत्र काव्यपुरुष' भी एक था, जिसकी वन्दना जगद्वन्द्य देवता भी करते 
थे । ब्रह्मदेव ने त्रिकालज्ञ ओर दिव्य दृष्टि द्वारा भविष्य की बातों को जानने 


१. वक्रोक्तिजी० १.२ । 

वाले उस काव्यपुरुष को भूः, भुवः ओर स्वर्ग तीनों लोकों में रहनेवाली प्रजा 
म काव्यविद्या का प्रचार करने की आज्ञा दी । काव्यपुरुष ने अडवारह भागों में 
विभक्त काव्यविद्या का उपदेश सबसे पहले प्रथम सहस्राक्षादि दिव्य काव्यविद्या- 
स्नातको को किया । उनमें एक-एक शिष्य ने अडारह भागों में विभक्त उस 
काव्यविद्या के एक-एक भाग में विशेषज्ञता प्राप्त करके अपने-अपने विषय पर 
पृथक्‌-पृथक्‌ ग्रन्थों की रचना की । | 


सहस्राक्ष इन्द्र॒ ने कविरहस्य नामक प्रथम अधिकरण (भाग) का निर्माण 
किया । इसी प्रकार उक्तिगर्भं ने उक्तिविषयक ग्रन्थ का निर्माण किया । सुवर्ण- 
नाभ ने रीतिविषयक, प्रचेता ने अनुप्रासविषयक, यम॒ ने यमकसम्बन्धी, 
चित्राङ्गद ने चित्रकाव्यविषयक, शेष ने शब्दश्लेष पर, पुलस्त्य ने वास्तव अर्थात्‌ 
स्वभावोक्ति पर, ओपकायन ने उपमा अलङ्कार के सम्बन्ध मे, पराशर ने अति- 
शयोक्ति के सम्बन्ध मे, उतथ्य ने अर्थश्लेष पर, कुबेर ने शब्द ओर अर्थ उभया- 
लङ्कारो के सम्बन्ध में, कामदेव ने विनोदसम्बन्धी, भरत ने नाटयविषय पर, 
नन्दिकेश्वर ने रसविषय पर, धिषण-बृहस्पति ने दोष पर, उपमन्यु ने गुणों के 
सम्बन्ध में ओर कुचमार ने ओएनिषदिक विषयों पर स्वतन्त्र रूप से अपने-अपने 
ग्रन्थों कौ रचना की । 


इस प्रकार भिन्न-भित्न विषयों की ग्रन्थरचनाओं से काव्यविद्या अनेक भागों 
मे विभक्तं होकर छिन्न-भिन्न-सी हो गयी । इसलिए अत्यावश्यक काव्यविद्या के 
सभी विषयों को संक्षिप्त करके हमने अड्भारह अधिकरणों मे "काव्यमीमांसा 
नामक इस ग्रन्थ की रचना की हे । 


इस प्रकार राजशेखर ने काव्यशास्् के उद्रम के ऊपर प्रकाश डालने का ` 
प्रयत्न किया है; किन्तु इस प्रकार का उल्लेख अन्य ग्रन्थो में प्राप्त नहीं होता 
है । . | 
वेदों मे काव्यशास्त्रं का बीज 


प्राचीन भारतीय दृष्टिकोण के अनुसार वेद सभी सत्य विद्याओं का प्रति- 
पादक ग्रन्थ है । सभी सत्य विद्याओं की उत्पत्ति ओर विकास वेदों से ही हुआ 
हे, इसलिए सभी विद्याओं के मूल तत्त्वो का अनुसन्धान वेदों मेँ किया जाता 
है । आधुनिक पाश्चात्य ॒विद्रान्‌ भी ऋग्वेद को विश्चसाहित्य का सबसे प्राचीन 


१. द्रष्टव्य-काव्यमीमांसा, पृ० ३-४। 

ग्रन्थ मानते हे । इसीलिए अपनी अनुसन्धान-ग्क्रिया में वे भी प्रत्येक विषय का 
बीज ऋग्वेद मे खोजने का प्रयत्म करते हैँ । इसी दृष्टि से साहित्यशास्त्र के मूल 
सिद्धान्तो का वेदों मे अन्वेषण करने का यत्न किया गया है । यों तो साक्षात्‌ 
साहित्यशास्त्र का वेदों से कोई सम्बन्ध नहीं । वेदाङ्गो मे भी शिक्षा, कल्प, 
व्याकरण, निरुक्त, छन्द ओौर ज्योतिष इन छः विद्याओं की गणना की गयी है, 
पर उनमें साहित्य का नाम नहीं आता । इसलिए वेद ओर वेदाङ्गो से साहित्य- 
शास्त्र का साक्षात्‌ सम्बन्ध नहीं है, फिर भी वेद को "देव का अमर काव्य" कहा 
गया है-- "देवस्य पश्य काव्यं न ममार न जीर्यति' इस वैदिक वचन में “देव के 
काव्य" रूपमे वेद काही निर्देश किया गया है ओर वेद के निर्माता परमात्मा 
के लिए वेदों मँ अनेक जगह “कवि' शब्द का प्रयोग किया गया है । इसलिए 
वेद स्वयं काव्यरूप है ओर उसमे काव्य का सम्पूर्ण सौन्दर्य पाया जाता है । 
इसलिए काव्य-सौन्दर्य के निरूपक साहित्यशास्त्र मे काव्यसौन्दर्य के आधायक 
जिन गुण, रीति, अलङ्कार, ध्वनि आदि तत्त्वों का विवेचन किया गया है, वे 
सभी तत्त्व मूलरूप में वेद मेँ पाये जाते हैँ । वेदँ मेँ रचना का माधुर्य, ओंज 
ओर प्रसाद आदि गुणों के उदाहरण अनेक स्थानों पर पाये जाते है । गुणों के 
आधार पर ही रीतियोँं का निर्धारण होता है । इसलिए रीतियों के उदाहरण भी 
वेद मेँ खोजे जा सकते हैँ । उपमा, रूपक आदि अलङ्कारो की तो वेदों मे भर- 
मार है । एक-एक मन्त्र मे अनेक जगह रूपक ओर उपमा आदि का प्रयोग देखा 
जा सकता है । उपगा का एक उदाहरण देखें- 


उत त्वः पश्यन्‌ न ददर्शं वाचं 

उत त्वः शृण्वन्‌ न शृणोत्येनाम्‌ । 
उतो त्वस्मै तन्वं विसस्रे 

जायेव पत्ये उषती सुवासाः ।। 


अर्थात्‌ अनेक लोग विद्या पढ़ते है, पर उसका रहस्य खुलता नहीं, अनेक 
लोग महत्व की बातें सुनते हैँ, पर उनका भाव समह मेँ आता नहीं । एेसेही 
लोगों को लक्षय मेँ रखकर मन्त्र मेँ कहा गया है-- उत त्वः पश्यन्‌ न ददर्श 
वाचम्‌' । त्व अर्थात्‌ एके" कुछ लोग एसे हैँ जो देखते हुए वाणी के स्वरूप को 
नही देख पाते है, शृण्वन्‌ अपि न शृणोत्येनाम्‌ सुनकर भी उसको सुन नही 


१. ऋ्वेद-१०.७१.४ । 

पाते । ये दोनों विरोधाभास के कितने सुन्दर ओर प्रसादगुणयुक्त मनोहर उदा- 
हरण हँ । तीसरे वे लोग है, जिनके सामने वाणी अपना सारा सौन्दर्य इस प्रकार 
खोलकर रख देती. है, जैसे सुन्दरतम वेश-भूषा मे अलङ्कृत . होकर पत्नी अपने 
पति के सामने अपने सौन्दर्य को पूर्ण रूप्र से प्रदरित करती है । “उतो त्वस्मै 
तन्वं विसस्रे जायेव पत्ये उषती सुवासा" । इस उपमा का यही भाव है । यह 
कितनी सुन्दर उपमा है । दूसरी. जगह “उषा हस्नेव निर्णति अप्सः" में उषा हंसती 
हूई-सी अपने “अप्सः रूपाणि" अर्थात्‌ सौन्दर्य को प्रकाशित करती है, इसमे 
"हसती हुरई-सी, सौन्दर्य को प्रकाशित. करती है कितनी सुन्दर उत्मेक्षा है । 


वेद के दार्शनिक सिद्धान्त के अनुसार सृष्टि मेँ ईश्वर, जीव ओर प्रकृति 
तीन अनादि, अनन्त, मौलिक तत्त्व है । ईश्वर प्रकृति के द्वारा सृष्टि की रचना ` 
करता है ओर जीव उस सृष्टि में अपने कर्मो के अनुसार सुख-दुःखरूप फलों 
का भोग करता है । इस जटिल दार्शनिक तत्त्व का निरूपण ददिव्यकाव्य' वेद्‌ में 
हुआ है, जो काव्य के समान सुन्दर प्रतीत होता है । मन्त्र मे ईश्वर, जीव ओर 
प्रकृति इन तीनों तत्त्वो को अपने नामों से न कहकर रूपकालंङ्ार मे दी पक्षियों 
भौर एक वृक्ष के रूप में कहा गया है । ईश्वर ओर जीव दोनों दो सुन्दर पंख- 
ताले साथ रहनेवाले ओर मित्ररूप पक्षी है । वे दोनों पक्षी एक समान वृक्ष 
अर्थात्‌ प्रकृतिः पर स्थित है । उन दोनों मे एक जीव उस वृक्ष के फलोंको 
गाता है, अर्थात्‌ जीवात्मा. अपने कर्मो के अनुसार सृष्ट में सुख-दुःखरूप फलों 
का भोग करता है ओर दूसरा पक्षी अर्थात्‌ परमात्मा फलों का भोग न करता 
हआ संसार में चारों ओर अपने सौन्दर्य को प्रकाशित करता है । मनर इस ` 
प्रकार है-- 


द्रा सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पल स्वाद्रत्ति अनश्नन्नन्यो अभिचाकशीति?" ।। ` 


इस मन्त्र मेंयोँतो दर्शनशास्त्र के मौलिक तत्त्वों का प्रतिपादन किया 
गया है; परन्तु काव्य या साहित्य की दृष्टि से भी यह एक बड़ा सुन्दर उदाहरण 
है । काव्य की मनोहर भाषा में दार्शनिक तत्त्व का एेसा सुन्दर निरूपण सरे 
साहित्य मेँ कहीं ओर देखने को नहीं मिलता है । रूपक की कल्पना कैसी सुन्दर 
वनी है ओर उसके साथ "सुपर्णा, संयुजा, सखाया, समानं, परिषस्वजाते" के 
मुन्दर अनुप्रास ने तो सोने में सुगन्ध का काम कियो है । अनश्नन्नन्यंः अभि- 


१. , ऋण्वेद-१.१६४.२०.। 

चाकशीति" मेँ नकार का अनुप्रास माधुर्यं की अभिन्यञ्जना कर रहा है । 
अनश्नन्‌ अन्यः अभिचाकशीति" फल का भोग न करते हुए भी अपने तेज को, 
सौन्दर्य को प्रकाशित कर रहा है, यह विभावना अलङ्कार का सुन्दर उदाहरण 
है । “विभावना तु विना हेतुं कार्योत्पत्तर्यद्च्यते' विना हेतु के जहो कार्य की 
उत्पत्ति का वर्णन हो, वहोँ विभावना" अलङ्कार होता है । फल का भोग या 
भक्षण ही दैहिक सौन्दर्य का जनक है, पर यहाँ “अनश्नन्‌”. न खाने पर भी 


"अभिचाकशीति" सौन्दर्य के प्रकाश का उल्लेख पाया जाता है । इसलिए यह ` 


विभावना अलङ्कार का उदाहरण है । काव्यप्रकाश के "यः कोमारहरः* इत्यादि 
अनलङ्कृति वाले उदाहरण के खण्डन मेँ साहित्य की अपनायी गयी प्रक्रिया के 
अनुसार यदि इसको उलट दिया जाय, तो यह विशेषोक्ति" का उदाहरण बन 
जायेगा । "सति हेतौ फलाभावे विशेषोक्तिः" हेतु के होने पर भी फल कान होना 
"विशेषोक्ति" अलङ्कार कहलाता है । यहाँ अनश्नन्‌" रूप सौन्दर्याभाव का कारण 
विद्यमान है; परन्तु सौन्दर्याभावरूप कार्य विद्यमान नहीं है; क्योकि “अनश्नन्‌ 
अन्यः अभिचाकशीति" न खाते हुए भी वह अपने सौन्दर्य को प्रकाशित कर रहा 


है । इसलिए यँ विशेषोक्ति अलङ्कार है । 


इस मन्त्र मेँ न केवल रूपक, अनुप्रास, विभावना, विशेषोक्ति अलङ्कार ही 
पाये जाते है, अपितु “सयुजा ओर "सखाया" विशेषणो से जीवात्मा ओर 
परमात्मा की नित्यता एर सच्चद्रूपता की अभिव्यक्ति भी होती है, इसलिए वे 
पदद्योत्य ध्वनि के उदाहरण भी हैँ । इस प्रकार हम देखते हैँ, इस एक ही मन्त्र 
मे रूपक, अनुप्रास, विभावना, विशेषोक्ति चार अलङ्कार, माधुर्य गुण ओर 
पदद्योत्य ध्वनि आदि काव्य के अनेक महत्वपूर्णं अद्नों का समावेश पाया जाता 
है । इस प्रकार के अन्य सैकड़ों मन्त्र पाये जाते है, जिनमें साहित्यशास्त्र के 
मौलिक तत्त्व का सुन्दर समावेश हुआ है । इन मन्त्रो का जितना ही आलोडन 
किया जाय, उतना ही उनका सौन्दर्य प्रस्फुटित होता जायेगा । | 


सारंशं रूप मे कह सकते हैँ कि जिसके द्वारा शासन किया जाय, उसे 
शास्त्र कहते हैँ । शास्यते अनेन इति शास्त्रम्‌ । "शासु अनुशिष्टौ इस अनु- 
शासनार्थक शास्‌ धातु से करण में टन्‌ प्रत्यय करने से शास्‌-ष्टन्‌ (त्र) शास्त्र 
शब्द सिद्ध होता है । अनुशासन भी शास्त्र का नाम है । “अथ शब्दानुशासनम्‌, 
यह शब्द भी योगरूढ़ है । अब प्रश्न उठता है कि काव्यशास्त्र किसका शासन 
करता है । उत्तर स्पष्ट है कि काव्य को अनुशासित करने वाला ही काव्यशास्् 
है । शिष्यते अनेन इति शास्त्रम्‌" । जिसके द्वारा कर्तव्याकर्तव्य की रिक्षा दी 

जाय, उसे भी शास्त्र कहते है । इस प्रकार काव्यशास््र में काव्य के प्रयोजक, 
काव्य के कारण, काव्य के स्वरूप, दोष, गुण एवं अलङ्कार तथा आत्मभूत रस 
आदि का शासन होता है या इनके हेयोपादेय की भी शिक्षा दी जाती है । इस 
रीति से ध्वन्यालोक; काव्यप्रकाश, साहित्यदर्पण, रसगङ्गाधर आदि सभी लक्षण- 
ग्रन्थ काव्यशास्त्र शब्द से अभिहित हँ । ये भी कृत्याकृत्य, प्रवृत्ति-निवृत्ति का 
उपदेश देते हैँ, अतः ये भी शास्त्र ही हैँ । काव्य को शासित करने वाले लक्षण- 
परन्थ भी प्रवृ्ति-निवृत्ति का उपदेश देते है । जैसे-कर्णावतंस, धनुर्ज्या ओर 
जघनकाञ्ची शब्दों को लीजिए । इन तीनों पदों में पुनरुक्ति दोष समानरूप से 
है । अवतंस का अर्थ ही. कर्णाभूषण होता है, पुनः कर्णं शब्द॒का प्रयोग 
निरर्थक है । इसी प्रकार “ज्याः कहने से ही धनुष की प्रत्यञ्चा का बोध होता 
है, धनुष शब्द पुनरुक्त ही ह । काञ्ची शब्द भी जघन का ही आभूषण है । पुनः 
जघन शब्द॒का प्रयोग होने से पुनरुक्त है; परन्तु काव्य मेँ कर्णावतंस का 
"कान में पहने हुए आभूषण' अर्थ में प्रयोग मिलता है, इसी प्रकार “धनुर्ज्या 
शब्द का प्रयोग भी काव्य मे मिलता है, जिसका तात्पर्यं “धनुष पर चढ़ती हई 
डोरी" है; परन्तु जघनकाञ्ची का प्रयोग नहीं होता; क्योकि पूर्वं के दोनों शब्द मे 
पुनरुक्ति दोष का परिहार "तदिदं प्रयुक्तेषु"* इस वामन के सूत्र के आधार पर 
स्थितेष्वेतत्‌ समर्थनम्‌'२ इस सूत्र से महाकवियों के द्वारा प्रयुक्त होने के कारण 
किया जाता है । जघनकाञ्ची जैसे शब्दों का प्रयोग काव्यं मे नहीं मिलता । 
अतः एेसे शब्दों का प्रयोग नहीं करना चाहिए । यदि कोई “कर्णावतंस' शब्द 
को देखकर "जघनकाञ्ची' शब्द का भी प्रयोग करता है, तो वह दुष्ट है, एसे 
शब्दों का प्रयोग काव्य मेँ वर्जित है । काव्यशास््र का निर्देश है कि कोश आदि 
मे उस अर्थं में पढ़ा भी गया हो, यदि कवियों ने उसको अनादृत कर दिया है, 
तो एेसे शब्दों का प्रयोग नहीं करना चाहिए, अन्यथा अप्रयुक्त दोष होगा । 
जैसे- | 


"यथाय दारुणाचारः सव्त्रिव विभाव्यते । 

तथा मन्ये दैवतोऽस्य पिशाचो राक्षसोऽ थवा? ।। 
यहो "देवतानि पुंसि वा इस अमरकोश के वचनं से दैवत शब्द का 
विकल्प से पुल्लिङ्ग में प्रयोगं किया गया है; लेकिन इस प्रकार कोश में परित 


४५. काव्यालद्कारसूत्रवृत्ति, प्र० अ०; २. काव्यप्रकाश । 
३. का० प्र० ७.१४२। 

होने पर भी किसी महाकवि के द्वारा पुल्लिङ्ग में प्रयुक्त नहीं किया गया है, 
इसलिए इसमे अप्रयुक्तत्व दोष है । इस प्रकार शासन अथवा शिक्षा देने के 
कारण ही काव्य के लक्षण-ग्रन्थ काव्यशास्त्र कहलाते है । 


इसी तरह उपमानोपमेय में समान लिङ्ग, विभक्ति होनी चाहिए । लिङ्गभेद 
होना भी दोष माना गया है । फिर भी चिन्तारत्नमिव च्यूतोऽसि' यह वाक्य 
लिङ्गभेद होने से दुष्ट है; परन्तु 'गुणैरनर््यैः प्रथितो रत्नैरिव महार्णवः' य्ह पर 
गुण शब्द पुल्लिङ्ग है ओर रत्न शब्द नपुंसकलिङ्ग है, यहाँ उपमानोपमेय मं 
लिङ्गभेद होते हए भी यह वाक्य दोषयुक्त नहीं माना गया है । इसी प्रकार 
व्यभिचारिभाव, रस अथवा स्थायिभावो का अपने वाचक शब्द द्वारा यदि कथन 
किया जाता है, तो स्वशब्दवाच्यता दोष होता है । रस की स्वशब्द रस शब्द से 
या शृङ्गारादि शब्द से वाच्यता दोनों रसदोष माने गये हैँ । जैसे- 


तामनङ्गजयमङ्कलश्रियं किञ्चिदुच्चभुजभूतलोकिताम्‌ । 

नेत्रयोः कृतवतोऽस्य गोचरे कोऽप्यजायत रसो निरन्तरः९ ।। 

यहोँ रस शब्द का प्रयोग स्वशन्दवाच्यता दोष प्रकटित कर रहा है । इसी 
प्रकार सञ्चारिभावों का भी स्वशब्द से वाच्यता दोष होता है । यथा- 


सव्रीडा दयितानने सकरुणा मातङ्गचर्माम्बरे ` 

सत्रासा भुजगे सविस्मयरसा चन्द्ेऽ मृतस्यन्दिनि । 
सेर्ष्या जहूसुतावलोकनविधौ दीना कपालोदरे 

पार्वत्या नवसङ्गमप्रणयिनी दृष्टिः शिवायाऽस्तु वः२ ।। 


यहो व्रीडा, करुणा, त्रास, विस्मय, रस, ईर्ष्या आदि शब्द स्ववाच्यता 
दोष से ग्रस्तहैँ। फिर भी कहीं एसे प्रयोग को दोष नहीं माना गया है । 
जैस- 
ओत्सुक्येन कृतत्वरा सहभुवा व्यावर्तमाना हिया 
तैस्पैर्बन्धुवधूजनस्य वचनैर्नीताभिमुख्यं पुनः । 
दृष्ट्वाग्रे वरमात्तसाध्वसरसा गौरी नवे सङ्गमे 
संरोहत्पुलका हरेण हसता श्लिष्टा शिवायास्तु वः ।। 


१. का० प्रण ७.३२३ ; २. तदेव-७.३२२ । 
३. तदेव-७,.३३१ । 

सहां ओत्सुक्य तथा लज्जा व्यभिचारिभावो को स्वशब्द से कहा गया है 

पस्तु यह दोष नहीं है । इसका कारण यह है कि यदि यहं उनको स्वशब्द से 
7 कहा जाय, तो उनके (त्वरा' तथा व्यावर्तनरूप अनुभावं द्वारा निश्चित रूप 
तथा लज्जा का ज्ञान नहीं हो सकता; क्योकि ^त्वरा' ओर शव्या- 

वर्तन" रूप अनुभाव रोष तथा भय आदि के कारण भी हो सकते है; परन्तु 
कहा भय या रोष आदि के कारण त्वरा या “व्यावर्तन विवक्षित नहीं है 
अपितु ओत्सुक्य तथा लज्जा के कारण त्वरा तथा लज्जानिमित्तक व्यावर्तन 
विवक्षित है । यह बात व्यभिचारिभाव का स्वशब्द से कथन किये बिना केवल 


अनुभाव द्वारा बोधित नहीं हो सकती है । इसलिए कवि ने एेसा प्रयोग उचित 
ही किया है । 


इसी प्रकार अमरुशतक के निम्न पद मे भी देखा जा सकता है- 


दूरादुत्सुकमागते विवलितं सम्भाषिणि स्फारितं 
संश्लिष्यत्पुरुष गृहीतवसने किञ्चाञ्चितभ्रूलतम्‌ । 
मानिन्याश्चरणानतिव्यतिकरे वाष्याम्बुपूर्णेक्षणं 
चक्षुजतिमहो प्रपञ्चचतुरं जातागसि प्रेयसि\ ।। 
यहो भी “उत्सुकः शब्द से ही ओौत्सुक्यरूप व्यभिचारिभाव का कथन 
किया गया है । अन्य ब्रीडा, प्रेम आदि व्यभिचारिभावो को स्वशब्द से न कह- 
कर॒ विवलितत्व आदि अनुभावो के द्वारा ही कथन किया गयां है; परन्तु 
ओत्सुक्य कथन अनुभावो द्वारा निश्चित रूप से नहीं किया जा सकता है; क्योकि 
जो त्वश आदि ओौत्सुक्य के अनुभाव है, वे ही भय आदि के भी अनुभाव है, 
इसलिए केवल अनुभावो के द्वारा ओत्सुक्य का निश्चित रूप से बोध सम्भव न 
होने के कारण अमरुक कवि को ओत्सुक्यरूप व्यभिचारिभाव को स्वशब्द से ही 
कहना पड़ा है । 


इस प्रकार व्यभिचारिभाव का जहौँ अनुभावं द्वारा निश्चित रूप से प्रति- ` 
पादन करनां सम्भव न हो, वँ उसका स्वशब्द ॒से कथन करना दोष नहीं है, 
यह सिद्धान्त स्थिर होता है; परन्तु स्थायिभाव तथा रस की स्वशब्दवाच्यता 
एदा दोष ही मानी जाती है । इस प्रकार का अनुशासन या शिक्षा हमे काव्य- 
शास्त्र से मिलती है, इसलिए उनकी शास्त्रता सिद्ध होती है । इस तरह काव्य 


१. ` का० प्र० ४.२९ 

का शासन करने वाले या काव्य सम्बन्धी नियमों की शिक्षा टेने वाले ग्रन्थ 
काव्यशास्तर है, उनमें प्रयुक्त पारिभाषिक शब्दों की निरुक्ति या निर्वचन-निष्पत्ति 
इस प्रबन्ध का विषय है । 


काव्यशास्त्र के प्रमुख यन्थ एवं गन्थकारों का परिचय 


यधपि काव्यशास्त्र के ग्रन्थ अनेक है, बहुत से एेसे ग्रन्थ है, जो उपलब्ध 
नहीं है, जिनका प्रकाशन आजकल नहीं हो रहा है, दुर्लभ है, तो भी उपलब्ध 
ग्रन्थों की संख्या भी बहुत बड़ी है, उनमें प्रयुक्त पारिभाषिक शब्दं की निरुक्ति 
` की जायेगी; किन्तु केन्द्र में "काव्यप्रकाश को रखा जायेगा । शब्द-निरुक्ति के 
पूर्वं काव्यशास्त्र के प्रमुख ग्रन्थ. एवं ग्रन्थकारो का संक्षिप्त परिचय प्राप्त कर लेना 


समीचीन होगा । अतः प्रमुख ग्रन् एवं ग्रन्थकारो का संक्षिप्त परिचय प्रस्तुत ` 


कियाजारहाहै। 


काव्यशास्त्र के आलोच्य विषय दनं प्रकार के काव्य होते है -दृश्य- 
काव्य एवं श्रव्यकाव्य; परन्तु एतिहासिक दृष्टि से दृश्य-काव्य की समीक्षा 
भारतवर्ष ॒में सबसे पहले प्रारम्भ हई । पाणिनि के समय (वीं शती विक्रम- 
पूरव) मे ही इसकी शिक्षा-दीक्षा तथा अभिनय से सम्बद्ध ग्रन्थो की रचमा हो चुकी 
थी । उन्होने शिनालि तथा कृशाश्च के द्वारा विरचित नरसूत्रौं का निर्देश अपनी 
अष्टाध्यायी मेँ किया है । श्रव्यकाव्य के आलोचनापूर्ण प्रन्थ का उदय विक्रम की 
षष्ठ शताब्दी के मध्य मेँ हुआ, जिस युग में भामह ने अपने काव्यालङ्कार की 
रचना की । भामह से पूर्ववर्तीं आचार्यो में काश्यप, ब्रह्मदत्त तथा नन्दिस्वामी 
कौ बहुत प्रसिद्धि थी; परन्तु उनके ग्रन्थों की अभी तक उपलब्धि नही' हुई है । 
उपलब्ध आचार्यो मे भी मान्य आचार्यो का संक्षिप्त परिचय यँ विषय की पूर्ति 
के लिए प्रस्तुत कियाजारहाहै। 


९. भरत एव नास्यशशास्त्र 


भरत काव्यशास्त्र॒के सर्वप्रथम आचार्य हैँ । संस्कृतसाहित्य मे दो भरतो 
का नामोल्लेख मिलता है-वृद्धभरत तथा भरत । वृद्धभरत का ग्रन्थ नारयवेद्‌ 
सम्भवतः १२ हजार श्लोकों मे था, परन्तु आज वह उपलब्ध नहीं है । भरत का 
नार्यशास्त्र आज उपलब्ध है तथा काव्यशास््र॒ का ही नहीं, प्रत्युत ललित 
कलाओं की समीक्षा का सर्वमान्य ग्रन्थ हे । नाट्यशास्त्र एक युग की रचना न 

होकर अनेक शताब्दियों के साहित्यिक प्रयास का प्रतिफल है । आज यह 
कारिकाबद्ध -रूप में ही उपलब्ध है; परन्तु इसकी अन्तरङ्ग परीक्षा करने पर इसके 
भीतर वर्तमान तीन अंशो का पर्याप्त परिचय मिलता है- 


(क). सूत्र- भाष्य-- यह गद्यात्मक अंश ग्रन्थ का प्राचीनतम रूपहै। 
मूल ग्रन्थ सूत्ररूप मे ही था, जिस पर भरत ने ही भाष्य लिखा है । 


(ख). कारिका-- मूल ग्रन्थ के अभिप्राय को विस्तार से समञ्ाने के लिए 
कालान्तर में कारिकाओं की रचना हुई । | 


(ग). अनुवंश्य श्लोक--गुरु-शिष्य-परम्परा से आनेवाले प्राचीन पद्य 
(आर्या या अनुष्टुप्‌ में निबद्ध), जो अभिनवभारती के अनुसार प्राचीन आचार्यो 
के द्वारा विरचित हैँ तथा सूत्रों की पुष्टि मे यहाँ संगृहीत है । 


भरत के वर्तमान नास्यशास््र का समय द्वितीय शती से हटकर नहीं हो 
सकता । कालिदास भरत को देवों के नास्याचार्य के रूपमे मानते है ओर 
नाटक में आठ रसों का विकास होने तथा अप्सराओं के द्वारा अभिनीत होने का 
वे निर्देश करते है । यथा- 


मुनिना भरतेन यः प्रयोगो भवतीष्वष्टरसाश्रयः प्रयुक्तः । 
ललिताभिनयं तमद्य भर्ता मरुतां द्रष्टुमनाः सलोकपालः\ ।। 


इस तरह भरत कालिदास से पूर्ववतीं सिद्ध होते हैँ । मूल सूत्रात्मक ग्रन्थ 
का समय इससे भी प्राचीन है । नास्यशास्त्र में मुख्यतः ३६ अध्याय है तथा 
लगभग पाँच हजार श्लोक है । इन अध्यायो मे नार्य की उत्पत्ति तथा अभि- 
नय के नाना प्रकारो से सम्बद्ध विषयों का सर्वङ्गीण विवरण है । रस तथा भाव 
का वर्णन षष्ठ तथा सप्तम अध्यायो मे है । यहाँ काव्य की आलोचना वांचिक 
अभिनय के प्रसङ्ग मे की गयी है । १६बें अध्याय मे काव्य की आलोचना का 
मर्म समञ्ञाया गया है । भरत ने दश दोष, दश गुण तथा चार अलङ्कार 
(यमक, उपमा, रूपक ओर दीपकं) की मीमांसा करं इस शास्त्र का आरम्भ 
किया । इसके ऊपर अनेक टीकां लिखी गयीं, जिनमे आचार्य अभिनवगुप्त की 
अभिनवभारती ही आज उपलब्ध प्रमुख व्याख्या है । 


१. विक्रमोर्वशीय-२.१८ । 

२. मेधावी 


मराहित्यशास्त्र के इतिहास मे भरतमुनि के नाम के बाद मुख्य रूप सै 
भामह का नाम आता है । इन दोनों के बीच छः-सात सौ वर्ष का अन्तराल 
है । इतन। लम्बा बीच का काल साहित्यिक आचार्यो से शून्य ही पड़ा रहा हो, 
ठेसा अनुभव नहीं है । इसी बीच मेँ अनेक आचार्य हुए होंगे; परन्तु दैव- 
ुर्विपाक से आज हमें उनका कोई पता नहीं चलता । इन्हीं बीच के आचार्यो मेँ 
मेधावी या मेधाविरुद्र॒ नाम के अलङ्कारशास््र के एक प्रमुख आचार्य हो चुके 


है । उनका पता हमें भामह, रुद्रट के व्याख्याकार नमिसाधु ओर राजशेखर आदि 
के ग्रन्थों से मिलता है । 


आचार्य मेधावी के जिस मुख्य सिद्धान्त की चर्चा उत्तरवर्ती साहित्य में 
की गयी है, वह उनका उपमा-दोषों के विवेचन का सिद्धान्त है। उन्होने 
९. हीनता, २. असम्भव, ३. लिङ्गभेद, ४. वचनभेद्‌, ५, विपर्यय, 
६. उपमानाधिक्य तथा ७, उपमानासादृश्य, इन सात प्रकार के उपमा-दोषों का 
विशोषरूप से निरूपण किया है । इसकी चर्चा भामह, नमिसाधु तथा वामन ने ` 
अपने ग्रन्थो मे की है । भामह ने इस विषय का विवेचन करते हुए कहा है-- 
हीनताऽ सम्भवो लिङ्वचोभेदौ विपर्ययः । 
उपमानाधिकत्व च तेनासदृशतापि च ।। 
त॒ एत उपमादोषाः सप्त मेधाविनोदिताः । 
सोदाहरणलक्ष्माणो वर्ण्यन्तेऽत्र ते च पथक्‌" ।। 


दोषों के अतिरिक्त अलङ्कारो के विवेचन में भी भामह ओर दण्डी ने 
मेधावी के सिद्धान्तों की चर्चा की है । भामह आदि उत्तरवर्ती आलङ्कारिकों ने 
यथासंख्य तथा उत्प्क्षा दो अलग-अलग अलङ्कार माने है, परन्तु “मेधावी 
उत्प्रेक्षा को अलग अलङ्कार न मानकर कर्ही-कहीं "संख्यान" नाम से ही उसका 
कथन करते हँ । इसी बात का प्रतिपादन करते हुए भामह ने कहा है- 


यथासख्यमथोत्रक्षामलङ्कारद्रयं विदुः । 
संख्यानमिति मेधाविनोत्प्रक्षाऽभिहिता क्वचित्‌ ।। 


मेधाविरुद्र के तीसरे जिस सिद्धान्त की चर्चा उत्तरवर्तीं साहित्य में पायी 
जाती है, वह है शब्दों का चतुर्धा विभाग । व्याकरण आदि शास्त्र म शब्दों के 


१. भामह, काव्यालद्धार~२।३९.४०; २. तदेव-२.८८ । 

९. नाम, २. आख्यात, ३. उपसर्ग, ४. निपात ओर ५. कर्मप्रवचनीय नाम 
से पाँच विभाग क्रिये गये है; परन्तु मेधाविरुद्र इनमें से कर्मप्रवचनीय को छोड़- 
कर केवल चार ही विभाग किये है । इसकी चर्चा करते हए रुद्रट के काव्या- 
लङ्कार की टीका में नमिसाधु ने लिखा है- 


"एत एव चत्वारः शब्दविधा इति येषां सम्यङ्मतं तत्र तेषु नामादिषु मध्ये 
मेधाविरुद्रप्रभृतिभिः कर्मप्रवचनीया नोक्ता भवेयुः'*° । 


इस प्रकार हम देखते हैँ कि मेधाविरुद्र के अनेक सिद्धान्तं की चर्चा 
भामह तथा उनके परवर्ती ग्रन्थो मे हई है । इसलिए उन्होने अलङ्कारशास्त्र पर 
अवश्य ही कोई महत्वपूर्ण प्रन्थ लिखा होगा, जो दुर्भाग्यवश आज उपलब्ध 
महीं होता है । राजशेखर के लेख से यह भी ज्ञात होता है कि मेधावी जन्मान्ध 
थे । जैसा कि राजशेखर ने लिखा है-- 


'"प्रत्यक्षप्रतिभावतः पुनरपश्यतोऽपि प्रत्यक्ष इव । यतो मेधाविरुद्रकुमार - 
दासादयो जात्यन्धाः कवयः श्रूयन्ते" २ । 


राजशेखर के इस लेख से प्रतीत होता है कि मेधाविरुद्र प्रतिभावान्‌ ञस्य 
कोरि के कवि भी थे; परन्तु दुःख की बात है कि आज उनका न काव्यग्रन्थ ओर 
न ही अलङ्कारशास्त्र का ग्रन्थ उपलब्ध होता है । 


३. भामह ओर काव्यालङ्कार 


भामह ने ही अलङ्कारशास्त्र को नास्यशास्त्र की परतन्त्रता से मुक्त कर एक 
स्वतन्त्र शास्त्र के रूप में प्रस्तुत किया । भामह के पिता का नाम रक्रिल गोमी 
धा । वे कश्मीर के निवासी प्रतीत होते है । भामह ओर दण्डी की कालिक 


स्थिति के विषय मे विद्वानों मे कभी पर्याप्त मतभेद था; परन्तु अब तो यह 


सर्वजनमान्य तथ्य है कि भामह दण्डी से पूर्ववर्तीं आचार्य है । इन्होने अपने 
ग्रन्थ में न्यायदोष के वर्णन - में बौद्धन्याय से अपना विशेष परिचय दिखलाया 
है । इनका पत्यक्ष प्रमाण' का लक्षण आचार्य दिद्नाग (ष्ठ शती) के अनुसार 
है, धर्मकीति (सप्तम शती) के अनुसार नहीं । फलतः इनका समय इन दोनों 
बौद्धाचार्यो के मध्ययुग में होना चाहिए । अतः इनका आविर्भाव काल षष्ठ 
शती का मध्यभाग माना जाता है। भामह बौद्धन्यायसे विशेष परिचय 


१. रस्द्रट-काव्यालङ्कार की टीका, २.२, प° ९। 
२. काव्यमीमांसा, पृ० ११-१२ । 

रखने पर प्री बौद्ध नहीं है, प्रत्युत ब्राह्मण है; क्योकि इन्होँने रामायण एवं 
महाभारत की कथाओं का विशेष रूप से उल्लेख किया है तथा बोद्ध के 
अपोहवाद्‌ का खण्डन भी कियाहै, जो कोई भी बौद्ध नहीं कर सकता । 
भामह का ग्रन्थ काव्यालङ्कार छः परिच्छेदो में विभक्त है । वहाँ काव्य के साधन 
तथा भेद का (प्रथम परिच्छेद मे), द्वितीय परिच्छेद में दश दोषों का, पञ्चम में 
न्यायविरोधी दोष का तथा षष्ठ परिच्छेद में शब्दशुद्धि का वर्णन किया गया 
है । इसे चार सौ के लगभग श्लोक है । भामह के समस्त सिद्धान्त इस शास्त्र 
मे मान्य हैँ । इनके विशिष्ट सिद्धान्त है- 


१. शब्द तथा अर्थं दोनों की काव्यता--शब्दार्थी काव्यम्‌ । 
२. भरत के द्वारा वर्णित दश गुणों का गुणत्रयी (माधुर्य, ओज ओर 
प्रसाद) में अन्तर्भाव । 


३. वक्रोक्ति को सकल अलङ्कारो के प्राण की मान्यता । 
४. दशविध दोषों का सुन्दर विवेचन । 
५. रीति पर आग्रह न मानकर काव्यगुणों पर आस्था । 


४. दण्डी एव काव्यादर्श 


दण्डी दक्षिण भारत के पल्लवनरेश. सिहविष्णु (सप्तम शती) के सभा- 
पण्डित माने जाते है । इनका लोकप्रिय ग्रन्थ "काव्यादर्श" है, जिसके कतिपय 
सिद्धान्तो का निर्देश तथा अनेक श्लोकों का अनुवाद कन्नड़-भाषा के प्राचीन 
ग्रन्थ (कविराज मार्गे तथा सिहली ग्रन्थ “सिय-वस-लकर' (स्वभाषालङ्कार) में 
किया गया है ओर ये दोनों अष्टम शती के ग्रन्थ माने जाते हैँ । इसका तिब्बती 
अनुवाद इसकी लोकप्रियता का पर्याप्त सूचक है । इस प्रकार यह ग्रन्थ अपने 
विषय में विशेष प्रख्यात तथा लोकप्रिय रहा है । | 


काव्यादर्श बड़ा ही महनीय ग्रन्थ है । इसमें चार परिच्छेद है तथा श्लोकों 
की संख्या लगभग छः सौ पचास है । पहले परिच्छेद मे काव्य का लक्षण एवं 
भेद, रीति तथा गुण का विस्तृत विवेचन है । दूसरे में अर्थालङ्कायों का, तृतीय 
मे शब्दालङ्कार का (विशेषतः यमक का) तथा चतुर्थ परिच्छेद में दशविध दोषों 
का सुन्द्र तथा व्यापक वर्णन है । वे सबसे पहले आचार्य हँ, जिन्होने वैदर्भी 
तथा गौडी रीति के पारस्परिक भेदको स्पष्टतया दिखलाया । इस प्रकार ये 
रीति-सम्प्रदाय के भी मार्गदर्शक माने जाते हैँ । श्री आगाशे का कहना है कि 
काव्यादर्श के प्रणेता दण्डी बड़े कठोर आलोचक हैँ । 

तदल्पमपि नोपेक्ष्यं काव्ये दुष्टं कथञ्चन । 
 स्याद्रपुः सुन्दरमपि स्वित्रेणैकेन दुर्भगम्‌, ।। 


काव्यादर्श के इस सिद्धान्त के अनुसार दण्डी काव्य में तनिक से भी 
टूषण को सहन नहीं करते हैँ । सुन्दर चेहरे पर जैसे एक भी कोढ़ हो जाता है, 
उसी प्रकार सुन्दर काव्य मेँ एक भी दोष आ जाने पर काव्य का सारा सौन्दर्य 
जाता रहता है । इसलिए काव्य में एक भी दोष की उपेक्षा नहीं करनी 
चाहिए । 


५. भदोद्धट ओर काव्यालङ्कारसारसग्रह 


दण्डी के बाद आचार्य भडोद्धट हं, जिन्होंने अलङ्कारशास्त्र पर महत्वपूर्ण 
कार्य किया है । भट उद्भट जैसा कि उनके नाम से विदित होता है, काश्मीरी 
बराह्मण थे । वे कश्मीर के राजा जयादित्य की राजसभा के पण्डित नही, अपितु 
सभापति थे । उन्हें राज्य की ओरं से प्रतिदिन एक लाख दीनार वेतन के रूप 
मे मिलता था । कल्हण की राजतरङ्गिणी मे. उनका वर्णन करते हुए लिखा गया 
हे-- 
विद्वान्‌ दीनारलक्षेण प्रत्यहं कृतवेतनः । 
भटोऽ भूद्धरस्तस्य भूमिभर्तुः सभापतिः२ ।। 
कश्मीर मे महाराज जयसिंह का शासनकाल ७७९ ई. से लेकर ८१३ ई. 
तक माना जाता ह । इसलिए उद्भट का समय भी आठवी शताब्दी का अन्तिम 
तथा नवम शताब्दी का प्रारम्भिक भाग निर्धारित होता है । 


भद्ोद्धर ` ने साहित्यशास््र के सम्बन्ध मे तीन ग्रन्थ लिखे है-- 


(क). भामहविवरण- यह ग्रन्थ भामह के काव्यालङ्करो की व्याख्या के 
रूप में लिखा गया था; किन्तु आजकल उपलब्ध नहीं है । 


(ख). काव्यालङ्कारसारसंग्रह- यह भट्ोद्धर का एकमात्र उपलब्ध ग्रन्थ 
हे । यह छः वर्गो में विभक्त है । इसमे कुछ मिलाकर ७९ कारिकां है ओर 
उनमें ४१९ अलङ्कारो के लक्षण आदि किये गये हं । काव्यालङ्कारसारसंग्रह में 
उद््रट ने जितने भी उदाहरण दिये है, वे सब अपने बनाये हुए "कुमारसम्भवः 
काव्यसेहीदिये हें । 


१. ` काव्यादर्श, १.७; २. राजत ० ४.४९५ । 

(ग). कुमारसम्भव--कुमारसम्भव काव्य भी नहीं मिलता है । महाकवि 
कालिदास के कुमारसम्भव" महाकाव्य से उद्भट का कुमारसम्भव बिल्कुल भिन्न 


हे । 
६. वामन ओर काव्यालद्धारसूत्र 


कल्हण के अनुसार वामन कश्मीरनरेश जयापीड (७७९-८ १३ ई०) के 
मन्त्री थे । वामन ने भवभूति के उत्तररामचरित का एक पद्य उदाहरण के रूप में 
उद्धूत किया है । फलतः ये भवभूति (अष्टम शती पूरवर्द्धि) से परवर्ती हैँ तथा 
राजशेखर (१०वीं शती) से प्राचीन है; क्योकि काव्यमीमांसा मेँ वामन के 
कतिपय सूत्र उद्धूत किये गये हैँ । वामन आनन्दवर्धन (नवम शती मध्यभागः) 
से प्राचीन ही प्रतीत होते है, जिन्होने इनका नामतः उल्लेख नहीं किया है; 
परन्तु इनके रीति-सिद्धान्त का स्पष्ट निर्देश किया है । 


वामन का काव्यालङ्कारसूत्र नामक ग्रन्थ है, जिसमे काव्य की आलोचना 
सूत्रों मे प्रस्तुत की गयी है । वामन ने इसके ऊपर अपनी वृत्ति भी लिखी है । 
सूत्रों की संख्या ३१९ है । प्रथम परिच्छेद मेँ काव्य का स्वरूप, प्रयोजन तथा 
` रीतियों का वर्णन है। दूसरे म दोष, तीसरे में गुण, चौथे में अलङ्कार तथा 
पांचवें मेँ शब्दशुद्धि का वर्णन है । वामन रीति-सम्प्रदाय के प्रतिष्टापक है । रीति 
को काव्य की आत्मा मानने का श्रेय इन्हीं को प्राप्त है-रीतिरात्मा काव्यस्य । 
इनके कतिपय विशिष्ट सिद्धान्त है-- 


१. गुण तथा अलङ्कार का परस्पर विभेद तथा गुणों का अलङ्धार की 
अपेक्षा अधिक महत्ता प्रतिपादन । 

रीति को काव्य की आत्मा मानना । 

वैदर्भी, पाञ्चाली ओर गौडी-इन तीन रीतियों की कल्पना ।. 
वक्रोक्ति को सादृश्यमूलक लक्षणा मानना । 

समग्र अर्थालङ्कायं को उपमा का प्रपञ्च मानना । 

दश प्रकार के गुणों को शब्द तथा अर्थं उभयगत मानकर बीस 
प्रकार की कल्पना । 


८१) ^ (< ~ ~< 


७. सुद्रट एव काव्यालङ्कार 


ये भी कश्मीर के रहने वाले थे । राजशेखर ने अपने काव्यमीमांसा में 
रुद्रट के द्वारा उद्धावित "वक्रोक्ति नामक शब्दालङ्कार का निर्देश किया है । 

शिशुपालवध के रीकाकार काश्मीरी वल्लभदेव (दशम शती पूर्वाद्ध) ने इनके 
अलङ्कार-ग्रन्थ का निर्देश अपनी टीकामें किया है । फलतः इनका समय 
१०वीं शती पूरवाद्धं से प्राचीन है । ये वामन तथा उद्धर के पार्वतीं आचार्य 
है । रुद्रट की वक्रोक्ति की कल्पना निराली है, जो प्राचीन आलङ्कारिकों से मेल 
नहीं खाती । शङ्गारतिलक के कर्ता रुद्रभह से भितन्नहैंया अभिन्न 2 इस विषय 
मे भी विद्वानों मेँ मतभेद है; परन्तु रुद्र सिद्धान्त की भिन्नता के कारण रुद्रभट्‌ 
से भिन्न ही प्रतीत होते हें । 


इनका काव्यालङ्कार नामक काव्यशास्त्रीय ग्रन्थ १६ अध्यायो मे विभक्त 
है तथा इसमे ७३४ श्लोक है, इसमे काव्यस्वरूप, शब्दालङ्कार, चार रीतिरयाँ, 
वृत्तिर्या, चित्रबन्ध, अर्थालद्कार, दोष, रस तथा नायिका-भेद्‌ का विवेचन किया 
गया है । इसमें रस का विस्तार से वर्णन है । रुद्रट ने सर्वप्रथम अलङ्कारो के 
वैज्ञानिक विभाजन की ओर ध्यान दिया ओर वास्तव, ओपम्य, अतिशय तथा 
श्लेष को अलङ्कार का मूलतत्त्व निर्दिष्ट किया है । इन्होने नये-नये अलद्धासो की 
भी उद्धावना इस ग्रन्थमेंकीहे। 


८. आनन्दवर्धन एवं ध्वन्यालोक 


काव्यशास्त्र के इतिहास मे आनन्दवर्धन अपनी मौलिक कल्पना के लिए 
युगान्तरकारी आचार्य हैँ । इनका सर्वमान्य ग्रन्थ ध्वन्यालोक है, जिसमे ग्रन्थ- 
कार की मौलिकता, सूक्ष्म विवेचना तथा गृढ़ विषयग्राहिता का अपूर्वं परिचय 
मिलता है । ये कश्मीर के राजा अवन्तिवर्मा (८५५-८८३ ई०) के सभापण्डित 
धे, इसलिए इनका समय नवम शती का उत्तरार्द्ध निश्चित रूप सेहे। 


"ध्वन्यालोक' आचार्य आनन्दवर्धन का अप्रतिम ग्रन्थ है । इसमें मूलतः 
कारिकार्एं है; जिन पर गद्यात्मक वृत्ति भी है । कारिका एवं वृत्ति के रचयिता 
एक ही व्यक्ति हैँ या भिन्न-भिन्न 2 इस प्रश्न की मीमांसा दो प्रकारसे हुई है । 
कुछ लोगों का मानना है कि आनन्दवर्धन ने वृत्ति ओर सहदय नामक किसी 
प्राचीन आचार्य ने ध्वनि-सम्बन्धी कारिकाएं लिखी थीं; परन्तु यह मत॒ अब 
मान्य नहीं है । आनन्दवर्धन कारिकाकार तथा वृत्तिकार स्वयं अपने ही है । इस 
वात के लिए अभिनवगुप्त के "लोचन मेँ अनेक पुष्ट प्रमाण विद्यमान हैँ । इसके 
ऊपर “चन्द्रिका नामक कोई प्राचीन टीका थी, जो आजं उपलब्ध नहीं है । 
उपलब्ध टीकाओं मे सबसे विद्रत्तापूर्णं व्याख्या ध्वन्यालोक-लोचन ही अभिनव- 
गुप्त की हे, जिसे टीकाग्रन्थ होने पर भी मौलिक ग्रन्थ होने का गौरव प्राप्त 
हे । 

आनन्दवर्धन ध्वनिसम्प्रदाय के उद्रावक आचार्य हें । ध्वन्यालोक में चार 
उद्योत हैं । प्रथम में ध्वनि के विषय में प्राचीन आलङ्कारिकों के मतों का विस्तृत 
समीक्षण है । द्वितीय तथा तृतीयम ध्वनिके भेद-उपभेद का तथा उसकी 
स्थापना का प्रामाणिक विवरण है । चतुर्थं उद्योतं में ध्वनि की उपयोगिता का 
विचार है । आनन्दवर्द्धन काश्मीरी थे; परन्तु इनके जीवनवृत्त का पता नही 
चलता । हेमचन्द्र के कथनानुसार ये “नोण' के पुत्र थे । इन्होने अर्जुनचरित, 
विषमबाणलीला (प्राकृत काव्य), देवीशतक तथा तत्त्वालोक नामक अन्य ग्रन्थों 
की भी रचना की थी; परन्तु इनमें देवीशतक ही मिलता हे । 


९. अभिनवगुप्त एवं अभिनवभारती 


| ये कश्मीर मेँ प्रचलित शैवदर्शन के मान्य आचार्य तथा तन्त्रशास्त्र के 

अलौकिक लेखक भी है, जिनका “तन्त्रालोकः नामक तन्त्रशास्त्र का विश्वकोष ही 
है । साहित्यशास्त्र मे इनकी प्रसिद्धि भरत के नाय्यशास्त्र की टीका अभिनव- 
भारती तथा ध्वन्यालोक कौ टीका लोचन के कारण हे । अभिनवगुप्त के इन 
पाण्डित््यपूर्ण ग्रन्थों को पाकर साहित्यशास्त्र चमत्कृत हो गया ओर ध्वनि- 
सम्प्रदाय अपने आलोक से साहित्य-संसार को उद्धासित करने लगा । रस- 
सिद्धान्त की इनकी व्याख्या पूर्ण मनोवैज्ञानिक, अन्तरङ्ग तथा आवर्जक है । 
इसलिए अवान्तरकालीन आलीचकों के लिए ये सर्वथा उपजीव्य, मान्य तथा 
्रद्धास्पद आचार्य है । 


अभिनवगुप्त का समय ९६० ई० से लेकर १०२० ई० तक साधारण- 
रीत्या माना जाता है । क्रमस्तोत्र की स्वना इन्हीं के अनुसार ९९९१९ इई० में हुई 
तथा ईश्वरप्रत्यभिज्ञा की विमरशिनी टीका १०१४-१५ ई० में (कलिसंवत्‌ 
४०९० मे) । इनके पिता का नाम नरसिंहगुप्त था, जो लोगों मे "चुखुलक' के 
नाम से कश्मीर मे प्रसिद्ध थे । माता का नाम विमलका था । अभिनवगुप्त ने 
अपने गुरुओं का उल्लेख किया हे, जिनसे इन्होने नाना शास्त्र का अध्ययन 
किया था । इनमे विशेष उल्लेखनीय है-इनके पिता नरसिंहगुप्त, भट इन्दुराज 
तथा भटतौत, जिनसे उन्होने क्रमशः व्याकरण, ध्वनि तथा नाट्यशास्त्र का 
अध्ययन किया था । इन्होने साहित्यशास्त्र, तन्त्रशास्त्र तथा शैवदर्शन पर ग्रन्थो 
का प्रणयन किया, जो कुल मिलाकर संख्या मेँ ४० के लगभग हैँ । तन्त्रालोक 
तथा ईशधरप्रत्यभिज्ञाविमर्शिनी इनकी सर्वश्रेष्ठ दार्शनिक कृतिर्योँ हैँ । साहित्यक्षत्र 
मे "अभिनवभारती! तथा 'लोचन' के अतिरिक्त “कान्यकौतुकविवरण' नामक 





द्वितीय अध्याय ८ ३ 


इनका एक दूसरा भी अनुपलब्ध ग्रन्थ हे, जिसमे इन्होने अपने नाय्यशास्त्रीय 
गुरु भटतौत के "काव्यकीतुक' ग्रन्थ की व्याख्या की है । यदि ध्वनिसम्प्रदाय में 
अभिनवगुप्त की कृतिर्यां नहीं मिलती, तो उनके सर्वमान्य होने में सन्देह ही 
रहता । 


९०. राजशेखर एवं कान्यमीमासा 


दशम शतान्दी के आरम्भ में प्रसिद्ध नाटककार तथा काव्यशास्त्र के सूक्ष्म 
विवेचक राजशेखर का नाम उल्लेखनीय है । ये विदर्भवासी थे; किन्तु ` इनका 
कार्यक्षेत्र विदर्भं में न होकर कन्नौज में रहा । कन्नौज के प्रतीहारवंशी राजा 
महेन्द्रपाल ओर महीपाल इनके शिष्य थे । बालरामायण नाटक मे अपने इन 
शिष्यो का उल्लेख राजशेखर ने किया है- 


आपन्नार्तिहरः पराक्रमधनः सौजन्यवारान्निधि- 

स्त्यागी सत्यसुधाप्रवाहशशभृत्कान्तः कवीनां गुरुः । 
वर्ण्य वा गुणरत्नरोहणगिरेः कि तस्य साक्षादसौ 

देवो यस्य॒ महेन्द्रपालनृपतिः शिष्यो रघुग्रामणीः* ।। 


राजशेखर अपने को "यायावरीय' कहते हैँ । इसका अर्थ यह है कि वे 
'यायावर' वंश मे उत्पन्न हृए थे । वे महाराष्ट के प्रसिद्ध कवि “अकालजलद्‌' के 
पौत्र थे । उनके पिता का नाम ुर्दुक' ओर माता का नाम !शीलवती' था। 
यायावर वंश में इनके पितामह अकालजलद ओर इनके अतिरिक्त सुरानन्द, 
तरल आदि अनेक कविराज हो चुके हैँ । इसलिए इनमें कवित्व तथा शास्त्रीय 
प्रतिभा वंशपरम्परागत थी । सौभाग्य से इनको पत्नी भी बड़ी विदुषी ओर 
काव्यप्रतिभाशालिनी प्राप्त हई थी । उसका नाम अवन्तिसुन्दरी था । राजशेखर 
ने अपने काव्यमीमांसा नामक ग्रन्थ में कई स्थानों पर “इति अवन्तिसुन्दरी 
लिखकर उसके साहित्यविषयक मतो का उल्तेख किया है । राजशेखर आचार्य 
के साथ-साथ कवि ओर नाटककार भी हँ । इनके चार नारक है--१. बाल- ¦ 
रामायण, २. बालभारत, ३. विद्धशालभञ्चिका ओर ४. कर्पूरमञ्जरी । इनका 
पाचवाँ काव्यशास्त्र का ग्रन्थ काव्यमीमांसा" है । इसी ग्रन्थ के कारण अलङ्कारशास्त् 
के इतिहास में इनको गौरवमय स्थान प्राप्त हुआ । इसमे अडारह अध्याय है । 
प्रथम अध्याय का नाम शास््रसं्रह है, इसमें शिष्य-परम्पा का उल्लेख है । दूसरे 


१. बालरामायण-१.१८ । 

अध्याय, का नाम शास्त्रनिर्देश है । इसमें वाङ्मय को दो भागों में विभक्त किया 
गया है-- १. शास्त्र ओर २. काव्य । शस्त्र कोभी पौरुषेय ओर अपौरुषेय 
दो भागों में विभक्त किया गया है । तीसरे अध्याय का नाम "काव्यपुरुषोत्पत्ति' 
है । इसमे सरस्वती से "काव्यपुरुष की उत्पत्ति का वर्णन किया गया है । इसी 
प्रकार आगे अध्यायों के नाम तथा विषय है--५. काव्यपादकल्प, ६. पद- 
वाक्यविवेक, ७: पाठप्रतिष्ठा, ८. काव्यार्थयोनि, ९. अर्थव्याप्ति, ९०. कवि- 
चर्या या राजचर्या । इसके बाद ११-१३ अध्यायो में यह दिखलाया गया है कि 


कवि अपने पूर्ववर्तीं कवियों के अभिप्राय को कैसे ओर कहाँ तक समञ्च. 


सकता है । १४-१६ अध्यायं में देश, काल, प्रकृति आदि के वर्णन में 
प्रसिद्ध कवि-समय का वर्णन किया गया है। १७बें अध्याय में कालविभाग 
का वर्णन है । 


इए विषयसूची के देखने से विदित होता है कि "काव्यमीमांसा" अपने 
` पूर्ववर्ता अलद्कारग्रन्थो से एकदम विलक्षण ग्रन्थ है । वह कवि के लिए उपयोगी 
जानकारी देनेवाला एक विश्चकोश-सा प्रतीत होता है । इसलिए राजशेखर एक 
स्वतन्त्र कविशिक्षासम्प्रदाय के प्रवर्तक माने जा सकते हैँ | 


९९१. कुन्तक एवं वक्रोक्तिजीवित 
कुन्तक वक्रोक्ति-सम्प्रदाय के उद्धावक आचार्य हैँ । ये वक्रोक्ति को काव्य 


का जीवन मानते हैँ ओर इसीलिए इनका ग्रन्थ "वक्रोक्तिजीवित' नाम से प्रसिद्ध 


है । इसमें इन्होने राजशेखर (९१० ई०) के बालरामायण नाटक के अनेक पद्यं 
को उद्धूत किया है तथा इनके मत का उल्लेख सर्वप्रथम महिमभड्‌ (१९ वीं शती 
का उत्तरार्ध) ने अपने ग्रन्थ व्यक्तिविवेक मे किया है । इसलिए इनका समय इन 
दोनों लेखकों के -बीच मेँ कहीं होना चाहिए । इस प्रकार ये दशम शती के 
उत्तराद्धं॑में विद्यमान माने जा सकते हँ । ये अभिनवगुप्त के समकालीन 
काश्मीरी आचार्य हैँ । अभिनवगुप्त ने इनके नाम का तो नही; परन्तु इनके 
विशिष्ट मत का उल्लेख अपने ग्रन्थ में अवश्य किया हे । 


'वक्रोक्तिजीवित' कारिका तथा वृत्ति से संवलित ग्रन्थ है । इसमें चार 
उन्मेष है, जिनमें वक्रोक्ति के स्वरूप तथा प्रकारो का वर्णन किया गया है । 
प्रथम दो उन्मेष तो पुरे रूपमे मिलते है; परन्तु अन्तिम दो उन्मेष अधूरे ही 
मिलते हैँ । यह ग्रन्थ काव्यशास््र का नितान्त प्रौढ़ तथा युगान्तरकारी ग्रन्थ 
है । इनका वक्रोक्तिसिद्धान्त भी काव्यजगत्‌ मे एक निराला सिद्धान्त है । 

९२. महिमभट एवं व्यक्तिविवेक 


महिमभटु कश्मीर के निवासी थे । ये ध्वनि को मानते.थे; लेकिन उसे 
अनुमान के द्वारा सिद्ध मानते थे । व्यञ्जना-वृत्ति कीन तो ध्वनि के लिए 
आवश्यकता है ओर न अवकाश । ध्वनि के खण्डन के लिए ही इन्होने 
'व्यक्तिविवेक' नामक प्रौढ़ ग्रन्थ की रचना की । ध्वनि कोई पृथक्‌ वस्तु नहीं है, 
वल्क अनुमान काही एक प्रकार मात्र हे, इसी की सिद्धि के लिए इन्होंने 
इस ग्रन्थ मे अपने उत्कट पाण्डित्य का प्रदर्शन किया है । ग्रन्थ तीन विमर्शो, 
अध्यायो में विभक्त है । प्रथम विमर्श में ध्वनि का लक्षण तथा उसका अनुमान 
मेँ अन्तभवि बड़ी प्रौढता से दिखलाया गया है । द्वितीय विमर्श में अनौचित्य को 
काव्य का मुख्य दोष मानकर उसके अन्तरङ्ग ओर बहिरङ्ग प्रकारो का प्रगल्म 
वर्णन है । अन्तरङ्ग एवं अनौचित्य के भीतर रसदोष" का अन्तर्भाव होता हे । 
बहिस्द्र के भीतर समस्त शब्दगत दोषों की गणना की गयी है । तृतीय विमर्श 
मे ग्रन्थकार ध्वन्यालोक के ध्वनिस्थापन पर टूट पड़ता है ओर उसमें से लगभग 
चालीस उदाहरणों की परीक्षा कर अनुमान के द्वारा सिद्ध करता है । 


महिमभट के पिताकानामथा श्रीर्य ओर इनके गुरु थे श्यामल । 
इन्होने लोचन तथा वक्रोक्ति के सिद्धान्तो का खण्डन किया है । मम्मरभट ने 
इन्के द्वारा उद्धावित दोषों को अपने काव्यप्रकाश के सप्तम उल्लास में ग्रहण 
किया है । अतः इनका समय दोनों के बीच ११ीं शती का मध्यकाल होना 
चाहिए । | 


९३. धनञ्जय एवं दशरूपक 


महिममह के समान धनञ्जय भी विषय मे भावकत्ववादी है ओर 
व्यञ्जनावाद के खण्डनकर्ता ह । धनञ्जय तथा इनके भ्राता धनिक दोनों धारा 
नगरी के विद्याप्रेमी नरेश मुञ्जराज (९७४-९९० ई०) के सभापण्डित थे । 
इनका ग्रन्थ "दशरूपक हे, जिसमें नाटक के समस्त विषय बड़ संक्षेप मे; परन्तु 
बड़ी सुन्दरता से वर्णित तथा विवेचित हैँ । धनिक ने इस पर “अवलोक नामक 
रीका लिखी है । इन्होंने “काव्यनिर्णय' नामक साहित्यविषयक ग्रन्थ का 
प्रणयन इससे पहले किया था । बहुरूप मिश्र की अप्रकाशित टीका 'दशरूपकः 
की बहुत ही विशद टीका मानी जाती है । 

दशरूपक मे चार प्रकाश हैँ तथा लगभग तीन सौ कारिकार्णँ है, जिनमे 
वस्तु (नाटक का कथानक), नेता (नायक), रूपक के दश प्रकार तथा रस का 
विशिष्ट वर्णन क्रमशः किया गया है । “नास्यशास्त्र' एक भारी-भरकम ग्रन्थ है, 
जिसका अनुशीलन करना साधारण पाठकों के लिए कठिन है । "दशरूपक से 
यह कठिनता बहुत अंशो में दूर होती है ओर इसीलिए यह नार्यशास्त्र का 
बहुत ही उपादेय तथा लोकप्रिय ग्रन्थ हे । | | 


९४. भोजराज एवं शद्धारप्रकाश 


धानरेश राजा भोज साहित्यशास्त्र के इतिहास में संग्राहक रूप से विशेष 
प्रसिद्ध है । इनके दोनों ग्रन्थ इस विषय मेँ वस्तुतः विश्वकोष ही हैँ । "सरस्वती - 
 कण्ठाभरण' तो बहुत दिनों से विद्वानों का कण्ठाभरण ही रहा है; परन्तु 
शृद्खारप्रकाश अब पूर्णरूप से प्रकाश मेँ आया है । इसमे ३६ प्रकाश हैँ । पहले 
ग्रन्थ में पाच परिच्छेद हैँ । प्रथम परिच्छेद में काव्य के गुणों ओर १६ दोषों का 
वर्णन अपने मतानुसार किया गया है । द्वितीय परिच्छेद में २४ शब्दालङ्कारे, 
तृतीय में २४ अर्थालद्कारों तथा चतुर्थं मे २४ उपमालङ्कार का उदाहरणों से 
संवलित वर्णन है । पञ्चम परिच्छेद मेँ रस, भाव, पञ्चसन्थि तथा वृत्ति 
चतुष्टय का वर्णन प्रस्तुत किया गया है । शृङ्गारप्रकाशः में अन्य विषयों के 
अतिरिक्त रसों का विशेषकर शृङ्गार का बहुत ही विस्तृत तथा विशिष्ट विवेचन 
है । ये शृङ्गार को ही एक रस मानते है, अन्य रस उससे उद्धूत है । 


भोज की दृष्टि समन्वयात्मक है ओर इसीलिए अपने सिद्धान्तं को पुष्ट 
करने के लिए इन्होने प्राचीन आलङ्कारिकों के मतों एवं उदाहरणों का पर्याप्त 
रूप से उद्धरण दिया है । दण्डी के काव्यादर्श का प्रभाव इस ग्रन्थ के ऊपर 
बहुत अधिक है । 


९५. मम्मट एवं काव्यप्रकाश 


आचार्य मम्मट ने अपने पूर्ववर्तीं आचार्यो के ध्वनिविरोध का प्रामाणिक 
खण्डन कर "काव्यप्रकाश मे ध्वनि की पूर्ण प्रस्थापना की है । उनके प्रस्थापित 
ध्वनिमार्गं को आदर्श मानकर उसी का अनुगमन पिछले आलङ्कारिकों ने 
किया । कश्मीरं ही मम्मट का जंन्मस्थान है । भीमसेन ने इन्हे जैयट का पुत्र तथा 
 कैय्यट ओर उव्वट का ज्येष्ठ भ्राता कहा है । महाभाष्य पर प्रदीप के रचयिता 
कैय्यट इनके अनुज हो सकते है; परन्तु उव्वट नहीं हो सकते; क्योकि वे वज्रट ` 
के पुत्र थे जैयट के नहीं । मम्मट का समय निर्धारण सम्भव है; क्योकि इन्होने 

अभिनवगुप्त (१५१५ ई० मे जीवित) के मत को तथा पद्मगुप्त (१०१० ई० 
के आस-पास वर्तमान) के पद्यं को उद्धत किया है । एक श्लोक मेँ भोजराज 
की दानशीलता का वर्णन किया है । उधर इनके प्रथम टीकाकार माणिक्यचन्द्र 
सूरि ने “संकेत' की रचना १२१६ संवत्‌ (११६० ई०) में की । फलतः इनका 
समय ११वीं शती का उत्तरार्द्ध मानना युक्तियुक्त है । 


(काव्यप्रकाशः प्रस्थान ग्रन्थ के समान प्रौढ तथा मौलिक है । इसके १० 
उल्लास हँ, जिनमे काव्यलक्षण, वृत्तिविचार, ध्वनिप्रकार, दोष, गुण ओर 
अलङ्कार का विस्तृत तथा विशद विवरण है । ध्वनिमार्गं का इससे सुन्दर 
विवेचन संक्षेप में अन्यत्र मिलना कठिन है । इस पर टीका का निर्माण पाण्डित्य 
की कसौटी माना जाता था, टीका-सम्पत्ति मे यह बेजोड़ है ।. इसकी ७० 
रीकाओं मे से अनेक स्वतन्त्र रीतिग्रनय के कर्ताओं की भी स्चना्णं है.। 
अलङ्कारसर्वस्व' के लेखक रुय्यक तथा “साहित्यदर्पणः के निर्माता विश्वनाथ ने 
इसे व्याख्या-ग्रन्थों से मण्डित किया है । 


९६. सागरनन्दी एवं उनका नाटकलक्षणरतलकोश 


ग्रन्थकार का नाम हे सागर, परन्तु नन्दीवंश मे उत्पन्न होने के कारण ये 
मागरनन्दी के नाम से विख्यात थे । इनके ग्रन्थ का नाम “नारकलक्षणरत्नकोशः 
है, जिसमें नाटक के सब लक्षणों का वर्णन है । फलतः यह "दशरूपक की 
कोटि का ग्रन्थ है । सागरनन्दी दशरूपककार केही समकालीन प्रतीत होते 
है । इन्होने राजशेखर (९२० ई०) के श्लोकों को . उद्धूत किया है तथा उनके 
मत एवं पद्यं को सुभूति (१०६०-११५० ई०) ने अमरटीका में उद्भूत किया 
है । फलतः इनका समय ११वीं शती का पूर्वभाग मानना उचित होगा । 'दश- 
रूपक' से यह ग्रन्थ अनेक बातों मे वैशि्य रखता है । 


९७. अग्निपुराण 


अग्निपुराण वस्तुतः नाना विद्याओं का लोकप्रिय कोश है । इसके दश 
अध्यायो (३३६-३४६ अध्याय) मे अलङ्कारशास््र से सम्बद्ध विषय वर्णित हैं । 
इसमें किसी मौलिक सिद्धान्त का प्रतिपादन नहीं है, प्रत्युत प्राचीन आलङ्भारिको 
के मतोंको आधार मानकर इसकी रचना कीगयी है । अधिकांश मत 
अलद्कारसम्प्रदाय से मिलते है । ये ध्वनिमार्गं को अद्गीकार नहीं करते । इनके 
ऊपर भोजराज का विशेष प्रभाव लक्षित होता है । फलतः इस अंश की. रचना 
क्रा समय १२१वीं शती का अन्तिमि भाग होना चाहिए । 

९८. क्षेमेन्द्र ओर ओचित््यविचारचर्चा 


श्ेमेन्द्र॒ ओचित्य-सम्प्रदाय के प्रवर्तक आचार्य ॒ हैँ ।ये भी कश्मीर के 
निवासी थे । ये सिन्धु के पौत्र तथा प्रकाशेन्द्र के पुत्र थे । आरम्भ में ये शैव- 
 मतानुयायी थे; परन्तु सोमाचार्य के द्वारा वृद्धावस्था में वैष्णव धर्म में दीक्षित 
किये जाने से वैष्णव बन गये । साहित्यशास्त्र में ये अभिनवगुप्त के साक्षात्‌ 
शिष्य थे । इनके "ओचित््यविचारचर्चा' तथा 'कविकण्ठाभरण' की रचना 
कश्मीरनरश अनन्त (१०२८-१०६५ ई०) के राज्यकाल में हुई । 
'दशावताग्यरित' इनका अन्तिम ग्रन्थ है, जिसका निर्माण अनन्त के पुत्र तथा 
उत्तराधिकारी राजा कलश के राज्यकाल में १०६६ ई० में किया गया । फलतः 
इनका समय १श्वीं शती का उत्तरार्दधहै ओर इस प्रकार ये मम्मट के सम- 
कालीन है । 

कविकण्ठाभरण कविशिक्षाविषयक एक साधारण ग्रन्थ है, परन्तु 
'ओचित्त्यविचारचर्चा' एक नवीन सिद्धान्त का पोषक मान्य ग्रन्थ है । इसमे 
ओौचित््य को काव्य का सर्वस्व माना गया है तथा उसके अनेक भेद दिखलाये 
गये हँ । ओचित्य का सम्बन्ध पद, वाक्य, प्रबन्धार्थ, गुण, अलङ्कार, रस 
आदि के साथ भलीभाति दिखला कर क्षेमेन्द्र ने ओचित्य का महत्त्व काव्य में 
दिखलाया है । “सुवृत्त- तिलक" छन्दशास्त्र से सम्बद्ध होने पर भी साहित्य का 
एक मार्मिक ग्रन्थ है, जिसमें छन्द के विषय मेँ अनेक ज्ञातव्य बातें बतलायी 
गयी हैं । 


९९.रुय्यक एव अलङ्कारसर्वस्व 


ये भी कश्मीर के निवासी थे तथा कश्मीरनरेश जयसिंह (११२८. 
४७ ई५) के सन्धिविग्रहिक महाकवि मंखक के काव्यगुरु थे । अतः इनका 
समय १२वीं शती का . मध्यभाग है । इनके पिता राजानक तिलक स्वयं 
आलङ्कारिक थे, जिन्होने उद्धट के ग्रन्थ के ऊपर उद्धटविवेक या उद्धटविचार 
नामक टीका लिखी थी । सुय्यक ने 'काव्यप्रकाश' पर संकेत टीका लिखी है 
तथा मंगक्र के महाकाव्य श्रीकण्ठटचरित' (११४५ ई०) से कतिपय पद्य उद्धूत 
कयि हँ । मंखक को कई दाक्षिणात्य पण्डित (अलङ्कारसर्वस्व' का वृत्तिकार 
मानते है, परन्तु यह ठीक नहीं है । रुय्यक ने ही सूत्र तथा वृत्ति दोनों का 
प्रणयन किया है । | 

इनके अनेक ग्रन्थो का पता चलता है, जिसमे अलङ्कारसर्वस्व' महत्वपूर्ण 
है । यह एक मौलिक रचना है, जिसमें अलद्भास के विभाजन का मल खोज 
निकाला गया है । रुय्यक ने ७५ अर्थालङ्कारों तथा छः शब्दालङ्कार का 
निरूपण किया है, जिनमें विकल्प" तथा "विचित्र जैसे नवीन अलङ्कापे की 
कल्पना इनकी मौलिक सूल का फल है । विश्वनाथ कविराज इस ग्रन्थ के 
विशेष ऋणी हैँ । अपय दीक्षित भी इसे उपजीव्य मानते है । इसके ऊपर दो 
रीकार्एँ प्रकाशित है-जयरथकृत विमशिनी तथा समुद्रबन्धरचित टीका, जिनमें 
विमर्शिनी बडे महत्व की व्याख्या है । दीक्षित तथा पण्डितराज जगन्नाथ 
जयरथ के मत को उद्धूत करते हैँ ओर कहीं-कहीं खण्डन भी करते है । 


२०. शोभाकर मित्र का अलङ्काररत्नाकर 


शोभाकर मित्र॒ के 'अलङ्कार-रत्नाकर' का उल्लेख “रत्नाकर' के नाम से 
अपय दीक्षित तथा पण्डितराज दोनोंने किया है । इसके मत का बहुशः 
्ण्डन जयरथ ने विमर्शिनी के अनेक स्थलों पर किया है | निश्चित रूपसेये 
जयरथ (१३ शती) से प्राचीन हैँ । अतः इनका समय १२वीं शती का उत्तरार्ध 
भानना उचित है । ये कश्मीर के निवासी प्रतीत. होते हं । इनके पिता का नाम 
त्रयीश्वर मित्र था तथा काश्मीरी कवि यशस्कर ने इन्हीं के अलङ्कारो के उदाहरण 
के लिए "देवीस्तोत्र नामक काव्य काः निर्माण किया । 

इनका “अलङ्काररत्नाकर' सूत्रवृत्ति के ढंग पर लिखा गया अभिनव शैली 
का ग्रन्थ हे । इसमें इन्होने लगभग एक सौ अलङ्कारो का निरूपण किया है, 
जिनमे कुक अलङ्कार इनकी मौलिक कल्पना हैँ, तथा कतिपय प्राचीन अलङ्कारो 
फै नाम बदल कर आये हैँ । अलङ्कारो के विकास के अनुशीलन के निमित्त 
यह ग्रन्थ विशेष उपयोगी है । पण्डितराज जगन्नाथ ने रत्नाकर के आधार पर 
"असमः तथा “उदाहरण नामक नवीन अलङ्कार की कल्पना की है, जिन्हे 
अप्पय दीक्षित नहीं मानते । पण्डितराज ने असमः के उदाहरण मे दोष भले 
दिखाया; परन्तु उसकी कल्पना को मान्यता दी । पूना से यह ग्रन्थ प्रकाशित 


हुआ है । 
२१. हेमचद्ध का काव्यानुशासनः 


गुजराज के राजा कुमारपाल (१२वीं शती उत्तरार्द्ध) के गुरु प्रसिद्ध 
पीनाचार्य हेमचन्द्र ने साहित्यशास्त्र पर “काव्यानुशासन' नामक ग्रन्थ का प्रणयनं 
किया हे । इस पर इन्होने टीका भी लिखी है । ये अभिनवगुप्त एवं मम्मट के 

विशेष ऋणी है । ये सङ्कलनकर्ता ही अधिक थे । काव्यानुशासन के रसप्रकरण 
मे इन्होने अभिनवभारती से रसप्रसङ्ग का पूरा अक्षरशः उद्धरण ही दे दिया है, 
जो अभिनव के मूल ग्रन्थ के सम्लने मे तथा पाठ-निर्धारण मे आज भी सहा- 
यता देता हे । 

हेमचन्द्र के दो शिष्यो की सम्मिलित कृति है-नास्यदर्पण । इन दोनों 
शिष्यो के नाम. है-रामचन्द्र तथा गुणचन्द्र । रामचन्द्र प्रबन्धशतकर्ता' की उपाधि 
से पण्डित किये जाते हैँ तथा गुजरात के अनेक नरेशो- सिद्धराज, कुमालपाल 
तथा अजयपाल-के समय में वर्तमान थे । फलतः इनका समय १शवीं शती 
का उत्तरार्द्ध है । 


“नास्यदर्पण' नाट्यशास्त्र के विषयों को संक्षेप में प्रस्तुत करने वाला 
ग्रन्थ है । छोटा होने पर भी उपादेय है । ग्रन्थकारो ने इस पर व्याख्या भी 
लिग्बी है, जिसमें आज अज्ञात ओर अनुपलब्ध अनेक नाटक-ग्रन्थो के नाम ही 
नहीं मिलते, प्रत्युत उनके महत्त्वपूर्ण लम्बे-लम्बे उद्धरण भी मिलते हें । 


२२. शारदातनय का भावप्रकाशन 


शारदातनय के व्यक्तिगत नाम सेहम अपरिचित हीह । ये कश्मीर के 
निवासी थे ओर अपने आपको शारदा का पुत्र मानते थे । भोज के 'भद्गारप्रकाशः 
तथा मम्मट के "काव्यप्रकाश" से यर्हाँ अनेक श्लोक उद्धूत किये गये हे, 
सिहभूपाल (१४शती का प्रथम चरण) ने ^सार्णवसुधाकर' में शारदातनय के मत 
का उल्लेख किया है । अतः इन्हें मम्मट तथा सिहभूपाल के मध्यकाल में 
(१२५० ई० के लगभग) होना चाहिए । 


शारदातनय के ग्रन्थ का नाम *भावप्रकाशन' है। यह प्रधानतया 
नारयशास्र का ग्रन्थ है । इसमे दश अधिकार (या अध्याय) हैँ, जिनमे भाव, 
रसरूप, रसभेद, नायक, नायिका, नाविकाभेद, शब्दार्थसम्बन्ध, नास्यशरीर, 
दशरूपक, नृत्यभेद तथा नाय्यप्रयोग इन दश विषयों का क्रमशः वर्णन किया 
गया है । रसविषयक सामग्री अपूर्व है । रस के विषय मेँ अनेक अज्ञात रसा- 
चार्यो, जैमे नारद, वाल्मीकि, व्यास आदि के मतों कानिर्देश ही नहीं 
मिलता, प्रत्युत अभिनवगुप्त के मत का भी सुन्दर रूप से विस्तृत विवरण इसे 
नितान्त उपयोगी . बना रहा है । कतिपय आचार्यो के मत तो प्रथम बार यहीं 
उपन्यस्त किये गये हैँ । इस प्रकार यह ग्रन्थ नाटक की जानकारी के लिए तथा 
रस के विश्लेषण के लिए बहुत ही उपयोगी ओर उपादेय है । 

२३. पीयुषवर्ष जयदेव एवं उनका चन्द्रालोक 


जयदेव मिथिला के निवासी थे । ये "गीतगोविन्द" के रचयिता से तो भिन्न 
है; परन्तु "प्रसन्नराघव नाटक के कर्तासे अभिन्नहै। ये न्यायशास््रमें भी 
विरोष प्रवीण थे, जिसका उल्लेख इन्होने स्वयं इस नाटक मेँ किया है । कवि- 
राज विश्वनाथ से प्राचीन है; क्योकि इन्होंने जयदेव का एक पद्य “साहित्यदर्पणः 
मे उद्धूत किया है । अतः इनका समय १३वीं शती का उत्तरार्द्ध मानना 
चाहिए । साहित्यशास्त्र के क्षेत्र मे इनकी उपाधि पीयुषवर्ष थी; परन्तु न्याय के 
क्षेत्र में ये पक्षधर के नाम से प्रख्यात थे । 

इनका "चन्द्रालोक' अलङ्कारशास््र का एक अतीव सुन्दर तथा लोकप्रिय 
ग्रन्थ है । यह पुरा ग्रन्थ १० मयूखों मे विभक्त है । इसमे काव्य के समस्त 
विषयों का संक्षेप में वर्णन है । अर्थालङ्कसों का तो अतिविस्तार के साथ वर्णन 
है । इनकी शैली अति मनोहर है । पद्यां के पूर्वाद्धं मे लक्षण है ओर उत्तराद्ध मे 
उदाहरण प्रस्तुत किये गये है । इसी ग्रन्थ को अण्पय दीक्षित ने अपने मान्य 
्रन्थ "कुबलयानन्द' के लिए उपजीव्य बनाया है । अर्थालङ्कार की समस्त कारि- 
कार्एं यहीं सेली है । इसकी छः टीकाओं का पता है, जिसमें “शारदागमः 
प्राचीन तथा विशेष पाण्डित्त्यपूर्ण है, जिसका उपयोग अप्पय दीक्षित ने अपने 
ग्रन्थ में किया है । राजा जसवन्त सिह का “भाषाभूषण' इसी चन्द्रालोक का 
अनुवाद है । यह भी `मूल के समान रुचिकर तथा आवर्जक है । 


२४. विश्वनाथ कविराज एवं साहित्यदर्पण 


ये उत्कल के राजा के सन्धिविग्रहिक थे । इनका वंश पाण्डित्य के लिए 
प्रसिद्ध था । इनके पिता चन्द्रशेखररचित “पुष्पमालाः तथा “भाषार्णव' के 
उल्लेख मिलते हे । इनके पितामह के अनुज "चण्डीदास' ने काव्यप्रकाशः के 
ऊपर "दीपिका" नामक टीका लिखी है । इन्होंने रुय्यक के (अलङ्कारसर्वस्व' के 
कई नये अलङ्कारो का निवेश॒ अपने ग्रन्थ मे किया.है । गीतगोविन्द (श१शवीं 
शती) ओर नैषधकाव्य (१२ वीं शती) के उत्तरार्द्ध के पद्यं को उदाहरण के लिए 
उद्धूत किया है । एक श्लोक में इन्होने “अलावदीन नृपति' का. उल्लेख किया 
है, जो दिल्ली का खिलजी अलाउदीन-सा मालूम पड़ता है । फलतः इनका 
समय १४वीं शती का परवद्धं मानना उचित है । 

इनके अनेक ग्रन्थों का उल्लेख मिलता है; लेकिन इनकी प्रसिद्धि का 
स्तम्भदीप "साहित्यदर्पण" हे, जो अत्यन्त लोकप्रिय एवं काव्यशास््र के 
सिद्धान्तो के जिज्ञासु पुरुषों के लिए नितान्त॒ उपयोगी है । इसमें दश परिच्छेद 
हें, जिनमे काव्य के तत्वों का विस्तृत वर्णन किया गया है । षष्ठ परिच्छेद में 
नास्य का भी संक्षिप्त, परन्तु प्रामाणिक विवरण देकर लेखक ने एक ही ग्रन्थ में 
काव्य तथा नास्य दोनों का श्लाघ्य समीक्षण प्रस्तुत किया है । स्पष्टतः यह 
(काव्यप्रकाश की शली पर लिखा गया है; परन्तु इसमें उतनी प्रौढता कर्हँ ? 
विश्वनाथ आलङ्कारिक होने की अपेक्षा कवि अधिक थे ओर इसीलिए सुन्दर 
उदाहरणों के उपन्यास से इस ग्रन्थ की रोचकता अधिक बढ़ गयी हे । विश्वनाथ 
के पुत्र अनन्तदास की टीका प्राचीन है, पर रामतर्कवागीश की टीका विशेष 
प्रसिद्ध हे । 


२५. विद्याधर की एकावली 





विद्याधर का "एकावली" ग्रन्थ 'काव्यप्रकाश' की शैली पर लिखा गया 

है । इस प्रन में आठ उन्मेष (अध्याय) हैँ, जिनमें काव्यस्वरूप, वृत्तिविचार, 

ध्वनिभेद, गुणीभूत व्यंग्य, गुण ओर रीति, दोष, शब्दालङ्कार तथा अर्थालद्भार 

का क्रमशः वर्णन किया गया है । यह "काव्यप्रकाश" तथा “अलङ्कारसर्वस्व' पर 

ध आधारित है । इसके रचयिता विद्याधर ने समस्त उदाहरणों को अपने आश्रय- 

दाता उत्कल के शासक राजा नरसिह-द्वितीय (शासनकाल १२८०-१३ १९४ ई०) 

की स्तुति मेँ स्वयं लिखा है । विद्याधर ने रुय्यक तथा नैषधकार्‌ श्रीहर्षं का 

उल्लेख इस ग्रन्थ मेँ किया है तथा इसके ऊपर एक ही टीका 'सरला' है, 

जिसके लेखक कालिदास के सञ्जीवनीकार मल्लिनाथ सूरि (१४वीं शती का 

अन्तिम चरण) हैँ । फलतः इनका समय १३वीं शती करा अन्त तथा १४वीं 
शती का आरम्भ है । 


६ 














२६. विद्यानाथ एवं प्रतापरुद्रयशोभूषण 


इनके ग्रन्थ 'प्रतापरुद्रयशोभूषण' की प्रसिद्धि दक्षिण भारत में बहुत ही 
अधिक है । म्रन्थकार नेः अपने आश्रयदाता काकतीय-नरेश प्रतापरुद्र की स्तुति 
मेँ दृष्टन्त के पद्यं कीरचनाकी है । साथ ही साथ नारकीय परिभाषा को 
समञ्ञाने के लिए इनकी स्तुति में श्रतापकल्याण' नारक भी इसमें सन्निविष्ट कर 
दिया है । प्रतापरुद्र की राजधानी एकशिलां (वारंगल) आन्ध्र मे पड़ती थी 
तथा ये वहाँ के इसनाम के संप्तम नरेश से अभिन्न माने जाते हैं । इनके 








| 
| 
| 

शिलालेख १२९८-१२३ १७ ई० तक के मिलते हैँ । फलतः इनका समय १४वीं 
शती का पूर्वद्धं होना चाहिए । इस ग्रन्थ में ९ प्रकरण है, जिनमें काव्य के 
अङ्गो के साथ-साथ नास्य के अद्खों का भी पूरा विवरण मिलता है । मम्मर के 
आदर्शं ॒पर लिखित होने पर भी यह रुय्यक के “अलङ्कारसर्वस्व' का विशेष 
ऋणी ह । मल्लिनाथ के पुत्र कुमारस्वामी ने इस पर ॒^रत्नार्पण' नामक रीका 
लिखी है । | | 


२७. अप्यय दीक्षित एव चित्रमीमासा 


अप्पय दीक्षित (अप्ययदीक्षित्‌ या अप्पय्य दीक्षित) दक्षिण भारत के शैव 
दार्शनिक थे । ये द्रविण थे । कुवलयानन्द में इन्होने अपने आश्रयदाता का नाम 
वेद्धटपति लिखा है, जो विजयनगर का राजा वे्कट न होकर पन्नकोण्डा का राजा 
वेङ्कट प्रथम था, जिसके शिलालेख १५८६ से लेकर १६१३ ई० तक मिलते 
है । फलतः इनका समय १६वीं शती का अन्तिम चरण हे । 


काव्यशास्त्रविषयक इनके तीन ग्रन्थ हं, जिनमें "वृत्तिवार्तिक' (वृत्तिः का 


विवेचक ग्रन्थ) तथा चित्रमीमांसा (अलङ्कारो का विवेचक) अधूरे ही हँ । इनकी 


प्रसिद्धि का प्रकाशदीप कुवलयानन्द है, जिसमे अलङ्कारो का मार्मिक तथा 
विस्तृत विवेचन किया गया है । इसमें चन्द्रालोक की कारिकां गृहीत है, जिनके 
ऊपर दीक्षित जी ने विस्तृत, विशद तथा प्रौढ़ व्याख्या लिखी हे । इस व्याख्या 
भै नवीन उदाहरण दिये है, प्राचीनो के मत का समीक्षण हे ओर अलङ्कारो कं मर्म 
तथा परस्पर विभेद का प्रामाणिक उपन्यास है । पण्डितराज जगन्नाथ ने इनके मत 
का खण्डन ^रसगङ्गाधर' मे कस कर किया है । इनकी खिल्ली उडने मे ओद 
शब्दं के भी प्रयोग से वे पराङ्मुख नहीं हुए । तथ्य यह है कि अष्पय दीक्षित 
वेदान्ती तथा मीमांसक है । साहित्य इनका अपना विषय ही नहीं ठहरा, तथापि ` 
अलङ्कायों के विकास के अध्ययन के लिए इनका 'कुवलयानन्द' नितान्त उपादेय 
तथा मान्य ग्रन्थ है ।. 
२८. पण्डितराज जगन्नाथ एव रसगङ्गाधर 

` पण्डितराज जगन्नाथ ने स्वयं लिखा है कि इन्होने अपना यौवन काल 
'दिल्लीवल्लभ' की संरक्षकता मे बिताया । यहां "दिल्लीवल्लभ' से दिल्ली के 
यादशाह शाहजर्हा का संकेत माना जाता है । यह प्रसिद्धि एतिहासिक तथ्य 
रखती है कि शाहजहोँ के निमन्त्रण पर उनके ज्येष्ठ पुत्र दाराशिकोह को संस्कृत 

पढ़ाने के लिएये काशी से दिल्ली गये ओर दारा काही वर्णन इन्होंने अपने 
एक काव्य मे किया भी है । फलतः इनका समय १७बवीं शती का उत्तरार्द्ध है । 
ये जात्या आन्ध्र ब्राह्मण थे एवं पेरुभडु के पुत्र थे । अप्पय दीक्षित से इनकी बड़ी 
अनबन थी ओर उनके मतों की बड़ी आलोचना इन्होने अपने अलङ्कारमरन्थ मे 
कींहे। 
इनका एतद्विषयक प्रौढ ग्रन्थ *रसगङ्काधर' है । ये प्रतिभाशाली कवि 
होने के अतिरिक्त अलौकिक पाण्डित्य से मण्डित विद्वान्‌ थे । ग्रन्थ में जो कुछ 
लिखा है, उसे पाण्डित्य की कसौटी पर कस कर लिखा है । उदाहरण सब 
इन्हीं के स्वय॑निर्मित पद्य हैँ । इनकी शैली प्रौढ़ तथा विचार मौलिक हैँ । ग्रन्थ 
पृरा नही कहा जा सकता; परन्तु साहित्य के समग्र तत्वों का विवेचन किया 
गया है । रसः तथा अलङ्कार के विवेचन मे इन्होंने नयी सू्ञ से काम लिया 
है । ग्रन्थ के प्रथम आनन में काव्य के भेद, दश शब्द्‌-गुण तथा दश॒ अर्थ- 
गुण, ध्वनि के भेद तथा रस की विस्तृत मीमांसा है । द्वितीय आनन में 
संलक्ष्यक्रमध्वनि, शक्ति, लक्षणा तथा ७० अलङ्कायों का विशेष विवेचन है । इस 
प्रसङ्ग मे इन्होंने प्राचीन आलङ्कारिकों का उल्लेख खण्डन या मण्डन के निमित्त 
किया है । रस तथा अलङ्कारो के विवरण मे इनके अनेक मौलिक विचार उप- 
लब्ध होते हैँ । इन्होंने अप्पय दीक्षित के शचित्रमीमांसा' के खण्डन के लिए एक 
नये प्रन्थकी रचनाकी है, जिसका नाम 'चित्रमीमांसाखण्डनः है । इनको 
प्रतिभा काव्यक्षेत्र मे भी इसी प्रकार चमकती है । उदाहरण इनके स्वयंनिमित 
काव्य है । इनका उद्घोषं है-- 


निर्माय नूतनमुदाहरणानुरूपं 
काव्यं मयात्र निहितं न परस्य किञ्चित्‌ । 
किं सेव्यते सुमनसा मनसापि गन्धः 
कस्तूरिकाजननशक्तिभृता मृगेण ।। 
(र० ग० १.५) 
२९. विश्वेश्वर पण्डित एवं अलङ्कारकौस्तुभ 


ये पर्वतीय ब्राह्मण थे तथा अलमोड़ा जिले के अन्तर्गत पातिटया ग्राम 
के पाण्डेय थे । ये अपने युग के प्रबल पण्डित थे 1 ये साहित्यिक ही न होकर 
वैयाकरण तथा तार्किंक भी थे ओर इसीलिए इन्होने पण्डितराज के समान ही 
नव्यन्याय की अवच्छेदकावच्छिन्न वाली शैली मे अलङ्कारो का परिष्कृत लक्षण 

प्रस्तुत किया है । इनका सर्वश्रेष्ठ ग्रन्थ है-“अलङ्कारकोस्तुभः, जिसके रूपक 
अलङ्कार के प्रकरण तक इन्होंने स्वयं व्याख्या लिखी है । इनके पिता लक्ष्मीधर 
थे, जो स्वयं प्रकाण्ड पण्डित थे तथा इनके विद्यागुरु भी थे । इनके बड़े भाई 
उमापति थे, जिनके मत का भी संकेत कौस्तुभः मे किया गया हे । 


'अलङ्कारकौस्तुभ' का एक उदेश्य यह भी था कि अलङ्कारो कौ बढ़ती 
हई संख्या रोकी जाय, इसलिए इन्होने मम्मट द्वारा उपन्यस्त ६१ अलङ्कारो का 
वर्णन ही यहाँ किया है तथा अन्य अलङ्कारो का उन्हीं मेँ अन्तर्भाव दिखलाया 
है । नव्यन्याय की शैली इस ग्रन्थरत्न की भूयसी विशेषता है तथा अलङ्कारो के 
लक्षण का परिष्कार इनकी मौलिक विचारधारा का प्रदर्शक है । उपमालङ्कार का 
विवेचन यहोँ डेढ़ सौ बड़ पृष्ठो मे किया गया है । इनके छोटे-छोटे सरल ग्रन्थ 
भी इस विषय मे निम्न है 


९. अलङ्कारमुक्तावली, २. रसचन्द्रिका, ३. अलङ्कारप्रदीप तथा 
४. कवीन्द्र-कण्ठाभरण । 


इस प्रकार काव्यशास्त्रीय शब्दों की निरुक्ति के पूर्वं हमने भरतमुनि (२०० 
वि० पू०) से लेकर विश्ेश्वर पण्डित (१८वीं शताब्दी) तक लगभग २००० वर्षो 
मे होने वाले भारतीय काव्यशास्त्र के विकास की यह संक्षिप्त रूपरेखा प्रस्तुत की 
है । काव्यशास्त्रीय निरुक्ति के लिए काव्यशास््र के इतिहास का यह सर्वेक्षण 
मनोरञ्जक एवं लाभदायक होगा । यद्यपि उपर्युक्त आचार्यो के अतिरिक्त अन्य भी 
बहुत आचार्य हुए है, तथापि काव्यशास्त्र के मान्य एवं अधिकांशतः उपलब्ध 
सिद्धान्त वाले आचार्यो को ही यहाँ विवरण के अन्तर्गत प्रस्तुत किया गया 
है, जिससे उनके सिद्धान्तो का कोई न कोई अंश प्रस्तुत निरुक्ति मे उद्धूत करने 
का गौरव प्राप्त हो सके । 


यद्यपि सूची मे दिये गये अलङ्काररत्नाकर' आदि कुक ग्रन्थ आज उप- 
लब्ध नही हो रहे है, तो भी उनको प्राप्त करने का प्रयास किया जायेगा, यदि 
उपलब्ध न हो सका, तो "यत्ने कृते यदि न सि्छ्यति कोऽत्र दोषः' का सिद्धान्त 
हौ अवलम्बन कामार्ग हौगा। साथ ही भोजराज का "सरस्वतीकण्ठाभरण, 
हेमचन्द्र का काव्यानुशासन' भी पूर्ण रूप से संगृहीत करने का प्रयास किया 
जायेगा । यँ निरुक्ति के क्रम में आचार्य मम्मटकृत "काव्यप्रकाशः को मूल में 
रखकर शब्दचयन करते हुए उन शब्दों पर अन्य आचार्यो की क्या सम्मति या 
विमति है, इस प्रकार विचार प्रस्तुत किया जायेगा । पुनः अन्य ग्रन्थो मे जो 

नवीन पारिभाषिक शब्द आययेगे, उनका भी संग्रह कर उनकी निरुक्ति करने का 
प्रयास किया जायेगा । 


हम देखते हैँ कि भामह से लेकर रुद्रट तक के ग्रन्थों का नाम काव्या- 
लङ्कार है, जैसा कि पहले कहा गया है कि काव्यशास्त्र को पहले अलङ्कारशास्त्र 
कहा जाता था, आज भी कहा जाता है । इसका भी एक इतिहास है । अतः 
सर्वप्रथम अलङ्कार शब्द का दिग्दर्शन आवश्यक प्रतीत होता है । 


अलङ्कार नामकरण में हेतु 


प्राचीन आचार्य भामह आदि के काव्य में चारुताधायक तत्व को 
अलङ्कार शब्द से व्यवहृत किया गया है । भामह ने तो रीति, गुण, रस आदि 
का निरूपण करते हए. भी उनका पृथक्‌ निर्देश या लक्षण नहीं किया, इनके 
शब्दों पर दृष्टि देने से बात स्पष्ट हो जायेगी । इन्होने काव्य का लक्षण करते 
हए कहा है-- 


' “शब्दार्थौ सहितौ काव्यम्‌ । इसके बाद काव्यभेद करते हुए कहा कि 
“गद्य पद्यं च तद्विधा" । 


शब्द, अर्थ के सहभाव्‌ का निर्देश करते हुए स्वयं भामह ने सूत्र रूप में 
कहा हे । वे काव्य के सभी भेदं का वर्णन करते हुए कहते है--युक्तं वक्र- 
स्वभावोक्त्या सर्वेमेवैतदिष्यत' । अर्थात्‌ काव्य के जितने भेद कहे गये है, उन्हें 
काव्य कहना तभी इष्ट॒होगा, जब वे वक्रोक्ति ओर स्वभावोक्ति से युक्त हों । 
स्पष्ट है कि वक्रोक्ति तथा स्वभावोक्ति दोनों अलङ्कृति या अलङ्कार है । उन्हीं के 
शब्दों मे- | 
न नितान्तादिमात्रेण जायते चारुता गिराम्‌ । 
वक्राभिधेयशब्दोक्तिरिष्टा वाचामलङ्कृतिः? ।। 


अर्थात्‌ केवल नितान्त आदि शब्दों के प्रयोग से वाणी में सौन्दर्य नही 
आता । वक्र शब्द ओर अर्थ का प्रयोग वाणी का अलङ्कार (सौन्दर्य) है । यदि 
किसी काव्य को देखकर कोई बार-बार नितान्त सुन्दर, नितान्त सुन्दर कहे, तो 
इससे काव्य मेँ सौन्दर्य नहीं आयेगा । काव्य की उत्कृष्टता के लिए उसके 


 सौन्दर्य-सम्पादन के लिए सबसे अधिक अपेक्षित है शब्द ओर अर्थ की 


१. भामह, का० अ० १.१६.२। 
२. का० जण १.३० ॥ 

वक्रता । वक्रता से समन्वित शब्दार्थं ही काव्य कहा जा सकता है, शोष सभी 
धर्म गौण हे । काव्य मे चारुता वक्र शब्द ओर अर्थ के प्रयोग से आती है । यहाँ 
चारुता को इन्होने अलङ्कृति शब्द से कहा है । यह उनकी वक्रता ही काव्य में 
चारुताधायक तत्व है । उसको अलंङ्कृति शब्द से कहते हैं । 


अनुप्रासः सयमको रूपक दीपकोपमे । 
इति वाचामलङ्काराः पञ्चैवान्यैरुदाहताः ९ ।। 


यह अनुप्रास आदि के लिए अलङ्कार शब्द का प्रयोग करते हैँ । अलङ्कार 
शब्द की दो व्युत्पत्ति (निरुक्ति) की जा सकती है- 


१. “अलङ्कृतिरलङ्कारः अथवा “अलङ्करणमलद्कारः' । भाव मे घञ्‌ 
प्रत्यय करने से अलङ्कार शब्द सिद्ध होता है । 

२. अलङ्क्रियतेऽनेनेत्यलङ्कारः' । करण मे घञ्‌ करने से भी अलङ्कार 
शब्द निष्पन्न हो सकता है । यहोँ अलम्‌ उपपद कृ-घञ्‌ (अ) । घञ्‌ प्रत्यय 
करण ओर भाव दोनों में हो सकता है । “अचो ज्णिति” सूत्र से अजन्त अङ्ग 
को वृद्धि कर कृ-कार्‌ - अ-अलङ्कार । यँ भाव में घञ्‌ प्रत्यय करने से 
अलङ्कार शब्द का अर्थं चमत्कार, सौन्दर्य, चारुता आदि होता है । पुनः भाव में 
क्तिन्‌ प्रत्यय करके अलङ्कृति शब्द निष्पन्न होता है । करण मेँ क्तिन्‌ प्रत्यय 
करने पर अनुप्रास, यमक आदि सौन्दर्याधायक तत्त्व अलङ्कार कहलायेगे । `चाहे 
वे रीति हो, गुण हों, रस हों, अलङ्कार (अनुप्रास, उपमां आदि) हो, सबका 
एक अलङ्कार शब्द से ग्रहण कर लिया गया । इस व्यापक अर्थ को लेकर इन 
आचार्यो ने अपने ग्रन्थ का नाम काव्यालङ्कार रखा, यह शास्त्र अलङ्कारशास्त् 
कहलाया । 


इसका स्पष्टीकरण वामन, कुन्तक आदि ने अपने मन्थो मे बहुत किया 
है । दिग्दर्शन के लिए वामन का सूत्र देखे-- "काव्यं ग्राह्ममलङ्कारात्‌, सौन्दर्यम- 
लङ्कारः । स च दोषहानगुणालङ्काराभ्यां सम्पाद्यः कवेः२ । 


कुन्तक ने भी 'काव्यस्यायमलङ्कारः' इत्यादि शब्दों से इसे स्पष्ट किया 
है । इसीलिए भामह ने वक्रोक्ति को ही सभी अलङ्कारो का मूल माना है-- 


सैषा सर्वत्र वक्रोक्तिरनयार्थो विभाव्यते । 
यत्नोऽस्यां कविना कार्यः कोऽलङ्कारोऽनया विना? ।। 


१. का० अ० १.३६; ९. का० लण सू० वृ० १.१.४। 
३. का० अ० २.८५ ॥। 

इनके ' शब्दों मे अलङ्कारो का मूल भी वक्रोक्ति ही हे । इसी अभिप्राय से 
“युक्तो वक्रस्वभावोर्वत्या' कहकर रीति का निरूपण करने लग॒ जातेहैं। 
अलङ्कारो के निरूपण के प्रसङ्ग में गुणों का निरूपण करते दहै । रस काभी 
अलङ्कारो मे समावेश कर लेते है । जब कि रसैश्च सकलैः पृथक्‌', स्वादुकाव्य- 
रसोन्मिश्रम्‌"* इत्यादि शब्दों से काव्य मेँ रस का निरतिशय महत्त्व मानते है । 
दसी को रुय्यक ने “इह हि तावद्‌ भामहोद्धटप्रभृतयश्चिरन्तनालङ्कारकाराः 
प्रतीयमानमर्थवाच्योपस्कारकतयालङ्कारपक्षनिक्षिप्तं मन्यन्ते“ इन शब्दों से कहा 
है । इस तरह रस, गुण, रीति, वृत्ति सभी काव्य के धर्म अलङ्कृति हैँ ओर 
अलङ्कृति ही अलङ्कार है, अतः अलङ्कार शब्द से अलङ्कार के साथ गुण, रीति, 
वृत्ति, रस आदि सभी काव्यधर्मा को ग्रहण किया गया है । यह ज्ञान अलङ्कार 
शब्द की निरुक्ति से होता है । 


भामह का अलङ्कारनिरूपण 





भामह का अलद्कार-निरूपण पर्याप्त व्यापक ओर महत्वपूर्ण है । सच 
पूच्छिये तो काव्यालङ्कार मे उन्होने दो ही विषयों का विस्तृत विवेचन किया है । 
वे है--अलङ्कार तथा दोष । उनके द्वारा चर्यत अलङ्कासों का काव्यगत महत्व तो 
है ही, एतिहासिक महत्व भी बहुत बड़ा है; क्योकि अलङ्कारशास््र के वे मान्य 
उपलब्ध आद्य आचार्य हैं । 














भामह अलङ्कार को काव्य-शोभा का आधायक तत्व मानते हैँ । वे कहते 





है-- 
रूपकादिरलड्कारस्तस्यान्यैर्बहुधोदितः । 
न कान्तमपि निर्भूषं विभाति वनिताननम्‌? ।। 


भामह ने अपने ग्रन्थ का बहुलांश अलङ्कार-निरूपण में व्यय किया है । 
पर इस सम्बन्ध में स्मरण रखना चाहिए कि भामह के समय मेँ या उनके बाद 
भी अलङ्कार" शब्द का प्रयोग केवल उपमा, रूपक आदि के संकुचित अर्थ में ॥ 
न होकर काव्य-सौन्दर्य के निष्पादक सभी तत्त्वों के लिए होता था । दण्डी, | 
वामन आदि की उक्तियों से यह स्पष्ट है । वामन ने ती “सौन्दर्यमलङ्कारः' कहकर 
निर््ान्ति रूप से प्रतिपादित कर दिया कि अलङ्कार सौन्दर्यमात्र को कहते है । | 





१. भामह, का. अ. ५.३; २. अलं० स० १.२ । 
३. भामह, का. अ. १.१४ । | 

अतः काव्य-शोभा के जो भी निष्पादक हुए, वे अलङ्कार शब्द॒के वाच्य बन 
गये । दण्डी का कथन इस दृष्टि से ध्यातव्य है-- 
कान्यशोभाकरान्‌ धर्मान्‌ अलङ्भारान्‌ प्रचक्षते । 
उन्होने गुण ओर अलङ्कार मे भी भेद नहीं माना । यहीं क्यो, मुख आदि 
^ सन्धियों, उपक्षेप आदि ६४ सन्ध्यद्गो, कैशिकी आदि ४ वृत्तियों, नर्म आदि 
१६ वृत्त्यद्धों ओर भूषण आदि ३६ लक्षणों को भी उन्होने अलङ्कार में गिन 
लिया । | 
यच्च सन्ध्यङ्कवृत्त्यङ्गलक्षणाद्यागमान्तरे । 
व्यावर्तितमिद्‌ चेष्टमलङ्कारतयैव नः? ।। 
आगमान्तर अर्थात्‌ दूसरे शास्त्र (भेरतकृत नास्यशास्त्र) में जो सन्धि, 
मन्ध्यद्ग, वृत्ति, वृत््यङ्ग, लक्षण आदि सविस्तर वर्णित ह, उन्हें भी हम अलङ्कार 
ही मानते हैं । 
इसका एक ओर प्रमाण यह है कि रस को भी जब श्रव्यकाव्य में स्थान 
मिला, तब उसे रस न कहकर रसवदलङ्कार कहा गया । 


भामह के अनुसार अलङ्कार का मूल तत्व है अतिशयोक्ति ओर अति- 
शयोक्ति का अर्थ है-लोकातिक्रान्तगोचर वचन । जैसा कि कहा है- 


निमित्ततो वचो यत्तु लोकातिक्रान्तगोचरम्‌ । 
मन्यतेऽ तिशयोक्ति तामलङ्कारतया यथा ।। 
भामह की इस मान्यता का उत्तरवर्तीं आलङ्कारिकों ने मुक्तकण्ठ से समर्थन 
किया है । दण्डी ने दृढतर शब्दों में कहा हे-- 
अलङ्कारान्तराणामप्येकमाहुः परायणम्‌ । 
वागीशमहितामुक्तिमिमामतिशयाह्वयाम्‌" ।। 
बृहस्पति द्वार प्रशंसित यह ` अतिशयोक्ति अन्य अलङ्कारो का भी प्रधान 
ओर सर्वश्रेष्ठ आधार है । 


१, दण्डी, का० द० २.१; २. तदेव-२।३६७ । 
३. भामह, का० ल० २.८१; ४. का० द०, २.२२०। 

आनन्दवर्धन ने भी उसकी उपादेयता स्वीकार की है--“प्रथमं तावदति- 
शयोक्तिगभ॑ता सूर्वालङ्करेषु शक्यक्रिया । कृतैव च सा महाकविभिः कामपि 
काव्यच्छायां पुष्यतीति कथं ह्यतिशययोगिता स्वविषयौचित्येन क्रियमाणा सती 
काव्ये नोत्कर्षमावहेत्‌"* । 


अर्थात्‌ पहले तो सभी अलङ्कायो की अतिशयोक्तिगर्भता सम्भव है । महा- 
कवियों के द्वारा प्रयुक्त होकर ही वह अवर्णनीय काव्यशोभा को पुष्ट करती हे । 
विषय के ओचित्य के अनुरूप अतिशयोक्ति का उपनिबन्धन काव्य मेँ उत्कर्षं क्यों 
नहीं लायेगा । 


काव्यप्रकाश के दशम उल्लास में विशेषः अलङ्कार का निरूपण करते 
हए मम्मट ने भी अतिशयोक्ति को अलड्धारों का प्राण स्वीकार किया है । 


“सर्वत्र एवंविधविषयेऽतिशयोक्तिरेव प्राणत्वेनावतिष्ठते तां विना प्रायेणा- 
लङ्भारत्वायोगात्‌र । 


यह (अतिशयोक्ति' अतिशयोक्ति नामक अलङ्कार नही, बल्कि अलङ्कारत्व 
का ब्रीजभूत तत्व है । अतिशयोक्ति नामक अलङ्कार मे अतिशयोक्ति शब्द 
योगरूढ़ हे ओर यहाँ यौगिक, अतः उसका सामान्य अर्थ ही अभिप्रेत है । 


भामह के “सैषा सर्वत्र वक्रोक्तिः इस कथन का अर्थं करते हुए प्रायः सभी 
ने अतिशयोक्ति को वक्रोक्ति का पर्याय बताया है, पर हमारी धारणा है कि 
परन्थकार दोनों को पर्यय रूप मेँ उपस्थित कने के `पक्षपाती नहीं है । पहले 
दोनों शब्दों के वाच्यार्थ को ही लँ । अतिशयोक्ति ओर वक्रोक्ति मेँ जो अतिशय 
ओर वक्र शब्द है, वे क्या एक ही अर्थं के वाचक हैँ ?. अतिशयोक्ति का अर्थ 
है बढ़ा-चढ़ाकर कहना ओर वक्रोक्ति का अर्थं है घुमा-फिराकर कहना । अति- 
शयोक्ति का लक्ष्य है गुणातिशययोग ओर वक्रोक्ति का अभिव्यञ्जनावैचित्र्य । 
चमत्कार के लिए दोनों आवश्यक है । अतिशयोक्ति काव्य मे लोकोत्तरता, 
असाधारणता लाती है ओर वक्रोक्ति रमणीयता । जैसे किसीने कहा कि 
नायिका का मुख चन्द्रमा से बढ़कर सुन्दर है, तो इसमे अतिशयोक्तिजन्य 
असाधारणता तो हुई, पर॒ रमणीयता नहीं आयी । यह कथन असाधारण होते 
हुए भी चमत्कारशून्य है । तुलसीदास ने खीता के मुख का सौन्दर्यवर्णन करते 
हुए यही बात कही कि उनका मुख चन्द्रमा से बढ़कर सुन्दर है, पर वक्रोक्ति का 
योग हो जाने से उसमे चमत्कार आ गया-- 


१. ध्वन्या०, पृण २५९; २. का० प्र०, पृ० ५४१ । 





(व) 

जन्म सिन्धु पुनि बन्ु विष दिन मत्मीन सकलं । 
सिय मुख समता पाव किमि चन्द बापुरो रक९ ।। 


इसलिए अतिशयोक्ति को वक्रोक्ति का पर्याय कहना आवश्यक हे । 


भामह वक्रोक्तिविशिष्ट रचना को ही काव्य मानते हैँ । जहाँ वक्रोक्ति नही, 
वहं काव्यत्वं नहीं । उनके अनुसार वक्रोक्तिशून्य अभिधान वार्ता है । 


गतोऽस्तमर्को भातीन्दुर्यान्ति वासाय पक्षिणः । 
इत्येवमादि किं कान्य वातमिनां प्रचक्षतेर ।। 


गुण तथा अलङ्कार का भेदाभेद 


अलङ्कास्वादी आचार्यो ने अलङ्कार को सौन्दर्य मात्र मानकर काव्यसौन्दर्य 

के निष्पादक सभी तत्त्वों को अलड्धार मान लिया है, लेकिन काव्यशास्त्र का 

विकास होने पर सभी में भेद स्थापित हुआ । रस ओर अलङ्कार का भेद स्था- 

पित करते हुए आचार्य मम्मट ने कहा कि रसभाव, रसाभास, भावाभास ओर 

भावशान्ति आदि अलक्ष्यक्रम ध्वनि प्रधान होने के कारण अलङ्कार्य होने से 
रसवत्‌, प्रेय आदि अलङ्कारो से भिन्न है । जैसा कि उन्होने कहा है-- 


रसभावतदाभासभावशान्त्यादिरक्रमः । 
भिन्नो रसाद्यलङ्कारादलङ्कार्यतया स्थितः ।। 


जहां रस आदि प्रधानरूप से स्थित होते है, वहाँ वे अलङ्कार्य ("अलङ्कर्तुं 
योग्यः" अलङ्कृत करने योग्य) कहलाते है ओर जहँ अन्य वस्तु या अलङ्कार 
आदि रूप वाक्यार्थ के प्रधान होने पर रस आदि अङ्ग होते है, उनमें रस आदि 
गुणीभूतव्य॑ग्य होने से अलङुक्रियतेऽनेनेति' इस करण व्युत्पत्ति से अलङ्कार 
` कहलाते हँ. । इस प्रकार रस ओर अलङ्कार मे अलङ्कार्य ओर अलङ्कार रूप से 
भद स्थापित किया गया है । इसी प्रकार गुण ओर अलङ्कार मे भी भेद स्थापित 
किया गया है । 


गुण तथा अलङ्काय के भेद के विषय मे पुर्ववर्ती आचार्यो के दो प्रकार के 
मत पाये जाते हँ । भामह के काव्यालङ्कार पर लिखे हुए अपने “भामहविवरणः 
मे उसके लेखक भट्ोद्धट ने भेद को मिथ्याकल्पना माना है । उनके मत में गुण 





१. रामचरितमानस,; २. भामह, का० अ० २.८७ । 
३. काण प्र०, ४.२६\। 

तथा अलङ्कासें मे कोई भेद नहीं है । लौकिक गुण तथा अलङ्कारो में तो यह भेद 
किया जा सकता है कि हार आदि अलङ्कारो का शरीर आदि के साथ संयोग 
सम्बन्ध होता है ओर शौर्यादि गुणों का आत्मा के साथ संयोग सम्बन्ध नहीं, 
अपितु समवाय सम्बन्ध होता है । इसलिए लौकिक गुण तथा अलङ्कार में भेद 
माना जा सकता है; परन्तु काव्य मेँ तो ओज आदि गुण तथा अनुप्रास, उपमा 
आदि अलङ्कार दोनों की ही समवाय सम्बन्ध से स्थिति होती है । इसलिए 
काव्य में उनके भेद्‌ का उपपादन नहीं किया जा सकता । भट्रोद्धट के 
मतानुसार गुण तथा अलङ्कारो में कोई भेद नहीं हे, उनमें जो लोग भेद मानते 
है, वह केवल भेडचाल (गडलिका-प्रवाह) मात्र हे । इस प्रकार भदट्ोद्धट का मत 
अभेदवादी है । 


गुणालङ्कार के सम्बन्ध मे वामन का मत 


वामन गुण तथा अलङ्कार दोनों में भेद मानते है । उन्होने अपने 
'काव्यालङ्कारसूत्र' के तृतीय अधिकरण के प्रथम अध्याय में इन दोनों का भेद 
परस्थापित किया है । जिसका अभिप्राय है-- 
काव्य्ोभायाः क्तरि धर्मा गुणाः ° । 


काव्यशोभा के करने वाले उत्पादक-धर्म गुण कहलाते हं । शब्द्‌ अथवा 
अर्थके जो धर्मं काव्य की शोभा को उत्पत्र करते है, वै गुण कहलाते है ओर 
वे गुण ओज, प्रसादादि ही होते हें । यमक आदि अर्थालद्धार उस काव्यशोभा 
के उत्पादक न होने से गुण नहीं कहे जा सकते हँ; क्योकि ओज, प्रसाद आदि 
गुणों के अभाव में केवल यमक अथवा उपमा आदि अलङ्कार काव्य के शोभा- 
धायक नहीं कहे जा सकते हँ ओर ओज, प्रसाद आदि गुण तो यमक, उपमा 
आदि के विना भी काव्य के शोभाधायक हो सकते हें, इसलिए वे ही गुण कहे 
जा सकते हें । 


तदतिशयहेतवस्त्वलङ्काराः२ । 
उस काव्यशोभा के बढ़ाने वाले धर्म अलङ्कार होते हैँ । जैसे युवती के 
भीतर सौन्दर्य आदि गुणों के होने पर ही अलङ्कार उसकी शोभा की वृद्धि कर 
सकते है, वास्तविक शरीर-सौन्दर्य के न होने पर॒ धारण किये हृए॒ सुन्दर 
अलङ्कार षी व्यर्थ हो जाते हे, वे उसके सौन्दर्य की वृद्धि नहीं कर सकते हैं 





९ त्रान, काव्या ३.१.९१; <, तदेव-३,१.२ । 

उसी प्रकार काव्य मे ओज, प्रसाद आदि गुणों के न होने पर यमक ओर उपमा 
आदि अलङ्कार उसके शोभावर्धक नहीं हो सकते है । 


गुण तथा अलङ्कार का दूसरा भेद यह भी है कि गुण नित्य या अपरिहार्य 
हे, -पर अलङ्कार अपरिहार्य नहीं है । 


पूर्वे नित्याः । पूरवे गुणा नित्याः । तैर्विना काव्यशोभानुपपत्तेः'* । 


काव्य मे अलङ्कारके विनातो काप्र चल सकता है; परन्तु गुणों के 
अभाव में उसमे काव्यव्यवहार ही नहीं हो सकता है । वामन के इसी मत को 
आधार मानकर काव्यप्रकाशकार ने भी अपने काव्यलक्षण मे “सगुणौ कहकर 
काव्य में गुणों की अपरिहार्यता का तथा अनलङ्कृती पुनः क्वापि" लिखकर 
अलङ्कारो की अपरिहार्यता के अभाव का बोधन किया है । इस प्रकार वामन के 
मत में गुण तथा अलङ्कार के बीच दो प्रकार का अन्तर है- 


९. काव्यशोभा के उत्पादक धर्म गुण कहलाते हँ ओर गुणों द्वारा उत्पा- 
दित उस काव्यशोभा की वृद्धि करने वाले धर्म अलङ्कार कहलाते हैँ । अर्थात्‌ 
गुण काव्य के स्वरूपाधायक धर्म है ओर अलङ्कार उसके उत्कर्षाधायक अथवा 
उसकी उपादेयता के तारतम्य के प्रयोजक धर्म हैँ । 

२. काव्य में गुणों की स्थिति अपरिहार्य है; परन्तु अलङ्कारो की स्थिति 
अपरिहार्य नहीं है । 


` आनन्दवर्धन का मत 


गुण तथा अलङ्कार के भेद के विषय में उद्भट तथा वामन के पूर्वोक्त दो 
मतो के अतिरिक्त ध्वन्यालोककार आनन्दवर्धनाचार्य का भी एक मत है । उन्होने 
इन दोनों के भेद का प्रदर्शन करते हुए लिखा है-- 


तमर्थमवलम्बन्ते येऽङ्गिनं ते गुणाः स्मृताः । 
अङ्गाश्रितास्त्वलङ्कारा मन्तव्याः कटकादिवत्‌? ।। 


इसका अभिप्राय यह हुआ कि काव्य के आत्मभूत रसादिरूप ध्वनि के 
आश्रित रहने वाले धर्म गुण होते है ओर अलङ्कार काव्य के अङ्गभूत शब्द तथा 
अर्थं के धर्म होते है । इस प्रकार आनन्दवर्धनाचार्य ने गुणों को रसाश्रित तथा 
अलङ्कारो को शब्द तथा अर्थ के आश्रित धर्म मानकर उनके भेद का उपपादन 
किया है । 


१. वामन, काव्या० ३.१.३; ॑ २. ध्वन्यालोक । 

मम्मटाचार्य का मत 


उपर्युक्त तीन मतो मेँ अन्तिम दो मतो को मिलाकर आचार्य मम्मट ने | 
अपने मत की स्थापना की है । भद्रोद्धट के अभेदवादी पक्ष कातो मम्मर ने | 
बिलकुल खण्डन कर दिया है । वामन के मत से गुणों के शोभाजनकत्व ओर 
| अलङ्कारो के शोभातिशयजनकत्व मत को बिल्कुल छोड़ दिया है । उन्होने गुणो 
। को शोभाजनक नही, अपितु उत्कर्षं हेतु ही मानाहै। हाँ, वामन के मत से 
गुणों की अपरिहार्यता का ग्रहण ओर आनन्दवर्धन के मत से गुणों कौ रस- 
धर्मता तथा अलङ्कारो की शब्दार्थधर्मता का ग्रहण कर इन दोनों के समन्वय के 
दवारा गुण तथा अलङ्कार के भेद का प्रतिपादन किया है । इनके अनुसार गुण के 
लक्षण मेँ रसोत्कर्षत्व तथा रसनिष्ठत्व ये दो धर्म समाविष्ट हो जाते हँ । इस- 
लिए १. ^सोत्कर्षत्वे सति रसाव्यभिचारित्वम्‌' ओर २. “अव्यभिचारेण रसोप- 
कारकत्वं गुणत्वम्‌ ये दोनों गुण के लक्षण बनते है । अलङ्कारो मेये दोनों 
बातें नहीं पायी जाती हैँ । रस के अभाव में भी शब्दालङ्कायों की स्थिति होने 
से. इनं प्साव्यभिचारित्व नहीं है ओर न वे अव्यभिचारेण रसोपकारक ही होते 
है । इसलिए अलङ्कार मेँ गुण के उक्त लक्षणों की अतिव्याप्ति नहीं होती है । 
इसी बात को दिखाने के लिए आचार्य मम्मट ॐलद्धास में उक्त धर्मो का अभाव 
प्रतिपादन करते हुए अलङ्कारो का स्वरूप प्रदरित करते है-- 





उपकुर्वन्ति तं सन्तं येऽङ्गद्वारेण जातुचित्‌ । 
हारादिवदलङ्कारास्तेऽनुप्रासोपमादयः* ।। 





मम्मट के अनुसार. काव्य में अलङ्कार की तीन प्रकार की स्थिति 
होती है-- 


९. ब्द तथा अर्थरूप अङ्गो के उत्कर्ष द्वारा जो विद्यमान मुख्य रस को 
उपकृत करते है, अर्थात्‌ उसके उत्कर्षाधायक होते है, वे कण्ठ आदि अ्गों के 
उत्कर्षाधान द्वारा शरीरी आत्मा के भी परम्परया हार आदि के समान उत्कर्षाधायक 
होने के कारण अलङ्कार कहलाते हैँ 

२. जहाँ रस नहीं होता है, वहाँ कुरूप स्त्री द्वारा धारण किये गये अल- 
दारो के भमान उत्कर्षाधायक या सौन्दर्यवर्धक न होकर केवल दृष्टिवैचित्र्यमात्र के 
प्रयोजकः होने के समान उक्तिवैचित्र्यमात्र प्रतीत होते हैं । 





१. काण प्र ८।६७ | | ४ 

३. कहीं तो काव्यमें रसके होने पर भी लोकोत्तर सौन्दर्यशालिनी 
नायिका के शरीर में धारण कराये गये ग्रामीण अलङ्कार जैसे उसके सौन्दर्य 
के वर्धक नहीं होते है, उसी प्रकार आत्मभूत रस के उत्कर्षाधायक नहीं होते 
है । 
अलङ्कार का रूप 


अलङ्कार मे जो वस्तु जीवनी शक्तिं डालकर उसे सजीव तथा आकर्षक 
बनाती है, वह “चमत्कार' के नाम से प्रख्यात है । अलङ्कार का अलङ्कारत्व तभी 
है, जब वह चमत्कार से मण्डित हो । अलङ्कार का सामान्य रूप है वैचित्र्य, 
विचित्रता--'वैचित्र्यमलङ्कारः' । विचित्रता से हीन स्वभाव कभी अलङ्कार नहीं हो 
सकता । अलङ्कार की कसौरी है-विचित्रता, चमत्कार । इसके लिए कवि को 
प्रतिभा की बड़ी आवश्यकता होती है । बिना विचित्रता के कोई भी साधन 
'अलङ्कार' के महनीय नाम से अभिहित नहीं किया जा सकता । एक उदाहरण 
से इसे समज्ञा जा सकता है । अपहुति' अलङ्कार में प्रस्तुत वस्तु का तिरस्कार 
कर एक अप्रकृत वस्तु की स्थापना कौ जाती है । पूर्णिमा की रात मेँ आकाश 
पर दृष्टिपात करता हुआ कवि कह रहा है-- 

नेदं नभोमण्डलमम्बुराशिर्नैताश्च तारा नवफेनभङ्गाः । 

नायं शशी कुण्डलितः फणीन्द्रो नायं कलङ्कः शयितो मुरारिः ।। 

कवि का कहना है कि यह आकाशमण्डल नहीं, बल्कि जल का एक 
विशाल समूह है । ये तारायें नहीं है, बल्कि फेन के नये टुकड़े हैँ । यह चन्द्रमा 
महीं है, बल्कि कुण्डल मार कर गोले में बैठने वाला सर्पं है । यह चन्द्रमा का 
कलङ्क नहीं है, बल्कि काले रंग वाले भगवान्‌ विष्णु उस पर शयन कर रहे 
है । विचित्रता होने के कारण ही यह अपहुति अलङ्काररूपा है । यदि वैचित्रय 
नही, तो अलङ्कार भी नहीं । कोई कवि बैल का वर्णन कर रहा है-- 


गोरपत्यं बलीवर्दस्तृणान्यत्ति मुखेन सः । 


यह बेल गाय काबेटा है, जो मुख से घासों को खाता है, जातिगत 
होने से यह वर्णन सच्चा तथा वैज्ञानिक भले माना जाय; परन्तु यह चमत्कार 
हीन होने से अलङ्कार कोटि मे कभी- नहीं आ सकता । इस प्रकार अलङ्कार का 
सामान्य लक्षण है-- वैचित्र्य, जिसे प्रत्येक अलङ्कार में होना नितान्त आवश्यक 
होता है । अलङ्कारशास्त्र के इतिहास के सम्बन्ध के पूर्व में चर्या की मयी है । 
वही अलङ्कार का इतिहास भी माना जा सकता है । 

वेद मे का ते अलङ्कृतिः" यह वाक्य स्वयं अलङ्कार का निर्देश करता 
है । मन्त्रो मे उपमा, रूपक, व्यतिरेक आदि अनेक अलङ्कारो का वर्णन मिलता 


है। 


द्रा सुपर्णा सयुजा सखाया समानं वृक्षं परिषष्वजाते' इस मन्त्र मे तो 
काव्य के सभी तत्त्व विद्यमान हैँ । अतिशयोक्ति का कितना सुन्दर समावेश 
किया गया है । अग्निपुराण में तो काव्य के सभी अङ्गं तथा अलङ्कारो का 
निरूपण मिलता ही है । अतः इस अलङ्कारशास््र॒ की वेदमूलकता सिद्ध होती 
है । भरत आदि महर्षियँ द्वारा समय-समय पर उसका विकास, प्रचार-प्रसार 
किया गया है ओर उसको सिद्धान्त मेँ स्थिर किया गया है । कालान्तर में 
काव्यशास्व्र ही साहित्यशास्त्र के नामान्तर से अभिहित हुआ । काव्य कौ साहित्य 
संज्ञा भर्तृहरि के समय में ही हो गयी थी । उन्होने कहा है- 


'साहित्यसङ्गीतकलाविहीनः साक्षात्पशुः पुच्छविषाणहीनः' । 


आज से लगभग दो हजार वर्ष पूर्व महात्मा भर्तृहरि के मुख से ये शब्द 
निकले ओर दिग्दिगन्तों को प्रतिध्वनित करते हए आकाश-सागर में विलीन हो 
गये । तब से अनेक बार इनका आविर्भाव, तिरोभाव हुआ, हजारों लाखों बार 


बिजली की तरद्वों . के समान उदय होकर इन्होने अपनी भावच्छटा दिखाई ओर 


अब भी समय-समय पर भावुक जनों के निर्मल हत्परलों में अपने चमकीले 
भावचित्र को अङ्कित करके समाहित हो जाया करते हैँ । “साहित्ये सुकुमार- 
वस्तुनि" इत्यादि तथा काव्यप्रकाश, साहित्यदर्पण आदि ग्रन्थों में साहित्य शब्द 
का प्रयोग दृष्टिगोचर होता है । भोजदेव ने तो “शब्दार्थयोः साहित्यं काव्यम्‌ 
कहा है । एेसी स्थिति में साहित्य शब्द की निरुक्ति भी आवश्यक प्रतीत 
होती है । 


साहित्य शब्द की निरुक्ते 


साहित्य शब्द की निरुक्ति के आधार पर आचार्यो ने इसके अनेक अर्थ 
कयि है । इस विषय पर गुरुवर ईड. वायुनन्दन पाण्डेय जी का “सारस्वती 
सुषमा" में प्रकाशित 'सर्ववेदपारिषदं हीदं साहित्यशास्त्रम्‌' नामक निबन्ध पढ़ने 
का सौभाग्य प्राप्त हुआ है । उक्त निबन्ध में वे साहित्य शब्द के अनेक व्युत्पत्ति- 
परक अर्थं प्रकाश मे लाये है, वहौँ पर उन्होने सभी अर्थो की सङ्गति साहित्य 
शब्द की निरुक्ति (व्युत्पत्ति) द्वारा सिद्ध की है । उनम कुछ निदर्शन तथा जिस 

अर्थ में वे प्रामाणिक तथा प्रासद्धिक माने हे, उन्हे यहाँ प्रस्तुत करने का प्रयास 
कर रहा हू-- 


९. “हितेन सह सहितम्‌", इस व्युत्पत्ति से हित से युक्त, हित. उपदेश होता ` 
है, उपदेश "रामादिवत्‌ प्रवर्तितव्यं न रावणादिवत्‌" इत्यादि कृत्याकृत्य, प्रवृत्ति- 
निवृत्ति का कान्तासम्मित उपदेश होता है । उससे युक्त होना सहित है । अथवा 
हित रसास्वादसमुद्धव आनन्द उसके सह-युक्त होना सहित है । अथवा “दुधान्‌ 
धारणपोषणयोः" धातु से क्त प्रत्यय करके धा को हि" आदेश 'दधातेर्हि" सूत्र से 
होता है । इस सूत्र का उदाहरण उपसर्गविशिष्ट ही दिया गया है । जैसे- 
अभिहितम्‌, निहितम्‌, केवल "हितम्‌" नहीं । इसका कुछ कारण है । एेसी व्युत्पत्ति 
करके फिर लिखते है-- 


सहितं च सहितं च सहिते, सहितयोर्भाव; साहित्यम्‌ । अर्थात्‌ शब्द के 
साथ होने से अर्थं सहित हुआ तथा अर्थं के साथ होने से शब्द सहित हुआ, 
इन दोनों सहितों का भाव साहित्य है । यद्यपि शब्दार्थ का सम्बन्ध नित्य होने 
से यह साहित्य वेद, शास्त्र, पुराण, इतिहास, काव्य आदि समस्त वाङ्मय के 
लिए प्रयुक्त होता है, केवल काव्य के लिए नहीं । इसीलिए वैदिक साहित्य 
लौकिक साहित्य आदि प्रयोग दृष्टिगत होता है । प्रश्न उपस्थित होता है कि 
साहित्य शब्द का अर्थं केवल काव्य कैसे होता है 2 इस प्रश्न का समाधान 
करते हुए कहते है कि यद्यपि वाङ्मय मात्र में शब्द ओर अर्थं का सहभाव हे, 
सो भी काव्य मे इसका सहभाव विलक्षण है, वह सहभाव काव्य से इतर में 
नहीं प्राप्त है । 


वेद ओर शास्त्र में शब्द प्रधान है ओर अर्थ विशेषण है, इतिहास, पुराण 
मरे अर्थं की प्रधानता है, शब्द गौण है । लोक मे भी "घटमानय इस वाक्य में 
अर्थ की प्रधानता है, शब्द विशेषण है; क्योकि आनयन घटरूप अर्थं का होता 
है, शब्द का नहीं । इसी तरह “घटमुच्चारय' इस वाक्य मेँ शब्द की प्रधानता है, 
अर्थं गौण है; क्योकि उच्चारण शब्द का ही सम्भव है, अर्थं का नही; परन्तु 
काव्य में न तो शब्द की प्रधानता है, नवाच्यार्थं की, व्यञ्जना या व्यङ्कयार्थ 
की प्रधानता है, उसे अभिव्यक्त करने मे शब्द अपने अर्थ को ओर अर्थं अपने 
स्वरूप को गौण बनाते है, इस गुणीभाव मे जो शब्द ओर अर्थ का सहभाव है, 
वही साहित्य शब्द से विवक्षित है, वह साहित्य केवल काव्य में है, अतः काव्य 
को साहित्य शब्द से व्यवहत किया जाता है । ध्वन्यालोककार ध्वनि का लक्षण 
करते हए इसी बात का निर्देश करते है-- 

यत्रार््ः शब्दो वा तमर्थमुपसर्जनीकृतस्वार्थौ । 
व्यङ्क्तः काव्यविशेषः स ध्वनिरिति सूरिभिः कथितः* ।। 





इसी बात को कन्तक भी कहते है-- 


साहित्यमनयोः शोभाशालितां प्रति काप्यसौ । 
अन्यूनानतिरिक्तत्वमनोहारिण्यवस्थितिः२ ।। 


अन्यत्र भी इसी भाव को व्यक्त करते हृए वक्रोक्तिजीवितकार कहते है- 


वृत्यौचित्यमनोहारिरसानां परिपोषणम्‌ । 
स्पर्धया विद्यते यत्र यथास्वमुभयोरपिः ।। 


यष्टी बात “हृदयदर्पण में आचार्य भडुनायक ने भी कही है-- 


श्ब्दप्रधानमाश्चित्य तत्र शास्त्रं पृथग्विदुः । 
अर्थतत्वेन युक्त हि वदन्त्याख्यानमेतयोः ।। 
द्रयोर्गुणत्वे व्यापारप्राधान्ये काव्यधीभ्वित्‌* । । 


आचार्य मम्मट ने काव्यप्रयोजन की कारिका में आये हए "कान्ता- 


से काव्य का भेद ओर उसकी उपादेयता का प्रतिपादन बड़े अच्छे ढंग से किया 
है । काव्य के प्रयोजनों मेँ यश, धन आदि अन्य प्रयोजनों के साथ कर्तव्या 
कर्तव्य का उपदेश करना भी एक मुख्य प्रयोजन है । वेद, शास्त्र, इतिहास, 
पुराण आदि की रचना भी मनुष्यों को शुभ-कर्मो में प्रवृत्त करने तथा अशुभ- 
कर्मो से निवृत्त करने के लिए ही की गयी है; परन्तु काव्य की उपदेशशैली उन 
सबसे विलक्षण है । इस विलक्षणता का उपपादन करने के लिए आचार्य मम्मर 
ने शब्दप्रधान, अर्थग्रधान तथा रसप्रधान तीन तरह कौ उपदेशशैलियों कौ 
कल्पना की है, जिनको क्रमशः श्रभुसम्मित', "सुहत्सम्मित' तथा “कान्तासम्मित' 
पदो से निर्दिष्ट किया है । वेद-शास्त्र आदि की शैली प्रभुसम्मित या शब्दप्रधान 
शैली है । राजाज्ञां तथा राजकीय विधान सदा शब्दप्रधान होते है । उनमें जो 
कुछ आज्ञा दी जाती है, उसका अक्षरशः पालन अनिवार्य होता है । इसी प्रकार 
वेदशास्त्र आदि मेँ जो उपदेश दिये गये है, जैसे--"अहरहः सन्ध्यामुपासीत, 





१. ध्वन्या० १.१३; २, वक्रोक्तिजीवित १.१७.३ ।. 
३. वक्रोक्तिजीवित ; ४. लोचन में उद्भूत । 


सम्मिततयोपदेशयुजे' की व्याख्या करते हुए वेदादि शास्त्र तथा पुराण, इतिहास ` 

मातृदेवो भव, पितृदेवो भव' इत्यादि, इनका अक्षरशः पालन करना ही अभीष्ट 
होता हे । इसलिए वे शब्दप्रधान होने से राजाज्ञा के समानः या प्रभुसम्मित उप- 
देशशैली में अन्तर्भक्त होते है | 

दूसरी उपदेश-शैली इतिहास-पुराण की है । इनमे वेद-शास्त्र आदि के 
ममान शब्दों की प्रधानता नहीं होती है; अपितु अर्थं पर विशेष बल दिया 
जाता है । इसलिए उनका अक्षरशः पालन आवश्यक नहीं होता है; अपितु 
उसके अभिप्राय का अनुसरण किया जाता है । इसको मम्मट ने ^सुहत्सम्मित' ` 
शैली कहा है । मित्र अपने मित्र को उचित कार्य का अनुष्ठान करने तथा 
अनुचित कार्य का परित्याग करने का उपदेश करता है; परन्तु उसका उपदेश 
राजाज्ञा के समान शब्दप्रधान नहीं होता । उसका तात्पर्य अर्थ में होता है । 
इसलिए अर्थ में तात्पर्यवाली इस दूसरे प्रकार की शैली को आचार्य मम्मर ने 
सुहत्सम्मित' शैली कहा है । इतिहास-पुराण आदि का अन्तर्भाव इसी शैली मे 
होता है । 


काव्य की उपदेश-शैली इन दोनों से भिन्न प्रकार की होती है । उसमे न 

शब्द की प्रधानता होती है ओर न अर्थं की । वहोँ शब्द तथा अर्थं दोनों का 

गुणीभाव होकर केवल रस की प्रधानता होती है । इस शैली को आचार्य 

मम्मर ने "कान्तासम्मितः उपदेश-शैली नाम दिया है । स्त्री जब किसी काम 

मे पति को प्रवृत्त याकिसी काम से उसको निवृत्त करती है, तब वह अपने 

मारे हाव-भाव, कटाक्षः आदि सामर्थ्य से उसको सरस बनाकर ही उस प्रकार की 

पररणा करती है । इसलिए कान्तासम्मित-शैली म शब्द तथा अर्थं ॒दोनों का 

गुणीभाव होकर रस की प्रधानता हो जाती है । इसलिए इसको रसप्रधान शेली 

कहा जा सकता है । मम्मराचार्य॒ने काव्य की उपदेश-शैली.को इस श्रेणी में 

ग्वा है । काव्य के पढ़ने से भी राम आदि के समान आचरण करना चाहिए, 

रावण आदि के समानं आचरण नहीं करना चाहिए" इस प्रकार की शिक्षा प्राप्त 

होती है; परन्तु उसमें शब्द या अर्थं की नही, अपितु रस की प्रधानता होती 

है । काव्य के स्सास्वादन के साथ-साथ कर्तव्य-अकर्तव्य का ज्ञान भी मनुष्य 

को होता है । यह शैली वेदशास्त्र की शब्दप्रधान तथा इतिहास-पुराण ` 
आदि की अर्थप्रधान दोनों शैलियों से भिन्न ओर सरसता के कारण अधिकं 
उपादेय है । 

इस प्रकार वेद, शास्त्र, पुराण, इतिहास, काव्य आदि के अर्थ मे प्रयुक्त 
साहित्य शब्द्‌ पङ्कज आदि शब्द की तरह काव्य अर्थ में योगरूढ हो गया हे । 
साहित्य शब्द की अन्य व्युत्पत्ति भी की जा सकती है । जैसे--'सहितस्य कर्म 
साहित्यम्‌" । सहित शब्द. से कर्म में श्यञ्‌" प्रत्यय करने से साहित्य शब्द को 
निष्पत्ति होती है । इस कर्म मे सारी विद्याओं का सहभाव है । इसीलिए आचार्यो 
ने कहा है-- 


न तच्छास््र न तच्छिल्पनमसाविद्यान सा-कला। 
जायते यन्न काव्याङ्गमहो भारो महान्‌ कवेः ।। 


अथवा "साहित्यं सम्बन्धः" । इसीलिए भोजराज ने शब्द ओर अर्थं के 
सम्बन्ध को साहित्य की स्वीकृति देते हुए अपने काव्य के लक्षण में कहा 
( 


"शब्दार्थयोः साहित्यं काव्यम्‌ । 


साहित्य को उन्होने शब्द ओर अर्थं का सम्बन्ध मानकर उसके बारह 
भेद्‌ दिखलाये हँ । यथा-स च सम्बन्धः द्रादशधा--अभिधा, विवक्षा, तात्पर्य, 
प्रविभागः, व्यपेक्षा, सामर्थ्यम्‌, अन्वयः, एकार्थीभावः, दोषहानम्‌, गुणोपादानम्‌, 
अलङ्कारयोगः, रसावियोगश्चेति । 


दन बारह विभागों मेँ विभक्त चारुता के उपपादक सम्बन्धों से सम्बद्ध 
शब्द ओर अर्थं काव्य कहलाते हैँ । भोजदेव का साहित्य का संग्रह “सहितस्य 
भावः साहित्यं सम्बन्धः इस व्युत्पत्ति से होगा । 


राजरोखर ने भी कहा है-“शब्दार्थयोर्यथावत्‌ सहभावेन विद्या साहित्य- 
विद्या सा चतसृणां विद्यानां निष्यन्द इति । 


आनन्दवर्धन, मम्मट आदि आचार्य काव्य में जँ शब्द, अर्थ को गौण 
मानते है, व्यापार या रसादि व्यङ्खयार्थं का प्राधान्य मानते है, वहीं महिमभटु 
रसाभिव्यक्ति में शब्द ओर अर्थं दोनों को समानरूप से प्रधान मानते हं । वे 
कहते हैँ कि वेदादि मेँ शब्द की प्रधानता है; क्योकि उन शब्दों के पाठसेही 
कल्याणं होता है, उच्चारण अशुद्ध हो जाता है, तो प्रत्यवाय होता है, वर्ह तो 
उच्चारण पँ स्वर ओर वर्ण की अशुद्धि भी क्षम्य नहीं है । "इन्द्रशतुर्वर्धस्व' वाली 
तैत्तिरीयसंहिता के द्वितीयः कोण्ड के पञ्चम प्रपाठक की घटना प्रमाणभूत है । 
इसीलिए महाभाष्यकार महामुनि पतञ्जलि ने कहा है-- 

दुष्टः शब्दः स्वरतो बण्तो वा ` 
` मिथ्याप्रयुक्तो न तमर्थमाह । 
स वाग्वज्रो यजमानं हिनस्ति 
यथेन्द्रशत्रुः स्वरतोऽ पराधात्‌ । । 


इतिहास, पुराण मे अर्थं की प्रधानता है, शब्द की नही; क्योकि वे अर्थ- 
वाद मात्र है; परन्तु काव्य में शब्द ओर अर्थं दोनों की प्रधानता है; क्योकि 
दोनों के ओचित्य से ही रस की निष्पत्ति . होती है, यही शब्दार्थं का साहित्य 
है । उन्होने वहीं काव्यशास््र भी कहा है । इन सभी अथां की अभिव्यक्ति 
साहित्य शब्द की निरुक्ति (व्युत्पत्ति) से ही प्रदशित की गयी है । 


काव्यकला के अर्थं में 'विक्रमाङ्कदेवचरित' में साहित्य शब्द का प्रयोग 
हज है (विक्रमाङ्देवचरित-१.११) । किसी वस्तु के उत्पादन या सम्पन्नता के 
लिए सामग्री के संग्रह को भी साहित्य कहा गया है; परन्तु यह अर्थ सन्दिग्ध 
है । महाकवि कालिदास शब्द, अर्थं के सम्बन्ध को नित्य मानते है ओर वह 
सम्बन्ध साहित्य ही है । उनके निम्न श्लोक की व्याख्या से स्पष्ट हो सकता 
है । शलोक है-- 


वागर्थाविव सम्पृक्तौ वागर्थप्रतिपत्तये । 
जगतः पितरौ बन्दे पार्वतीपरमेश्वरौ? ।। 


साहित्यशास्त्र के अधिकारी 


साहित्य वह शास्त्र है, जिसमे भावना ओर भावुकता की पद-पद पर 
आवश्यकता है । जिसमें प्रकृति देवी के प्रसन्न-गम्भीर कौशलों को परखने की 
प्रतिभा नहीं है, जिसकी भावना की अप्रतिहत धारा न केवल मनुष्यों के बल्कि 
पशु-पक्षियों तक के हदयतल में निलीन गहरे से गहरे भावों को स्पष्ट सामने नहीं 
रख देती, उसे साहित्यशास््र मेँ प्रवेश करने का अधिकार नहीं है । जिसे दूसरे 
का भाव समञ्चने के लिए शब्दों की आवश्यकता नहीं है, जो प्राणियों की 
प्रत्येक चेष्टा का तात्पर्य समह॒ सकता है, हाथ, पैर ओर ओंँख, नाक काही ` 
नही, अपितु किसी की अस्वाभाविक रीति से ली गयी सोसि का भी भाच 
जिसकी समञ्च में साफ आता है, वही साहित्यंशास्व का उपयुक्त पात्र है । 





१. व्यक्तिविवेक, तृ. चि. ; २. रधुवंश-१.१ । 

, साहित्यशास्त्र के लिए भावृकता की परम आवश्यकता है । किसी कौ 
दुःखभरी "हाय' को सुनकर जिसके दिल मेँ दर्द नहीं पैदा होता, नासमड् 
बच्चों की तोतली वाणी ओर भोली-भाली चेष्टाओं को देखकर तन्मय होकर जो 
बच्चा नहीं बन जाया करता, जिसका हदय जङ्गल, पर्वत ओौर पवित्र मन्दाकिनी 
की धारा को देखकर एकदम शान्तिनिमग्न नहीं होता, उसे इस शास्त्र का 
दरवाजा खटखटाने की आवश्यकता नहीं है । ` 


जिसका हदय निर्मल दर्पण के समान स्वच्छ ओर मक्खन के समान 
कोमल है, जिस पर. प्रत्येक भाव का प्रभाव अविकल रूप से प्रतिबिम्बित होता 
है ओर जो साहित्य श्रवण के समनन्तर ही तन्मय हो जाता है, वही साहित्य- 
शास्त्र का उत्तम अधिकारी है । 


साहित्य का तात्पर्य. समञ्नेः के लिए वक्ता के शब्दों ओर उनके अर्थो को 
जान लेना ही काफी नहीं है । वर्ह तो उसके हदय में घुसना पड़ता है । वक्ता 
के शब्द क्रा नही, बल्कि उसके हदय का तात्पर्य निकालना पड़ता है । दूसरे 
शास्त्रों मे अभिधा का बड़ा आदर है; लेकिन साहित्य मेँ अभिधा से कथन 
अत्यन्त रगेवारापन माना गया है । यहाँ तो शब्द कहते है "भ्रम धार्मिक" (भगत 
जी, आप मजे से घूमिये), पर इसका असली तात्पर्य है कि “बच्चू खबरदार, 
इधर आये कि मारे गये । शब्द कहता है कि "न गता' (तू नहीं गयी) पर 
तात्पर्य है कि "अवश्यं गता'-अवश्य गयी । शब्द कहता है कि “उपकृतं बहुः 
(आपने बड़ा उपकार किया) लेकिन तात्पर्य है कि तुमसे बढ़-कर नीच कोई 
नहीं है । अव भला बताइये कि केवल शब्दों का सीधा-सीधा मतलब समञ्जने 
वाला ऋजुनुद्धि पुरुष यहां क्या करेगा । इसके अर्थं को समङ्ने के लिए वक्ता 
के समान हदय वाला सहदय बनना पड़ता है । 


इसलिए साहित्यशास््र के प्रधानतम आचार्य ध्वनिकार आनन्दवर्द्धन ने 
कहा है--. 


श्ब्दार्थशासनज्ञानमात्रेणैव न वेद्यते । 
वेद्यते स हि कात्यार्थतत्त्वज्ञैरेव केवलम्‌" ।। 


जिसमे भावना नही, जिसमे भावुकता नहीं, जिसमे प्रकृति की परख 
नहीं ओर प्राणियों के हृदयगतं भावों को जानने की अप्रतिहत प्रतिभा नहीं, वह 
इस शस्त्र मेँ घुसकर भी क्या पायेगा ? 


१. ध्वन्या १.७ | 

इसके अतिरिक्त जिसे सभी शास्त्रों का ज्ञान नहीं ओर अच्छे प्रकार से 
प्रमेयो का विशुद्ध परिचय नही, उसका भी यहाँ गुजर नहीं है । कवि की 
प्रतिभा सर्वपथीन होती है । जिधर नजर उठी, उसी को बध दिया । उसको 
समञ्चने ओर समड्चाने -के लिए उन सब बातों की आवश्यकता है । किसी की 
दृष्टि न्याय पर पड़ी, तो उसने- 
"साध्ये निश्धितमन्वयेन घटितं विभ्रत्सपक्चे स्थितिं 
व्यावृत्त च विपक्षतो भवति यत्तत्साधनं सिद्धये ।। (मुद्राराक्षस) 


इत्यादि लिख दिया । किसी ने योग की तरफ देखा तो- 
आत्मारामा विहितरतयो मिर्विकल्पे समाधौ 


सत्त्वोद्रेकाद्विघरिततमोग्रन्थयः सत्त्वनिष्ठाः । 
"यं वीक्षन्ते कमपि तमसां ज्योतिषां वा परस्तात्‌" । (वेणीसंहार) 
कह दिया । कहीं सांख्य ओर वेदान्त की याद आयी तो बन गया- 
त्वामामनन्ति प्रकृति पुरुषार्थप्रवर्तिनीम्‌ । 
त्वदहर्शिनमुदासीनं त्वामेव पुरुषं विदुः ।। (कु° सं०) 
वेदान्त की बहार के श्लोक देखना हो तो नैषध के अनेक स्थल देख 
लीजिए । देखिये कितनी बड़ी बात है- 
नास्य द्विजेन्द्रस्य बभूव पश्य दारान्‌ गुरोर्यातवतोऽपि पातः । 
प्रवृत्तयोऽप्यात्ममयप्रकाशान्‌ नह्यन्ति न हयन्तिमदेहमाप्तान्‌९ ।। 
कहने के लिए तो श्रीहर्ष ने न्याय ओर वैशेषिक की हंसी उड़ाई है-- 
मुक्तये यः शिलात्वाय शास्त्रमूचे सचेतसाम्‌ । 
गोतमं तम्वेक्ष्यैव यथा वित्थ तथैव सः ।। 
ध्वान्तस्य वामोरुविचारणायां वैशेषिक चारुमतं मतं मे । 
 ओलूकमाहुः खलु दर्शनं तत्क्षमं तमस्ततत्वनिरूपणाय ।। 
परन्तु जिसे नैयायिक के मुक्तिका स्वरूप ओर उस पर किये गये 
वेदान्तियों के मार्मिक आक्षेपो का पता नहीं, वह इस उपहांस को समञ्याते समय 
क्या स्वयं ही उपहसनीय नहीं बन जायेगा । जिसने वैशेषिक के जगत्‌ की 


१. नैषध, २२ सर्ग। 

कहानी नहीं जानी है ओर जिसने यह नहीं समज्ञा है कि वैशेषिक के प्रायः 
सभी ग्रन्थो मे अन्धकार पर विचार किया गया है, वह उस उपहास को क्या 
समञ्चेगा । फिर “उलूक, "गोतम" ओर "दर्शन" को तो देखिए । क्या इसके लिए 
कुछ कम मर्मज्ञता की आवश्यकता है ? इसलिए साहित्य का अधिकारी 
सर्वशास्त्र के मर्म को जानने वाला ही हो सकता है । 


“साहित्यसंगीतकला' से जिन संस्कारों की ओर भर्तृहरि का सङ्केत है, वे 
मनुष्यता के सम्पादक हैँ--उनके बिना मनुष्य शरीर पाने पर भी. कोई मनुष्य 
कहलाने का अधिकारी नहीं हो सकता । उनका कहना प्रत्यक्षर सत्य है- 

साहित्यसङ्धीतकलाविहीनः साक्षात्पशुः पुच्छविषाणहीनः । 
तृणं न खादन्नपि जीवमानस्तद्‌ भागधेयं परमं पशूनाम्‌ ।। 


संस्कृत मे अन्य शास्त्रों के समान साहित्यशास््र पर भी गम्भीर, विचार- 
पूर्णं ग्रन्थ बने है । ऋषियों, मुनियों ओर प्राचीन तथा अर्वाचीन अनेक आचार्यो 
ने बड़ी गहरी छान-बीन के साथं इसके 'हर एक अङ्ग की विवेचना की है । 


किसी भी शास्त्र का पूर्ण परिज्ञान तथा उसके रहस्य की जानकारी तब 
तक नहीं हो सकती, जब तक तत्सम्बन्धित पारिभाषिक शब्दों के रहस्य को न 
समञ्ञा जाय । इसी सूत्र को दृष्टिगत करके काव्यशास्त्रीय शब्दों के ऊपर निरुक्ति 
का उदेश्य प्रस्तुत हुआ है । काव्यशास्त्र की सीमा एवं क्षेत्र के निर्धारण के लिए 
उसके इतिहास पर भी एक दृष्टि जानी चाहिए, इसलिए काव्यशास्त्रीय ग्रन्थ एवं 
ग्रन्थकारो का संक्षिप्त परिचय प्रस्तुत किया गया है । 


जैसा कहा गया है कि साहित्यशास्त्र के पूर्णं अवबोध के लिए प्रत्येक 
शास्त्र की अभिज्ञता भी समाविष्ट है । यहँ नास्तिक दर्शन में मूर्धन्य बौद्ध- 
दर्शन को दृष्टिगतं करके साहित्यशास्त्र मे आये हए बौद्धदार्शनिक शब्दों की 
निरुक्ति अग्रिम अध्याय का सङ्कल्प है । 


॥ 
(2 

'सकलविद्यास्थानैकायतनं पञ्चदशं काव्यं विद्यास्थानम्‌”* । आचार्य राज- 
शेखर ने कहा है कि काव्य पन्द्रह्वाँ विद्यास्थान है ओर वह सम्पूर्ण विद्यास्थानों 
का एकत्र आधार है । इसका अन्य शास्त्र इसलिए अनुधावन करते है कि यह 
गद्यपद्यमय होता है, कविकर्म॑होता है तथा सुकुमारमति को भी सुखपूर्वक 
हितोपदेशक होता है । उन्होने अन्यत्र कहा है कि चार विद्याओं के अतिरिक्त 
पांचवीं साहित्यविद्या है । वह चारो विद्याओं का सारतत्व है । यथा- 


"पञ्चमी साहित्यविद्या इति यायावरीयः । सा हि चतसृणामपि विद्यानां .. 
निष्यन्द्‌ः' २ । | 


साहित्यशास्त्र सर्वविद्या का निष्यन्दभूत है एवं सबका उपकारक हे । 
यद्यपि विद्याओं की गणना करते हए चौदह विद्या ही कही गयी हैँ । षे चौदह 
` विद्यास्थान हैँ-- चार वेद (ऋक्‌, यजुः, साम, अथर्व), षड्‌ अङ्ग (शिक्षा, कल्प, 
व्याकरण, निरुक्त, छन्द ओर ज्योतिष) ओर चार शास्त्र (मीमांसा, न्याय, धर्म- 
शास्त्र ओर पुराण) । जैसा कि कहा गया है- 


अङ्कानि वेदाश्चत्वारो मीमासा न्यायविस्तरः । 
धर्मशास्त्र पुराणञ्च विद्या होताश्चतुर्दश ।। 
याज्ञवल्क्यस्मृति के अनुसार ये चौदह विद्यायें इस प्रकार है- 
पुराणन्यायमीमासाधर्मशास्तराङ्गमिश्चिताः । 
वेदाः स्थानानि विद्यानां धर्मस्य च चतुर्दशः ।। 
इसके अतिरिक्त इन चौदह विद्याओं मे आयुवेद, धनुद, गान्धर्ववेद एवं 
अर्थशास्त्र को मिला देने पर ये विद्या अहरह की संख्या में हो जाती है । जैसा 
कि कहा गया है-- 


१. काव्यमीमांसा, अ० २, पुण ९; २. वहीं, अ० २, पृ० १०) 
३. या० स्मृ० १.३ । `. | 

आयुर्वेदो धनुर्वेदो गान्धर्वश्चेति ते त्रयः । 
अर्थशास्त्र चतुर्थन्तु विद्या ह्यष्टादश स्मृताः ।। 
ये चौदह विद्यायें भूः, भुवः, स्वः इन तीनों लोकों मेँ प्राप्य सम्पूर्ण वस्तुओं 
को व्याप्त करती है । इस विषय मेँ कहा गया है-- 
विद्यास्थानानां गन्तुमन्तं न शक्तो 
जीवेद्र्षणिां योऽपि साग्रं सहस्रम्‌ । 

तस्मात्सङक्षेपादर्थसन्दोह उक्तो 

व्यासः सन्त्यक्त ग्रन्थभीरुप्रियार्थम्‌ ।। 


अर्थात्‌ जो हजार वर्षो तक जीता रहे, वह भी इन विद्यास्थानों का अन्त 
नहीं पा सकता, अर्थात्‌ हजार वर्षो मेँ भी इनका पूर्णज्ञान सम्भव नहीं है । अतः 
संक्षेपमें ही इसका सार कह दिया गया है । इसका विस्तार ग्रन्थ-विस्तार से 
डरने वाले लोगों की प्रसत्रता के लिए नहीं किया गया है ! 


आचार्य राजशेखर ने साहित्य-विद्या को सम्पूर्ण विद्याओं का आयतन 
(घर) कहा है । इससे तो सिद्ध ॒ही है कि साहित्यविद्या सम्पूर्णं विद्याओं का 
निष्यन्दभूत है; परन्तु इन चौदह विद्याओं के अतिरिक्त नास्तिक दर्शनादि का 
दर्शन इस साहित्यविद्या में होता है या नहीं । इस दिशा में देखने का प्रयास 
इस अध्यायमें करनेके लिएही बौद्धदर्शन के शब्दों को आधार बनाया 
गया है | 


भारतीय दश्नि के विभाग 


भारतीय दर्शन के दो विभाग है--आस्तिक दर्शन ओौर नास्तिक दर्शन । 
साधारणतः हम ईश्वरवादी को आस्तिक ओर अनीश्वरवादी को नास्तिक कहते 
है, अर्थात्‌ ईश्वर की सत्ता में विश्वास रखने वाला ही आस्तिक है ओर जो इसके 
विपरीत हो, वह नास्तिक है; परन्तु दार्शनिक दृष्टि से आस्तिक, नास्तिक का 
अर्थ दूसरा है । पाणिनि व्याकरण (४.४.६०) मेँ बताया गया है- “अस्ति 
नास्ति दिष्टं मतिः*-अर्थात्‌ परलोक है, एेसी मति (विचार) जिसकी हे, वह 
आस्तिक है ओर परलोक नहीं है, एेसी मति जिसकी है, वह नास्तिक है । इस 
प्रकार पुनर्जन्म आदि में विश्वास रखने वाला ही आस्तिक कहा गया है ओर 
इसके विपरीत नास्तिक । इसमें एक कठिनाई यह है कि जैन ओर बौद्ध पुनर्जन्म 
मे बिल्कुल विश्वास रखते है फिर भी वे नास्तिक कहे गये हैँ । अतः पुनर्जन्म में 








तृतीय अध्याय ११७ 


विश्वास ही आस्तिक-नास्तिक का निर्णायक नहीं कहा जा सकता । आस्तिक- 
नास्तिक की एक दूसरी परिभाषा महात्मा मनु ने दी है, जो प्रायः मान्य है। 
मनु के अनुसार वेद को प्रमाण मानने वाले . आस्तिक हैँ तथा वेद को प्रमाण न 
मानने वाले नास्तिक है-- 


योऽवमन्येत ते मूले हेतुशास््रनयाद्‌ द्विजः । 
स साधुभिर्बहिः कार्यो नास्तिको वेदनिन्दकः* ।। 


इस प्रकार वेदनिन्दक ही नास्तिक हैँ । इसी दृष्टि से जैन ओर बौद्ध 
नास्तिक है, क्योकि इन दोनों दर्शनों में वेद की निन्दा की गयी है । अतः ईश्वर 
को नहीं मानने वाला नास्तिक नहीं, वेद्‌ को नहीं मानने वाला नास्तिक है । यदि 
ईर को नहीं मानना नास्तिकता है, तो परम आस्तिक मीमांसा-दर्शन नास्तिक 
माना जायेगा; क्योकि मीमांसा मे ईश्वर की मान्यता नहीं है । यदि पुनर्जन्म मे 
विश्वास करना ही आस्तिकता है, तो नास्तिक जैन ओर बौद्ध भी आस्तिक कहे 
` जायेगे; क्योकि इन दर्शनों मे पुनर्जन्म की मान्यता है । अतः वेदनिन्दा ही 
नास्तिकता का पूर्णं लक्षण है । 


द॒र्निों की संख्या 


आस्तिक-नास्तिक दर्शनों की संख्या कितनी है, इस विषय पर बहुत 
विचार किया गया है; परन्तु मुख्य रूप से आस्तिक दर्शन छः माने गये है । इन्हे 
षड्दर्शन कहते हँ । आस्तिक षड्दर्शन है सांख्य, योग, न्याय, वैशेषिक, 
कर्ममीमांसा ओर ब्रह्ममीमांसा (वेदान्त) । नास्तिक षडदर्शन है-- चार्वाक, जैन 
ओर बौद्ध, बौद्धदर्शन में चार सम्प्रदाय है--वैभाषिक, सौत्रान्तिक, योगाचार 
ओर माध्यमिक । अतः सब मिलाकर नास्तिक दर्शन भी छः प्रकार काहो 
जाता है । 


भारतीय दश्निों मे मौलिक समानता 


भारतीय संस्कृति की सबसे बड़ी विशेषता समन्वय है । वैदिक, श्रमण 
आदि संस्कृतियों का बाह्य स्वरूप अवश्य ही भिन्न-भिन्न प्रतीत होता है, परन्तु 
इनमे आन्तरिक साम्य है । दार्शनिक विचारों मे विषमता अवश्य दृष्टिगोचर होती 
है; परन्तु इनमें मौलिक साम्यता भी है । भारतीय दर्शन सिद्धान्तो का सागर है, 


१. मनु०° २.११९। 

इसमें अनेक सम्प्रदाय है; परन्तु सभी सम्प्रदायो मेँ परस्पर सामञ्जस्य है । अतः 
शाखावच्छेदेन भारतीय विचारधारा में विषमता है; परन्तु मूलावच्छेदेन एकता 
है । इस मौलिक एकता को ही भारतीय दर्शन की पारस्परिक समानता कहते 
हैँ । इसे ही भारतीय दर्शनों का नैतिक तथा आध्यात्मिक साम्य भी कहा जाता 
है । इस मौलिक साम्य का स्वरूप निम्नलिखित बातों पर ध्यान देने से स्पष्टतः 
प्रतीत होता है । 


पाश्चात्य जगत्‌ मेँ दर्शन का जन्म आश्चर्य से होता हे (1105४ 
0621185 10) ०ातल) । दर्शन केवल मानसिक कौतूहल की निवृत्ति है, शुद्ध 
बौद्धिक है; परन्तु भारतीय दर्शन का उदेश्य व्यावहारिक है । भारत में दर्शन 
सत्य का अन्वेषण है । दर्शन जीवन-यापन का मार्गं बतलाता है । भारत में 
प्रत्येक दर्शन एक सम्प्रदायविशेष की देन है । उस सम्प्रदाय के लोग अपने 
सिद्धान्तो के अनुसार जीवन-यापन करते हैँ । अतः दर्शन केवल बौद्धिक 


है । 
बौद्धदरन के प्रवर्तक 


बौद्धधर्म के प्रवर्तक भगवान्‌ बुद्ध है । इनका जन्म वैशाखी पूर्णिमा को 
५६२ ई० पूर्व नेपाल की तराई में स्थिति कपिलवस्तु नामक नगर (लुम्बिनी 
बाग) में हुआ था । इनके पिता का नाम शुद्धोदन तथा माता का नाम माया 
देवी था । इनके पिता शुद्धोदन शाक्यवंशी क्षत्रियो के राजा थे । उनका राज्य- 
क्षेत्र नेपाल का दक्षिणी भाग था, जिसकी राजधानी कपिलवस्तु थी । बुद्धदेव के 
जन्म समय का नाम सिद्धार्थं था । बाद में इनका पारिवारिक नाम गौतम रखा 
गया । जन्म के एक सप्ताह के बाद ही इनकी माता माया देवी का देहान्त हो 
गया, इसके बाद इनका पालन-पोषण इनकी सौतेली माता महाप्रजापति ने 
किया । ये सोलह वर्ष की अवस्था तक क्त्रियोचित शिक्षा ग्रहण किये । 
सोलहवें वर्ष में शस्त्र ओर शास्त्र मेँ निपुणता ग्रहण कर यशोधरा नामक पत्नी 
का वरण किया । तीन वर्षो तक राज-पाट के विपुल वैभव का आनन्द लेते रहे 
तथा रहल" नामक पुत्ररत्न को प्राप्त किया । | 


जन्म से ही गौतम अत्यन्त शान्त प्रकृति के थे, इनकी प्रवृत्ति संन्यास- 
मूलक थी । इनकी रुचि योग मेँ थी, इसीलिए राजकीय भोग इन्हं रोग के समान 
लगता था । | | 


सिद्धान्तो का आगार नही, वरन्‌ जीवन के लिए उपयोगी सत्यों का भण्डार 

एक दिन मनबहलाव के लिए स्वर्ण-सुसज्जित रथ पर नगर में घूमते हुए 
इनकी दृष्टि एक वृद्ध, एक रोगी तथा एक शव पर पड़ी । राजकुमार गौतम ने 
इन तीनों रूपो मे असार संसार का नग्न रूप देखा । फलतः जरा-मरण ओर 
व्याधि के निदान के लिए ये संसार छोडकर ज्ञानप्राप्ति के लिए निकल पड़ । 
बारह वर्षो तक ध्यान में लीन रहे, तब इन्हें बोधि प्राप्त हुआ, इसके बाद गौतम 
युद्ध हो गये । बुद्धत्व-प्राप्ति के बाद एकाएक इनके मुखारविन्द से उपदेशात्मक 
धारा फूटी । उस समय भगवान्‌ बुद्ध की अवस्था लगभग चालीस साल की 
धी । उनको बोधि की प्राप्ति वैशाखी पूर्णिमा को ही हुई थी । बोधि की प्राप्ति 
वृक्ष (बोधगया) में हई थी । वहाँ से उन्होने ऋषिपत्तन (सारनाथ) में पाँच भिक्षुको 
(पञ्चवग्गीय भिक्खु) को सर्वप्रथम उपदेश दिया, जो धर्म-चक्र-प्रवर्तन-सूत्र 
(धम्मचक्कपवत्तनसुत्त) के नाम से विख्यात है । उन पचि भिक्षुओं को “बहु- 
जनहिताय बहुजनसुखाय' उपदेशामृत का प्रचार करने के लिए अन्य स्थानों मे 
भेजा । इस प्रकार भगवान्‌ बुद्ध की मण्डली बढ़ने लगी, संघ बने, बड़े-बड़े 
विहारो का निर्माण हुआ । 


भगवान्‌ बुद्ध की वाणी मीठी थी, भाषा सरल थी, उपदेश सीधे थे, भाव 
मे कोड दुराव न था । अतः जनता मुग्ध होकर इनके उपदेशामृत का पान करने 
लगी । सारे भारत में थोड़े ही दिनों में “बुद्धं शरणं गच्छामि, संघं शरणं 
गच्छामि, धम्मं शरणं गच्छामि' का नारा गृँंजने लगा । उनके उपदेश का अन्तिम 
लक्ष्य है--“सभी संस्कार नाशवान्‌ हैँ, प्रमादविहीन अपने जीवन के लक्ष्य को 
पूरा करो' । 


बौद्ध - साहित्य का आधार 


भगवान्‌ बुद्ध ने अपने जीवनकाल मेन तो किसी ग्रन्थ की रचना की 
ओर न करायी ही । वे एक सच्चे धर्मोपदेशक थे । लोगों को सही मार्ग दिखाना 
ही उनका एकमात्र उदेश्य था । वे तत्कालीन जनसाधारण को पालि-भाषा में 
अपने सीधे-सादे उपदेशों को सुनाते थे । तथागत के उपदेशों को भिक्षु कण्ठंस्थ 
करते थे ओर उन उपदेशों का पाठ किया करते थे । तथागत के परिनिर्वाण के 
पश्चात्‌ उनके उपदेशों को सङ्कलित करने की दृष्टि से राजगृह मे ४८३ ई० पू 
प्रथम “धर्म-संगति' हुई । इस सभा मे भिक्षु उपाली ने विनयः का पाठ किया 
तथा भगवान्‌ बुद्ध के परमप्रिय शिष्य आनन्द ने सुत्त ओर अंभिधम्ब का पाठ 
किया । इस सभा में तथागत के सम्पूर्णं उपदेशों को तीन पिटको अर्थात्‌ भोगों 

मे विभक्त कियां मया--सुत्तपिटक, विनयपिटक ओर अभिधम्मपिटक । सम्रार्‌ 
अशोक की संरक्षता में पाटलिपुत्र मेँ ई० पू० २४६ में बौद्ध-धर्म की तीसरी 
संगति हई । इस ` सभा में व्यक्तिगत ओर समष्टिगत निर्वाण आदि विषय पर 
विचार हआ, जो आगे चलकर हीनयान, महायान के भेद का आधार बना । इस 
सभा में अनेक सूत्र तथा गाथा त्रिपिटक में जोड़े गये । आज तक त्रिपिटक का 
वही स्वरूप समाज मेँ विद्यमान है । अशोक ने त्रिपिटक को बाहर के देशों में 
भेजकर बोद्ध-धर्म का प्रचार कराया । पहली शतान्दी मेँ लङ्का के राजा वटुगामनी 
ने त्रिपिरक को लङ्का में लिपिबद्ध कराया । 


बौद्ध-धर्म की चौथी संगति कनिष्क (ई. पू० ७३-१०३) के समय हुई । 
इस समय बैौद्ध-धर्म अठारह सम्प्रदायो मेँ बेटा था । कनिष्क ने इन सम्प्रदायो 
के आपसं। भेद को मिटाने के लिए ही यह धर्म-सभा बुलायी थी । इस सभा 
मं त्रिपिटक पर टीका लिखने का निश्चय किया गया । कनिष्क के समय सम्पूर्ण 
पालि त्रिपिरक का संस्कृत मेँ अनुवाद किया गया तथा उन्हे ताग्रपत्रों पर अङ्कित 
किया गया । इस समय त्रिपिटक का प्रचार लङ्का, वर्मा, चीन, श्याम, मलाया 
आदि देशों में किया गया । 


बौद्ध- साहित्य का विवरण 


उपर्युक्त विवरण से स्पष्ट है कि बौद्ध-साहित्य का आधार त्रिपिटक है । 
त्रिपिटक तीन हैँ-- सुत्त, विनय ओर अभिधम्म । 


सुत्तपिटक- यह सर्वसाधारण जनता के लिए उपदेशों का संकलन है । 
इसमे भगवान्‌ बुद्ध तथा उनके शिष्यो के भी वचनों का संग्रह है । प्रधान 
भिक्ुक-भिक्षुणियों, उपासक-उपासिकाओं का भी जीवन-चरित्र है । इसमें बुद्ध- 
कालीन धर्म, समाज, सभ्यता, संस्कृति, दर्शन, इतिहास आदि सभी का 
उल्लेख मिलता है । सुत्तपिटक पाँच निकायो में विभक्त है--दीघनिकाय, 
मज््िमनिक्राय, संयुत्तनिकाय, अंगुत्तरनिकाय, खुदकनिकाय । खुदकनिकाय में 
पन्द्रह म्रन्थ है--खुदकपाठ, ^धम्मपद्‌, उदान, इतिवुत्तक, सुत्तनिपात, विमान- 
वत्थु, पेतवत्थु, थेरगाथा, थेरीगाथा, जातक, निदेश, पटिसम्मिददामग्ग, अप- 
दान, बुद्धवंश ओर चरियापिटक । सुत्तपिटक के प्रत्येक सूत्र मे "एवं मे सुतं' 
अर्थात्‌ एसा मैने सुना" आया है । 

विनयपिटक-यह मुख्यतः आचार सम्बन्धी नियमों का संकलन ग्रन्थ 
है । इस ग्रन्थ में भिक्षुक बनाने से लेकर भिक्षुक के चरित्र सम्बन्धी सभी नियमों 
का वर्णने है । इस ग्रन्थ के तीन भाग है- सुत्तविभङ्ग, खंधक ओर परिवार । 
मुत्तविभद्ग के भी दो भाग है--भिक्खु-विभद्ग ओर भिक्खुनी-विभङ्ग । खन्धक के 
भी दो भाग हे--महावग्ग, चुल्लवग्ग । विनयपिटक मेँ प्रत्येक सूत्र तेन समयेनः 
अर्थात्‌ "उस समय से" प्रारम्भ होता है । 


अभिधम्मपिटक-- यह ग्रन्थ महात्मा बुद्ध के दार्शनिक विचारों का संकलन 
है । इस ग्रन्थ मेँ सबसे अधिक विवेचन द्वादश निदान या भवचक्र का है । 
संस्कार-वेदना, संज्ञा आदि का साद्धोपाङ्ग विश्लेषण इसी ग्रन्थ से प्राप्त होता 
है । बौद्ध भिक्खुओं के लिए यह परमावश्यकं उपयोगी ग्रन्थ है । अभिधम्म- 
पिटक में सात ग्रन्थ है--धम्मसंगणी, विभङ्ग, धातुकथा, पुग्गल, पञ्जति, कथा- 
वत्थु, यमक ओर पट़ान । अभिधम्मपिटक के सभी सूत्र मे (तस्मि खो पन 
समये' अर्थात्‌ “उस समय मेः कहा गया है । 


त्रिपिटक तो मूलतः पालि-भाषा मे ही लिखे गये; किन्तु आज विश्च की 
प्रायः प्रत्येक भाषा में इनका अनुवाद उपलब्ध है । तिन्बती, चीनी, जापानी, 
सिघली, वर्मी, श्यामी आदि भाषाओं में तो त्रिपिटक टीका, उपरीका आदि 
सहित उपलब्ध हैँ । कुछ का अनुवाद संस्कृत में भी हुआ है । 


महायान बौद्ध-ग्रन्थ अधिकतर संस्कृत में हँ, जैसे नागार्जुन की माध्य- 
मिक-कारिका, विग्रहव्यावर्तनी, आर्यदेव का चतुःशतक, चक्रवर्तीं की प्रसन्न- 
पदा, माध्यमिकवृत्ति, माध्यमिक अवतार, शान्तिदिव का बोधिचर्यावतार, शिक्षा- 
समुच्चय, प्रज्ञाकरमति का बोधिचर्यावतारपञ्जिका, असङ्ग का महायानसूत्रा- 
लङ्कार, बोधिसतत्वभूमि, वसुबन्धु की विज्ञप्तिमात्रतासिद्धि, त्रिस्वभावनिर्देश, मैत्रेय- 
नाथ का मध्यन्तविभाग, दिङ्नाग का प्रमाणसमुच्चय, आलम्बनपरीक्षा, धर्म- 
कीर्तिं का न्यायबिन्दु, प्रमाणवार्तिक, मनोरथनन्दी की प्रमाणवार्तिकवृत्ति, धर्मोत्तर 


की न्यायविन्दुटीका, शान्तरक्षित का तत््वसंग्रह, कमलंशील कौ तंत्व- 
संग्रहपञ्चिका आदि बौद्ध-साहित्य अनन्त हैं । 


बौद्धद्नि के सिद्धान्त 
महात्मा बुद्ध के मूलभूत उपदेश चार आर्य-सत्य हैँ । इन आर्य-सत्यों मे 


दूसरा आर्य-सत्य दुःखसमुदय है, जो प्रतीत्यसमुत्पाद का सिद्धान्त कहलोता 
है । यह सिद्धान्त अन्य सभी दोर्शनिक विचारों का आधार है । अनित्यवाद 

ओर अनात्मक दो महत्वपूर्णं ॒सिद्धान्तों का प्रतीत्यसमुत्पाद से घनिष्ट सम्बन्ध 
है । प्रतीत्यसमुत्पाद को ही कार्यकारणसिद्धान्त भी कहते हैँ । भगवान्‌ बुद्ध ने 
धम्मपद्‌ मे बतलाया है कि सभी संस्कार अनित्य है, सभी संस्कार दुःख है 
सभी धर्म अनात्म है--इस प्रकार जब व्यक्ति प्रज्ञा से देखता है, तो सभी दुःखों 
से निर्वेद को प्राप्त होता है, यही विशुद्धि का मार्ग है । 


चार आर्य-सत्य 


भगवान्‌ बुद्ध के उपदेशों का सारांश उनके चार आर्य-सत्यो में निहित 
है । ये चार आर्य-सत्य ही तथागत धर्म तथा दर्शनों के मूलाधार है । बोधि 
प्राप्त होने के बाद बुद्ध ने सर्वप्रथम इन्हीं चार आर्य-सत्यों का उपदेश सारनाथ 
मे किया था, अतः ये चारों आर्य-सत्य सर्वप्रथम “धम्मचक्कपवत्तनसुत्त' 
(सारनाथ मेँ प्रथम उपदेश) में पाये जाते हैँ । प्रथम उपदेश मेँ इन आर्य-सत्यों 
का दिग्दर्शन कराया गया है । इन आर्य-सत्यों की विस्तृत व्याख्या (महावग्ग' 
मे की गयी है । 'महावग्ग' मेँ इन आर्य-सत्यों को ही बौद्धदर्शन की आधार- 
शिला बतलाया गया है । तात्पर्य यह है कि धर्म ओर दर्शन दोनों के आधार 
आर्य-सत्य ही हैँ । इन आर्य-सत्यो का महत्व बतलाते हए भगवान्‌ महापरि- 
निर्वाणसूत्र मे कहते है-भिक्षुओं, इन चार आर्य-सत्यों को भली-भांति न 
जानने के कारण ही मेरा ओर तुम्हारा संसार मे जन्म-मरण ओर दौड़ना दीर्घ 
काल से जारी रहा । इस आवागमन के चक्रमे हम सभी दुःख भोगते रहे । 
विभिन्न यानियों मे भटकते रहे । अन आवागमन नहीं होना है° । 


चार अर्थ-सत्य हँ दुःख, दुःखसमुदय (निर्वाण) ओर दुःखनिरोध- 
गामिनी प्रतिपत्‌ अर्थात्‌ निर्वाणमार्ग । सरल शब्दों मेँ हम कह सकते हैँ कि 
सांसारिक जीवन दुःखों से परिपूर्ण है, दुःखों का कारण है, दुःखों का अन्त है 
ओर दुःख के अन्त का उपाय है । 


बौद्धदन के सम्प्रदाय 


बौद्धधर्म का प्रारम्भिक स्वरूप व्यावहारिक है । तत्त्वसम्बन्धी विवेचन या 
तत्त्वमीमांसा सम्बन्धी विचारों का महात्मा बुद्ध के उपदेश मेँ कोई स्थान नहीं । 
बौद्धधर्म मे तत्त्वमीमांसा सम्बन्धी प्रश्नों को अव्याकृत कहा गया है । भगवान्‌ 
बुद्ध के अनुसार . अव्याकृत प्रश्न निम्न है संसार शाश्वत हैया अशाश्त, 


१. महापरिनिव्वानसुत्त । 

संसार शान्त है या अशान्त, आत्मा ओर शरीर मेँ भेद है या अभेद, मृत्यु के 
भाद तथागत का अस्तित्व रहता है या नहीं 2 इत्यादि । इन प्रश्नों को भगवान्‌ 
बुद्ध ने निरर्थक समज्ञा; क्योकि इन प्र्नों का दुःख तथा दुःखनिरोध से कोई 
सम्बन्ध नहीं, ये प्रश्न सम्बोधि के लिए उपयुक्त नहीं । तथागत ने अव्याकृत 
को एक अत्यन्त व्यावहारिक दृष्टान्त से स्पष्ट किया है- 


किसी आदमी को अत्यन्त विषाक्त तीर लगा है, तो उसे शीघ्र तीर 
निकालने वाले वैद्य के पास ले जांना चाहिए या यह प्रश्न करने की आवश्य- 
कताहै कि तीर मारने वाला व्यक्ति क्षत्रिय था या ब्राह्मण अथवा श्र ? तीर 
मारने वाले का नामनगोत्र क्या था, अथवा तीर मारने वाला लम्बा थाया 
नाटा ? इत्यादि । ये सभी प्रश्न निरर्थक हैँ । अव्याकृत है । केवल चार आर्य- 
सत्य ही सार्थक हैं, व्याकृत है; क्योकि ये निर्वेद, विराङ्ग, निरोध, उपशम, 
सम्बोधि ओर निर्वाण के लिए हैँ । अतः बौद्धधर्म का प्रारम्भिक स्वरूप अत्यन्त 
व्यावहारिक है । 


तथागत के महानिर्वाण के बाद बौद्धधर्म मे भी ततत्वसम्बन्धी ऊहापोह 
प्रारम्भ हुआ ओर धीरे-धीरे दार्शनिक विवादों का जन्म होने लगा । फलतः 
बौद्धधर्म अनेक सम्प्रदायो में विभक्त हो गया । मुख्यरूप से नौद्धदर्शन के चार 
सम्प्रदाय माने गये है- 


१. वैभाषिक-- बाह्यार्थं -प्रत्यक्षवाद्‌ 
२. सौत्रान्तिक बाह्यार्थानुमेयवाद 
३. योगाचार-- विज्ञानवाद 
४. माध्यमिक- शून्यवाद । 


इन चारों मे बाह्यप्रत्यक्षवाद ओर बाहयार्थानुमेयवाद्‌ हीनयान के अन्तर्गत 
है तथा विज्ञानवाद ओर शून्यवाद महायान के अन्तर्गत है । उपर्युक्त चारो 
सम्प्रदायो का वर्गीकरण सत्ताविषयक प्रश्न को लेकर है । सत्ताविषयक प्रश्न भी 
दो भागों मे विभक्त है-- वस्तुओं की सत्ता या अस्तित्व है या नहीं ? पुनः बाह्य 
वस्तुओं का ज्ञान किस प्रकार होतां है 2 इन प्रश्नों का उत्तर इसं प्रकार दिया 
गया है-- माध्यमिक किसी भी बाह्यसत्ता या आन्तरिक वस्तु की सत्ता स्वीका 
नहीं करते, अतः वे शून्यवादी हैँ । योगाचार के अनुसार केवल आन्तरिक 
जगत्‌ या विज्ञान ही सत्‌ हे, अतः ये विज्ञानवादी है । कुछ लोग आन्तरिक 

ओर बाह्य सभी वस्तुओं के अस्तित्व को स्वीकार करते है, अतः वे सर्वास्ति- 
वादी है । इनके दो भेद हैँ । कुछ लोग मानते है कि बाह्य वस्तु प्रत्यक्षजन्य 
है- ये वैमाषिक कहे जाते हैं । कुछ लोग मानते हँ कि बाह्य वस्तु अनुमेय 
है- ये सौत्रान्तिक है । जैसा कि कहा गया है- 


मुख्यो माध्यभिको विवर्तमखिलं शुन्यस्य मेने जगद्‌ 

योगाचारमते तु सन्ति मतयस्तासां विवर्तोऽखिलः । 
अर्थोऽस्ति क्षणिकस्त्वसावनुमितो बुद्ध्येति सौत्रान्तिकः 

प्रत्यक्ष क्षणभदङ्करं च सकलं वैभाषिको भासते ।। 


उपर्युक्त चारों सम्प्रदायो के सामान्य सिद्धान्त की जानकारी के लिए उनका 
संक्षेप में वर्णन प्रस्तुत किया जारहाहै। 


वैभाषिक-मत 


इस मत के अनुसार सभी आन्तरिक ओर बाह्य भूत ओर भौतिक, चित्त 
ओर चैत्तिक वस्तुओं का अस्तित्व है | इस मत को सर्वास्तिवाद कहा जाता 
है, क्योकि यह सभी वस्तुओं का अस्तित्व स्वीकार करता है । सर्वास्तिवादी 
निकायो के अनुसार सभी धर्मो का अस्तित्व है--अतीत, अनागत, प्रत्युत्पन्न, 
आकाश, प्रतिसंख्या-निरोध, अप्रतिसंख्यानिरोध इन सबका अस्तित्व है । यहाँ 
धर्म का अर्थ है सभी भूत॒ तथा चित्त के सूक्ष्मतत्व, जो स्वलक्षणसम्पन्न कहे 
जाते हे । यही धर्म-परिचय प्रज्ञा कहा गया है । सारा जगत्‌ धर्म का संघात 
कहा गया है । ये सभी धर्मक्षणिक है, हेतु से उत्पतन है । इन धर्मों का निरोध 
हे, महाश्रमण ने इन धर्मो का निरोध बतलाया है-- 


"ये धर्मा हेतुप्रभवा हेतुं तेषां तथागतो ह्यभवत्‌ । 
अवदच्च यो निरोध एववादी महाश्रमणः' ।। 


धर्म के दो विभाग है संस्कृत ओर असंस्कृत । रूपादि स्कन्धपञ्चक 


संस्कृत धर्म हैँ । आकाश, प्रतिसंख्या-निरोध ओर अप्रतिसंख्या-निरोध असंस्कृत 


धर्म कहे गये हैं । धर्मकाहेतु प्रभव होना ही संस्कृत लक्षण है । यह कार्य- 
कारण नियम है, प्रतीत्यसमुत्पाद है । इसके अनुसार सभी धर्म॑कार्य-कारण 
नियम सूत्रम बंधे हैँ । धर्म असंस्कृत भी है-प्रतीत्यसमुत्पाद्‌ का नाश सम्भव 
है, निर्वाण ही इसका अन्त है । यह संघातों का नाश है, असंस्कृत धर्म है ,। 
आत्मा र्थ के समान एक संज्ञा मात्र है, पञ्चस्कन्ध समुदाय है, इत्यादि वैभाषिक 
के मुख्य सिद्धान्त हैँ । 

सूत्रान्त अर्थात्‌ बुद्ध-वचन को प्रमाण मानने के कारण ये सौत्रान्तिक 
कहलाते हैँ । ये वैभाषिक के समान अभिधम्म की विभाषा टीकाः को प्र॑माण 
नहीं मानते । सौत्रान्तिक लोग भी वैभाषिक के समान सर्वास्तिवादी है; क्योकि 
ये सभी बाह्यार्थं की सत्ता स्वीकार करते है; किन्तु इनके अनुसार बाह्य वस्तुओं 
का ज्ञान प्रत्यक्षगम्य नही, अनुमानगम्य है । सौत्रान्तिक विज्ञानवाद का खण्डन 
करते है, जो वस्तु की सत्ता नहीं मानते तथा केवल विज्ञान को ही सत्‌ मानते 
है । तात्पर्य यह है कि विज्ञानवादी केवल चित्त की सत्ता मानते है, बाह्य वस्तु 
को नहीं | 

९. विज्ञानवादी बौद्ध विज्ञान तथा वस्तु के द्वैत को नहीं मानते । उनका 
कहना है कि आन्तरिक विज्ञान अज्ञानवश बाह्य वस्तु के समान प्रतीत होता 
है । सौत्रान्तिक का कहना है कि यदि बाह्म वस्तु की सत्ताही नहींहै, तो 
(बाह्य वस्तु के समान प्रतीति का अर्थ क्या 2 कोई भी यह नहीं कहता कि 
अमुक वस्तु वन्ध्यापुत्र के समान है; क्योकि वन्ध्यापुत्र बिल्कुल असत्‌ पदार्थ 
है । अतः बाह्यस्तु के समान कहने से ही बाह वस्तु की सत्ता सिद्ध होती 
है । । 

२. विज्ञानवादी वस्तु ओर विज्ञान की समकालीन उत्पत्ति अर्थात्‌ सहो- 
त्पत्ति मानते हँ । अतः इनमें अभेद है । सौत्रा्तिकों का कहना है कि वस्तु ओर 
ज्ञान दोनों एक क्षण में नहीं उत्पन्न हो सकते । हमे एेसां अनुभव होता है कि 
ज्ञान का विषय ज्ञानके फलसे भिन्न है। घटज्ञान का विषय घट है, जो 
ज्ञानकाल में विद्यमान है; परन्तु इस ज्ञान का फल अनुव्यवसाय है, अर्थात्‌ 
यादमें भै षट ज्ञान वाला हू एेसा अनुव्यवसाय होता है। यदिज्ञान का 
विषय ओर फल एक ही होते, तो दोनों मे भेद नहीं होता । इससे सिद्ध है कि 
घट-पट आदि बाह्य विषय है; क्योकि इस ज्ञान के विषय ओर अनुव्यवसाय मे 
हमें स्पष्टतः भेद प्रतीत होता है । 


३. विज्ञानवादी वस्तु ओर ज्ञान में भेद नहीं मानते । सौत्रा्तिकों के 
अनुसार यह उचित नहीं । ज्ञान आन्तरिक है ओर घट बाह्य है । यदि घट की 
सत्ता ज्ञानरूप ही है, तो घट॒है' के लिए कहा जा सकता है “मै हू; परन्तु 
एेसा होता नहीं । यह व्यवहार का विप्रलोप है । 

४. ज्ञान में भेद वस्तुभेद से ही सम्भव है । नील-ज्ञान पीत-ज्ञान से भिन्न 
है । इन नील-पीतादि वस्तुओं की सत्ता न मानने पर ज्ञानवैचित्य की व्याख्या 
नहीं हो पायेगी । 


पुनः सौत्रान्तिक कहते हैँ कि बाह्य वस्तुओं की सत्ता अनुमेय है । ज्ञान के 
चार कारण है-- आलम्बन, समनन्तर, अधिपति ओर अधिकारी । वस्तु-स्वरूप 
से ही ज्ञान उत््न्न होता है, अतः वही आलम्बन है । वस्तु-ज्ञान की पूर्ववर्ती 
चेतना समनन्तर है । विषय का रूपज्ञान, स्पर्शज्ञान इन्द्रियों के कारण होता 
है, अतः इन्दियाँ अधिपति कारण हैँ । विषय-ज्ञान के लिए आलोक-संयोग 
आदि सहकारी हैँ । इन चार कारणों के बल पर ही हमें बाह्य विषयों का अनुमान- 
जन्य ज्ञान होता है । | 


योगाचार विज्ञानवाद 


विज्ञानवाद के अनुसार विज्ञान की ही एकमात्र सत्ता है, वस्तु की नहीं । 
विज्ञान चित्त, मन ओर विज्ञप्ति सभी समानार्थक है, अथवा पर्यायवाची हैँ । 
नेतन क्रिया से सम्बद्ध होने से विज्ञान चित्त कहलाता है । मनन क्रिया से 
सम्बन्ध हने से मन ओर विषयों का ग्राहक होने से विज्ञान है । जैसा कि कहा 
गया है- 


चित्तमालयविज्ञानं मनो यन्मन्नरमात्मकम्‌ । 
गृहणाति विषयान्‌ येन विज्ञानं हि तदुच्यते ।। 


अतः मन, चित्त, विज्ञप्ति इत्यादि रूप में केवल विज्ञान की सत्ता है । 
विज्ञान के अतिरिक्त शरीरादि बाह्य विषयों की प्रतीति केवल भ्रान्ति है । वास्तव 
मेँ शरीरादि हमारे मन के भीतर ही है, बाह्य नहीं । विज्ञानवादियों का कहना है 
कि जिस प्रकार हम स्वप्न में विषयों को मन के बाहर मान लेते है, उसी प्रकार 
जाग्रत्‌ अवस्था में भी हम प्रान्तिवश विषयों को बाह्य मान लेते है । यथार्थ 
दृष्टि से मन या मानसिक अवस्थाओं के अतिरिक्त किसी बाह्य वस्तु की सत्ता 
नहीं । सभी वस्तु चित्तरूप है । आत्मा आदि कोई भी पदार्थ द्रव्य नहीं । आत्मा 
पञ्चसंघात का समुदाय है । पञ्चसंघात केवल संज्ञा है, कोई वस्तु नहीं । अतः 
यीगाचार विज्ञानवाद के अनुसार बाह्म जगत्‌ विद्यमान नहीं । चित्त (विज्ञान) 
की ही एकमात्र सत्ता है । नानारूप इस चित्त के परिणाम है । कभी चित्त शरीर 
का रूप धारण करता है ओर कभी भोगरूप धारण करता है । यथार्थ में सभी 
रूप चित्तमात्र ही है- 

दृश्यते न विद्यते बाह्यं चित्तं चित्रं हि दृश्यते । 
देहभोगप्रतिष्ठानं चित्तमात्रं वदाम्यहम्‌ ।। 


 योगाचारमतानुयायी वस्तु ओर विज्ञान में भेद नहीं मानते । उनका 
कथन है कि वस्तु ओर विज्ञान दोनों का अलग-अलग ग्रहण नहीं होता । 
योगाचार तो "सहोपलम्भनियमः को मानते है । इस नियम के अनुसार वस्तु 
ओर विज्ञान में भेद नहीं । नील-वस्तु ओर नील-विज्ञान दोनों एक ही है-- 
सहोलम्भनियमाद्‌ अभेदो नीलतद्धियोः । हमें दोनों का अलग-अलग ग्रहण नहीं 
होता; अतः दोनों में भेद मानने का कोई आधार नहीं । इसी अभेद्‌-युक्ति के 
आधार पर विज्ञानवादी वस्तुवादी का खण्डन करते है । 


माध्यमिक शून्यवाद 


शून्यवाद के मूल प्रवर्तक आचार्य अश्वघोष है; परन्तु इस वाद को 
सम्प्रदाय का रूप देने वाले आचार्य नागार्जुन हैँ । नागार्जुन के पहले भी महा- 
यानसूत्रौ में शून्यवाद का उल्लेख प्राप्त होता है; परन्तु आचार्य नागार्जुन ने 
असम्बद्ध ओर अस्त-व्यस्त विचारो को सुसम्बद्ध ओर संगृहीत किया । नागार्जुन 
की माध्यमिककारिका ओर आर्यदेव की चतुःशतिका शून्यवाद के प्रामाणिक 
ग्रन्थ माने जाते है । 


साधारणतः शून्यशब्द का अर्थं असत्‌ या अभाव समज्ञा जाता है । इस 

प्रकार लोकव्यवहार में शून्यवाद का प्रसिद्ध अर्थ है "सकल सत्ता का निषेधः या 
अभाव । इसी साधारण अर्थं का ग्रहण करने के कारण. शून्यवाद को “सर्व- 
तैनाशिकवाद्‌' कहा गया है; परन्तु माध्यमिक आचार्यो ने शून्य का अर्थ 
“नास्ति' या अभाव नहीं माना है । माध्यमिको के अनुसार शून्य का अर्थ है 
अनिर्वचनीय" । संसार को मानसिक या बाह्य कुछ भी नहीं कहा जा सकता । 
किसी पदार्थ का स्वरूप निर्णय करने मे चार कोटि का प्रयोग सम्भव है-- 
अस्ति (भाव), नास्ति (अभाव), उभय (भावाभाव) ओर नोभय (न भाव ओर 
न अभाव) वस्तु का स्वरूप न तो सत्‌ है, न असंत्‌ हे, न सदसत्‌ है ओर न सद- 
सदभित्न है, अर्थात्‌ वस्तु का स्वरूप अनिर्वचनीय है । जैसा कि माध्यमिक- 
कारिका मेँ कहा गया है-- । 

न सन्‌ न नासन्‌ न सदासन्न चाप्यनुभयात्मकम्‌ । 

चतुष्कोटिविनिरमुक्तं तत्त्वं माध्यमिका विदुः* ।। 


९. माध्यमिक-कारिका १.७ । 





| 

वाणी ओर ` बुद्धि इसे ग्रहण नहीं कर॒ सकती । इस प्रकार शून्य अभाव 
नहीं है--अभाव तो सपेक्ष है; क्योकि अभाव भाव की अपेक्षा रखता ह । 
शन्य निरपेक्ष है । यह समस्त प्रपञ्चात्मक जगत्‌ शून्य का ही विवर्तं हे । परम- 
तत्त्व शून्य नहीं सत्य है, उसके विषय में शाब्दिक वर्णन नहीं हो सकता । तत्त्व 
की अवर्णनीयता, अनिर्वाच्यता ही शून्यता है । माध्यमिक दर्शन में शून्य एक 
दुधारी तलवार है । इसके दो रूप हँ, दो दृष्टिकोण हैँ । एक दृष्ट से शून्यता अर्थ 
है--'स्वभावशुन्य' ओर दूसरी दृष्टि से इसका अर्थ है प्रपञ्चशन्य, यह सत्य भी 
है मिथ्या भी, यह तत्व भी है ओर माया भी, यह निर्वाण भी है ओर संसार 
भी, यह परमार्थं भी है ओर व्यवहार भी । तत्व अनिर्वचनीय है; क्योकि वाणी 
ओर बुद्धि उसे ग्रहण नहीं कर सकती । संसार अनिर्वचनीय है, अनिर्वचनीय होने 
के कारण मिथ्या है; किन्तु तत्व अनिर्वचनीय होने के कारण सत्य है; क्योकि 
वह ज्ञानस्वरूप है । तत्व ही अविद्या के कारण संसार प्रतीत होता है ओर संसार 
ही विद्या से तत्त्वज्ञान लिया जाता है । निर्वाण ओर संसार में कोई अन्तर नही, 
केवल दृष्टिभेद है । संसार स्वभावशुन्य है ओर तत्तव प्रपञ्चशुन्य है । संसार ओर 


` निर्वाण दोनों अनिर्वचनीय है; किन्तु प्रथम अनिर्वचनीय होने से मिथ्या है ओर 


द्वितीय सत्य । संसार के लिए प्रयुक्त शून्य का अर्थ है प्रतीत्यसमुत्पन्न या स्व- 
भावशुन्य ओर निर्वाण के लिए प्रयुक्त शून्य शब्द का अर्थं है अद्रय तत्व या 
प्रपञ्चशुन्य । | 


इस प्रकार शून्य का अर्थ है समग्र प्रपञ्च की निवृत्ति । वस्तुतः यह भाव- 
पदार्थ हे, अभाव नहीं । जगत्‌ के मूल में विद्यमान होनेवाला यह शून्य तत्त्व 
भावपदार्थं है । शून्यता ही प्रतीत्यसमुत्पाद है । प्रतीत्यसमुत्पाद अन्योन्यापेक्ष 
है, सापेक्षवाद का सिद्धान्त पर-निर्भरता है । संसार में कोई एेसा धर्म नहीं, 
जिसकी उत्पत्ति किसी ओर पर निर्भर न हो, अर्थात्‌ सभी धर्म शून्य हैँ । इससे 
स्पष्ट होता है किं धर्मो के परावलम्बन को, उनकी परिवर्तनशीलता को, उनकी 
अनिवार्यता को शून्य कहते हैँ । जो प्रत्ययाधीन है, वही शून्य है । इस मत 
को मध्यम मार्गं कहते है; क्योकि इसके अनुसार वस्तु का स्वरूप न तो 
पूर्णतः भावरूप है ओर न अभावरूप ही । जैसा कि माध्यमिक-कारिका का 
वचन है- | 
यः प्रतीत्यसमुत्पादं शन्यतां वां प्रचक्ष्महे । 
खा प्रज्ञप्तिरुपादाय प्रतिपत्‌ सैव मध्यमा ।। 

यह मध्यम मार्ग अरस्तू के स्वर्णिम मध्यम (गवलया €), हीगेल 
के सम्पक्ष (81111658) ओर वेदान्त के समन्वय की भाँति सत्‌, असत्‌ दोनों 
से विलक्षण है । 


काव्यशास्त्र मे बोद्धद्न के शब्द 


यह सर्वविदित है कि साहित्य शब्द ओर अर्थ का सहभाव है । शब्द से 
शब्दप्रधान वेदशास्त्र का ग्रहण होता है तथा अर्थं से अर्थप्रधान पुराण, इतिहास 
को ग्रहण कर लिया जाय, तो साहित्य में वेद, शास्त्र, पुराण, इतिहास सबकी 
सह-स्थिति होती है । इसलिए साहित्य से सबका ज्ञान होता है । इसीलिए कहा 
गया है कि जिसे सभी शास्त्रों का ज्ञान नहीं ओर अच्छे प्रकार से प्रमेयो का 
विशुद्ध परिचय नही, वह साहित्य के गृढ़ रहस्य को नहीं समञ्ञ॒ सकता ह । 
जैसे जिसे सांख्यशास्त्र के प्रमेयो का ज्ञान नहीं है, वह॒ शिशुपालवध के निम्न 
श्लोक के सम्पूर्ण॑भाव को समञ्ञने से अनभिज्ञ ही रह जायेगा । श्लोक इस 
प्रकार है- 


'उदासितार निगृहीतमानसैर्गृहीतमध्यात्मदृशा कथञ्चन । 
बहिर्विकारं प्रकृतेः पृथग्विदुः पुरातनं त्वां पुरुषं पुराविदः** ।। 
कवि ने इस श्लोक में सम्पूर्ण सांख्यशास्त्र का रहस्य भर दिया है । यहं 
पर मुख्यरूप से सांख्यशास्त्र के प्रवर्तक कपिल के लिए "पुराविदः" शब्द आया 
है, जिसका अर्थं है- पूर्व ॒सृष्टियों के विषय मेँ जानने वाला । श्ेताश्चतरोप- 
निषद्‌ मे कहा गया है--ऋषिं प्रसूतं कपिलं यस्तमग्रे ज्ञानेर्बिभतिं जायमानं च 
पश्येत्‌^२ । 
सांख्यशास्त्र मे चार प्रकार के पदार्थं माने गये है-९. प्रकृति, 
२. प्रकृति-विकृति, ३. विकृति ओर ४. पुरुष । जैसा कि सांख्यकारिका मे कहा 
गया है-- 
"मुलप्रकृतिरविकृतिर्महदाद्या प्रकृतिविकृतयः सप्त । 
षोडशकस्तु विकारो न प्रकृतिर्न विकृतिः पुरूषः! ।। 
शिशुपालवध के उक्त श्लोक में भगवान्‌ कृष्ण को क्रियोशुन्य, प्रकृति के 
महदादि तेइस विकारो से विलक्षण तथा त्रिगुणात्मक प्रकृति से भिन्न अनादि पुरुष 


१. शिशुपालवध-१.३३; २. शेता० ५.२। 
३. सा० का० ३। 

कहा गया है । जब तक हम सांख्यकारिका के चार प्रकार के पदार्थो से पूर्ण 
परिचित नहीं होगे, तब तक इस श्लोक का भाव पूर्णरूप से स्पष्ट नहीं हो 
सकता है । | 

९. प्रकृति-- सत्व, रज, तम-इन तीनों गुणों की साम्य अवस्था का 
नाम है प्रकृति । यह सबका आदि कारण है ओर यह नित्य है । यह स्वयं 


किसी से पैदा नहीं होता है, उससे महान्‌ (बुद्धि) तत्त्व की उत्पत्ति होती हे । 


अर्थात्‌ प्रकृति कारण तो है, पर कार्य किसी का नहीं है, इसलिए इसका नाम 
प्रकृति है । 


२. प्रकृति-विकृति-- बुद्धि (महान्‌), अहङ्कार तथा पञ्चतन्मात्रापं (रूप, 


` रस, गन्ध, स्पर्शं ओर शब्द) ये सात पदार्थं प्रकृति तथा विकृति उभयात्मक 


है, अर्थात्‌ ये कारण भी हैँ ओर कार्य भी । बुद्धि तत्व प्रकृति से उत्पन्न होता 
है, अतः वह प्रकृति का कार्य॒है, बुद्धि से अहङ्कार उत्पन्न होता है, इसलिए 
बुद्धि अहङ्कार का कारण है । अहङ्कार बुद्धि से उत्पन्न होता है, अतः वह बुद्धि 
का कार्य है । यह अह्र एकादश इन्द्रियों (पञ्च ज्ञानेन्द्रिय, पञ्च॒ कर्मेन्द्रिय 
ओर उभयात्मक मन) ओर पञ्च तन्मात्राओं को उत्पन्न करता है, अतः वह कारण 


है । पञ्च तन्मात्रा गन्ध, रस, रूप, स्पर्श, शब्द ये अहङ्कार से उत्पन्न होती 


है, अतः ये अहङ्कार के कार्य है तथा क्रम से पृथिवी, जल, तेज, वायु ओौर 
आकाश की उत्पन्न करती है, अतः ये कारण हैँ । इसलिए सात पदार्थो को प्रकृति 
(कारण), विकृति (कार्य) दोनों कहा गया है । 


३. विकृति- पञ्च महाभूत (पृथिवी, जल, तेज, वायु ओर आकाश) 
तथा एकादश इन्द्रियां (चक्षु, श्रोत्र, प्राण, रसना ओर त्वचा ये पोच ज्ञानेन्द्रिय 
तथा पाणि, पाद, वाक्‌ (वाणी), मूतरन्द्रिय तथा मलेन्द्रिय ये पाँच कर्मेन्दिर्यो तथा 
ग्यारहवाँ मन) ये १६ तत्व केवल विकृति अर्थात्‌ कार्य है; क्योकि ये अहङ्कार 
से उत्पन्न होते है, कारण किसी के नहीं है; क्योकि इनसे कोई तत्त्व उत्पन्न नहीं 
होता है । 

४, पुरुष--यह न प्रकृति है ओर न विकृति है तथा उभयात्मक भी नहीं 
है । वह तो इनं सबसे विलक्षण नित्य शुद्ध, बुद्ध, चेतन, उदासीन पुरुष है । इसी 
पुरुष का व्याख्यान शिशुपालवध के उपरोक्त श्लोक मेँ किया गया है । 

इस प्रकार साहित्यशास्र सभी शास्त्र॒का समन्वयात्मक सार तततव है । 
इसलिए हम यहाँ यह दैखने का प्रयास करेगे कि साहित्यशास्त्र मे बौद्धदर्शन की 

सहभागिता हे या नहीं । साहित्यशास््र में बौद्धदर्शन के मतों को जगह-जगह 
अवश्य उपस्थापित किया है । बोद्धदर्शन के उपस्थापित शब्दों पर यहाँ विचार 
किया जा रहा है । 


९. अपोह--अप + वह + क्त अर्थात्‌ अप उपसर्गपूर्वक वह्‌ धातु को उह 
आदेश हो जायेगा तथा उससे क्त प्रत्यय करने पर अपोह शब्द निष्पत्र होता है, 
जिसका अर्थ है--दूर हटाया गया, कल्पनापोढ़=कल्पनायाः अपोढः । 


आचार्य मम्मट ने सङ्केतग्रह के विषय में वैयाकरण, आलङ्कारिक तथा 
मीमांसकों के मतों को उपस्थापित किया है । इनके अतिरिक्त नैयायिकं तथा 
बौद्ध आदि दार्शनिकों ने भी इस विषय पर विचार किया है । लेकिन मम्मट ने 
"तद्धान्‌ अपोहो वा शब्दार्थः कैश्चिदुक्तं इति ग्रन्थगौरवभयात्‌ प्रकृतानुपयोगाच्च 
न दर्ितम्‌'* यह कहकर उपेक्षितं कर दिया है । यहो “तद्वान्‌ शब्द से 
नैयायिको के मत॒ को एवं “अपोह' शब्द ॒से बौद्धदार्शनिक शब्द को प्रस्तुत 
किया है । | 


तद्वान्‌ का अर्थं जातिमान्‌ है । अर्थात्‌ जातिविशिष्ट व्यक्ति में सङ्केतग्रह 
मानना चाहिए, यह नैयायिक मत है । नैयायिको के मत मे न केवल जाति में 
शक्तिग्रह माना जा सकता है ओर न केवल व्यक्ति में । केवल व्यक्ति मे सङ्केत- 
ग्रह मानने से आनन्त्य ओर व्यभिचार दोष आते है, तो केवल जाति में शक्ति- 
ग्रह मानने पर शब्द से केवल जाति की उपस्थिति होने के कारण व्यक्तिका 
भान शब्द से नहीं हो सकता है । जाति में शक्ति मानकर यदि व्यक्ति का भान 
आक्षेप से माना जाय, तो उसका शाब्दबोध मे अन्वय नहीं हो सकेगा; क्योकि 
“शाब्दी हि आकाङ्क्षा शब्देनैव पूर्यतेः इस सिद्धान्त के अनुसार शब्दशक्ति से 
लभ्य अर्थ का ही शाब्दबोध मे अन्वय हो सकता है । आक्षेपलभ्य अर्थ 
शाब्दबोध में अन्विति नहीं हो सकता है । इसलिए नैयायिको के मतानुसार 
केवल व्यक्ति या केवल जाति किसी एक मे शक्तिग्रह नहीं माना जा सकता । 
इसलिए “व्यक्त्याकृतिजातयस्तु पदार्थः' जाति तथा आकृति से विशिष्ट व्यक्ति 
पद का अर्थ होता है, यह नैयायिक सिद्धान्त है । 

बौद्धदार्शनिकों का भी इस विषय मे अपना अलग मत है । उनके मत में 
शब्द का अर्थं अपोह" होत्रा है । "अपोह" का अर्थ "अतद्व्यावृत्ति" या तद्‌- 
भिन्नभिन्नत्व' है । दस घटव्यक्तियों मे घटः घटः" इस प्रकार ही एकाकार प्रतीति 
का कारण नैयायिक आदि घटत्व सामान्य' को मानते हैँ । उनका सामान्य एकं 


१. न्यायसूत्र- २.२.६८ । 

नित्य पदार्थ है; क्योकि “नित्यत्वे सति अनेकसमवेतत्वं सामान्यम्‌" यह सामान्य 
का लक्षण है । इसके अनुसार सामान्य नित्य है; परन्तु बौद्धं का पहला सिद्धान्त 
शक्षणभङ्गवाद' है । उनके मत से सारे पदार्थ क्षणिक है, इसलिए वे “सामान्यः 
जैसे किसी नित्य पदार्थं को नहीं मानते । उसके स्थान पर अनुगत प्रतीति का 
कारण वे “अपोह को मानते हैँ । “अपोह शब्द बौद्धदर्शन का पारिभाषिक शब्द 
है । उसका अर्थं अतद्व्यावृत्ति या 'तद्भिन्नभित्नत्व' होता है । अर्थात्‌ दस 
घटव्यक्तियों मे जो धटः घटः' इस प्रकार की अनुगत प्रतीति होती है, उसका 
कारण “अषटव्यावृत्तिः या धरभित्नभिन्नत्व' है, प्रत्येक अघट अर्थात्‌ घटभित्न 
सारे जगत्‌ से भिन्न है । इसलिए उसमें “घटः घटः यह एक-सी प्रतीति होती 
है । इसलिए बौद्धो के मत मे अपोह" ही शब्द का अर्थ होता है । उसी में 
सङ्केतग्रह मानना चाहिए । इस बौद्धमत का सङ्केत आचार्य मम्मट ने “अपोहो वा 
शब्दार्थः" लिखकर किया है । इस पक्ष का विस्तारपूर्वक विवेचन अन्थगौरव के 
भय से तथा प्रकृत में विशेष उपयोग न होने से उन्होने नहीं किया हे । 


आचार्य मम्मट ने सद्केतित अर्थं के विषय मेँ “सङ्केतितशचतुर्भेदो जात्यादि- 
जातिरेव वा" इस कारिकांश में १. जात्यादि ओर “जातिरेव वा' ये दो पक्ष 
दिखलाये हैँ । इनमें “जात्यादिः” यह पक्ष वैयाकरणों तथा आलङ्कारिकों का है 
ओर “जातिरेव वा' यह दूसरा पक्ष मीमांसकं का है । “जात्यादि' रूप प्रथम पक्ष 
के अनुसार जात्यादि अर्थात्‌ १. जाति, २. गुण, ३. क्रिया ओर ४. यदृक्षा- 
रूप वस्तु के उपाधिभूत इन चार धर्मो मेँ सङ्केत होता है । इस पक्ष का आधार 
"चतुष्टयी शब्दानां प्रवृत्तिः" यह महाभाष्य का वचन है । इसीलिए आचार्य मम्मरट 
ने गौः शुक्लश्चलो डित्थ इत्यादौ चतुष्टयी शब्दानां प्रवृत्तिरिति महाभाष्यकारः 
इस प्रमाण को उद्धुत कर इन चारों को शब्द का प्रवृत्तिनिमित्त मानने का उप- 
पादन किया है । 

“जातिरेव वा' यह मीमांसकों का पक्ष है । उनका सिद्धान्त यह है कि 
जाति आदि चारों के स्थान पर केवल जाति में ही शब्द की शक्ति या सङ्केत 
ग्रह होता है । अर्थात्‌ केवल जाति को ही शब्द का प्रवृत्ति-निमित्त मानना उचित 
है । जाति-शब्दँ के समान गुण, क्रिया तथा यदृक्षा शब्दों मेँ भी जाति में ही 
सङ्केतग्रह मानना चाहिए । अनुगत अर्थात्‌ एकाकार प्रतीति के कारण को 
पापान्य" या जाति कहते है । गुण क्रिया ओर यद्क्षा शब्दो मे भी जाति का 
अनुसन्धान किया जा सकता है--जैसे शंख, दुध, बर्फ आदि अनेक शुक्ल 
पदार्थो मेँ शुक्लः, शुक्लः" यह अनुगतप्रतीति या एकाकार प्रतीति होती हे 
इसका कारण शुक्लत्व सामान्य. ही है । जाति का ही दूसरा नाम सामान्य' है । 

उसका लक्षण “अनुवृत्तिप्रत्ययहेतुः सामान्यम्‌" अनुगत-एकाकार प्रतीति का 
हेतु सामान्य कहलाता है, यह किया गया है । जैसे दस घट व्यक्तियों में घटः 
घटः इस अनुवृत्तिप्रत्यय अर्थात्‌ एकाकार प्रतीति का कारण “घटत्व सामान्य' 
माना जाता है, उसी प्रकार दस जगह रहने वाले शुक्ल गुण में जिसके कारण 
"शुक्लः शुक्लः" यह अनुगत या एकाकार प्रतीति होती है, वह॒ “शुक्लत्व 
सामान्य' है । इसी प्रकार गुड, तण्डुल आदि अनेक पदार्थो के पाक में रहने 
वाली पाकक्रिया में पाकः, पाकः इस अनुगतप्रतीति का कारण 'पाकत्वसामान्य' 
है । इसी प्रकार विभिन्न व्यक्तियों द्वारा उच्चारित यदृक्षा शब्द ओर प्रतिक्षण 
परिणाम के कारण विद्यमान उनके अर्थो मे भी सामान्य का अनुसन्धान किया 
जा सकता है । इसलिए जाति शब्दों के समान शेष तीनों मे भी जतिमेंही 
सङ्केत मानना चाहिए ओर जाति को ही उन शब्दों का प्रवृत्तिनिमित्त मानना 
चाहिए । 
जाति या सामान्य के लक्षण मे दो बाते आवश्यक होती हैँ । एक तो 
यह सामान्य ही अनुवृ्ति-प्रत्यय अर्थात्‌ एकाकार-प्रतीति का कारण होता है । 
दूसरी बात यह है कि वह नित्य ओर अनेक मे समवेत धर्म होता है । नित्यत्व 
सत्यनेकसमवेतत्वं सामान्यम्‌" यह भी सामान्य का दूसरी तरह लक्षण किया गया 
है । इसके अनुसार शुक्लत्वादि को "सामान्य' मानने मे तो कोई कठिनाई नहीं 
होती है; क्योकि भिन्न-भिन्न पदार्थो मे रहने वाले शुक्लरूप भित्न-भिन्न हे । 
अभी जात्यादि पक्ष की व्याख्या के अन्तिम भाग मे अनेक पदार्थो में रहने वाले 
शुक्लादि गुणों के एकरूप होने का जो प्रतिपादन किया था, मीमांसक उस 
सिद्धान्त को नहीं मानते हैँ । उनके मतानुसार भिन्न-भिन्न पदार्थो मे रहने वाले 
शुक्ल आदि को अभिन्न मानना अनुभव के विपरीत है; क्योकि उनकी शुक्लता 
की प्रतीति में अन्तर है । अतः वे भिन्न ही है ओर उनमें अनुगत-प्रतीति का 
कारण शुक्लत्व सामान्य को मानना ठीक है । इसी प्रकार पाक आदि क्रियाओं 
मे भी पारमार्थिक भेद होने के कारण उनमें पाकत्व॒ आदि जाति को प्रवृत्ति 
निमित्त मानना उचित है । इसलिए जाति-शब्दों के समान गुण-शब्द तथा क्रिया- 
शब्दों में भी जाति को ही प्रवृत्ति-निमित्त मानकर उसी में सङ्केतग्रह मानना उचित 
है, यह बात सिद्ध होती है । | 
आचार्य मम्मट ने सङ्केतग्रह के विषय मे जो तीन-चार मत दिखलये है, 
उनमें पहले के साथ “इति महाभाष्यकारः", दूसरे के साथ “इत्यन्ये' ओर तीसरे 
तथा चौथे के साथ तद्वान्‌ अपोहो वा शब्दार्थं इति कैश्चित्‌" शब्द का प्रयोग किया 
है । इनमें मम्मट को कौन मत अभीष्ट है । इस सम्बन्ध मे नरसिंह ठक्कुर आदि 

"काव्यप्रकाशः "वे कुछ टीकाकारो ने इसका अर्थं यह लगाया है कि इनमे से कोई 
भी मत ग्रन्थकार मम्मट को अभिमत नहीं है । इसलिए इन शब्दों के द्वारा सब 
मतों मे अपना अस्वरस प्रदर्शित किया है । नरसिंह ठक्कुर ने तो यहां तक 
लिख दिया है कि "तस्माद्‌ व्यक्तिपक्ष एव क्षोदक्षमः', अर्थात्‌ व्यक्ति 
पक्ष ही अधिक उचित होता है; परन्तु यह कथन ठीक नहीं है, जैसा कि ऊपर 
कहा जा चुका है, साहित्यशास्त्र मेँ प्रायः व्याकरणशास्त्र के दार्शनिक सिद्धान्तो 
को अपनाया गया है । स्वयं काव्यप्रकाशकार ने शुधर्वैयाकरणैः" आदि लिख- 
कर इस सिद्धान्त की पुष्टि की है । इसलिए इस विषय में साहित्यशास्त्र में 
व्याकरण-सिद्धान्त के अनुसार जात्यादि चारों में मानना ही अभीष्ट है । 
मम्मटाचार्य भी इसी सिद्धान्त को मानते हैँ । उन्होने य्ह महाभाष्यकार के 
नाम का उल्लेख अपने मत॒ के समर्थन में प्रमाण प्रस्तुत करनेकेलिएही 
किया है । 


श्रीमम्मराचार्य ने इसी विषय पर “शब्दव्यापारविचार' नामक एक ओर 
छोटा-सा प्रकरण-ग्रन्थ लिखा है । उसमें भी मीमांसक आदि अन्य मतों का 
खण्डन करके उन्होने वैयारणसम्मत ओर महाभाष्यकार द्वारा अनुमोदित 
जात्यादि चारो में सद्धेतग्रह मानने के सिद्धान्त का ही प्रतिपादन किया है । उन्होने 
उस ग्रन्थ में स्पष्ट रूप से लिखा है- 


"तत्र मुख्यश्चतुर्भेदो ज्ञेयो जात्यादिभेदतः' । 


अर्थात्‌ अभिधा शक्ति से प्रतिपादित होने वाला मुख्य अर्थं जाति आदि के 
भेद से चार प्रकार का समञ्चना चाहिए । 


२. अर्थक्रियाकारिता--यह एक समस्त पद है, अर्थ + क्रिया + कारिता, 
इन तीन पदों कां समास हुआ है । उसकी व्युत्पत्ति इस प्रकार की जा सकती 
है । अर्थस्य क्रिया अर्थक्रिया तां करोत्येवं शीलमस्याः सा, अर्थक्रियाकारिणी 
तस्या भावोऽर्थक्रियाकारिता । अर्थक्रिया इस उपपद से कृ धातु से णिनि प्रत्यय 
करने पर इसकी सिद्धि होती है । जैसे घट जल की आहरणरूप क्रिया को करता 
है, इसलिए घट की अर्थक्रियाकारिता सिद्ध होती है । 

आचार्य मम्मट ने कहा है--"यद्यप्यर्थक्रियाकारितया प्रवृत्तिनिवृत्तियोग्या 
व्यक्तिरेव तथाप्यानन्त्यादन्यभिचाराच्च तत्र सङ्केतः कर्तुं न युज्यते, इति गौः 
शुक्लश्चलो डित्थ इत्यादीनां विषयविभागो न प्राप्नोतीति च तदुपाधावेव 

अर्थक्रियाकारिता का व्युत्पत्तिलभ्य अर्थं है--*अर्थो दुग्धादिरूपग्रयोजनं 
तस्मै या क्रिया गौरानयनादिरूपा तत्कारिता तनिर्वाहकत्ता', अर्थात्‌ दुग्धादि- 
प्रयोजनरूप अर्थ के लिए जो गाय आदि की आनयनरूप त्रिया की जाती है, 
उसकी निर्वाहकता व्यक्ति में है, अतः व्यक्ति में ही सङ्केतग्रह होना चाहिए 
परन्तु व्यक्ति में सङ्केतग्रह मानने से आनन्त्य तथा व्यभिचार दो प्रकार के दोषों 
की सम्भावना रहती है । अतः यह पक्ष समीचीन नहीं है । 


नोद्धदर्शन का अर्थक्रियाकारित्ववाद का सिद्धान्त हे । बौद्धदार्शनिकों का 
कहना है कि किसी वस्तु की सत्ता का लक्षण है अर्थक्रियाकारित्व', अर्थात्‌ 
किसी कार्य को उत्पन्न करने की शक्ति, अर्थात्‌ कार्योत्पादन-सामर्थ्य । वर्तमान 
भूत से जन्य या उत्पन्न है, अर्थात्‌ भूत वर्तमान को उत्पन्न करने में शक्त या समर्थ 
हे । प्रत्येक क्षण मेँ जन्य-जनकत्वभाव है, अर्थात्‌ प्रत्येक क्षण अपने पूर्व क्षण 
से जन्य है तथा उत्तर क्षण का जनक है । इस प्रकार प्रत्येक क्षण में जन्यजन- 
कत्व का सामर्थ्य या शक्ति है । उदाहरणार्थं बीज अङ्कुर मे बदल जाता रहै, 
अर्थात्‌ बीज मे अङ्कुर उत्पन्न करने का सामर्थ्य है । किसी-किसी का कहना है कि 
बीज से अङ्कुर की उत्पत्ति धरणी-सलिल-संयोग से होती है । यह ठीक है कि 
धरणी-सलिल अङ्कुर उत्पन्न करने में सहकारी कारण है; परन्तु बीज में उत्पादक 
शक्ति रहने पर ही धरणी-सलिल-संयोग आदि का फल है । जिस बीज में शक्ति 
नही, उसके लिए इन कारणों का कोई प्रयोजन नहीं । 

इस प्रकार बौद्धदार्शानिक सिद्ध करते है कि वस्तु के सत्व का अर्थ है 
(अर्थक्रियाकारित्व'; क्योकि वस्तु का अस्तित्व क्षणिक है । प्रत्येक अर्थं (वस्तु) 
में क्रिया है; क्योकि वह क्षणिक है, परिवर्तनशील है । क्षणिकत्व को स्वीकार 
किये विना सामर्थ्य-प्रतीति नहीं बनेगी । इसलिए सत्व के साथ क्षणिकत्व की 
व्याप्ति माननी पड़ती है । कार्यसत्त्व से कारणसत्व की अन्वयव्याप्ति बनती है 
तथा कार्याभाव से कारणाभाव की व्यतिरेक-व्याप्ति बनती है । क्षणिकत्व-सिद्धि 
से सामर्थ्य-सिद्धि अवश्य होगी । यदि क्षण-क्षण मे परिवर्तन ही वस्तु का स्व- 
भाव है, तो परिवर्तन की शक्ति अवश्य ही वस्तु में माननी होगी । बीज क्षणिव 
है, वह अङ्कुर मे परिवर्तित हो जाता है । अतः बीज मेँ अङ्करोत्पत्ति की शक्ति 
या सामर्थ्य है । इस प्रकार बौद्धदार्शनिक सिद्ध करते हैँ कि अर्थक्रियाकारित्व- 
रूप सामर्थ्य ही सत्व है; क्योकि अद्कुरादिगत कार्यत्व बीजादि के सामर्थ्य को 
उपस्थापित करता है । इस प्रकार सिद्ध होता है कि जो सत्‌ है, वह अर्थक्रिया- 
समर्थ है । जो अर्थक्रिया-समर्थ है, वह क्षणिक है; जो क्षणिक है, वह परि 
तर्तनशील हे । सत्ता ओर अर्थक्रिया-सामर्थ्य एक ही वस्तु केदो नामहै। 

जो अग्निं दाह ओर पाकम समर्थ है, वही यथार्थं अग्निहे। जो न जला 
सकती हे, न पका सकती है, न उजाला कर सकती है, वह अग्नि नहीं । 
अर्थक्रिया में असमर्थ वस्तु का विचार तो किसी कामिनी का षण्ड (नपुंसक) के 
रूप-विरूप की परीक्षा करने के समान व्यर्थ है । जो क्षणिक है, वही अर्थक्रिया 
मे समर्थ है । नित्य पदार्थं तो शशशृङ्ग के समान अविद्यमान है । 


यह अर्थक्रियाकारित्व क्षणभङ्गवाद पर आधारित है तथा क्षणभङ्गवाद्‌ 
प्रतीत्यसमुत्पाद पर । इसलिए यहो क्षणभङ्गवाद ओर प्रतीत्यसमुत्पादवाद को 
समञ्च लेना आवश्यक प्रतीत होता है । अतः संक्षेप में उन पर भी विचार प्रस्तुत 
किया जा रहा है । क्षणभङ्गवाद प्रतीत्यसमुत्पाद पर आधारित है, अतः पहले 
प्रतीत्यसमुत्पाद पर ही विचार प्रस्तुत किया जा रहा है। 

प्रतीत्यसमुत्पादवाद- प्रति + इण्‌ + ल्यप्‌ + प्रतीत्य = समुत्पाद-सम्‌ + 
- उत + पद्‌ + घञ्‌ = प्रतीत्यसमुत्पादः, प्रतीत्य शब्द॒में प्रति उपसर्ग प्राप्त्यर्थक 
है । प्रति उपसर्गपूर्वक गत्यर्थक इण्‌ धातु से पूर्वकाल अर्थ में ल्पप्‌ होता .है । 
प्रतीत्य शब्द ल्यबन्त है । इसका अर्थं है, प्राप्त करके या अपेक्षा करके समु- 
त्पाद शब्द सम्‌ उत्‌ इन दो उपसर्ग से युक्त पद्‌ धातु से भाव में घञ्‌ प्रत्यय 
करने पर निष्पन्न होता है । यह शब्द प्रादुर्भाव अर्थ मेँ प्रयुक्त हुआ है । इस 
तरह प्रतीत्यसमुत्पाद का अर्थं है-- अपेक्ष्य उत्पत्ति या प्राप्य उत्पत्ति । अपेक्षा 
करके उत्पत्ति अथवा प्राप्त करके उत्पत्ति । 


अथवा “समुत्पद्यते यत्‌ तत्‌ समुत्पादः' । सम्‌ उत्‌ उपसर्गक पद्‌ धातु से 
कर्म मे घञ्‌ होकर समुत्पाद शब्द की निष्पत्ति होती है । अपेक्षा कर या प्राप्त 
कर जो उत्पन्न हो, उसे प्रतीत्यसमुत्पाद कहते हैँ । प्रतीत्यसमुत्पाद का सिद्धान्त 
ही प्रतीत्यसमुत्पादवाद है । 


सौगतशास्त्र मे प्रतीत्यसमुत्पाद को शून्यता कहा गया है । आचार्य 
नागार्जुन ने माध्यमिक-कारिका के मङ्गल श्लोकम ही प्रतीत्यसमुत्पाद को 
विश्लेषित किया है । जैसे- 
अनिरोधमनुत्पादमनुच्छेदमशाश्चतम्‌ । 
अनेकार्थमनानार्थमनागममनिर्गमम्‌ ।। 
यः प्रतीत्यसमुत्पादं प्रपञ्चोपशमं शिवम्‌ । 
दशयामास सम्बुद्धस्तं वन्दे वदतां वरम्‌ ।। 


१. माऽ काऽ १-२। 


अदकः ---- 

अर्थात्‌ निरोध, उत्पत्ति, उच्छेद से रहित अशाश्वत, अनेकार्थ, नानार्थ से 
भिन्न, आगम ओर निर्गम से रहित, सर्वप्रपञ्च के उपशमरूप तथा शिवरूप 
प्रतीत्यसमुत्पाद है । इसके उपदेष्टा भगवान्‌ सर्वज्ञ श्रेष्ठ तथागत को प्रणाम ` 
हे । 

प्रतीत्यसमुत्पाद-सिद्धान्त बौद्धदर्शन का आधारस्तम्भ है । इस सिद्धान्त की 
अनेक व्याख्यां की गयी हैँ । भिन्न-भित्न आचार्या ने अपने-अपने दृष्टिकोण से 
इसके भिन्न अर्थं किये है । सभी अर्थं तथा व्याख्या का उल्लेख सम्भव नहीं । 
भ केवल हीनयान तथा महायान के दृष्टिकोण को यहाँ प्रस्तुत कर रहा हूं । 
हीनयानी बौद्ध आचार्यो की दृष्टि में यह सिद्धान्त कारणतावाद है अथवा कार्य- 
कारण का सिद्धान्त है । इसे ेतुप्रत्ययतावाद' कहा गया है । इसका आशय 
है-- अस्मिन्‌ सति इदं भवति-अर्थात्‌ इसके होने पर वह वस्तु उत्पतन होती है 
अथवा इसके होने पर इस हेतु इस प्रत्यय से वह होता है, उसका उत्पाद होता 
है । पुनः अस्मिन्‌ असति इदं न भवति-अर्थात्‌ इसके न होने से वह नहीं होता 
है, इसके निरोध से वह निरुद्ध होता है । तात्पर्य यह है कि अविद्या के होने से 
ही संस्कार उत्पन्न होगा । संस्कार के उत्पन्न होने से विज्ञान उत्पन्न होगा । पुनः 
अविद्या के न होने से संस्कार नहीं उत्पन्न होगा । संस्कार के न होने से विज्ञान 
न होगा इत्यादि । आशय यह है कि द्वादश निदानं में प्रत्येक निदान अपने- 
अपने पूर्व निदान से जन्य हैँ तथा अपने उत्तर निदान के जनक है । यह जन्य- 
जनकत्व भाव प्रत्येक निदान मेँ है । उत्तरक्षण पूर्वक्षण. का कार्य है तथा पूर्व 
क्षण उत्तरक्षण का कारण है । यही कार्य-कारण-सिद्धान्त है । इसके अनुसार कोई 
धटना अकारण नहीं होती । हीनयानी आचार्य प्रतीत्यसमुत्पाद का विश्लेषण यों 
करते है-- प्रति-प्राप्ति इण्‌ धातु गत्यर्थक हे, परन्तु उपसर्ग के कारण प्र॑ति+इ 
का अर्थ है-प्राप्ति । अतः प्रतीत्य का अर्थ हुआ प्राप्त कर । पद्‌ धातु सक्तार्थक 
है । सम्‌ उत्‌ उपसर्गपूर्वक इसका अर्थ प्रादुर्भाव है । अतः प्रतीत्यसमुत्पादनग्राप्त ` 
होकर प्रादुर्भाव-इसके होने पर वह होता है, इसकी उत्पत्ति से उसकी उत्पत्ति 
है । इस प्रकार प्रतीत्यसमुत्पाद का अर्थं है-कारणतावाद । 


महायान- मत 


महायानी आचार्य प्रतीत्यसमुत्पाद को सापेक्षतावाद का सिद्धान्त कहते 
है । इस सिद्धान्त का आशय है “अन्योन्यापेक्ष' । प्रत्येक बुद्धिगम्य पदार्थ 
आपेक्षिक है । प्रतीत्यसमुत्पाद या भवचक्र द्रादशाङ्ग है, जिसका पूर्व अङ्ग अपर 
अङ्ग को जन्म देता है । पूर्व-क्षण तथा उत्तर-क्षण सपक्ष है । पूर्व॑-क्षण उत्तर-क्षण 

की अपेक्षा करता है तथा उत्तरक्षण पूर्वक्षण की अपिक्षा करता है । दो सापेक्ष तत्तव 
में ही जन्य-जनकत्व भाव सम्भव है । जन्य के विना जनक का कोई अर्थं नही, 
जनक के विना जन्य का कोई अर्थं नहीं । 

प्रसिद्ध आचार्य श्री नागार्जुन का कहना है कि व्यवहार ओर परमार्थ में 
भेद है । व्यावहारिक दृष्टि से प्रतीत्यसमुत्पाद ॒दुःखमय भवचक्र है, पारमार्थिक 
दृष्टि से परममङ्गलमय परमानन्दस्वरूप है । यथा-- 


यः प्रतीत्यसमुत्पादं प्रपञ्चोपशमं शिवम्‌ । 
देशयामास सम्बुद्धस्तं वन्दे वदतां वरम्‌* ।। 
व्यावहारिक दृष्टि से प्रतीत्यसमुत्पाद का अर्थं है वस्तुओं की स्वभाव- 
शुन्यता या निःस्वभावता । सभी वस्तु किसी हेतु से उत्पन्न होते है, हेतुनाश से 
व्स्तुकाभी नाशहो जाता है। किसी भी वस्तु की तीन अवस्थां है-- 
उत्पत्ति, स्थिति ओर भङ्ग । ये तीनों अवस्थां परस्पराश्रित हैँ । अतः किसी वस्तु 
की स्वतन्त्र सत्ता नहीं । जिसकी सत्ता दूसरों पर आधारित है, वह स्वतन्त्र नहीं 
कहा जा सकता । 


हेतुतः सम्भवो यस्य स्थितिर्न प्रत्ययैर्बिना । 
विगमः प्रत्ययाभावात्‌ सोऽस्तीत्यवगतः कथम्‌२ ।। 
पदार्थं का कोई अपना स्वभावसिद्ध नहीं होता । यही पदार्थो की 
निःस्वभावता है, स्वभावशुून्यता है । पुनः परमार्थदृष्टि से प्रतीत्यसमुत्पाद्‌ से 
प्रपञ्चशुन्यता है । यही तत्त्वज्ञान है, जहाँ बुद्धि के समस्त विकल्प ओर जगत्‌ के 
सभी प्रपञ्च शान्त हो जाते है । यही निर्वाण है, शून्य है । इसी का नाम प्रतिपत्‌ 
या मध्यमार्गं है । यही बात माध्यमिक-कारिका मेँ कही गयी है-- 
यः प्रतीत्यसमुत्पादः शून्यतां तां प्रचक्ष्महे । 
सा प्रज्ञप्तिरुपादाय प्रतिपत्‌ सैव मध्यमा ।। 
नागार्जुन के अनुसार प्रतीत्यसमुत्पाद ही निर्वाण है । जो प्रतीति ओर 
उपादान की दृष्ट से आवागमनरूपी संसार है, वही अप्रतीति ओर अनुपादान की 
दृष्टि से निर्वाण है । संसार ओर निर्वाण में, संवृत्ति ओर परमार्थं में जगत्‌ ओर 
तत्तव मेँ भेद नहीं है । जैसा कि कहा गया है-- 
यः आजवजवीभाव उपादाय प्रतीत्य वा । 
सोऽप्रतीत्यानुपादाय निर्वाणमुपदिश्यते ।। 


१. . माऽ का० २; २, मा० का० ३; ३. मा० का० ७। 

संक्षेप में प्रतीत्यसमुत्पाद व्यावहारिक दष्ट से प्रपञ्च है ओर पारमार्थिक 


दृष्टि से प्रपञ्च का उपशम निर्वाण है । अब क्षणभङ्गवाद पर भी चर्चा अपेक्षित 
है | 


क्षणभङ्वाद्‌ 


जैसा कि कहा गया है कि प्रतीत्यसमुत्पाद हेतु-प्रत्ययवाद है । इसका 
सीधा अर्थ है-इसके होने पर एेसा होता है, इसके नहीं होने पर एेसा नही- 
अस्मिन्‌ सति इदं भवति, अस्मिन्‌ असति इदं न भवति । यह कार्य-कारण- 
सिद्धान्त ही सांसारिक वस्तुओं को अनित्यता, सभी धर्मो की क्षणभङ्ुरता 
प्रमाणित करता है । कारण के रहने पर ही कार्य उत्पन्न होता है तथा कारण के 
अभाव में कार्य का भी अभाव हो जाता है । अतः सभी वस्तुरपं कारणोत्पन्न हैँ 
तथा उत्पन्न होने से विनाशी है । उत्पत्ति ओर विनाश से सभी वस्तुओं की 
अनित्यता सिद्ध होती है । जन्म ओर मरण संसार का स्वभाव है । यहां कोई 
वस्तु नित्य नहीं, सभी अनित्य है, क्षणिक हैं । 


क्षणभङ्गवाद का अर्थं है किसी भी वस्तु का अस्तित्व सनातन नहीं । 
किसी वस्तु का अस्तित्व कुछ काल तक ही रहता है । जिस प्रकार एक प्रवाह 
दूसरे प्रवाह को जन्म देता है, दूसरा तीसरे को, तीसरा चौथे को--उसी प्रकार 
एक क्षण दूसरे को तथा दूसरा तीसरे को जन्म देता है । यही प्रवाह-नित्यता है, 
क्षणिक सन्तान है । इस प्रवाह-नित्यता या सन्तान को ही हम भ्रमवश सनातन 
या शाश्वत मान लेते है । वास्तव में कोई भी वस्तु शाश्वत नही, सभी अनित्य 
क्षणिक हँ, परिणामी है । परिणाम या परिवर्तन वस्तु का स्वभाव ह । वस्तु में 
क्षण-क्षण परिवर्तन होता रहता है, जो आज है वह कल नहीं, कल का स्वरूप 
दूसरा होगा । नदी के प्रवाह के समान सभी वस्तु सतत परिवर्तन की अवस्था 
मेहं, 

बौद्धदार्शनिक सत्‌ ओर क्षणिकत्व में व्याप्तिसम्बन्ध मानते है । उनका 
कहना है-- "सर्वे पदार्थाः क्षणिकाः, सत्त्वात्‌", अर्थात्‌ सत््वहेतु से सभी पदार्थ 
क्षणिक सिद्ध होते हैँ । व्याप्ति का स्वरूप यों है--"यत्‌ सत्‌ तत्‌ क्षणिकं, यत्‌ 
क्षणिकं तत्‌ सत्‌, अर्थात्‌ जहाँ भी सत्ता है अर्थात्‌ अस्तित्व है, वहाँ क्षणिकता 
भी है ओर जहाँ क्षणिकत्व है, वहीं सत्ता है । तात्पर्य यह है कि प्रत्येक पदार्थ 
का स्वरूप ही क्षणिक है । इस प्रकार क्षणभङ्गवाद या क्षणसन्ततिवाद का निश्चय 
होता है । वर्तमान भूत से जन्य है तथा भविष्य का जनक है । भूत का वर्त 
मान में ओर वर्तमान का भविष्य में परिवर्तन स्वभाव है । इस प्रकार यह सिद्ध 

होता है कि क्षणभङ्गवाद प्रतीत्यसमुत्पाद का ही विकास है । अर्थक्रियाकारिता से 
भी क्षणमभङ्गवाद की सिद्धि होती है । 


अनुन्यवसाय--अनु + वि + अव + सै + घञ्‌ । न्यायमत में प्रत्यक्ष का 
बोध या चेतना, वेदान्त में मनोभाव या निर्णय का प्रत्यक्षीकरण, आचार्य मम्मर 
ने काव्यप्रकाश में विशिष्ट लक्षणा के खण्डन के समय इस सिद्धान्त का उल्लेख 
किया है । उनका कहना है कि ज्ञान का विषय ओर उसका फल अलग-अलग 
होते है, तब लक्षणाजन्य ज्ञान का विषय तट ओर उसका फल पुण्यत्व, मनो- 
हरत्व या शेत्य-पावनत्वादि भी अलग-अलग मानने होगे ओर उनकी उत्पत्ति 
समकाल में मानना सम्भव नहीं होगा । अत एव विशिष्टलक्षणा का सिद्धान्त भी 
नहीं माना जा सकता है । 


विशिष्ट-लक्षणा का अर्थं यह है कि तट आदि लक्ष्ार्थ के बोध के साथ 
ही साथ शैत्य-पावनत्वादि प्रयोजनों का भी बोध हो जाता है । अर्थात्‌ लक्षणा 
केवल तट का नहीं, अपितु शैत्यपावनत्वादि-प्रयोजनविशिष्ट॒ तट का बोध 
कराती है, इसलिए उनके बोधन के लिए लक्षणामूला व्यञ्जना मानने की 
आवश्यकता नहीं है । इस विशिष्टलक्षणावाद का खण्डन करते हुए आचार्य 
मम्मर ने कहा है- 
प्रयोजनेन सहितं लक्षणीयं न युज्यते । 
कुत इत्याह-- 
ज्ञानस्य विषयो ह्यन्यः फलमन्यदुदाहृतम्‌" ।। 


विशिष्ट लक्षणावाद के खण्डन के लिए आचार्य मम्मट॒ ने जो युक्ति दी 
है, उसका अभिप्राय यह है कि ज्ञान का विषय तथा ज्ञान का फल ये दोनों 
अलग-अलग होते हैँ । उनको एक साथ मिलाया नहीं जा सकता है । लक्षणा- 
जन्य ज्ञान का विषय तट आदि है ओर उसका फल शैत्यपावनत्व आदि का 
बोध है । इसलिए इन दोनों को एक साथ न मिलाकर अलग-अलग ही उनकी 
प्रतीति माननी होगी; क्योकि विषय तथा फल में कार्य-कारण-भाव होता हे । 
ज्ञान का विषय ज्ञान का कारण होताहै ओौर ज्ञान काफल ज्ञान का कार्य होता 
है । इसलिए उनकी समकालीन उत्पत्ति नहीं हो सकती है । 


ज्ञान का विषय ओर ज्ञान का फल दोनों अलग-अलग होते हैं । इस 
बात को सिद्ध करने के लिए मम्मर ने न्याय तथा मीमांसा की दार्शनिक 
प्रक्रिया की चर्चा की है । उस दार्शनिक सिद्धान्त को समद्े विना उक्तं कारिका 

का मौलिक रहस्य समहय में नहीं आ सकता है । इसलिए नैयायिक तथा 
भीमांसकों के उस सिद्धान्त को, जिसकी यहं चर्चा की गयी है, भली प्रकार 
समद लेना आवश्यक है । घट, पट आदि विषयों का जो ज्ञान होता है, उसके 
विषय घट, पट आदि होते है ओरवे ज्ञान के प्रति कारण होते है, इसलिए 
उनकी सत्ता ज्ञान से पहले रहती है । सभी दार्शनिक इस सिद्धान्त को मानते 
है; परन्तु ज्ञान का फल क्या होता है, इस विषय में न्याय तथा मीमांसादर्शन 
के सिद्धान्तो मे मतभेद है । यहाँ उनके मतों को प्रस्तुत किया जा रहा है । 


न्याय का अनुव्यवसाय का सिद्धान्त 


न्याय-सिद्धान्त के अनुसार पहले विषय से उसका ज्ञान उत्पन्न होता 
है । घट या नील आदि विषयों का ग्रहण तो प्रत्यक्षादि प्रमाणोंसे हो जाता 
है; परन्तु ज्ञान का ज्ञान कैसे होता है, इस प्रश्न के समाधान के लिए नैया- 
यिक “अनुव्यवसाय' की कल्पना करते है । अनुव्यवसाय का अर्थं ज्ञान का 
ज्ञान" है । पहले (अयं घटः* इस प्रकार का ज्ञान होता है, उसके बाद धघट- 
ज्ञानवानहम्‌' या “घटमहं जानामि' इस प्रकार का ज्ञान होता है । इनमें से "यह 
घट है इस प्रकार का पहला ज्ञान "व्यवसायात्मकः ज्ञान कहलाता है ओर 
असके बाद काभैँघट को जानतादहूः या भमुञ्ञेघट काज्ञान होता है" यह 
दूसरा ज्ञान “अनुव्यवसाय कहलाता है । (अयं घटः इस प्रथम ज्ञान का विषय 
घर है ओर घरमहं जानामि" या “घरज्ञानवानहम्‌' इस दूसरे ज्ञान का विषय 
"घटज्ञान" है । जैसे पहला "व्यवसायात्मक ज्ञान" अपने विषय घट से उत्पन्न 
होता है, इसी प्रकार दूसरा ज्ञान अपने विषय व्यवसायात्मक घटज्ञान से उत्पन्न 
होता है, इसलिए वह अनुव्यवसाय कहलाता है । यह अनुव्यवसाय घटज्ञान का 
फल हुआ । अर्थात्‌ घरज्ञान के विषय घट ' से उस घटज्ञान का फल “अनु- 
व्यवसायः भिन्न है । इसलिए विषय तथा ज्ञान के फल को अलग-अलग मानना 
होगा ओर उन दोनों की समकालीन उत्पत्ति नहीं मानी जा सकती है । यह न्याय 
के सिद्धान्त के अनुसार सिद्ध होता है । 


सौत्रान्तिकों का अभिमत 


विज्ञानवाद वस्तु ओर विज्ञान की समकालीन उत्पत्ति अर्थात्‌ सहोत्पत्ति 
मानते हैँ । अतः इनमें अभेद है । सौत्रान्तिकों का कहना है कि वस्तु ओर ज्ञान 
दोनों एक क्षण में नहीं उत्पन्न हो सकते । हमें एेसा अनुभव होता है कि ज्ञान 
का विषय ज्ञान के फल से भिन्न है । घटज्ञान का विषय घट है, जो ज्ञानकाल 
भे विद्यमान है, परन्तु इस ज्ञान का फल अनुव्यवसाय है, अर्थात्‌ बाद में भै 

घट ज्ञानवाला हूः एेसा अनुव्यवसाय होता है । यदि ज्ञान का विषय ओर फल 
एक ही हाते, तो दोनों में भेद नहीं होता । इससे सिद्ध है कि घट-पट आदि बाह्य 
विषय है, क्योकि इस ज्ञान के विषय ओर अनुव्यवसाय में हमें स्पष्टतः भेद्‌ 
प्रतीत होता है। इस प्रकार सौत्रान्तिक भी न्यायमत से सहमत प्रतीत होता 


है । 
मीमासकों का ज्ञातता-सिद्धान्त 


मीमांसकं का. सिद्धान्त इससे थोडा भिन्न है । नैयायिको ने “अयं घटः' 
इस ज्ञान के होने के बाद उसमें घटज्ञानवानहम्‌* या घटमहं जानामि" इत्यादि 
रूप अनुव्यवसाय की उत्पत्ति मानी है; परन्तु मीमांसक अनुव्यवसाय के स्थान 
पर ्ञातता' धर्म की उत्पत्ति मानते हैँ । उनका कहना यह है कि “अयं घटः” 
इस प्रकार का ज्ञान होने के बाद ्ञातो मया घटः" इस प्रकार की प्रतीति होती 
है । इस प्रतीति मेँ घट मेँ रहने वाला ज्ञातता नामक धर्म भासता है, यह धर्म 
ज्ञान से पहले घट में नहीं था । ज्ञान होने के बाद्‌ आया है । इसलिए वह ज्ञान 
से उत्पन्न हुआ है । ज्ञान उसका कारण है । कारण के विना कार्य उत्पन्न नही 
होता, इसलिए ज्ञान के विना ्ञातता' धर्म॑भी घट मेँ उत्पन्न नहीं हो सकता 
था; परन्तु ज्ञातता" धर्म॑घट मेँ उत्पन्न हुआ है ओर ज्ञातो मया घटः" इस 
प्रतीति मे भास रहा है, इसलिए उसका कारण ज्ञान अवश्य होना चाहिए । इस 
प्रकार ज्ञातता" की अन्यथा अनुपपत्ति होने के कारण शज्ञातता' से ज्ञान का 
ग्रहण होता है, यह मीमांसकों का सिद्धान्त हे । 


अनुव्यवसाय ओर ज्ञातता का भेद 


नैयायिको के मत में ज्ञान का ग्रहण अनुव्यवसाय से होता है ओर 
मीमांसकों के मतमें ज्ञान का ग्रहण श्ञातता' से होता है । नैयायिक का 
(अनुव्यवसाय भी अयं घटः' इस ज्ञान से उत्पन्न होता है ओर मीमांसकों की 
ज्ञातता भी (अयं घटः" इस ज्ञान से ही उत्पन्न होती है । फिर उन दोनों में 
मौलिक अन्तर क्या है, जिसके कारण इन दोनों का अलग सिद्धान्त माना 
जाय । इख प्रशन का उत्तर यह है कि नैयायिक का अनुव्यवसाय" आत्मा में 
रहने वाला धर्म है ओर मीमांसक की श्ञातता' घट आदि विषय में रहने वाला 
धर्म है । इस भेद के कारण इन दोनों को अलग सिद्धान्त माना जाता है । 

प्रकृत में इस सारी चर्या का प्रयोजन यह है कि जब यह सिद्धान्त मान 
लिया जाता है कि ज्ञान का विषय ओर उसका फल अलग-अलग होते है, तब 
लक्षणाजन्य ज्ञान का विषय तट ओर उसका फल पुण्यत्व, मनोहरत्व या शैत्य- 
पावन॒त्वादि भी अलग-अलग मानने होगे ओर उनकी उत्पत्ति समकाल में मानना 
सम्भव नहीं होगा । अतएव विशिष्टलक्षणा का सिद्धान्त नहीं माना जा सकता 
हे । सौत्रान्तिक का मत इन सिद्धान्तो से मिलता है । अतः इसका उल्लेख ` यहाँ 
कर दिया गया है । 


विज्ञान--(वि + ज्ञा +ल्युट्‌) जानना, समञ्ना, परिचित होना, प्रवीणता 
आदि इसके अर्थं है । अर्थविषयक प्रकाश को ज्ञान कहते है । अर्थ-प्रकाश तो 
प्रदीपादि भी है, पर वह अर्थविषयक प्रकाश नहीं- है । अर्थं के विषयी तो 
इच्छा-यत्नादि भी है, पर वे प्रकाशरूप नहीं है । अतः अर्थविषयक प्रकाश ही 
ज्ञान है, यह निर्विवाद है । 


ज्ञान ही चैतन्य है । चैतन्य ही प्रकाशक है । सभी दार्शनिकों ने विज्ञान 
को अवश्य माना है । यदि ज्ञान न माना जाय, तो जगदान्ध्यं की प्रसक्ति 
होगी । किसी कोभी किसी वस्तु काप्रतिभास नहो सकेगा । अतः व्ही 
विज्ञान ही स्वयं सर्वार्थं का द्योतक है । 


यह सर्वसम्मत विज्ञान भी जो स्व पर.सभी का प्रकाश है । स्वयं नित्यत्व, 
अनित्यत्व, स्वप्रकाशत्व, परप्रकाशत्व, आत्मभित्नत्व, `आत्माभिन्नत्व, एकत्व, 
अनेकत्व, व्यापकत्व, अव्यापकत्व आदि विवादों से निर्मुक्त नहीं है । कुशल 
वक्ता विद्वान्‌ को भी विज्ञान के स्वरूप का निर्धारण दुष्कर है । सभी दार्शनिकों 
ने अपनी-अपनी दृष्टि से ज्ञान का स्वरूप परपक्षखण्डनपूर्वक स्वपक्षमण्डन 
दवारा निर्धारित किया-है । यद्यपि सभी तथ्यों का विवेचन यहाँ सम्भव नहीं 
है । पर कुछ का विचार अवश्य करेगे । 


चार्वाकदनि मे विज्ञान का स्वरूप. 


चार्वाक चैतन्य-विज्ञान को भूतचतुष्टय से उत्पन्न शरीरमात्रव्यापी, अनेक 
आत्मा से भिन्न तथा मरणरूप मोक्ष होने पर विनष्ट भी मानता है । पृथिवी, 
जल, तेज ओर वायु इन चारों भूतों का विलक्षण परिणामं स्थुल शरीरं ही 
आत्मा है । चैतन्य भी इन्हीं भूतों से उत्पन्न होता है । वंह स्वपरोभयप्रकाशकं 
है । 








१.४४ काव्यशास्त्रीय पारिभाषिक शब्दों की निरुक्ति 


जैनमत में ज्ञान का स्वरूप 


जैनदर्शन विज्ञान को ही आत्मा कहता है । वह नित्य है, सङ्कोच- 
विकासशाली है । यथादेह परिणामी तथा देहव्यापी है । अनेक है, स्वपर उभय- 
प्रकाशक है । वह॒ सततोर्ध्वगमनशील है । कर्मरूप बन्ध से बंधा हुआ जन्म- 
मरण से अनेक दुःख भोगता है । 


बौद्धमत में विज्ञान का स्वरूप 


चारो तथागतमतावलम्बियों के मत में विज्ञान ही आत्मा है । वह अनेक, 
स्वपर उभयप्रकाशक, क्षणिक, अत एव अनित्य है । सौत्रान्तिक तथा वैभाषिक 
के मत में विज्ञान से अतिरिक्त बाह्य अर्थं अनुमेय तथा प्रत्यक्ष है । मोक्षकाल 
मे भी क्षणिक विज्ञानधारा रहती है । नाना विषय का उपप्लव ही विज्ञानात्मा 
का बन्ध है । उपप्लव विषय वासना को कहते हैं । 


योगाचार बोद्ध के मतमें विज्ञान से व्यतिरिक्त बाह्य अर्थ नहीं है । 
बाह्यार्थं शून्य हे । विज्ञान ही अनादि विषयवासना से नानाकारित होकर बाह्य 
की तरह भासित होता है । माध्यमिक बौद्धके मत में विज्ञान भी विज्ञेय की 
तरह शून्य निःस्वभाव है । मोक्षकाल मेँ विज्ञान-धारा का भी उपशम हो जाता 
है । मोक्ष के स्वरूप में सौत्रान्तिक, वैभाषिक तथा योगाचार का एक मत है, पर 
शून्यवादी का मत भित्र है । परमार्थतः विज्ञानात्मा को ही न मानने से वह 
निरात्मवादी कहलाता हे । 


साख्य तथा योग मत में विज्ञान का स्वरूप 


सांख्य तथा योग ये दोनों दर्शन विज्ञानरूप में समान विचार रखते हँ । 
इनके मत में विज्ञान चेतन है, आत्मा है । वह अनेक, व्यापक, अपरिणामी, 
नित्य, अक्षणिक, प्रमेयो से निर्लेप, स्वप्रकाश, सुख-दुःखादि-भोक्ता, अकर्ता 
है । द्रष्टा, मध्यस्थ, उदासीन है । वह सुखरूप नहीं है । प्रकृति ही कत्री है । 
वही पुरुष आत्मा के भाग तथा मोक्ष को प्रदान करती है । मोक्ष में वह आत्मा- 
स्वरूप में अवस्थित रहता है । वह आत्मा समाधि से लभ्य है । 

सांख्य निरीश्वर है । योग सेश्वर है । योगदर्शन क्लेश-कर्म-विपाकाशय 
सै रहित पुरुषविशेष को ईश्वर मानता है । वह अन्य पुरुषों से विशिष्ट पुरुष 
है । उसे भोगादि की प्रसक्ति नहीं होती है । यद्यपि योगदर्शन के अनुसार 
ईश्वर जगत्‌ का कर्ता नहीं है । फिर भी वह अपने प्रणिधाता या भक्त को अनु- 
ग्रह मात्र से योगसाधना के बिना भी मोक्ष प्रदान करता है । 


तृतीय अध्याय १४५ 
न्याय वैशोषिक मत में विज्ञान का स्वरूप 


न्याय तथा वैशोषिकदर्शन भी विज्ञान के सम्बन्ध मे समान विचार रखते 
है । इनके मत में विज्ञान चेतन है । वह॒ आत्मा से भित्र; परन्तु उसी में सम- 
वाय सम्बन्ध से उत्पन्न तथा स्थित रहता है । 


वह अनित्य, अव्यापक, अनेक, परप्रकाश, आत्मा से भिन्न, आत्मा का 
धर्ममात्र है, वह गुण है । मोक्षकाल में उसका भी ध्वंस हो जाता है । अतः आत्मा 
अचेतन व्यापकमात्र रह ॒ जाता. है । ईश्वर का ज्ञान नित्य है । जीवात्मा का ज्ञान 
अनित्य हे । 


मीमांसक मत में विज्ञान का स्वरूप 


भाद मीमांसक विज्ञान को चैतन्यरूप, प्रतिशरीर भिन्न, अक्षणिक, नित्य 
आत्मारूप मानता हे । वह वबुद्धिरूप है । सुख-दुःख आदि उस बुद्धिरूप 
चैतन्य के अवस्थाविशेष है । सुख-दुःखादि अवस्थाओं के परिवर्तन होने पर 
भी सत्य चैतन्य ज्ञान की अनुवृत्ति होती . रहती है । उसके मत मेँ आत्मा के 
अंशद्रय है--जड़ ओर चेतन । चैतन्य ज्ञान है । वह सदा अनुवृत्त रहता हे । 
अचिद्‌ जड़ अंश सुख-दुःखरूप से परिणत होता रहता है । प्राभाकर मीमांसक 
गण नैयायिक की तरह विज्ञान को स्वीकार करता है । 


उत्तरमीमासा के मत मे विज्ञान का स्वरूप 


सभी वैष्णव वेदान्ती रामानुज, रामानन्द आदि मतावलम्बी विज्ञान को 
आत्मा के धर्म नित्य स्वप्रकाश मानते है । आत्मा भी विकज्ञानस्वभाव ही है । 
वह धर्मीरूप ज्ञान है । जो धर्मभूत है, वह विज्ञान है । जैसे प्रदीप प्रभा द्वारा 
प्रकोष्ठ को भासित करता है, उसी प्रकार आत्मा भी अपने धर्म, ज्ञान के द्वारा 
शरीर को प्रकाशित करता है । आत्मा अणुरूप है । प्रभाकरमत के समान ही 
इनका भी मत है । वह विज्ञान नित्य शरीरव्यापी अक्षणिक आत्मा से भिन्न पैर 
अपृथक्‌ स्वप्रकाश हे, चेतन है । 


छाङ्कर मत मे विज्ञान का स्वरूप 

शङ्कराद्रैतवादी विज्ञान को नित्य, व्यापक, कूटस्थ, असङ्ग, चैतन्यरूप, 
सर्वार्थावभासक, आत्मारूपे, ब्रह्मस्वरूप, सकलंप्रपञ्च का अधिष्ठान, एक, सकल- 
भेद से रहित, स्वप्रकाश, स्वतःप्रमाण मानता है । शाङ्करमत में विज्ञान ब्रह्म 
है, शुद्ध-बुद्ध-मुक्तरूप हे । | 

साहित्यशास्त्र मे विज्ञान का स्वरूप 


साहित्यशास्तर में रस ही ज्ञानस्वरूप है । उसके स्वरूप का प्रतिपादन करते 
हए आचार्य विश्वनाथ ने कहा है-- 


सत्त्वोद्रेकादखण्डस्वप्रकाशानन्दचिन्मयः । 
वेद्यान्तरस्पर्शशुन्यः ब्रह्मास्वादसहोदरः ।। 
लोकोत्तरचमत्कारप्राणः, ............ ९ || 


यह अखण्ड, अद्वितीय स्वयं प्रकाशस्वरूप, आनन्दमय ओर चिन्मय 

(चमत्कारमय) है । अलौकिक चमत्कारपूर्ण रस का ज्ञाता, जिसमें पूर्वजन्म के 

पुण्य से वासनाख्य संस्कार है, वही अपने आकार की भोति अभिन्न रूप से 

आस्वादन करता है । जैसे आत्मा से भिन्न होने पर भी शरीरादिकों में "गौरोऽ- 

हम्‌" "काणोऽहम्‌' इत्यादि का अभेद प्रतीत होता है, इसी प्रकार आत्मा से भिन्न 

होने पर भी आनन्द-चमत्कारमय रस आत्मा से अभिन्न प्रतीत होता है । तात्पर्य 

यह है कि जैसे घटादिकं के ज्ञान के अनन्तर घटमहं जानामि" इत्यादि प्रतीति 

मेँ ज्ञाता ओर ज्ञान का भेद्‌ प्रतीत होता है, उस प्रकार रसास्वाद के पीछे भेद नही 

भासित होता है । अथवा जिस प्रकार क्षणिक विज्ञानवादी बौद्ध के मत में घट 

| आदि विज्ञान के रूप ही. माने जाते हैँ, उसी प्रकार विज्ञानरूप आत्मा से अभिन्न 
रस की प्रतीति होती है । 

रसज्ञान की चर्चा करते हुए आचार्य मम्मर ने अनेक युक्तियों को उप- 

स्थापित करिया है । एक युक्ति यह है कि हम लौकिक प्रत्यक्षज्ञान को तीन भागों 

मे विभक्त कर सकते है-एक अस्मदादि का प्रत्यक्ष, दूसरा मितयोगी अर्थात्‌ 

अपरिपक्व सविकल्पक समाधि मेँ स्थित युञ्जान योगियों का ज्ञान ओर तीसरा 

परिमितेतर योगी, अर्थात्‌ परिपक्व या युक्त योगियों का ज्ञान । अस्मदादि का 

साक्षात्कारात्मक ज्ञान प्रत्यक्षादि प्रमाणों की सहायता से ही होता है । मित 

योगियों का ज्ञान प्रत्यक्षादि प्रमाणं की सहायता के विना (प्रमाणतारस्थ्य) 

योगजसामर्थ्य से ही हो जाता है । तीसरा परिमितेतर योगी, अर्थात्‌ परिपक्व 

निर्विकल्पक समाधि में स्थित योगी का ज्ञान वेद्यान्तर के स्पर्शं से रहित केवल 

आत्मानुभूतिमात्र होता है । रस की अनुभूति इन तीन प्रकारं के ज्ञानों से विल- 

क्षणं है । वह न तो अस्मदादि के प्रत्यक्ष के समान प्रत्यक्षादि प्रमाणों से उत्पन्न 

होती है, च प्रमाणताटस्थ्य वाले मितयोगि-ज्ञान का विषय है ओर न निर्विकल्पक 

समाधि में स्थित योगियों की वेद्यान्तरस्पर्शरहित आत्मानुभूतिरूप ही है । इस 
प्रकार इन तीनों प्रकार की अनुभूतियों से विलक्षण होने के कारण वह अलौकिक 
है । 


रसज्ञान के विषय मे अभिनवगुप्तपादाचार्य ने एक अन्य युक्ति दिखलायी 
है कि उसका ग्रहण न सविकल्पक ज्ञान" से हो सकता है ओर न निर्विकल्पक 
ज्ञान' से, इसलिए भी वह अलौकिक है । सविकल्पक ज्ञान उसको कहते है, 
जिसमे पदार्थं के स्वरूप के अतिरिक्त उसके नाम, उसकी जाति आदि का भी भान 
होता है--^नामजात्यादियोजनासहितं ज्ञानं सविकल्पकम्‌" । जैसे घट-पट आदि 
पदार्थो के ज्ञान मे उनके स्वरूप के साथ वस्तु के नाम, जाति आदिकाभी 
भान होता रहता है । इसलिए "घटः, पटः आदि ज्ञान को सविकल्पक ज्ञान 
कहते है । वह शब्द-व्यवहार का विषय होता है; परन्तु रसानुभूति तो स्व- 
संवेदनमात्ररूप होती है, शब्द-व्यवहार का विषय नहीं होती है, इसलिए उसमे 
नाम-जात्यादि के मान का कोई अवसर नहीं है । अतएव रस. को सविकल्पक 
ज्ञान से ग्राह्य नहीं कह सकते । 


सविकल्पक ज्ञान से भिन्न दूसरा निर्विकल्पक ज्ञान" होता है । नाम- 
जात्यादियोजनासहित ज्ञान को सविकल्पक ज्ञान कहते है, तो नाम, जाति, 
विशेषण-विशेष्य-भाव आदि से रहित केवल वस्तुमात्र का अवगाहन करने वाला 
ज्ञान निर्विकल्पक ज्ञान कहलाता है । इस निर्विकल्पक ज्ञान को समञ्ञाने के लिए 
बालक तथा मूक पुरुष के ज्ञान को उदाहरणरूप मेँ प्रस्तुत किया जाता है- 
'नालमृकादिविज्ञानसदृशं निर्विकल्पकम्‌! । उदाहरण के लिए एक घड़ी बालक के 
सामने रखी है । बालक को इस घड़ी का ज्ञान उसी प्रकार का होता हे, जिस 
प्रकार का ज्ञान किसी बड़े-बुढ़े आदमी को । उसका गोल डायल, उस पर बने 
हुए अङ्क ओर लगी हुई सुडयाँ आदि हमारी ही तरह बालक को भी प्रतीत होती 
है । अन्तर केवल इतना है कि बालक उसके नाम, उपयोग आदि को नहीं 
जानता है ओर बड़ा व्यक्ति इन सबको जानता है, इसलिए बालक का ज्ञान 
नाम, जाति आदि की योजना से रहित. होने से निर्विकल्पक ज्ञान कहलाता है 
ओर बड़े व्यक्तियों का ज्ञान सविकल्पके ज्ञान कहलाता है । बड़े व्यक्तियों कां जो 
सविकल्पक ज्ञान" होता है, वह भी प्रथम क्षण में निर्विकल्पक ज्ञान' ही होता 
है । शब्द-व्यवहार मे आ जाने से वह॒ अत्यन्त शीघ्रता से सविकल्पक ज्ञान 
के रूप में परिणत हो जाता है । इसलिए उसका निर्विकल्पक स्वरूप अनुभव 
मे नहीं आता है । रस की प्रतीति मे विभावादि की प्रतीति भी होती रहती है, 
इसलिए समृहालम्बनात्मक ज्ञान होने से निर्विकल्पक ज्ञान भी उसका ग्राहक 

नहीं हो सकता ओर न वह सविकल्पक का विषय होता है; क्योकि आस्वाद्य- 
मान अलौकिक आनन्दमय (रस) के स्वसंवेदनसिद्ध होने से सविकल्पक ज्ञान 
भी उसका ग्राहक नहीं हो सकता है । उभयाभावस्वरूप का (अर्थात्‌ निर्विकल्पक 
तथा सविकल्पक दोनों से भिन्न उस रस॒ का) लोकोत्तरत्व ज्ञान को ही सिद्ध 
करता है । 
इस प्रकार आलङ्कारिकं के सिद्धान्तानुसार रस अलौकिक है । अतएव 
उसमें ज्ञानस्वरूपता, आनन्दमयता ओर चमत्कारप्राणता आदि सब धर्मो का 
समावेश हो सकता है । यद्यपि रस आत्मा के स्वरूप से अभिन्न है, चिन्मय हे, 
तथापि अनादि वासना के द्वारा उपनीत अर्थात्‌ ज्ञान मेँ प्रतिभासित जो रत्या- 
दिक उनके साथ अभित्नरूप (तादात्म्य) से गृहीत होता है । इस प्रकार रस की 
जञानस्वरूपता ओर उसके साथ रत्यादि का अभेद सिद्ध होता है । ज्ञान स्व- 
प्रकाश है, अतः रस भी स्वयम्प्रकाश है; परन्तु नैयायिक लोग ज्ञान को स्वय- 
म््रकाश नहीं मानते । वे अनुव्यवसाय से ज्ञान का ज्ञान मानते हैँ । यदि ज्ञान 
का ज्ञान अनुव्यवसाय से माना जायेगा, तो अनुव्यवसाय के ज्ञान के लिए एक 
तीसरा ज्ञान चाहिए एवं तीसरे ज्ञान को चौथा ओर चौथे ज्ञान को पाँचवाँ ज्ञान 
चाहिए । इस प्रकार अनन्त परम्परा के कारण अनुव्यवसाय मानने मेँ अनवस्था 
दोष आयेगा, अतः प्रथम ज्ञान को ही स्वतःप्रकाश मानना चाहिए, यही 
युक्तिसङ्गत पक्ष है । 


सर्वज्ञ- सर्वं + ज्ञा = यह समस्त पद है । सृतमनेन विश्वमिति सर्वम्‌ 
(नि० वि०) सब, प्रत्येक, रिक्तः सर्वँ भवति हि लघुः पूर्णता गौरवाय" (मे० दू० 
२०) । सर्वं जब पुल्लिङ्ग में प्रयुक्त होता है, तो विष्णु ओर शङ्कर का अभिधान 
करता है । ज्ञः = जानाति इति ज्ञः, सर्वस्य ज्ञः = सर्वज्ञः (वि०) सन कुछ 
जानने वाला । 
(सर्वज्ञ शब्द के तीन अर्थं है १. सब कुछ जानने वाला (वि०), 
२. शङ्कर-कृशानुरेता सर्वज्ञो धूर्जटिर्नीललोहितः-(अमर० १.३५), ३, बुद्ध 
(सर्वज्ञः सुगतो बुद्धो धर्मराजस्तथागतः-अमर० १.१३) । 
आचार्य भामह ने अपने ग्रन्थ काव्यालङ्कार के मङ्गलाचरण में सर्वज्ञ को 
भी प्रणाम किया है- 
णम्य सार्व सर्वज्ञ मनोवाक्कायकर्मभिः । 
काव्यालङ्कार इत्येष यथाबुद्धि विधास्यते ।। (१.९) 

अर्थात्‌ मानसिंक, वाचिक ओर शारीरिक कर्मो से सर्वहितकारी एवं सर्वज्ञ 


को प्रणाम कर बुद्धि के अनुसार इस काव्यालङ्कार (ग्रन्थ) की रचना करूगा । 


किसी विग्रह या उपाधि को प्रणाम न कर ग्रन्थकार ने परमपुरुष को प्रणाम 
किया है ओर उसके दो गुणो-सर्वहितकारिता एवं सर्वज्ञता का निर्देश किया हे । 
सार्व शब्द्‌ की व्युत्पत्ति स्वयं म्न्थकार ने षष्ठ परिच्छेद मे की है- 


हितप्रकरणे पञ्च सर्वशब्दात्प्रयुञ्जते । 
ततश्छमिषछछ्या च यथा सार्वः स्वीय ₹ पि^ ।। 
अर्थात्‌ हित-प्रकरण में "सर्व' से ण-प्रत्यय प्र होता है, जैसे "सार्वः, 
उसी से इष्ट वार्तिक के द्वारा छ-प्रत्यय होकर सर्वीय भी बनता है । 
अष्टाध्यायी में (तस्मै हितम्‌" (५.१.५) सूत्र से हित-प्रकरण चलता हे । 
"उसके लिए अच्छा इस अर्थ मे अनेक तद्धित प्रत्यय होते हैँ । उनमें सर्वं शब्द 
से "तस्मै हितम्‌" अर्थं में होने वाले दो प्रत्ययो का उल्लेख करते हँ । सर्वशब्द 
सेण हाने पर “सार्वः बनता है ओर छ होने पर 'सर्वीय' । ण प्रत्यय करने का 
सूत्र है- सर्वपुरुषाभ्यां णढञौ" (५.१.१०) अर्थात्‌ सर्वं ओर पुरुष से "तस्मै 
हितम्‌" के अर्थ में क्रमशः ण ओर ढ्‌ प्रत्यय होते है । 'सर्वीय' प्रयोग सूत्र से 
नहीं, अपितु वार्तिक से निष्पन्न होता है । वह वार्तिक है-“सर्वाण्णो वेति वक्त- 
व्यम्‌" अर्थात्‌ सर्वं से “ण' विकल्प से होता है । वैकल्पिक पक्ष मेँ @' लगता हँ 
ओर “छ का ईय होकर 'सर्वीय' बनता है । 
सार्वं भामहाचार्य को बहुत प्रिय था, तभी मङ्गलाचरण मे भी उन्होने इस 
शब्द का प्रयोग किया है । 


आचार्य भामह के सर्वज्ञ को नमस्कार करते हुए देखकर कुछ विद्वानों की 
कल्पना है कि वे बौद्ध थे । "सर्वज्ञ" नाम बुद्ध काह । 

दूसरे तर्क मे उन लोगों का कहना है कि भामह के पिता का नाम 
'रक्रिलगोमिन्‌' था ओौर रक्रिल नाम राहुल, सोमिल, पोतल आदि बौद्ध नामों से 
मिलता-जुलता है । गोमिन्‌ शब्द से भी इसकी पुष्टि होती है, कारण किं गोमिन्‌ 
नाम बुद्ध के एक शिष्य का था । इस तरह रक्रिल ओर गोमिन्‌ दोनों मिलकर 
भामह के पिता का बौद्ध होना सिद्ध करते है । इन्हीं दो निर्बल तर्को के आधार 
पर “नरसिहयंगार'२ ने भामह का बौद्धत्व प्रमाणित किया हे । 


१. भामह, काव्या० ६.५३ । 
२. प्रो० एम०्री° नरिर्सिहयंगार, ज० यो०ए०्सो०, १९०५, पृ० ५३५-४५ । 

इन दो तर्को की तुलना में वे तर्क कहीं अधिक ओर सबल हैँ, जो भामह 
का बौद्ध न होना सिद्ध करते है । 


९. सर्वज्ञ" शब्द एकमात्र बुद्ध का ही वाचक नहीं है । एक तो सामान्य- 
रूप से वह ईश्वर का वाचक है-जो सब कुछ जाने वह सर्वज्ञ ओर दूसरा वह 


शङ्कर का पर्याय है । एेसी स्थिति मे सर्वज्ञ का अर्थ केवल बुद्ध" कहना सङ्गत 
प्रतीत नहीं होता । 


२. केवल स्थूल ध्वनिसाम्य के आधार पर किसी नाम को सम्प्रदाय- 
विशेष का मान लेना युक्तिसङ्गत प्रतीत नहीं होता है । इसलिए ^क्रिल' बौद्ध 
नाम है, पूसा नहीं कहा जा सकता । “गोमिन्‌* के साहचर्य से भी बात कुछ 
बनती नहीं । "गोमिन्‌" “गोस्वामिन्‌” का संक्षेप रूप है । जो कश्मीर ओर उत्तर 
भारत में ब्राह्मणों के नाम के साथ उसी तरह जोड़ा जाता है, जिस तरह दक्षिण 
भारत मे आचार्य । प्रो° पाठक ने चान्द्र व्याकरण के प्रामाण्य पर "गोमिन्‌" का 
अर्थं पूज्य'‹ किया है । यदि प्रो० पाठक की व्युत्पत्ति मान ले, तो गोमिन्‌ का 
अर्थ सामान्यतः पूज्य ही होता है ओर वह किसी भी मान्य व्यक्ति के नाम के 
साथ जुड़ सकता हे । 


३. काव्यालङ्कार में कहीं भी बुद्ध, बौद्धमत या बौद्ध-कथाओं का 
उल्लेख नहीं है । इसके प्रतिकूल बोद्धों के अपोहवाद का सबल खण्डन है । 
उन्होने कहा है-- 


यदि गौरित्ययं शब्दः कृतार्थोऽन्यनिराकृतौ । 
जनको गवि गोबुद्धर्मृग्यतामपरो ध्वनिः ।। 
अर्थज्ञानफला शब्दा न चैकस्य फलद्रयम्‌ । 
अपवादविधिज्ञाने फले चैकस्य वः कथम्‌ ।। 
पुरा गौरिति विज्ञानं गोशब्दश्रवणाद्धवेत्‌ । 
येनागोप्रतिषेधाय प्रवृत्तो गौरिति ध्वनिः ।। 
वर्णभेदादिदं भिन्न वर्णाः स्वाशविकल्पिताः । 
के शब्दाः किञ्च तद्राच्यमित्यहो वर्त्म दुस्तरम्‌? ।। 
अपोहवादी की दृष्टि मेँ शब्द का अर्थं है--अतदव्यावृत्ति, न कि स्वयं वह 
वस्तु । अतद्व्यावृत्ति मे शब्द की प्रवृत्ति होने से वस्तु का निषेधात्मक बोध ही 


९. गोमिने पूज्ये ४.२.११४, ई० ए० १९९२ 
२. भामह, काव्या० ६.१७-२० । 

होता है । विध्यात्मक नहीं । इस असङ्गति को दूर करने के लिए रत्नकीर्तिं ने 
शब्द की. विध्यात्मक ओर निषेधात्मक उभयथा प्रवृत्ति मानी है-- 


“नास्माभिरपोहशब्देन विधिरेव केवलोऽभिप्रेतः । नाप्यन्यथावृत्तिमात्रं 
किन्त्वन्यापोहविशिष्टो विधिः शब्दानामर्थः**९ । 
अर्थात्‌ अपोह शब्द से हमें न केवल विधि अभिमत है ओर न केवल 
अन्य-व्यावृत्ति (निषेध); अपितु अन्यथावृक्तिविशिष्ट विधि शब्द का अर्थ हे 
अर्थात्‌ एक ही शब्द से निषेध ओर विधि दोनों प्रयोजन सिद्ध हो जाते है-- 
गो" शब्द से गोभिन्न वस्तुओं की व्यावृत्ति (निषेध) भी हो जाती है ओर गो 
की प्रतीति (विधि) भी । 
भामह इस विधि-निषेधात्मक द्विविध शब्द-प्रवृत्ति का खण्डन करते हे । 
शब्दसेयातो विधिहो सकती हैया निषेध, दोनों नहीं हो सकते । शब्द्‌ 
प्रयोग के जो स्वीकृत नियम है, उनमें दोनों का अवकाश नहीं है । उन नियमों 
की यदि कोई अवहेलना करता है, तो यह उसकी स्वच्छन्दता मात्र है । इस- 
लिए अपोहवाद अमान्य है । 
इस खण्डन को देखकर ही शान्तरक्षित ने तत्त्वसंग्रह मेँ भामह को या 
अपोहवाद्‌ का खण्डन करने वाले कुमारिल आदि अन्य विद्वानों को च्ंञ्चलाकर 
"कुदृष्टि ओर दुरात्मा तक कह दिया है । यथा- 
अन्यापोहापरिज्ञानादेवमेते कुदृष्टयः । 
स्वयं तुष्टा दुरात्मानो नाशयन्ति परानपि? ।। 


8. भामह ने वैदिक विधियां ओर यज्ञो के अनुष्ठाताओं का बड़े आद्र 
से उल्लेख किया है । उन्होने आगमविरोध को दोष माना है-- 
आगमो धर्मशास्त्राणि लोकसीमा च तत्कृता । 
तद्विरोधि तदाचारव्यतिक्रमणतो यथाः ।। 
अर्थात्‌ धर्मशास्त्रं तथा उनके द्रारा विहित लोक-मर्यादा को आगम कहते 
है । उनके आचार का अतिक्रमण करने से आगमविरोधी दोष होता है । 
५. वैदिक देवताओं-जैसे ब्रह्मा, विष्णु, शङ्कर, पार्वती आदि का बड़े 
आदर से अनेकत्र उल्लेख किया है" । 
१. अपोहसिद्धि, पृ० ३; | | २. त° सं०, पृ० ३१६ । 


२. भामह, कान्या० ४.४८ । | 
४. द्रष्टव्य - भामह, काव्या० २.५५, ३.२४, ३.३६, ४.२१, ४.२७, ६.३२ । 

६. उन्होने रामायण ओर महाभारत के पात्रों की चर्चा बहुशः कौ 
है९ । 
इस प्रकार इन कतिपय तथ्यों पर ध्यान देने से ही स्पष्टहो जाता है कि 
भामह वैदिक-मतानुयायी थे, बौद्ध नहीं । यदि बौद्ध होते, तो अपने मत के 
सम्बन्ध में सर्वथा मौन रह जाते । अधिक नहीं तो थोड़ा भी अवश्य कहते, पर 
कुछ भी न कहना आश्चर्यकर नहीं है 2 


कल्पनापोढ-- यह समस्त पद है । णिजन्त क्प धातु॒से युच्‌ करने 
पर कल्पन शब्द्‌ बनने के बाद टाप्‌ करके कल्पना शब्द बनाया जाता है । उप 
उपसर्गपूर्वक वह (उह) धातु से क्त करके अपोढ शब्द की सिद्धि होती है । 
कल्पनया अपोढः कल्पनापोढः', अर्थात्‌ कल्पना से अपोढ अपेत या रहित 
कल्पनापोद्र कहलाता है, अर्थात्‌ जो कल्पना से रहित हो । प्रत्यक्ष का लक्षण 
करते हुए न्यायबिन्दु मेँ आचार्य धर्म की भ्रान्ति विपर्यास या अतद्‌ में तदनुद्धि 
को कहते हैँ । भ्रान्ति से युक्त भ्रान्त है अथवा भ्रान्त ही भ्रान्ति है । भावमेंही 
क्त प्रत्यय विहित है । 


जो भ्रान्त नहीं है, वह अग्रान्त है, अर्थात्‌ भ्रम-प्रतीति से भिन्न है । इन 
दोनों विशेषणो से युक्त विज्ञान प्रत्यक्ष है । ये दोनों विशेषण विप्रतिपत्ति या 
अतिप्रसङ्गादि के कारणके लिए हैँ । यदि अभ्रान्त नहीं कहा जाय, तो 
(कल्पनापोढं प्रत्यक्षम्‌ इतना ही लक्षण रह जायेगा । तब शुक्ति में रजत ज्ञान, 
चलने वाले वृक्ष का ज्ञान, प्रत्यक्ष प्रमा कहलाने लगेगा । भाव यह है कि नेत्र- 
दोष से जो भी कल्पनारहित भ्रमविज्ञान है, वह प्रत्यक्ष होने लगेगा । कल्पना- 
पोढ विशेषण के हटा देने पर अभ्रान्त विज्ञान प्रत्यक्ष होगा, तो अनुमान में भी 
प्रत्यक्षत्व अतिप्रसक्तं होगा । अतः उसकी व्युत्पत्ति के लिए अभ्रान्त विशेषण 
लक्षण में रखना युक्तिपूर्ण है । . 





धर्मकीर्ति ने कहा है--“कल्पनापोढमभ्रान्तं प्रत्यक्षम्‌^२, अर्थात्‌ कल्पना- 

पोढ़ तथा अप्रान्त ज्ञान प्रत्यक्ष है । चक्षुरादि इन्द्रियो का अन्वयव्यतिरेकानु- 

विधायि साक्षात्कारिविज्ञान प्रत्यक्षत्वेन लोक मेँ प्रसिद्ध है । उस लोकप्रसिद्ध 
प्रत्यक्ष का अनुवाद कर उसमे कल्पनापोढ़त्व तथा अश्रान्तत्व का विधान कर 


१. भाषह, काव्या०, २.४१,३.५,२३.७,३.१ १,३.२३ २,५.२३५,५.३९.,५.४१-४४ | 
२. न्यायनिन्दु, १.४ । 

अविसंवादि प्रत्यक्ष का लक्षण किया गया है । प्रत्यक्ष मे अविसंवादित्व या 
प्रमात्व के प्रयोजक दो विशेषण है--कल्पनापोढत्व ओर अभ्रान्तत्व । 


अब यहाँ विचारणीय यह है कि कल्पनापोढृत्व मँ कल्पना क्या है । 
कल्पना शब्द ॒बौद्धदर्शन का पारिभाषिक शब्द॒है । कल्पना शब्द को परि- 
भाषित करते हुए न्यायबिन्दुकार आचार्य धर्मकीर्ति कहते है--अभिलापसंसर्गयोग्य- 
प्रतिभासप्रतीतिः कल्पना९, अर्थात्‌ अभिलाप-संसर्ग के योग्यप्रतिभास वाली 
प्रतीति को कल्पना कहते है । भाव यह है कि जिससे कथन किया जाय, वह 
अभिलाप कहलाता है । अभिलाप शब्द को कहते है । अभिलाप शब्द के साथ 
जो संसर्ग या सम्बन्ध है, उस संसर्ग के योग्य प्रतिभास जिस प्रतीति में हो, वह 
प्रतीति या ज्ञान कल्पना है । प्रतिभास ज्ञान मे. अर्थाकारता को कहते है । एक 
विज्ञान में अभिधेयाकार या अभिधानाकार के साथ ग्राह्यरूप से अर्थात्‌ ज्ञानीय 
विषयतया अनुशीलन का नाम अभिलाप-संसर्ग है । 


जब एक ज्ञान में अभिधेय ओर अभिधान के आकार प्रविष्ट होते है, तब 
अभिधानाभिधेय संसृष्ट कहलाते हैँ । अभिलाप-संसर्ग के योग्य अभिधेयाभास या 
तदाकार्वाली प्रतीति कल्पना है । भाव यह है कि जिस ज्ञान में अभिधाना- 
भिधेय प्रविष्ट हों तथा शब्दके साथ अभिधेयाकार का ग्राह्याकारतया अनु- 
शीलन हो अथवा अभिधान के सहित अभिधेयमें ही ज्ञानीय ग्राह्यता का 
अनुशीलन हो, वह ज्ञान कल्पना है । यह कल्पना ्रतीति, अनुमिति तथा 
शब्दज्ञान है । 


शब्द के द्वारा जिस अर्थका ज्ञान होता है, उसे शाब्दबोध कहते हैँ । 
सह कल्पना है । उस शाब्दप्रतीति में शब्द का अर्थ जो अभिधान तथा अभिधेय 
है, वे ही विषय होते है । अभिधान के साथ अभिधेय का ग्राह्यतया अनुशीलन 
ही अभिलाप-संसर्ग है । तादृश संसर्ग के योग्याभास वाली प्रतीति कल्पना हे । 
जैसे घट शब्द से घट का ज्ञान होता है, वह ज्ञान कल्पना है । वह अभिलाप- 
संसर्गयोग्यप्रतिभासप्रतीतिरूप है । अभिलाप घट शब्द, अभिधेय घट अर्थ है । 
वही ज्ञान का ग्राह्य विषय भी है । तब घट इस ज्ञान मे घट शब्द तथा घट अर्थं 
विषयतया प्रविष्ट है, अतः उसे घटाकर ज्ञान कहते है या घटाभासवती प्रतीति 
कहते हैँ । वह घटाकार-विज्ञान प्रत्यक्ष नहीं है, अपितु शब्द के द्वारा उपस्थित 


१. न्यायबिन्दु, १.५ । 

है, अतः वह विज्ञान शब्द तथा उसके अभिधेय अर्थ घट को ही ग्राह्य या विषय 
करता है । अतः उस ज्ञान को विकल्प कहेंगे । 


संक्षेप मे भाव यह है कि अभिधान के साथ अभिधेय को विषय करने 
वाली प्रतीति कल्पना है । इस कल्पना से रहित घट -गप्रत्यक्ष अलग है । इस प्रत्यक्ष 
का विषय घटमात्र है । इस ज्ञान में घटाकार प्रविष्ट तो है; लेकिन अभिधाना- 
भिधेय भाव से नहीं है । घट में अभिधेयता का ग्राह्यतया अनुशीलन नहीं है । 
चकि विषय समक्ष है । शन्द या अनुमान स्थल में विषय अनुपस्थित रहता 
है । अतः वह ज्ञान अभिधेय को ही विषय बनाता है । अभिधेय विना अभि- 
धान ज्ञान के उपस्थित नहीं हो सकता है । अतः अभिधान के साथ अभिधेय में 
ही शब्दज्ञान की ग्राह्यता स्वीकरणीय होती है । इसलिए वह ज्ञान अभिलाप- 
संसृष्टियोग्याकार वाला है, कल्पना है । प्रत्यक्ष वैसा नहीं है । कोई प्रतीति 
अभिलाप से असंसूष्टाकार वाली होती है । जैसे अव्युत्पन्न शब्दार्थ-सट्धेत वाले 
बालक कौ प्रतीति । उस प्रतीति को भी कल्पनाजाल में लेने के लिए योग्य पद 
का निवेश किया गया है । 


ग्राह्य अर्थ विज्ञान को उत्पन्न करता हुआ ज्ञान को नियत आकार वाला 
बनाता है । जैसे रूप चकषर्विज्ञान को पैदा कर उसको रूप के आकार वाला 
बनाता ह । भाव यह है कि ज्ञान विषयनियम से नियत तथा उसके भेद से 
भित्र होता है । विषय के विना विज्ञान नियताकार नहीं हो सकता है, विषय 
विज्ञान में विषयितया प्रविष्ट है या विज्ञान (चित्त) इटिति विषय के आकार में 
ढल जाता है । उसी विषयाकार में परिणत चित्त को ही घटज्ञान, परज्ञान आदि 
कहते हैँ । 

विकल्प विज्ञान अर्थं से उत्पन्न नहीं होता है, अतः प्रतिभास (आकार) 
नियम हेतु के अभाव मे वह. ज्ञान अनियत-प्रतिभास होता है । विकल्पविज्ञान 
अर्थसन्निधि की अपेक्षा नहीं करता है । अतः असन्नियतविषयक विज्ञान है । 
ूर्वदृष्ट तथा अपरदृष्ट अर्थं को एकीकृत करता हुआ वह विज्ञान असत्निहित- 
विषयक होता है; क्योकि पूर्वदृष्ट अर्थ सन्निहित नहीं रहता है । एेसा विज्ञान 
प्रत्यभिज्ञान, स्मृति, अनुभूति शब्द आदि हैँ । असन्निहितविषयक विज्ञान अर्थ- 
संत्रिधित्वानिरपेक्ष होता है । अतः वह अनियताकार होता है । वह विज्ञान 
अभमिलपसंसर्गयोग्य होता है । अतः वह अनियताकार होता है । वह विज्ञान 
भअभिलापसंसर्गयोग्य कहलाता है । इन्द्रिय-विज्ञान वैसा नहीं है । वह विज्ञान 

चक्षुरादिसन्निहितार्थमात्र का ग्राही होता है । वह अर्थं से सापेक्ष है । अर्थं ही 
विज्ञान आकार के नियम का हेतु है । अर्थके विना विज्ञान के आकार का 
नियमन नहीं हो सकता है । तत्त्वसद्ग्रहकार ने भी कहा है-- 


श्रत्यक्षं कल्पनापोढमभ्रान्तमाभिलापिनी प्रतीतिः कल्पनाः इति । अर्थात्‌ 
प्रत्यक्ष कल्पनापोढ़ अश्रान्त विज्ञान है । अभिलापिनी प्रतीति कल्पना है । इस 
प्रकार असन्निहितविषयक अभिलापसंसर्गयोग्यप्रतिभासप्रतीतिरूप कल्पना से 
रहित सत्निहितार्थमात्रग्राही अभ्रान्त विज्ञान प्रत्यक्ष हे । 


काव्यालङ्कार में आचार्य भामह ने कल्पनापोट्रूप प्रत्यक्ष-लक्षण में 
अनुपपत्ति दिखलायी है । उसके पूर्व बौद्धमत को अनुवादित करते हुए वे कहते 
हे- | 
प्रत्यक्ष कल्पनापोढं तथार्थादिति केचन । 
कल्पनां नामजात्यादियोजनां प्रतिजानते? ।। 


कल्पना एक पारिभाषिक शब्द है, जिसका अर्थ है-- नाम, जाति, गुण, 
क्रिया ओर द्रव्य--इन पांच उपाधियों का व्यक्ति मे आरोप । इस कल्पना अर्थात्‌ 
उपाधियों से रहित पदार्थ-ज्ञान को प्रत्यक्ष कहते हैँ । तात्पर्य यह है किं व्यक्ति 
का केवल व्यक्ति रूप में ग्रहण (जिस पर नाम, जाति आदि का आरोप न किया 
गया हो) प्रत्यक्ष कहलायेगा । जैसा कि धर्मकीर्ति के अनुसार कल्पना का 
लक्षण है- 


तत्र प्रत्यक्ष कल्पनापोढमभ्रान्तम्‌२ । 


कल्पनारहित एवं भ्रान्तिहीन ज्ञान प्रत्यक्ष कहलाता है । अपोटृरहित, 
कल्पनापोढ़कल्पनारहित, योजना आरोप । 


बौद्धदर्शन के अनुसार व्यक्ति वास्तविक है ओर जाति कल्पित । व्यक्ति 
को वास्तविक मानने का कारण यह है कि लौकिक व्यवहार उसी से सम्पन्न 
होता है । हमारा भोजन मनुष्य व्यक्ति बनाता है, मनुष्य जाति नही, अभी जो 
यह व्याख्या लिख रहा है, वह॒ एक व्यक्तिमात्र॒है, जाति नहीं । जिससे हम 
दुध दुहते है, वह गो जाति नही, गो व्यक्ति है । इस प्रकार हम देखते है कि 


१. भामह, काव्यालङ्कार-५.६; २. न्यायबिन्दु- १.४ । 

अर्थक्रियाकारिता--कार्य करने की योग्यता-- व्यक्ति में ही रहती है, अतः वही 
वास्तविक है । नाम, जाति आदि उस पर आरोपित धर्म॒है, जो कल्पित हें 
अतः अवास्तविक है । नाम केवल सम्बोधन ओर निर्धारण की सुविधा के लिए 
एच्छिक (व्यक्ति) सङ्केत है । उसे कोई जब चाहे बदल सकता है; किन्तु उससे 
व्यक्तित्व में कोई अन्तर नहीं आयेगा । | 


नाम के समान जाति भी आरोपित धर्म ही है, जैसे मनुष्य या पशुत्व । 
इनका प्रत्यक्ष सम्भव नहीं । हम मनुष्य या पशु व्यक्ति को. तो देख सकते है 
पर मनुष्यत्व या पशुत्व को नहीं । इसी प्रकार गुण ओर क्रिया की सत्ता का 
ज्ञान वस्तु के विना नहीं हो सकता । वस्तु के नष्ट हो जाने पर तदाश्रित गुण 
का नाश स्वयं सिद्ध है । अतः गुण की स्वतन््र सत्ता अकल्पनीय है । क्रिया के 
साथ भी यही बात है । चलन क्रिया अपने आप में सम्भव नहीं । वह तो 
सम्भव ओर अनुभवगम्य होती है चलने वाले व्यक्ति के कारण । 


चूकि नाम, जाति, गुण, क्रिया ये सब के सब परतन्त्र ओर व्यक्ति में 
आरोपित हैँ, इसलिए मिथ्या है ओर इनका प्रत्यक्ष असम्भव है; क्योकि प्रत्यक्ष 
सत्य का होता है, मिथ्या का नहीं । इस तरह किसी वस्तु का जो कल्पना- 
रहित ज्ञान होता है, वही प्रत्यक्ष कहलाता है । 


इस बौद्धमत मेँ विप्रतिपत्ति प्रदरित करते हए आचार्य भामह काव्या- 
लङ्कार में कहते है-- 


समारोपः किलैतावान्‌ सदर्थावलम्बनञ्च तत्‌ । 
जात्याद्यपोहे वृत्तिः क्व क्व विशेषः कुतश्च सः९ ।। 


आप मानते हैँ कि प्रत्यक्ष ज्ञान उसी वस्तु का होता है, जो सत्‌ अर्थात्‌ 
यथार्थं हो ओर जाति, गुण, क्रिया इत्यादि उपाधियाँ असत्‌ (कल्पना) है, अतः 
उनका प्रत्यक्ष नहीं हो सकता; किन्तु जात्यादि का निषेध कर देने पर किसी 
वस्तु काज्ञान सम्भवहै क्या? यदि इन उपाधियोंको स्वीकार न करे, तो 
राम से श्याम का, बैल से घोड़े का अन्तर क्या होगा 2 


प्रत्यक्ष दो प्रकार का होता है- निर्विकल्पक तथा सविकल्पक । विकल्प 
शब्द यहाँ भेद का वाचक है । निर्विकल्पक वह है, जिसमें विकल्प या भेद न 
हो ओर सविकल्पक वह है, जिसमें विकल्प या भेद हो । एक उदाहरण लें । 


4 भामह, काव्यालद्मार-५.७ । 

भगवान्‌ श्रीकृष्ण द्वारका में बैठे है, आकाश से नारद उतर रहे है, उन्हें देखकर 
क्रमशः किस प्रकार श्रीकृष्ण को प्रतीति हो रही है- 


चयस्त्विषामित्यवधारितं पुरा ततः शरीरीति विभाविताकृतिम्‌ । 
विभूर्विभक्तावयवं पुमानिति क्रमादमुं नारद इत्यबोधि सः९ ।। 


अर्थात्‌ वस्तु के निर्धारण करने में समर्थ भगवान्‌ श्रीकृष्ण ने उस आकाश 
से उतरते हुए पुरुषविशेष को पहले तेजपुञ्ज समज्ञा । तदनन्तर थोड़ा नीचे 
आने पर॒ कुछ-कुकछ हस्तादि के अवयवो के ज्ललकने पर "यह कोई प्राणी हैः 
फेसा समञ्च । इसके बाद ओर नीचे आने पर मुखादि अवयवो के दिखाई 
पड़ने पर कोई पुरुष समज्ञा । इस क्रम से अन्तमें ये नारद है एेसा ज्ञान 
किया । 


प्रश्न यह है कि यह कैसे ज्ञान हुआ कि धये नारद है" । दूरी कम होने से 

अन्तर स्पष्ट हो गया; किन्तु कैसे ? उत्तर है--उपाधिचतुष्टय के बल से जाति, 

गुण, क्रिया, नाम के द्वारा । मनुष्य, पशु का अन्तर इसलिए है कि दोनों भित्र 

जातिया है, जिनके भिन्न गुण, नाम आदि है । इन उपाधियों के रहने पर उनकी 

भिन्नता का बोध होता है, उनका लोप हो जाने पर भिन्नता भी लुप्त हो जाती 

है । अतः सच्ची बात यह है कि किसी वस्तु का प्रत्यक्ष उपाधियों के कारण 
ही होता है । बौद्ध इन्हीं का खण्डन कर देते है । स्वभावतः आपत्ति होती है कि 
यदि जात्यादि को न मानें, तो ज्ञान का विषयं क्या होगा, अर्थात्‌ ज्ञान किसका 
होगा । फिर एक वस्तु से दूसरी वस्तु का पार्थक्य कैसे होगा ओर उस पार्थक्य 
का आधार क्या होगा ? 


बौद्धमत के खण्डनं में आचार्य भामह दूसरी युक्ति प्रदरीत करते 
ए ४ 
तदपोहेषु च तथा सिद्धा सा बुद्धिगोचरा । 
अवस्तुकं चेद्वितथ प्रत्यक्ष तत्त्ववृत्ति हि? ।। 


अर्थात्‌ जात्यादि का अपोह होने पर भी (जात्यादि) बुद्धिगोचर सिद्ध 
होती है । यदि प्रत्यक्ष को अवस्तुक (निर्विषयक) मानकर अयथार्थ कहे, तो ठीक 
नहीं; क्योकि वह यथार्थं का बोधक है । 


१. महाकवि माघ, शिशुपालवध-१.३; २. भामह, काव्या° ५.८ । 

यो आप जात्यादि का अपोह भले ही करदे, फिर भी उसे बुद्धिगोचर 
होने से नहीं रोक सकते । आपके कथनानुसार गो के अर्थं की प्रतीति गोभित्र 
वस्तुओं की व्यावृत्ति (अपोह) के द्वारा सिद्ध होती है; किन्तु गो-भिन्न को 
समहन के लिए भीगोका अर्थं ओर गो' को जानने के लिए गोत्व का 
परिज्ञान अपरिहार्य है, जैसा पहले दिखा चुके हैँ । जात्यादि के अभाव मेँ भी 
किसी वस्तु का ज्ञान असम्भव है । वह गोत्व जाति नहीं तो ओर क्याहै? 
इस तरह एक प्रकार से जात्यादि का निषेध कर प्रकारान्तर से उसे स्वीकार 
करना ही पड़ता है । तात्पर्य यह है कि अपोह भी जात्यादि के विना नहीं टिक 
पाता ओर यदि जात्यादि का प्रत्यक्ष होता, तो उसकी सत्ता प्रमाणित हो ही 
जाती । 


यदि कहिए कि गोत्व मान भी लीजिए तो क्या हुआ । कारण कि वह 
ज्ञान अयथार्थ है । वस्तुतो गो है, गोत्व नही, वह (गोत्व) तो काल्पनिक है 
ओर जो प्रत्यक्ष उस काल्पनिक गीत्व का ज्ञान कराता है, वह भी काल्पनिक ही 
होगा, यथार्थं नहीं । फलतः प्रत्यक्ष अयथार्थ ही रहता है, उसके स्वरूप में 
परिवर्तन नहीं होता । 


इसका उत्तर है कि नही, प्रत्यक्ष अयथार्थ नहीं रहता । अयथार्थ तो तब 
रहता, जन॒ उससे वस्तु का ज्ञान होता ही नही; किन्तु ज्ञान तो होता है । 
प्रत्यक्ष गोत्व (जाति) का ज्ञान कराते हृए गो (व्यक्ति) का भी ज्ञान कराता है । 
यह तो दूसरा लाभ हुआ । फिर आप कैसे कहते है कि प्रत्यक्ष ज्ञान अयथार्थ 
है । वह तो सर्वथा तत्त्ववृत्ति-यथार्थविषयक सिद्ध होता है । 


अनुमान-- [अनु + मा + ल्युर्‌ ] अनुमिति के साधन द्वारा किसी निर्णय 
पर पर्हुचना, दिये हुए कारणों से अनुमान लगाना, अनुमान, उपसंहार 
न्यायशास्त्र के अनुसार ज्ञानप्राप्ति के चार साधनों मे एक, १. अरकल 
२. अन्दाजा, ३. सादृश्य, ४. साहित्यशास्त्र मे एक अलङ्कार, जिसमें प्रमाण 
निर्धारित वस्तु का भाव अनोखे ढंग से प्रकट किया जाता है । 


आचार्य भामह अपने काव्यालङ्कार मे अनुमान के सम्बन्ध में न्याय एवं 
बौद्धमत को उपस्थापित करते हुए कहते हँ 
त्रिरूपाल्लिङ्गतो ज्ञानमनुमान च केचन । 
तद्धिदो नान्तरीयार्थदरशनं चापरे विदुः* ।। 


4 भामह, काव्या ५.११। 

अर्थात्‌ कुछ लोग कहते हैँ कि त्रिविध लिङ्ग (हेतु) से साध्य का ज्ञान 
अनुमान ह । दूसरों के अनुसार ज्ञाता का नित्य सम्बन्ध से वस्तु को देखना 
अनुमानं है । यर्होँ केचन से न्याय का मत एवं अपरे से बौद्धमत को उप- 


स्थापित किया गया है । अतः इन दोनों मतों को समड्ना यहाँ आवश्यक प्रतीत 
होता है । 


नान्तरीय का अर्थं है एक वस्तु का दूसरी वस्तु के बिना नहीं रहना- 
योऽर्थो यमर्थम्‌ अन्तरेण न भवति स॒ नान्तरीयः । अर्थात्‌ दो वस्तुओं का 
नित्य॒ सम्बन्ध । आग ओर धुरं के नित्य सम्बन्ध को जानने वाला व्यक्ति 
जब-जब धुँ को देखता है, तब-तब उसे आग का ज्ञान होता है । वह ज्ञान 
आग ओर धुरं के नित्य सम्बन्थके आधार पर ही होता है । अतः यह 
अनुमान ही है । 


लिङ्ग (साधन) से लिङ्गी (साध्य) का ज्ञान अनुमान कहलाता है । बहुत 
बार एेसा होता है कि हमें केवल धुओं दिखाई देता है, आग नहीं दिखाई देती, 
फिर भी धुओं देखकर ही हम समञ्ञ लेते है कि वहोँ आग अवश्य है । एेसा 
समञ्ने का कारण यह है कि हमने जहाँ धुआं देखा, वहाँ आग अवश्य पाई, 
दोनों का अविनाभाव सम्बन्ध है, अर्थात्‌ आग के विना धुओं हो नहीं सकता 
(अविनाभाव-न विना-भाव-विना नहीं रहना--एक वस्तु के विना दूसरी. वस्तु 
का नहीं रहना । अविनाभाव को नित्य सम्बन्ध `भी कहते हैँ ।) यहां आग का 
ज्ञान सीधे (प्रत्यक्ष) नहीं, धुं के द्वारा होता है । तात्पर्य है कि आग के ज्ञान 
मे धुओं सहायक है, अतः धु्ओं साधन (लिङ्ग चिह्न) हआ ओर साध्य लिद्गी- 
जिसमें रहे । साध्य-साधन के नित्य सम्बन्ध को व्याप्ति कहते हैँ । 

ऊपर अनुमान के लक्षण में कहा गया है कि साधन (धुर्ओं) से साध्य 
(आग) का ज्ञान अनुमान है । उस अनुमान की रीढ़ है व्याप्ति-साध्य ओर 
साधन का नित्य सम्बन्ध । यदि उस सम्बन्ध मे कभी अन्तर पड़ गया, तो 
अनुमान टिक नहीं सकता । 

अनुमान मेँ पञ्चावयव वाक्य का प्रयोग होता है । वे पांच अवयव 
निम्नलिखित है-- 

९. प्रतिज्ञा- पर्वत मे आग है, 

२. हेतु-कारण कि (वरहो) धु्ओं है; 

३. दृष्टान्त- जहाँ धुआं रहता है, वहाँ आग रहती है, जैसे रसोईघर 
(अन्वय), जहाँ आग नही, वर्ह धुओं नहीं, जैसे जलाशय (व्यतिरेक); 

४. उपनय-इस पर्वत मे धुआं हैः. 

५. निगमन-अतः इसमे आग है । 

दृष्टान्त दो प्रकार के होते है-- १. अन्वय तथा २. व्यतिरेक । 

अन्वय-- तत्सत्त्वे तत्सत्तान्वयः-एक वस्तु के रहने पर दूसरी वस्तु का भी 
रहना । | 

व्यतिरेक- तदभावे तदभावो व्यतिरेकः-एक वस्तु के न रहने पर दूसरी 
वस्तु का न रहना । 

इस प्रकार अन्वय का अर्थं है विधि ओौर व्यतिरेक का अर्थ है निषेध । 
एक ही बात को अन्वय (विधिवाक्य) के द्वारा भी कह सकते हैँ ओर व्यतिरेक 
(निषेधवाक्य) द्वारा भी । किसी बात को अधिक स्पष्ट ओर दृढ्‌ करने के लिए 
अन्वय-व्यतिरेक दोनों का प्रयोग किया जाता है। 


प्रतिज्ञा, हेतु आदि पाचों वाक्यों की सहायता से अनुमान का पूर्ण रूप 
खड़ा होता है । 


हेतु या साधन के तीन रूप होते है- 


पक्षसत््व (पक्ष मेँ रहना), सपक्षसत्व (सपक्ष में रहना) ओर विपक्षव्या- 
वृत्तत्व (विपक्ष मे नहीं रहना) । 


पक्ष उसे कहते हैँ, जहो साध्य का सन्देह हो । उपर्युक्त उदाहरण में पर्वत 
पक्ष है; क्योकि वहाँ आग (साध्य) है या नही, इसका सन्देह है । इसी सन्देह 
का निवारण करने के लिए धुरं (साधन) की सहायता ली जाती है । धुओं 
देखकर यह सन्देह मिट जाता है, निश्चय हो जाता है कि वहाँ आग हे । 


सपक्ष का अर्थं है पक्ष के समान । सपक्ष उसे कहते है, जिसमे साध्य का 
रहना निश्चित हो, जैसे रसोईघर । रसोईघर मे आग निश्चित रूप से रहती है । 
वहीं बार-बार इस व्याप्ति काभी निर्धारण होता है कि जहाँ धुओं रहता है 
वर्ह आग भी रहती है । 

पक्ष ओर सपक्ष में अन्तर यही है किं पक्ष में साध्य की स्थिति सन्दिग्ध 
रहती है ओर सपक्ष में निश्चित । 

सपक्ष जो विपरीत हो, वह विपक्ष, अर्थात्‌ जिसमें साध्य का अभाव (न 
रहना) निश्चित हो; जैसे-जलाशय । जिस प्रकार रसोईघर (सपक्ष) मे आग 
(साध्य) का रहना निश्चित है, उसी प्रकार जलाशय (विपक्ष) मे आग का नहीं 
रहना निश्चित है । सपक्ष से बिलकुल विपरीत धर्मवाला होने से उसे विपक्ष 
कहते हें । | | | 

पक्ष- जिसमे साध्य की स्थिति सन्दिग्ध हो । 

सपक्ष- जिसमे साध्य की स्थिति निश्चित हो । 

विपक्ष-- जिसमें साध्य का अभाव हो । 


तो जो हेतु (साधन) पक्षसत्व, सपक्षसत््व, विपक्षव्यावृत्तत्व इन तीन गुणों 

से विशिष्ट हो, उसी से साध्य की सिद्धि होती है। उसे सद्धेतु (सत्‌ हेतु) भी 
कहते है; क्योकि वह हेतु सत्‌ (अच्छा-साध्य की सिद्धि कराने वाला) है । जिस 
हैतु से साध्य की सिद्धि नहीं होती, उसे हेत्वाभास (हेतु का आभास, जो हेतु 
जैसा दिखे, विन्तु वस्तुतः हेतु हो नहीं) कहते है । 

| आचार्य दिद्नाग के अनुमान सम्बन्धी इस मत में लिङ्ग-कल्पना का 
अभाव है, अन्यथा बात प्रायः वही है, जो भामह ने उक्त कारिका के पूरवाद्ध में 
उद्धूत की है । 


बौद्धमतावलम्बी आचार्यो का कहना है कि लिङ्घग्रहण ओर व्याप्ति- 
स्मरण के पश्चात्‌ जो मान प्रवृत्त हो, उसको अनुमान कहते हैँ । मान प्रमाण को 
कहते है । साध्य-साधन के नियत सम्बन्ध को व्याप्ति कहते हैँ । पक्ष में लिङ्ग 
दर्शन को पक्षधर्मता कहते है, अर्थात्‌ पक्षवृत्तित्वेन लिङ्ग के ज्ञान को पक्षधर्मता- 
ज्ञान कहते हैँ । जैसे पर्वत वह्धिमान्‌ है, धूम होने से । इस अनुमान में धूम- 
वाला पर्वत है, एेसा ज्ञान पक्षधर्मता-ज्ञान है । धूम वह्नि ही व्याप्य है, एेसा 
ज्ञान व्याप्ति-ज्ञान है । वहनि से व्याप्य धूमवाला पर्वत है, यह ज्ञान जो 
व्याप्ति से विशिष्ट पक्षधर्मता का ज्ञान है, वह परामर्शं कहलाता है । इससे 
व्याप्ति से विशिष्ट लिङ्ग का पक्ष के साथ वैशिष्ट्य अर्थात्‌ सम्बन्ध का अवगाहन 
होता है । | 

पक्षधर्मता-ज्ञान के बाद साध्य-साधन के अव्यभिचरित संम्बन्धरूप 
व्याप्ति के स्मरण होने पर अनन्तर काल मे अनुमान होता है । जैसे अर्थ के 
साथ अविनाभाव से अव्यभिचरित सम्बन्ध से अर्थं का प्रापण कराता हुआ प्रत्यक्ष 

प्रमाण है, वैसे ही `अर्थं के साथ अविनाभाव से परिच्छिन्न अर्थं का प्रापण कराता 
हुआ अनुमान भी प्रमाण है । जैसा कि न्यायबिन्दु मेँ कहा गया है-- 
त्रिरूपाल्लिङ्गाद्‌ यदनुमेये ज्ञानं तदनुमानम्‌ । 
आचार्य भामह ने अनुमान के इस लक्षण . में अनेक दोषों का उद्धावन 
किया है । उनमें प्रतिज्ञा के दोषों की गणना करते हुए कहा है कि तदर्थ 
विरोधिनी, हेतुविरोधिनी, सिद्धान्तविरोधिनी, सर्वागमविरोधिनी, प्रसिद्धधर्मा, ` 


रत्यक्षवाधिनी इस प्रकार प्रतिज्ञा दूषित होती है, अर्थात्‌ प्रतिज्ञा के इतने दोष 
है । यथा- 


तदर्थहेतुसिद्धान्तसर्वागमविरोधिनी 1 
प्रसिद्धधर्मा प्रत्यक्षबाधिनी चेति दुष्यति ।। 


इन सभी दोषों की विस्तृत चर्या अपने काव्यालङ्कार में उन्होने की है । 
इस प्रसङ्ग मे काव्य मे अनुमान के उपयोग का प्रदर्शन करते हुए आचार्य भामह 
ने कहा है-- 


अपरं वक्ष्यते न्यायलक्षणं कान्यसश्रयम्‌ । 
इदन्तु शास्त्रगर्भेषु काव्येष्वभिहितं यथाः ।। 


आचार्य भामह ने प्रथम परिच्छेद की दशवीं कारिका में काव्य के भेद 
करते हुए शास्त्रकाव्य का उल्लेख किया है । उनका कहना है कि एक तो 
शस्त्रश्रित काव्य होता है, दूसरा उससे भिन्न । शास्त्राश्रित काव्य मे शास्त्रीय 
विषयों, जैसे-न्याय, व्याकरण आदि का उपयोग होता है । दूसरी कोटि के 
काव्य को लोकाश्रित कह सकते हैँ । उसमे लोकव्यवहार का रमणीय निरूपण 
रहता है । 


एसे सिद्धान्तो को आधार बनाकर आचार्य विश्वनाथ ने अनुमान को एक 
अलङ्कार बना दिया है । उन्होने अनुमान नामक अलङ्कार का लक्षण करते हुए 
कहा है-- 
अनुमानं तु विच्छिन्त्या ज्ञानं साध्यस्य साधनात्‌? । 
अर्थात्‌ हेतु के द्वारा साध्य के चमत्कारपूर्ण ज्ञान कौ अनुमानालङ्कार कहते 
है । जैसे- | 


१९. ` न्यायबिन्दु, २.३; २. भामह, काव्या० ५.३० । 
३. सा०्द०, १०.६३ । 

जानीमहेऽ स्या हदि सारसाक्ष्या 

विराजतेऽन्तः प्रियवक्त्रचन्द्रः । 
तत्कान्तिजालैः प्रसृतैस्तदङ़ - 

ष्वपाण्डुता कुडूमलताक्षिपद्यो* ।। 


हम जानते हँ कि इस सारसाक्षी (कमलनयनी) के हदय मेँ प्रियतम का 
मुखचन्द्र विराजमान है । उसके चारों ओर फेलने वाली शुभ्र कान्ति से इसके 
अङ्ग पाण्डुर (श्वेत) हो गये हैँ ओर नयनकमल मुकुलित होने से लगे हैँ । यहा 
'वक्त्रचन्द्र' ओर “अक्षिपद्म' के रूपकों के कारण चमत्कार हुआ है । 


उन्होने अन्य उदाहरण से स्पष्ट किया है । यथा- 


यत्र पतत्यबलानां दृष्टिर्निशिताः पतन्ति तत्र शराः । 
तच्चारोपितशरो धावत्यासां पुरः स्मरो मन्ये ।। 


अर्थात्‌ जहाँ कामिनियों की दृष्टि पड़ती है, वही कामदेव के पैने बाण 
यरसने लगते हैँ । इससे मालुम होता है कि इनके आगे-आगे धनुष पर बाण 
चढ़ाये कामदेव दौडता रहता है-जो इनकी नजर का इशारा पाते ही बाणो से ` 
वेधने लगता है । यँ अनुमान का आकार अत्यन्त स्पष्ट है । 

आचार्य मम्मट ने भी व्यञ्जना को अनुमान प्रमाण के अन्तर्गत गतार्थं करने 
वाले महिमभडु के मत का खण्डन करते हुए त्रिरूपाल्लिद्गन्ञानमनुमानं को 
व्याख्या की है । आचार्य महिमभट का अभिप्राय ह कि "व्याप्ति तथा “पक्ष 
धर्मतायुक्त एवं त्रिरूपविशिष्ट लिङ्ग से लिङ्गी का जो ज्ञान होता है, वह अनु- 
मान कहलाता है ओर व्यङ्गय अर्थं की प्रतीति भी “व्याप्ति ओर पक्षधर्मता के 
विना नहीं होती है । इसलिए व्यङ्गय-व्यञ्जकभाव की प्रतीति भी अनुमानरूप ही 
ठहरती है । इसी को उदाहरण द्वारा स्पष्ट करते हैँ । यथा- 


भ्रम धार्मिक विश्वस्तः स शुनकोऽद्य मारितस्तेन । 
गोदानदीकच्छकुञ्जवासिना दृप्तसिहेनः ।। 


यह शलोक गाथासप्तशती के द्वितीय शतक मे आया हुआ ७५वाँ श्लोक 
है । गोदावरी नदी के किनारे किसी उद्यान में किसी स्त्री ने अपना निवासस्थान 
बना रखा था, जर्हा उसका उप-पति उससे मिलने आता था । कोई दूसरे 


१. साण्द०, १० परि०, पृ० ३४८; २. का० प्रण ५.१३८ । 

पण्डित जी उसी उद्यान मे अपने पूजा-पाठ के लिए फूल आदि लेने ओर भ्रमण 
करने के लिए आते थे । इनके आने से उस स्त्री के कार्य में विघ्न पड़ता था । 
इसलिए उसने इस प्रकार का उपाय निकाला, जिससे पण्डित जी उधर का आना- 
जाना बन्द कर द्‌ । इसी दृष्टि से उसने इस श्लोक द्वारा पण्डित जी को सिंह द्वारा 
कुत्ते के मारे जाने की सूचना दी है । वह जानती है कि पण्डित जी बड़े डरपोक 
आदमी हँ । बाग में जो कुत्ता रहता था, उससे ही वे इतना उरते थे, तो सिंह 
का नाम सुनकर वह उधर का आना-जाना अवश्य ही भूल जायेगे । इसलिए 
उसने पण्डित जी को यह सूचना दी कि गोदावरी के किनारे के कुञ्च में रहने वाले 
सिंह ने उस कुत्ते को आज मार डाला है । 


यहाँ वाच्यार्थं “भ्रम धार्मिक्र' विधिरूप है, पर व्यङ्कयार्थं निषेध में पर्य 
वसित होता है । स्री कह तो यह रही है कि पण्डित जी, अब आप निश्चिन्त 
होकर भ्रमण करं । पर उसका अभिप्राय यह है कि अन इधर भूलकर भी आने 
का विचार न करना, नहीं तो जो दशा आज सिंह ने कृत्ते की की है, वही दशा 
किसी दिन आपकी भी हो सकती है । 


व्यञ्जनावादी इस निषेधरूप अर्थ को व्यङ्गयार्थ मानते है; परन्तु महिम- 
भट उसको अनुमिति अर्थात्‌ अनुमानजन्य प्रतीति का विषय मानते है । वे 
यहाँ गोदावरी-तीर पर पण्डित जीके न जाने, अर्थात्‌ भ्रमणाभाव के बोध के 
लिए व्यतिरेक-व्याप्ति का आश्रय लेते हैँ । गोदावरी का किनारा आप जैसे 
भीरुओं के भ्रमण योग्य नहीं है, यह बात सिद्ध करती है । श्लोक मे विधि- 
रूप से श्रम" भ्रमण करो' यह कहा है । साथ में ही गोदावरी-तीर पर सिह के 
रहने की सूचना भी दी गयी है । पण्डित जी जैसे भीरु व्यक्ति का भ्रमण तो तब 
बन सकता था, जब भय का कारण वहाँ न॒ होता; परन्तु वहाँ सिंहरूप भय 
का कारण विद्यमान है । इसलिए यहाँ "भयकारणोपलब्धि' रहने से साध्याभाव 
अर्थात्‌ भयकारणानुपलब्धि" का अभाव अर्थात्‌ “भयकारणोपलब्धि" पाया जाता 
है । उससे साध्य, विधिरूप भ्रमण का अभाव, अर्थात्‌ भ्रमण का निषेध. 
भ्रमणाभाव ही सिद्ध हो सकता है । इसको अनुमान-वाक्य के रूप मेँ इस प्रकार 
कहा जा सकता है-- 

९. गोदावरीतीरं भीरुभ्रमणायोग्यं (प्रतिज्ञा या साध्य) 

२. भयकारणसिहोपलब्धेः (हेतु या साधन) 

३. यद्यद्‌ भीरुभ्रमणयोग्यं तत्तद्भयकारणभाववत्‌, यथा-- गृहम्‌ (व्यतिरेक- 
व्याप्तिसहित उदाहरण) 

४.- न चेदं तीरं तथा भयकारणाभावधत्‌ सिहोपलब्धेः (उपनय) 

५. तस्मात्‌ भीरुभ्रमणायोग्यम्‌ (निगमन) । 


इस प्रकार महिमभटर पञ्चावयव-वाक्य से अनुमान द्वारा भ्रमणनिषेध को 
सिद्ध करते है ओर उसके लिए व्यञ्जना वृत्ति मानने वाले व्यञ्जनावादी के सिद्धान्त 
का खण्डन करते हैँ | 


लेकिन व्यञ्जना के प्रतिष्ठापक आचार्य `मम्मट का कहना है कि महिम- 
भ्‌ द्वारा प्रस्तुत किया गया यह हेतु, हेतु नहीं, अपितु हेत्वाभास है । पाँच प्रकार 
के हेत्वाभासं मे-- १. अनैकान्तिक, २. विरुद्ध ओर ३. स्वरूपासिद्ध तीन प्रकार 
के हेत्वाभासों के लक्षण महिमभटु के इस हेतु मेँ पाये जाते हैं । 


प्रत्येक शुद्ध हेतु में १. पक्षसत््व, २. सपक्षसत्व तथा ३. विपक्षव्यावृत्तत्व 
इन तीनों रूपों का होना आवश्यक है । यदि उनमें से किसी एक भी धर्मकी 
न्युनता हो जाती है, तो वह हेतु, हेतु नहीं रह जाता है, अपितु हेत्वाभास बन 
जाता है । जो हेतु पक्ष में न पायाः जाय, अर्थात्‌ पक्षसत्‌ न हो, वह 'स्वरूपा- 
सिद्ध" नामक हेत्वाभास" कंहलाता है ओर जो हेतु 'विपक्षव्यावृत्तत्व' धर्म से 
रहित है, वह॒ *अयैकाम्तिक' हेत्वाभास कहलाता है । यहाँ महिमभट ने 
“सिहोपलन्धि' को “भीरभ्रमणायोग्यत्व' सिद्ध करने के लिए हेतुरूप मे प्रस्तुत 
किया है; किन्तु यह अनैकान्तिक हेतु ह । जरहा-जहोँ भीरुभ्रमण होता हो, वहाँ 
भय के कारण का अभाव हो, इस प्रकार की कोई व्याप्ति भी नहीं है; क्योकि 
युद्धादि में भय के कारणों को जानते हुए भी राजा की आज्ञा से भीरु सैनिक 
आदि को जानना ही पड़ता है । इसी प्रकार कहीं प्रभु की आज्ञा से, कहीं गुरु 
की आज्ञा से ओर कहीं प्रिया के अनुराग से भय के कारण होते हुए भी भीरु की 
भी प्रवृत्ति पायी जाती है । इसलिए यह हेतु “अनैकान्तिकः है । 


इसके अतिरिक्त दूसरा दोष यह है कि गोदावरी-तीर यहाँ "पक्ष' है । उसमें 


“सिंहोपलब्धि' रूप हेतु का निश्चित रूप से होना आवश्यक है । यदि अनुमान 


करने वाले पण्डित जी ने गोदावरी-तीर-रूप पक्ष में सिह करो देखा होता, तो 
उसको “पक्षसत्‌' हेतु कहा जा सकता था; परन्तु पण्डित जी ने उसे देखा तो 
नहीं है, केवल उस स्त्री के कथन से ही उनको उसका ज्ञानहो रहा दहै; परन्तु 

जो वचन कहा जाय, वह प्रमाण ही हो, इस प्रकार .की कोई व्याप्ति न होने से 
वचनमात्र को प्रमाण नहीं माना जा सकता है । इसलिए. गोदावरीतीर पर सिह की 
सत्ता नित नहीं है । फलतः "यो हेतुराश्रये नावगम्यते स स्वरूपासिद्धः' इस 
लक्षण के अनुसार “सिहोपलब्धि'रूप हेतु के गोदावरीतीररूप पक्ष मे निश्चित 
रूप से गृहीत न होने से यह हेतु स्वरूपासिद्ध" हेत्वाभास हो जाता है । इस 
प्रकार के हेतु के "अनैकान्तिकः तथा स्वरूपासिद्ध" होने से अनुमान द्वारा भ्रमण- 
निषेध का ज्ञान नहीं हो सकता है । अतः उसके ज्ञान के लिए व्यञ्जनावृत्ति 
अवश्य माननी चाहिए । इसी बात को आचार्य मम्मट नै कहा है- 


"अत्रोच्यते--भीरुरपि गुरोः प्रभोर्वा निदेशेन, प्रियानुरागेण, अन्येन चैव- 
म्भूतेन हेतुना सत्यपि भयकारणे भ्रमतीत्यनैकान्तिको हेतुः । शुनो विभ्यदपि वीर- 
त्वेन सिहान्न बिभेतीति विरुद्धोऽपि । गोदावरीतीरे सिहसद्धावः प्रत्यक्षादनुमानाद्रा 
न निश्चितः, अपि तु वचनात्‌ । न च वचनस्य प्रामाण्यमस्ति, अर्थनाप्रतिबन्धा- 
दित्यसिद्धश्च । तत्कथमेवंविधाद्धेतोः साध्यसिद्धः'* । 


इसी प्रकार एक ओर दोष दिखाते हुए आचार्य मम्मट ने कहा है कि 
निःरोषच्युतचन्दनस्तनतटम्‌' इत्यादि श्लोक में जिस चन्दन के छूट जाने आदि 
का महिममह ने अनुमान के गमक अनुमापकरूप मेँ दिया है, वे अन्य कारणों 
सेभीहो सकते है । इसलिए यँ उक्त श्लोक में स्नान के कार्य रूप से कहे 
गये हँ । इसलिए उपभोग में ही उसकी व्याप्ति नहीं है । अतः अनैकान्तिक 
(हेत्वाभास) है । इसलिए भी अनुग्पक नहीं हो सकते है, यह चौथा दोष है । 
जैसा कि मम्मटाचार्य ने कहा है-- 


`तथा निःशेषच्युतेत्यादौ गमकतया यानि चन्दनच्यवनादीन्युपात्तानि, तानि 
कारणान्तरतोऽपि भवन्ति, अतश्चत्रैव स्नानकार्यत्वेनोक्तानीति नोपभोगे एव प्रति- 
बद्धानीत्यनैकान्तिकानि'? । 


इस प्रकार आचार्य मम्मट ने नैयायिक महिमभदटर की अनुमान-प्रक्रिया 
का खण्डन कर आनन्दवरद्धनाचार्य की अभिमत व्यञ्जनावृत्ति की स्थापना 
कीहै। | 


 परिणाम-(परि + नम्‌ + घञ्‌) दूसरे पक्ष मँ उपसर्ग का दीर्घं होकर 
परिणाम भी बनता है । बदलना, परिवर्तन, रूपान्तरण, पाचन-अन्नं न 


१. मन्म, का० प्र० पञ्चमौल्लासः; ` ` २. तदेव । ` 

सम्यक्‌ परिणाममेति-सुश्रुत, भुक्तस्य परिणामहेतुरौदर्यम्‌-तर्क० । नतीजा, निष्पत्ति, 
फल, प्रभाव-अप्रियस्यापि पथ्यस्य परिणामः सुखावहः-हि ० २.१२५ । साहित्य 
मे परिणाम नामक एक अलङ्कार । 


किसी वस्तु का दूसरे रूप में परिवर्तित होना परिणाम है । वह धर्म, 
लक्षण तथा अवस्था भेद से तीन प्रकार का होता है । सुवर्णं का कटक-कुण्डल 
मे परिवर्तित होना धर्म-परिणाम है । प्रत्युत्पत्नत्वादि लक्षण-परिणाम उत्पत्ति है । 
इसी प्रकार अवस्था-परिणाम नवीन, प्राचीन आदि की उत्पत्ति है । वेदान्त के 
एक पक्ष में परिणामवाद मान्य है । जैसा कि कहा है--"परिणामो नाम उपादान- 
समसत्ताककार्यापित्तिः । विवर्तो नाम उपादानविषमसत्ताककार्यापत्तिः । प्रातिभासिक- 
ग्जतं चाविद्यापेक्षया परिणामः, चैतन्यापेक्षया विवर्तं इति चोच्यते । इसी 
परिणामवाद का अवलम्बन लेकर आचार्य विश्वनाथ रस को दूध से दही आदि 
की तरह दूसरे रूप में परिणत होना मानते हैँ । वे रस का स्वरूप बताते हए 
कहते है-- 


विभावेनानुभावेन व्यक्तः सञ्चारिणा तथा । 
रसतामेति रत्यादिः स्थायिभावः सचेतसाम्‌? ।। 


यहाँ वे व्यक्त पद का अर्थं ॒दूध से दही आदि की तरह दूसरे रूप मे 
परिणत होना करते हैं । 


तात्पर्य यह है कि व्यक्त पदका अर्थ है प्रकाशित, तो प्रकाशित वही 
वस्तु होती है, जो वहाँ पहले से विद्यमान हो, जैसे किसी स्थान पर रखा हुआ 
घड़ा दीपक के आने पर प्रकाशित हो जाता है; परन्तु रस के विषय में यह बात 
ठीक नहीं बैठती; क्योकि विभावादि की भावना से पहले रस होता ही नही, 
फिर असत्‌ वस्तु का प्रकाश कैसे होगा 2 यदि घड़ा पहले से न रखा हो, तो 
दीपक लाने से भी.कैसे व्यक्त होगा ? इस आक्षेप का दूसरे दृष्टान्त के द्वारा 
परिहार करते है । जिस प्रकार दीपक से घट व्यक्त होता है, उसी प्रकार विभा- 
वादिकों से रस व्यक्त होता हो, यह बात नहीं है; किन्तु जैसे मड़ा डालने से 
दूध दूसरे रूप में परिणत होकर दही के स्वरूप मेँ व्यक्त होता है, इस प्रकार 
यहाँ रस व्यक्त होता है । दूध मे डालने से पहले मद्धे का स्वाद पृथक्‌ प्रतीत 
होता है ओर दूध का पृथक्‌ । एवं स्वरूप मे भी भेद रहता है; परन्तु इन दोनों 


१. वे०परि० प्रत्यक्षखण्डः २. सा० दं० ३। 








१६८ काव्यशास्त्रीय पारिभाषिक शब्दों की निरुक्ति 


के मेल होने पर भी कुछ देर तक यह बात रहती है; परन्तु कुछछ देर के बाद न 
मदा ही दीखता है ओरन दृध ही; किन्तु उन सबका मिल-मिलाकर एक अन्य 
पदार्थ दही दृष्टिगोचर होता है । इसी प्रकार दुष्यन्त-शकुन्तला आदि आलम्बन 
विभाव ओर चन्द्र-चन्द्रिका आदि उदीपन विभाव तथा भ्रूविक्षेपादि अनुभाव एवं 
निर्वेदादि सञ्चारी-जिनको मदे के समान रस का साधन कहा जा सकता है. वे 
सब तथा दूध के सदृश रति आदि स्थायीभाव तभी तक पृथक्‌-पृथक्‌ प्रतीत ` 
होते ह ओर इनका आस्वाद भी तभी तक पृथक्‌ प्रतीत होता है, जब तक 
भावना कौं प्रबल धारा से ये सब रसरूप नहीं हो जाते । पीछे तो न विभाव 
पृथक्‌ रहते हैँ, न अनुभाव ओर न॒ अन्य कुछ । ये सब के सब अखण्ड, 
उद्वितीय, आनन्दघन, ब्रह्मास्वादसहोदर, चिन्मय रस के रूप में पूर्वोक्त दही 
की तरह परिणत हो जाते हैँ । यह मत॒वेदान्त के परिणामवाद पर आधारित 


है । 


बौद्धमतावलम्बी वेदान्त के इस परिणामवाद को नहीं मानते ओर इस मत 
का खण्डन करते हैं । उनका कथन है कि कार्य कारण का परिणाम ही हे, यह 
ठीक नहीं है; क्योकि कार्य ओर कारण में सम्बन्ध नहीं बन सकेगा । 


प्रिणामवादी का कहना है कि कारण की परिणत अवस्था ही कार्य हैः 
तत्वसहित अन्यथा प्रथा ही विकार हे । मृत्‌ ही किसी आकृति से युक्त होकर 
पिण्ड तथा किसी आकृति से युक्त होकर घट कहलाता है । सुवर्णं ही आकृति- 
विशेष से युक्त होकर पिण्ड कुण्डल आदि कहलाता है । मृत्‌, सुवर्ण आदि घट- 
कुण्डलादि रूप से परिणत होते है । 


इस पक्ष मेँ बौद्धमतावलम्बी प्रश्न करते हैँ कि कारण में विद्यमान कार्य 
की परिणति होती है या अविद्यमान कार्य की । यदि कारणों मेँ उत्पत्ति के पहले 
विद्यमान कार्य की ही उत्पत्ति होती है, तो वह उत्पत्ति व्यर्थ होगी, कार्य तो पहले 
से ही था, उत्पत्ति किस चीज की होगी । आदि क्षण का कार्य के साथ सम्बन्ध 
ही उत्पत्ति कहलाता है । वही कार्य केसे पुनः उत्पन्न हो सकेगा । पूर्व मेँ ही 
विद्यमान रहने के कारण प्रयत्न व्यर्थ होगा । 

यदि कहँ कि कार्य स्वेन रूपेण कारण मेँ विद्यमान नहीं रहता, अपितु | 
कारण रूप से ही रहता है, तब तो उक्त दोष नहीं होगा । यह भी कहना ठीक 
नहीं है; क्योकि तब सत्कार्य नहीं कहलायेगा । उत्पत्ति के पहले कारण है, न 
कि कार्यका रूप है। यह भी नहीं कह सकते कि उत्पत्ति के पहले कार्य का वही 

मृदादि स्वरूप है तथा उत्पत्ति के. अनन्तर घटादि रूप है । एेसी दशा मेँ घटादि 
कौ विभिन्नरूपता की आपत्ति होगी तथा मृत्‌ अवस्था में भी घट का अभिलाप- 
प्रसङ्ग होगा तथा आद्यक्षण सम्बन्धरूप उत्पत्ति भी व्यर्थ हो जायेगी । यह भी 
नहीं कह सकते कि घट इस क्षण का आद्यक्षण सम्बन्ध उत्पत्ति है, न कि मृत्तिका 
इस रूप के साथ; क्योकि एेसी स्थिति में कार्य-कारण की विभिन्ररूपता से भेद 
अवश्य प्राप्त होगा । कार्य की कारणरूपता मानना भी व्यर्थही है । कारण की 
प्राप्ति मात्र से सर्वथा भिन्न कार्य की उत्पत्ति क्षणभङ्गवाद में मानी जाती है । इसी 
व्यवस्था से कार्यकारणभाव की उपपत्ति हो जायेगी । 


इस पक्ष मे यह भी कहा जा सकता है कि कार्य की उत्पत्ति के पहले जो 
व्यवस्था है, वह कारण ही है, तो वह कारणावस्थापन्न मृदादि अविकृत होकर 
घटादिरूपता को कभी भी प्राप्त नहीं हो सकते । यदि वह विकृत होकर कार्य- 
रूपता को प्राप्त होते है, तब तो मृद्‌-घट, सुवर्ण-कुण्डल का कार्य-कारण-भाव 
ही नहीं बन सकता, न तो सत्कार्यवाद की सङ्गति ही होगी; क्योकि कारण की 
विकृति का अर्थं है, उसके स्वरूप का उपमर्द अर्थात्‌ पिण्डादि का उपमर्दं 
(विनाश), तदनन्तर घटादि की उत्पत्ति । तब यही कहना उचित है कि मृत्पिण्ड 
के विनाश से घड़े की उत्पत्ति हुई तथा बीजोपमर्द से अङ्करोत्पत्ति । इस तरह 
अद्भुरादि के प्रति बीजादि हेतु कैसे हुए 2 


यदि कहें कि पिण्ड की आकृति का उपमर्दं होता है, न कि मृत्तत्व का 
विनाश होता है । मूत्तत्व की तो धटादि में अनुवृत्ति भी देखी जाती हे, यह 
भी कहना ठीक नहीं है; क्योकि अणुपुञ्च से अतिरिक्त कोई पिण्ड नाम का 
अवयवी प्रसिद्ध नहीं है । अणुसंघात मात्र पिण्ड भी क्षणिकं है । द्वितीय क्षण 
मे उत्पद्यमान घटादिरूप कार्य मे उसकी अनुवृत्ति कथमपि सम्भव नहीं है, 
वयोकि द्वितीय क्षण में वह पिण्ड निरुद्ध हो जाता है । अभावापन्न कारण 
अनुवृत्ति कार्य में सम्भव नहीं है । यदि अनुवृत्ति नहीं होगी, तो हेतु कार्यं में 
सादृश्य, एकरूपता, तत््रकृतिकत्वादि व्यवहार कैसे सम्भवं हो सकते हँ ? यह 
व्यवहार तो भ्रम से ही सम्भव है । वास्तव मे सभी भाव स्वलक्षण हैँ । घट का 
मृत्पिण्ड से, बीज कां अङ्कुर से कोई सादृश्य नहीं है । प्रदीपकलिकां नदी प्रवाह 
की तरह भ्रम से सादृश्य, अभेदं, तादात्म्य, समवाय अथवा अंनतिरिक्तत्वे 
तत््रकृतिकत्व आदि भासित होता रहता है । अतएव मृद्‌-घट, सुवर्ण-कुण्डल 
इत्यादि समानाधिकरण व्यवहार भी उपपन्न हो जाता है । श 








१७० ` काव्यशास्त्रीय पारिभाषिक शब्दों की निरुक्ति 


"चन्द्रवन्मुखम्‌' इत्यादि स्थल में जैसे चन्द्रगत आह्वाद के मुख मे नही 
रहने पर भी मुखगत आह्वाद से भिन्न रहने पर भी सादृश्य होता है । वहं 
चन्द्रगत आहवाद्‌ की अनुवृत्ति मुख में कथमपि सम्भव नहीं है । उसी तरह क्षण- 
भङ्गवाद्‌ में द्वितीयक्षणोत्पत्न भाव मेँ प्रथमक्षणोत्पन्न भाव के साथ सादृश्य-बुद्धि 
भ्रम ही है । 


अतः यह परिणामवाद असङ्गत ही है । कारण. कार्य से भिन्न है । उसकी 
कार्य मे अनुगति नहीं होती । दोनों का आपस में कोई सम्बन्ध नहीं है । 


यदि सम्बन्ध नहींहै, तो कार्य-कारण में असम्बन्ध ही सही । कार्य 
कारण से असम्बद्ध होकर ही उत्पन्न हो, एेसा भी नहीं कहा जा सकता । यदि 
कारण से असम्बद्ध होकर कार्य होने लगे, तो एेसा सर्वत्र होने लगेगा । अतः 
कारणाधीन कार्य की उत्पत्तिः कहनी होगी, प्रतीत्यसमुत्पाद पक्ष में कारण कार्य से 
न तो आरब्ध है, न उसका परिणाम है, न उसमें समवेत है, न अनुगत है, न 
तो उसके अनधीन है । माध्यमिक-कारिका मेँ कहा भी गया है- 


प्रतीत्य यद्‌ यद्‌ भवति न हि तावत्‌ तदेव तत्‌ । 
. न चान्यदपि तत्‌ तस्मान्नोच्छिन्नं नापि शाश्वतम्‌, ।। 


अर्थात्‌ हेतु प्रत्यय को प्राप्त कर जो जो होता है, वह हेतु प्रत्यय ही नहीं 
होता है, न तो उससे अन्य, न तो उच्छिन्ने, नतो शाश्वत है । 


शालिस्तम्बसूत्र में भी कहा गया है--“यह बीजहेतुक अङ्कुर न तो 
स्वतः उत्पन्न है, न परतः, न तो दोनों के द्वारा किया गया है, न तो विना हेतु 
के ही उत्पन्न है, न तो ईश्वर, काल, प्रकृति, स्वभाव आदि से किया गया हैः 
मध्यमकशास््र मेँ भी कहा गया है- 


न स्वतो नापि परतो न द्वाभ्यां नाप्यहेतुतः । 
| उत्पन्ना जातु विद्यन्ते भावाः क्वचन केचन? ।। 
अर्थात्‌ न स्वतः, न परतः, न दोनों से, न तो निर्निमित्त ही पदार्थं कहीं 
पर कोई उत्पन्न होते है, अपितु हेतु-प्रत्यय को प्रतीत कर उत्पन्न होते हँ । 


१९, मा० का० १८।९०; २. शालिस्तम्बसूत्र । 
३. म. शा० १.३ । 





तृतीय अध्याय १७१ 


शङ्का यह होती है कि परतः भी भाव उत्पन्न नहीं होते है, यह विरुद्ध 
है; क्योकि भगवान्‌ बुद्ध ने तो भाव की उत्पत्ति परतः ही बतलायी है । जैसा कि 
मध्यमकशास््र मे कहा गया है कि भावोत्पत्ति के चार ही प्रत्यय है--हेतु-प्रत्यय, 
आलम्बन-प्रत्यय, समनन्तर-प्रत्यय ओर अधिपति-प्रत्यय, रपोच्वां कोई प्रत्यय 
नहीं है । हेतु निर्वर्तक होता है । निर्वर्तक ही उपादान है । जैसे--अद्कुर का बीज 
हेतु है । इस तरह कार्य परतः तो उत्पन्न होता ही है९ । 


यह शङ्का उचित नहीं है, क्योकि परतः उत्पत्ति का तात्पर्य है कि पर- 
स्वभाव से उत्पत्ति । कार्य का प्रत्ययो में स्वभाव नहीं है । अङ्कुर का बीजादि 
प्रत्ययो में स्वभाव नहीं ह । यदि अङ्कुर का स्वभाव बीजादि में रहे, तो स्व- 
भाव के अपरिवर्तनीय होने से अङ्कुर की उत्पत्ति ही व्यर्थं हो जायेगी । जब 
प्रत्ययो मे भावों का स्वभाव हो, तो भाव अहेतुक होने लगेगे । प्रत्ययो मे पर- 
भाव अर्थात्‌ परत्व भाव की अपेक्षा सम्भव नहीं है; क्योकि विद्यमान वस्तु में 
ही परत्व या अपरत्व सम्भव हो सकता है । अङ्कररक्षण में बीज के न रहने के 
कारण उसमे परत्व नहीं हो सकता । अतः बीजाङ्कुर का यौगपद्य भी सम्भव नहीं 
है । बीजकाल मे अङ्कुर के न रहने से अङ्कुर की अपेक्षा बीज मेँ परभाव सम्भव 
नहीं है । इसलिए परतः उत्पत्ति की शङ्का निर्मूल है । 
काव्यशास्त्र मे परिणाम नामक एक. अलङ्कार माना गया है, जिसका लक्षण 
करते हुए आचार्य विश्वनाथ ने कहा है-- 
विषयात्मतयारोप्ये प्रकृतार्थोपयोगिनि । 
परिणामो भवेत्तुल्यातुल्याधिकरणो द्विधा? ।। 
अर्थात्‌ जहाँ आरोप्य पदार्थ, विषय (उपमेय) के स्वरूप से ही प्रस्तुत 
कार्य मे उपयोगी हो, वहोँ परिणाम नामक अलङ्कार होता है । वह॒ दो प्रकार 
का होता है--एक तुल्याधिकरणक, दूसरा अतुल्याधिकरणक, अर्थात्‌ विरुद्धाधि- 
करणक । आरोप्य वस्तु के आरोप विषयके रूप में परिणत होने से. यह 
परिणाम कहलाता है । यथा- | 
स्मितेनोपायनं दूरादागतस्य कृत॒ मम । 
स्तनोपपीडमाश्लेषः कृतो दयूते पणस्तया ।। 


१. मा. का. १.४; २. सा. द. १०.३.४-३५ । 











१७२ काव्यशास्त्रीय पारिभाषिक शब्दों की निरुक्ति 


अर्थात्‌ दूर से आने पर उसने स्मितरूप भेट मुञ्चे दी ओर द्यूत में स्तनोप- 
पीडनपूर्वकं आलिङ्गनरूप पण (बाजी) किया । अन्यत्र भेर तथा पण वस्त्र, 
भूषण आदि के रूप में उपयुक्त होते है, परन्तु यहाँ नायक की सम्भावना 
(आदर) ओर द्यूत में स्मित तथा आलिङ्गन के रूप से ही उनका उपयोग है । 
ूर्वाद्धं मे स्मित ओर उपायन में विभक्तिर्यां भिन्न है, अतः वहाँ अतुल्याधिकरण 
परिणाम करा उदाहरण जानना चाहिए । स्मितेन यर्हां अभेद में तृतीया है. 
उत्तरार्द्ध मे आश्लेष ओर पण का सामानाधिकरण्य से निर्देश है, अतः यहाँ 
तुल्याधिकरणक परिणामालङ्कार है । 


इस अध्ययन से ज्ञात होता है कि काव्यशास्त्र में बौद्धदर्शन के जिन 
शब्दों के प्रयोग हुए हँ, वे शब्द कहीं खण्डन के रूप मे प्रयुक्त हैँ या उनके 
महत्त्वपूर्णं अंश को स्वीकार किया गया है अथवा साहित्यशास्त्र के सिद्धान्त से 
मेल न खाने के कारण उपेक्षित कर दिये गये हैँ । इस तरह एसे शब्दों का पूर्ण 
अन्वेषण होना चाहिए । यँ कुछ शब्दों का दिग्दर्शन मात्र ही हो सका है । 
अब अगलं अध्याय में साहित्यशास््र के कुछ महत्वपूर्णं पारिभाषिक शब्दों की 
निरुक्ति प्रस्तुत की जायेगी । 





चतुर्थं अध्याय 
काव्यशास्त्रीय शब्दो की निरुक्ति 
काव्यशास्त्र मेँ प्रयुक्त शब्दो की निरुक्ति अर्थात्‌ अर्थ-निर्वचन किया जाना 


है । काव्यशास्त्र के रहस्यपूर्ण ज्ञान के लिए उसके पारिभाषिक शब्दों का अर्थ 
ज्ञान अपेक्षित है | प्रायः देखा जाता है कि वही शब्द काव्य में अधिक 


चमत्कारी होते है, जो अपने व्युत्पत्तिनिमित्त को नहीं छोड़ते । जो शब्द अपने 


व्युत्पत्तिनिमित्त को छोड़ देते हैँ, वे प्रायः अपनी नवनवार्थनिष्पन्दन शक्ति को भी 
छोड देते हैँ या सम्बन्धविशेष के द्वारा अन्यार्थं का प्रतिपादन करने लग जाते 
है; परन्तु शब्द मेँ नवनवार्थनिष्पन्दन शक्ति वस्तुतः व्युत्पत्तिमूलक ही है । यद्यपि 
साहित्यदर्पणकार शब्द के प्रवृत्तिनिमित्त ओर व्युत्पत्तिनिमित्त मे भेद मानते हँ 
तथापि व्युत्पत्तिनिमित्त के बिना शब्द के गूढ़ रहस्य को नहीं समज्ञा जा सकता 
है । उनका कहना ह कि “अन्यद्धि शब्दानां व्युत्पत्तिनिमित्तम्‌, अन्यच्च प्रवृत्ति- 
निमित्तम्‌! '--अर्थात्‌ शब्दों की व्युत्पत्ति का निमित्त अन्य होता है ओर प्रवृत्ति का 
निमित्त अन्य । यह आवश्यक नहीं कि जो व्युत्पत्ति का निमित्त है, वही प्रवृत्ति 
का भी निमित्त हो । 


व्युत्पत्तिलभ्य अर्थ में जो प्रकारतया भासित होता है, वह व्युत्यत्तिनिमित्त 


कहलाता है, जैसे कुशल शब्द मे कुशग्राहित्व' । शक्तिज्ञान में जो प्रकारतया 


भासित होता है, वह प्रवृत्तिनिमित्त कहलाता है, जैसे गो शब्द में ` गोत्व । यदि 
व्युत्पत्तिलभ्य अर्थ को ही मुख्यार्थ मानें, तो "गौः रोते"-“गौ सोती है" इस 
वाक्य में लक्षणा माननी पड़ेगी; क्योकि गमनार्थक गम्‌ धातु से "गमेर्डोः इस 
ओणादिक सूत्र के द्वारा “डोः प्रत्यय करने पर बने हुए गो शब्द का शयनकांल 
मे प्रयोग अनुपपन्न है । शयनकाल में. गमन तो होता नही, फिर उस समय वह 
गौ (गमनकत्री) कैसे होगी 2 अतः व्युत्पत्तिनिमित्त को ही. प्रवृत्तिनिमित्त मानना 
ठीक नही; परन्तु लोकव्यवहार मे अर्थं की प्रतीति वाक्य से होती है । वाक्य 
एक ओर अवयवरहित है । वाक्य मेँ अवयव की कल्पना बाद में की जाती 
है । मूलरूप मेँ वाक्य अपने आप में अविच्छिन्न है, पूर्ण है । 


१. सा० द०, परिच्छेद २, प° ३१। 











१७४ काव्यशास्त्रीय पारिभाषिक शब्दों कौ निरुक्ति 


वाक्य के अवयवरहित स्वरूप को स्पष्ट करने के लिए वैयाकरणो ने 
“चित्रबद्धि' आदि का आश्रय लिया है । जैसा कि वाक्यपदीयकार भर्तृहरि ने 
कहा है-- 
चित्रस्थस्यैकरूपस्य यथा भेदनिदश्नैः । 
नीलादिभिः समाख्यानं क्रियते भिन्नलक्षणैः । 
तथैवैकस्य वाक्यस्य निराकाडक्षस्य सर्वतः । 
शब्दान्तरैः समाख्यानं साकाङक्षैरनुगम्यते, ।। 


सर्वप्रथम हमारे सामने चित्र पूर्णरूप मेँ रहता है । तदनन्तर उसके भिन्न- 


भित्र भागों में दृष्टि जाती है । उसी तरह वाक्य भी अपने आपमें पूर्ण है, 


निराकाक्ष एवं अवयवरहित है । उसे समञ्ने के लिए हम शब्दों (पदों) मे 
बँटते हैँ तथा शब्दों का एक-दूसरे से सम्बन्ध जोड़कर वाक्य का विश्लेषण 
करते हैँ । जिस तरह मोर के अण्डे के भीतर विद्यमान रस में भावी मयुर के 
अङ्ग-प्रत्यङ्ग-चक्रक आदि अविभक्त रूप मे पड़े रहते ह तथा बाद मे विभक्त 
होकर अलग-अलग अवयव के रूप में प्रत्यक्ष होते है, उसी तरह वाक्य मेँ पद 
आदि अविभक्त रूप में रहते है । उनकी अलग-अलग प्रतीति अन्वाख्यान के 
सहारे हमारे सामने आती है, वैसे ही पद्‌ के सम्यक्‌ ज्ञान के लिए हम उसे 
परकृति-प्रत्यय मेँ विभक्त करते हँ । वह ॒प्रकृति-प्रत्यय का विभाग ही व्युत्पत्ति 
कहलाता है, जो काल्पनिक है । यथासम्भव शीघ्र एवं शुद्ध बोध के लिए 
व्युत्पत्ति या प्रकृति-प्रत्यय के विभाग का आश्रय लिया जाता हे । 


यँ काव्यशास्त्र के शब्दों का व्युत्पत्तिपरक अध्ययन करने के लिए 
मुख्य रूप से काव्यप्रकाश मे प्रयुक्त शब्दों को आश्रय बनाया जा रहा है । इस 
प्रसङ्ग मे अन्य आचार्यो के मतोंको भी प्रस्तुत करने का प्रयास किया 
जायेगा । 


ग्रन्थ-(ग्रन्थ्‌+घञ्‌) ग्रथ्यते इति ग्रन्थः--्बोधना, गुंथना, कृति, प्रबन्ध, 
रचना, साहित्यिक कृति, पुस्तक आदि अर्थं होते हैँ । सामासिक शब्द प्रन्था- 
रम्भ, ग्रन्थकारः, ग्रन्थकृत्‌ आदि शब्द प्रयुक्त होते है । जैसा कि काव्यप्रकाश के 
प्रारम्भ मेँ कहा गया है-- ग्रन्थारम्भे विघ्नविघाताय समुचितेष्टदेवतां ग्रन्थकृत्‌ 
परामृशति । ग्रन्थ को परिभाषित करते हृए कहा गया है-- 


१. वाक्यपदीय, २.८-९ । 


चतुर्थं अध्याय १७५ 
"पञ्चाङ्कं वाक्य ग्रन्थः" । 


अर्थात्‌ पोच अवयवो से युक्त वाक्य को ग्रन्थ कहते है । वस्तुतः उन 
पोच अद्धो को ही दूसरी जगह पञ्चाधिकरण नाम से कहा गया है- 


विषयो विशयश्चैव पूर्वपक्षस्तथोत्तरम्‌ । 
निर्णयश्चेति पञ्चाङ्ग शास्त्रेऽधिकरणं विदुः ।। 


९. विषय, २. उसके सम्बन्ध में विशय अर्थात्‌ संशय, ३. पूर्वपक्ष, 

ट. उत्तरपक्ष आदि को दिखलाकर अन्त में किसी, ५. निर्णय को प्राप्त करना, 
यह पाँच अङ्ग शास्त्र में अधिकरण मने गये है, वे ही पाचों ग्रन्थ के भी अद्ध 
है । उन पाँचों अङ्गं से युक्त महावाक्य श्रन्थः कहलाता है । काव्यप्रकाश आदि 
मे भी अनेक विषयों में पूर्वपक्ष आदि का निराकरण करके निर्णय या सिद्धान्त 
स्थिर किये गये हैँ, इसलिए यह भी ग्रन्थ कहा जाता है । अन्य विद्वानों ने 
(सम्बन्धप्रयोजनज्ञानाहितशुश्रूषाजन्यश्रुतिविषयकशब्दसन्दर्भो ग्रन्थः' यह ग्रन्थ का 
लक्षण किया है । 


` नियति-(नि+यम्‌+क्तिन्‌) नियन्त्रण, प्रतिबन्ध, भाग्य, प्रारब्ध, भवित- 
व्यता । नियतिबलान्नु-दश० । नियतेर्नियोगात्‌-शिशु० ४.३४, कि० २.१२, 
४.२१ । नियतिकृतनियमरहिताम्‌-काव्यप्र० १.१९ । यहाँ नियति शब्द के दो 
अर्थं किये गये हे । "नियम्यन्ते सौरभादयो धर्मा अनया इति नियतिरसाधारणो 
धर्मः पदत्वादिरूपः' । अर्थात्‌ जिसके द्वारा सौरभ आदि धर्मो का नियन्त्रण 
किया जाता है, वे पद्मत्वादिरूप असाधारण धर्म नियति पद्‌ से कहे जाते हें । 
उसके द्वारा किया गया नियम "यत्र पद्मत्वं तत्र सौरभविशेषः' जहां पद्मत्व होता 
है, वहाँ विशेष प्रकार का सौरभ रहता है, इस प्रकार की व्याप्ति को “नियति- 
कृतनियम' कहा जा सकता है । ब्रह्मा की सृष्टि इस नियतिकृतनियम से युक्त 
है । उसमें इस प्रकार की व्याप्ति पायी जाती है कि विशोष प्रकार के सौरभ आदि 
का विशेष पदार्थो के साथ ही सम्बन्ध होता है; परन्तु कवि की सृष्टि मे इस 
प्रकार का कोई नियम नहीं है । उसकी सृष्टिमे स्त्री के मुखमें कमल की 
सुगन्ध, उसकी आंखों मे कमल का सौन्दर्यं ओरं उसके शरीर में कमल की 
कोमलता रहती है । उसकी सृष्टि में चन्द्रमा की शीतल चाँदनी ओर मेघो की 
मन्द ध्वनि से भी विरहिणियों के लिएं आग की लपटें निकलती हुई दिखलायी 
देती हैँ । इसलिए कवि की सृष्टि “नियतिकृतनियमरहिता' है । 

नियति' शब्द का दूसरा अर्थं अदृष्ट या धर्माधर्म" हे । ब्रह्मा की सारी 
सृष्टि अदृष्ट के सिद्धान्त पर ही स्थिर है । प्राणियों के पूर्वकृत कर्म या “अदृष्ट 
के फलभोग के लिए ही इस सृष्टि की रचना हुई है ओर उसी के अनुसार प्रत्येक 
व्यक्ति को सुख-दुःख, स्वर्गे ओर नरक की प्राप्ति होती है; परन्तु कवि की 
सृष्टि इन सब बन्धनो से परे है । कवि केवल अपनी कल्पना के सहारे जब 
चाहता है, अपने नायक को या पात्रों को विघ्नबाधाओं के भयङ्कर सङ्र्ष मे डाल 
देता है ओर जब चाहता है, तब अतर्कित रूप से मनोवाञ्छित सामग्री से भी 
अधिक सुख-सामग्री उसके सामने उपस्थित कर देता है । “स्वर्गप्राप्तिरनेनैव देहेन 
वरवर्णिनि" के अनुसार वह इसी शरीर से मनुष्य को सदेह स्वर्ग में परहुचा सकता 
है । इसलिए कविसामर्थ्य ब्रह्मा के सामर्थ्य से कहीं अधिक है । मङ्गलाचरण के 
श्लोक में “नियतिकृतनियमरहिताम्‌' लिखकर मम्मटाचार्य ने कविभारती की इसी 
विशेषता का उल्लेख किया है । 


परतन्र--यह पर ओर तन्त्र शब्द के योग से बना है । (पृ० अप्‌, कर्तरि 
अच्‌ वा) जब सापेक्ष स्थिति बतलायी जाती है, इस शब्द के रूप विकल्प से 
कर्तृ ° सम्बो° अपा० ओर अधिकरण में सर्वनाम की भांति होते हैँ । दूसरा, 
भिन्न अर्थ भी होता है । दूरस्थित, हटाया हुआ, दूर का, परे, आगे, दूसरी ओर 
अर्थं भी होता है । म्लेच्छदेशस्ततः परः-मनु° २.२३, ७.१५८ । बाद का, 
पीछे का, आगे का (प्रायः अपा० के साथ) । बाल्यात्परामिव दशां मदनोऽध्युवास- 
रघु° ५.६३, कु०° १.३१ उच्चतर, श्रे्ठ-सिकतात्वादपि परां प्रपेदे परमाणुताम्‌ 
रघु° १५.२२ । इन्द्रियाणि पराण्याहूरिन्दरियेभ्यः परं मनः । मनसस्तु परा बुद्धिर्यो 
बुद्धः परतस्तु सः ॥ (गीता० २.४३) । उच्चतम, महत्तम, पूज्यतम, प्रमुख, 
मुख्य, सर्वोत्तम, प्रधान-न त्वया द्रष्टव्यानां परं दृष्टम्‌-शा० २। 

पर का तन्त्रके साथ समास करने पर विशेषण बन जाता है, जिसका 
अर्थ दूसरे पर आश्रित, पराधीन या अनुसेवी अर्थं होता है । तन्त्र शब्द तन्तर्‌ से 
अच्‌ प्रत्यय करने पर बनता है । 


आचार्य मम्मट ने मङ्गलाचरण में (अनन्यपरतन्त्राम्‌' पद का प्रयोग किया 
है । इसमे परतन्त्र शब्द का अर्थं अधीन है । परतन्त्र का पराधीन अर्थं न करके 
केवल अधीन अर्थं ही करना चाहिए; क्योकि “अनन्यपराधीना" यह अर्थं कुछ 
सङ्गत-सा नहीं होता है । इसलिए यहाँ “परतन्त्र शब्द॒ का केवल अधीन अर्थ 
ही लेना चाहिए । 

परतनः पराधीनः परवान्नाथवानपि । 
अधीनो निघ्न आयत्तोऽस्वच्छन्दो गृह्यकोऽप्यसौः ।। 


अमरकोश के इस वचन. के अनुसार परतन्त्र शब्द केवल अधीन अर्थ का 
वाचक भी माना गया है । | 


कवि की सृष्टि मे तीसरी विशेषता मम्मटाचार्य ने अनन्यपरतन्त्राम्‌' इस 
पदसे प्रदर्शित की है । ब्रह्मा की सृष्टि प्रकृति या समवायि, असमवायि, 
निमित्तकारण आदि के विना सम्भव न होने के . कारण इनके अधीन है; परन्तु 
कवि की सृष्टि के लिए कवि की अपनी प्रतिभा के अतिरिक्त अन्य किसी सामग्री 
की आवश्यकता नहीं होती । वह किसी दूसरे के अधीन न होने से (अनन्य- 
परतन्त्रा है । इसलिए यह ब्रह्मा की सृष्टि की अपेक्षा उत्कर्षशालिनी है । 


अनुबन्धचतुष्टय--किसी भी ग्रन्थ में मङ्गलाचरण करने के बाद विषय, 
प्रयोजन आदिरूप अनुबन्धचतुष्टय का निरूपण करने का अवसर आता ह । 
किसी भी कार्य में मनुष्य तभी प्रवृत्त होता है, जब उसमें उसको इष्टसाधनता 
तथा कृतिसाध्यता का ज्ञान होता है । इदं मदिष्टसाधनम्‌' यह कार्य मेरे लिए 
हितकर या मेरे अभीष्ट का साधन है ओर इदं मत्कृतिसाध्यम्‌' मै इस काम को 
भली प्रकार कर सकता हूं, इस प्रकार का ज्ञान होने पर ही मनुष्य किसी कार्य 
में प्रवृत्त हो सकता है, अन्यथा नहीं । इस ज्ञान में “इदम्‌” अंश से विषय “इष्ट 
पद से प्रयोजन, "साधनम्‌" पद से सम्बन्ध एवं "मत्‌" पद से अधिकारी का ज्ञान 
होता है । इस प्रकार इन चारों का ज्ञान ही प्रवृत्ति का प्रयोजक होता है । इस- 
लिए 'प्रवृत्तिप्रयोजकन्ञानविषयत्वम्‌ अनुबन्धत्वम्‌' यह अनुबन्ध का लक्षण किया 
गया है ओर अधिकारी, विषय, सम्बन्ध ओर प्रयोजन इन चारों को अनुबन्धः 
शब्द से कहा जाता है । प्रत्येक ग्रन्थ के आरम्भ मे इन चारों अनुबन्धो का 
निरूपण आवश्यक माना गया है- 


सिद्धार्थ सिद्धसम्बन्ध श्रोतुं श्रोता प्रवर्तते । 

शास्त्रादौ तेन वक्तव्यः सम्बन्धः सप्रयोजनः ।। 
इन चार अनुबन्धो मे विषय ओर प्रयोजन ये दो मुख्य है, अतः इनका 
शब्दतः निरूपण आवश्यक होता है । शेष अधिकारी तथा सम्बन्ध इनकी 
अपेक्षा गौण है, इनकी सिद्धि शब्दतः कंहे विना अर्थतः भी हो जाती है। 


१. अमरकोश-३.१.१६ । 

इसलिए मम्मट आदि साहित्याचार्यो ने भी अपने ग्रन्थों मे विषय ओर प्रयोजन 
का प्रतिपादन किया है । आचार्य मम्मट ने काव्य का प्रयोजन बतलाते हुए * 
कहा है- | | 
काव्यं यशसेऽर्थकृते व्यवहारविदे शिवेतरक्षतये । 
सद्यः परनिर्वृतये कान्तासम्मिततयोपदेशयुजे, ।। 


कवि-- शब्दकल्पद्रुम मे कु-शब्दे धातु से अच इ' सूत्र से इ प्रत्यय करने 
पर कवि शब्द की सिद्धि बतलायी गयी है । अमरकोश के टीकाकार भानु जी 
दीक्षित ने कवते श्लोकान्‌ ग्रथते वर्णयति वा कविः एसी कवि शब्द की 
व्युत्पत्ति की है । विद्याधर ने एकावली मेँ (कवयति इति कविः, तस्य कर्म 
काव्यम्‌" इस प्रकार कवि तथा काव्यशनब्द की व्युत्पत्ति कही है । ध्वन्यालोक की 
लोचन नामक रीका मेँ कवनीयं काव्यम्‌" इस प्रकार काव्य शब्द का निर्वचन 
किया गया हे । काव्यमीमांसा मेँ राजशेखर ने कविशब्दोऽयं कबृ-वर्णे इत्यस्माद्‌ 
धातोरौणादिके रूपम्‌” कहकर कवि शब्द को वर्णनार्थक कबृ धातु से उणादि इन्‌ 
प्रत्यय करके सिद्ध किया है । कबृ-कब्‌ (उणादि) इन्‌ इ प्रत्यय कबि शब्द की 
सिद्धि होती है । यँ इन्‌ प्रत्यय “सर्वधातुभ्य इन्‌" इस उणादि-सूत्र से होता 
है । वस्तुतः पाणिनिमत में रूढ शब्द भी है; परन्तु यास्क मुनि के मतम 
सभी शब्द यौगिक हैँ, वे कहते हैँ कि “सर्व नाम धातुजम्‌" अर्थात्‌ सभी नाम 
(प्रातिपदिक) धातु से निष्पन्न होते हैँ । इसी तरह शाकटायन मुनि का भी मत 
~ 

नाम च धातुजमाह निरुक्ते व्याकरणे शकटस्य च । यत्न विशेषविधेश्च 
समुच्छ्रयं प्रत्ययतः प्रकृतेश्च तदुत्थम्‌! । 

अतः पूर्वोक्त कविशब्द भी यौगिक ही है; परन्तु "कवृ-वर्णै' से इन्‌ 
प्रत्यय करके बना कबि शब्द पवर्गीयोपध होगा, जबकि प्रयुक्त कवि शब्द 
दन्त्योष्ठयोपथ है । अतः कु-शब्दे धातु से “अच इ (उणादि-सूत्र) से इ" 
प्रत्यय करके कु के उकार को गुण, अवादेश करने पर बना है । 

यह कु धातु तीन गणो मेँ पठित है । भ्वादिगण में कुड्‌ शब्दे धातु पढ़ा 
गया है । इससे ओणादिक इ" प्रत्यय करने पर॒ "कवते इति कविः' व्युत्पत्ति 
होगी । दूसरा अदादिगण मेँ कुशब्दे धातु पठित है, इससे भी "कौतीति कविः' 


१. का० 9० १.२ 

यह रूप इ” प्रत्यय करने पर बनेगा । तीसरा ककूड-श्ब्दे' धातु तुदादिगण में 
पठित हे । न्यासकार हरदत्त के मत मे यह हस्व उकार वाला है । इसका (कुवते 
इति कविः" नहीं बन सकता; क्योकि इसका कुटादिगण में पाठ है । जब कुङ्‌ 
या कूड्‌ धातु से ओणादिक इ प्रत्यय करेगे, तो गाङ्कुटादिभ्योऽच्णिन्डित्‌' 
(पा० सू० १.२.१) सूत्र से इ' प्रत्यय डित्‌ हो जायेगा । इस स्थिति में 
क्डिति च' (पा. सू. १.१.५) से गुण का निषेध हो जायेगा । उवङ्‌ करने पर 
कुविः' यह प्रयोग बनेगा । अतः भ्वादिगणपठित कुङ्‌-शब्दे या अदादिगण- 
पठित कु-शब्दे से अच इ सूत्र से इ' प्रत्यय करके कवि शब्द की सिद्धि की 
जाती है । | 

राजशेखर ने दो का प्रयोग किया है कवृ-वर्णे ओर कुड्‌-शब्दे । इन दोनों 
से कवि शब्द की निष्पत्ति होती है । इससे सिद्ध होता है कि पहले कबि ओर कवि 
दोनों प्रकार के शब्द प्रयुक्त होते थे । 


यद्यपि वैदिक तथा लौकिक साहित्य मे कवि शब्द भित्न-भिन्न अर्थो मे 
प्रयुक्त हुआ है, जैसे-'कविर्मनीषी परिभूः स्वयम्भूः" (शुक्ल-यजु° ४०।८) यहो 
कवि शब्द परमेश्वर के लिए प्रयुक्त हुआ है । भागवत में “आदिकवि! शब्द का 
प्रयोग ब्रह्मा के लिए हुआ है । अमरकोश में शुक्रो दैत्यगुरुः काव्य उशना 
भार्गवः कविः* (अमर० १.३.२५) तथा-- 
विद्वान्‌ विपश्चिदोषज्ञः सन्‌ सुधीः कोविदो बुधः । 
धीरो मनीषी ज्ञः प्राज्ञः संख्यावान्‌ पण्डितः कविः१ ।। 
यहौँ क्रमशः शुक्राचार्य एवं विद्वान्‌ के लिए कवि शब्द का प्रयोग देखा 
जाता है । 
“किं कर्म किमकर्मेति कवयोऽप्यत्र मोहिताः'२ । 
गीता में कवि शब्द विद्वान्‌ के लिए प्रयुक्त हुआ है । इन निर्दिष्ट अर्थो के 
अतिरिक्त कवि शब्द का प्रयोग वाल्मीकि तथा व्यास के लिए भी हुआ हे । बाद 
मेँ यही कवि शब्द कालिदास, भास, दण्डी, बाण, हर्षं आदि सभी काव्य- 
निर्माताओं के लिए प्रयुक्त होने लमा । मेदिनीकोश मे भी कहा गया है- 
ध कविवल्मीकिकाव्ययोः । 
सुरौ काव्यकरे पुसि स्यात्खलीने तुं योषिति ।। 


१. अमर० २.७.५; | २. गीता-४.१६ । 

कवि शब्द रूढ़ ओर यौगिक दोनों है । रूढ जैसे- 


कविर्हविरन्तरिक्षः प्रबुद्धः पिप्पलायनः । 
आविहत्रऽ थ द्रुमिलश्चमसः करभाजनः ।। 


श्रीमद्धागवतमहापुराण मे महर्षि व्यास जीनेश्री ऋषभदेव के पुत्रों के 
नाम मे कवि शब्द का उल्लेख किया है । शुक्राचार्य जी का नाम भी कवि 
था--उशटाना भार्गवो कविः° । काव्यशब्द भी शुक्राचार्य के लिए प्रयुक्त हुआ 
है । यथा- 


रम्भादिसौभाग्यरहः कथाभिः काव्येन काव्यं सृजतादृताभिः२ । अर्थात्‌ 
काव्य का सृजन करते हुए काव्य (शुक्र) के द्वारा आदृत । ¦ 


इस तरह कवि ओर काव्य शब्द रूढ ओर यौगिक दोनों है । कवि शब्द 
ब्रह्मा के लिए योगरूढ़ भी हो गया है-- कविर्मनीषी परिभूः स्वयम्भूः । अत 
यौगिक कवि को लेकर निरुक्ति की गयी है | 


काव्य- काव्य शब्द की निष्पत्ति तीन प्रकार से की जा सकती है । 
यथा- ` 


१. कु धातु से {ओरावश्यके ण्यत्‌” (पा० सू° ३.१.१२५) सूत्र से ण्यत्‌ 
प्रत्यय करने पर आदि-वृद्धि आवादेश (कु+ण्यत्‌ (य) वृद्धि कौ+य, काव्‌+य) 
करने से काव्य शब्द सिद्ध होगा । कोतुमावश्यकं काव्यम्‌ । 


२. कवेरपत्यं काव्यम्‌ । कवि शब्द से कुर्वादिभ्यो ण्यः' (पा० सू° 
४.१.१५१) सूत्र से ण्य प्रत्यय करके अनुबन्धलोप करने पर य बचेगा, आदि- 
वृद्धि करने पर कावि +य, इकार का “यस्येति च" (पा० सू० ६.४.१४८) से 
लोप करने पर (काव्‌+य) काव्य शब्द सिद्ध होता है । 


३. "कवेः कर्म काव्यम्‌" इस व्युत्पत्ति के अनुसार कवि शब्द से “इगन्ता- 
च्च लघुपूर्वात्‌" (पा० सू० ५.१.१३१) सूत्र से अण्‌ प्रत्यय प्राप्त है; क्योकि कवि 
शब्द इगन्त है तथा पूर्व मेँ क मेअ लघु है । इसलिए अण्‌ प्रत्यय की प्राप्ति 
होती है; परन्तु इसे बाध कर “गुणवचनतब्राह्मणादिभ्यः कर्मणि ष्यञ्‌” (पा० सू° 
५.१.१२४) सूत्र से ब्राह्मणादित्वात्‌ कर्मं अर्थ में ष्यञ्‌ प्रत्यय हो जायेगा । वह 
ब्राह्मणादि आकृतिगण है, अतः ब्राह्मणादिगण में कवि शब्द का पाठ न होने 


१, भाग० ५.४.११; २, अमर० १.३.२५ । 
३. नैषधीय० । 

पर भी आकृत्या गृहीत हो जायेगा । अतः कवि +ष्यञ्‌ (य) आदि वृद्धि करने 
पर कावि+य, इकार का लोप करने पर काव्‌+य=काव्य रूप सिद्ध होगा । 
कवेभविः काव्यम्‌--ईइस विग्रह में इगन्ताच्च लघुपूर्वात्‌" सूत्र से अण्‌ प्रत्यय 
करने पर भी "काव्यः ही बनेगा । 


उपर्युक्त तीनों व्युत्पत्तियों मे प्रथम व्युत्पत्ति को ग्रहण नहीं किया जा 
सकता; क्योकि अवश्यकर्तव्य शब्दप्रयोग स्थल में भी काव्य शब्द का प्रयोग 
होने लगेगा । इसलिए प्रथम व्युत्पत्ति यहँ अनुपयुक्त है । 


द्वितीय व्युत्पत्ति में रूढ़ कवि शब्द॒का ही ग्रहण है, यौगिक कविवाक्‌ 
का नहीं, किसी कवि के पुत्र को काव्य नहीं कहा जाता है । 


यहो तीसरी व्युत्पत्ति कवेः कर्म ही गृहीत हे, इसलिए आचार्य मम्मट ने 
काव्य की व्युत्पत्ति करते हुए कहा है--*काव्यं लोकोत्तरवर्णनानिपुणं कवि- 
कर्म'। अर्थात्‌ कवि का लोकोत्तरवर्णनानिपुणत्वरूप कर्म ही काव्य है; क्योकि 
कवि का यह वर्णन विलक्षण शब्दात्मक तथा विलक्षण ज्ञानात्मक होता है । अतः 
कवि के विलक्षण शब्दार्थगुम्फनरूप कर्म॑को काव्य कहते हँ । वह कविकर्मता 
विलक्षण शब्दार्थ में है, अतः विलक्षण शब्दार्थं को काव्य कहते है । 


यहौँ कवृ-वर्णेः का वर्णन अर्थहै ही, कुड्‌ या कु-शब्दे का भी अर्थ 
वर्णन ही है; क्योकि “शब्दः शब्दक्रियायाम्‌" का पर्यवसान भी वर्णन में ही होता 
है । अतः पहले वर्णयितामात्र॒ को कवि कहा जाता था । जैसे "कविर्मनीषी 
परिभूः स्वयम्भूः" में वेद-वर्णयिता ब्रह्माः तथा “कविः पुराणमनुशासितारम्‌' मे 
विष्णुः को, नीतिशास्त्र-वर्णयिता शुक्राचार्य को, शास्त्र-वर्णयिता पाणिनि" 
आदि को भी कवि कहा गया है । "पश्य देवस्य काव्यं न ममार न जीर्यति" 
(ऋग्वेद) वेद को भी काव्य कहा गया है । कालान्तर मे सामान्य वर्णं को छोडकर 
वर्णन में लोकोत्तर विशोषण लगाकर लोकोत्तरवर्णयिता को कवि ओर उसके 
वर्णनारूप कर्म को काव्य कहा गया । जैसा कि आचार्य मम्मट ने कहा है- 
लोकोत्तरवर्णनानिपुणं कविकर्म काव्यम्‌" । इस तरह वाल्मीकि को आदिकवि 
ओर उनके काव्यं रामायण को आदिकाव्य कहा गया है । जैसा किं भवभूति ने 
शुक्ल-यजुर्वेद-४०.८; ` ॐ श्रीमद्भगवद्गीता । 
उशना भार्गवो कविः-अमर० १.३.२५ । 


तत्कीतितमाचरितं कविना-महाभाष्ये पतञ्जलिः । 
५. काव्यप्रकाश । 


०८ < 

कहा है- महर्षे ! सिद्धोऽसि वागात्मनि ब्रह्मणि आद्यः कविरसि तद्धि राम- 
चरितम्‌--उत्तररामचरितम्‌ । बाद मेँ लोकोत्तर वर्णनानिपुण कालिदास, भास, 
भारवि, भवभूति आदि को कवि ओर उनके वर्णनरूप कर्म रघुवंश, स्वप्न- 
वासवदत्तम्‌, किरातार्जुनीयम्‌ आदि को काव्य कहा जाने लगा । ये कवि ओर 
काव्य दोनों योगरूढ हैँ । 


कालान्तर मे साहित्याचार्यो ने काव्य का लक्षण बनाने का प्रयास 
किया । उनमें कुछ आचार्यो के काव्यलक्षण को यहो प्रस्तुत करने के लोभ को 
संवरण नहीं किया जा सकता हे । 


भामह का काव्य-लक्षण 


साहित्यशास्र के भीष्मपितामह आचार्य भामह का काव्यलक्षण अत्यन्त 
प्राचीन है । उन्होने कहा है- 


शब्दार्थौ सहितौ काव्यं गद्यं पद्यं च तद्‌ द्विधा? । 


यह काव्यलक्षण जितना प्राचीन है, उतना ही संक्षिप्त भी है । वे शब्द्‌ 
ओर अर्थ दोनों के सहभाव को काव्य मानते है । वे सहभाव या “सहितौ' का 
क्या अर्थं लेते है, इसकी व्याख्या भी उन्होने नहीं की है । पर॒ उनका अभि- 
प्राय यह है कि जिस रचना मेँ वर्णित अर्थं के अनुरूप शब्दों का प्रयोग हो या 
शब्दों के अनुरूप अर्थ का वर्णन हो, वे शब्द ओर अर्थं ही "सहितौ पद से 
विवक्षित है । वहीं शब्द ओर अर्थ का साहित्य है । 


दण्डी का काव्य-लक्षण 


भामह के बाद काव्यादर्श के निर्माता दण्डी का स्थान माना जाता है । 
दण्डी ने पूर्वं के आचार्यो का उल्लेख करते हुए लिखा है-- 


अतः प्रजाना व्युत्पत्तिमभिसन्धाय सूरयः । 
वाचां विचित्रमागणिां निबबन्धुः क्रियाविधिम्‌ ।। 
तैः शरीरं काव्यानामलङ्काराश्च दर्शिताः ।। 


अर्थात्‌ प्रजाजनों की व्युत्पत्ति को ध्यान मेँ रखकर भामह आदि प्राचीन 
विद्वानों ने विचित्र मार्गों से युक्त काव्यवाणी की रचना के प्रकारो का वर्णन किया 
है, जिसमें उन्होने काव्य के शरीर तथा उसके अलङ्कारं कां वर्णन किया है । 


१. भामह, काव्यालद्भार- १।१६; २. दण्डी, काव्यादर्श-१.९-१० । 

यौ उनका सङ्केत मुख्य रूप से “भामह' की ओर ही है । भामह के “शब्दार्थौ 
सहितौ काव्यम्‌" इस लक्षण में काव्य के शब्द ओर अर्थमय शरीर का निर्देश है 
ओर आगे ग्रन्थ में उसके अलङ्कयों का वर्णन किया गया है । इस प्रकार “तं 
शरीरं काव्यानामलङ्काराश्च दर्शिताः' यह पंक्ति स्पष्टरूप से भामह की ओर सङ्केत 


कर रही है । भामह के इस लक्षण में आये हुए “सहितौ' पद की कोई व्याख्या 


नहीं की गयी है । इस कमी को पूरा करने का प्रयत्न दण्डी ने किया है-- 
शरीरं तावदिष्टार्थव्यवच्छिन्ना पदावली. । 


इष्ट अर्थात्‌ मनोरम हदयाहादक अर्थं से युक्त पदावली शब्दसमूह- 
अर्थात्‌ शब्द ओर अर्थं दोनों मिलकर ही काव्य के शरीर हैँ । इस तरह भामह 
तथा दण्डी दोनों ने काव्य के शरीर एवं अलङ्कारो की चिन्ता की है, पर उनकी 
आत्मा पर विचार नहीं किया है । 


लामन का कव्य- लक्षण 


आचार्य वामन ने भामह ओर दण्डी के उक्त काव्य के शरीर में प्राणप्रतिष्ठा 
करने का प्रयत्न किया है । उन्होने काव्य के शरीर की चिन्ता न करने, उसके 
आत्मा का अनुसन्धान करने का प्रयत्न किया है । "रीतिरात्मा काव्यस्य, 
कहकर वे रीति को काव्य की आत्मा मानते हैँ ओर “काव्यं ग्राह्ममलङ्कारात्‌", 
“सौन्दर्यमलङ्कारः' आदि सूत्रों से काव्य के सौन्दर्याधायक अलङ्कारो को काव्य 
की ग्राह्यता एवं उपादेयता का प्रयोजक मानते हैँ । 


आनन्दवर्धन का काव्यलक्चषणसम्बन्धी मत 


वामन ने “रीतिरात्मा काव्यस्य" लिखकर काव्य की आत्मा के ध में 
एक नया प्रश्न उठा दिया है । इसलिए अगले विचारक आनन्दवर्धनाचार्य के 
सामने काव्य की आत्मा के निर्धारण का प्रश्न उपस्थित हो गया । आनन्द- 
वर्धनाचार्य रीतियों को केवल “सङ्खटनाः या अवयवसंस्थान के समान ही मानते 
हैँ, उनको वे काव्य की आत्मा नहीं मानते । इसलिए उन्होने ध्वनि को काव्य 
की आत्मा मानाहै ओर वह भी अपने मत से ही नही; अपितु प्राचीन 
अलिखित परम्परा के आधार पर वे ध्वनि" को ही काव्य की आत्मा मानने के 
पक्षधर हैँ । इस विषय में कुछ लोगो ने विप्रतिपत्ति उत्पन्न कर दी थी, उन्हीं के 





१. काव्यादर्श- १.१०; २. काव्यालद्कारसूत्र १.२.६ । 

निराकरण के लिए उन्हें ध्वन्यालोकः ग्रन्थ लिखने की आवश्यकता पड़ी ¦ 
जैसा कि उन्होने कहा है-- | 


काव्यस्यात्मा ध्वनिरिति बुधैर्यः समाम्नातपूर्व- 

स्तस्याभावं जगदुरपरे भाक्तमाहुस्तमन्ये । 
केचिद्वाचां स्थितिमविषये ततत्वमुचुस्तदीयं 

तेन ब्रूमः सहृदयमनःप्रीतये तत्स्वरूपम्‌" ।। 


इस प्रकार आनन्दवर्धनाचार्य के मत में ध्वनि" ही काव्य का जीवना- 
धायक तत्त्व है । उसके विना सुन्दर शब्द ओर अर्थं ॒भी निर्जीव देह के समान 
त्याज्य हैं । ध्वनिरूप आत्मा की प्रतिष्ठा होने पर ही शब्दार्थं काव्य होते 
है | 
राजशेखर का अभिमत 


पिछले आचार्यो ने काव्य के शरीर, आत्मा, अलङ्कार आदि का जो यह 
रूपक बंधा था, इसकी पृष्ठभूमि में उन्होने एक "काव्यपुरुष" की ` कल्पना की 
थी, जो बहुत स्पष्ट नहीं थी । आगे चलकर आचार्य राजशेखर ने इस काव्य- 
पुरुष की कल्पना को एकदम स्पष्ट ओर मूर्तं रूप प्रदान. कर दिया । उन्होने 
काव्यपुरुष" का वर्णन करते हुए लिखा है- 

'“शब्दा्थौ ते शरीरम्‌, सस्कृतं मुखम्‌, प्राकृतं बाहुः, जधनमपभ्रशः, 
पैशाचं पादौ, उरो मिश्रम्‌ । समः प्रसन्नो मधुरः, उदार ओजस्वी चासि । 
उक्तिचणं च ते वचः, रस आत्मा, रोमाणि छन्दासि, प्रष्नोत्तरप्रवहिकादिक च 
वाक्केलिः, अनुप्रासोपमादयश्च त्वामलङ्कुर्वन्ति' २ । 


ध्वनिकार ने ध्वनि को काव्य की “आत्मा माना था । राजशेखर ने उस 
आत्मतत्व को ओर अधिक निश्चितरूप देने के लिए वस्तु-ध्वनि तथा अलङ्कार- 
ध्वनि को छोडकर केवल रस को काव्य की आत्मा माना है । 


कुन्तक का काव्य-लक्षण 


वक्रोक्तिंजीवितकार आचार्य कुन्तक ने इन सबकी अपेक्षा अधिक विस्तार- 
पूर्वक ओर अधिक स्पष्टरूप से काव्य का लक्षण करने का प्रयत्न किया है । 


१. ध्वन्यालोक-१.१; २. काव्यमीमांसा, पृ० १६। 

शब्दार्थो सहितौ वक्रकविव्यापारशालिनि । 
बन्धे व्यवस्थितौ काव्य तद्विदाहादकारिणिः ।। 


कुन्तक के इस लक्षण में पूर्वोक्त सभी लक्षणों का सारांश प्रायः आ जाता 
है । “शब्दार्थो सहितौ कान्यम्‌" यह भामह का लक्षण कुन्तक के इस लक्षण में 
स्पष्टरूप से समाविष्ट हो गया है । "तद्विदाहादकारिणि बन्धे व्यवस्थितौ" .से दण्डी 
की “इष्टार्थव्यवच्छिन्ना पदावली" तथा वामन की ^रीति' दोनों का समावेश हो 
जाता है । वक्रकविव्यापारशालिनि से ध्वन्यालोककार के व्यञ्जनाव्यापारप्रधान 
“ध्वनि' तथा राजशेखर के “रस दोनों का अन्तर्भाव हो जाता. है । इस प्रकार 
कुन्तक ने मानो पूर्ववर्तीं सभी आचार्यो के काव्यलक्षणों का निचोड़ अपने इस 
लक्षण मेँ समाविष्ट कर दिया है । फिर भी अभी उनकी तृप्ति नहीं हुई है; 
क्योकि सहितौ पद का स्पष्टीकरण न भामह के लक्षण मे हुजआ था ओर न यहाँ 
हुआ है । अतएव शब्द ओर अर्थ के इस “साहित्य का स्पष्टीकरण करते हुए वे 
लिखते है-- 
शब्दार्थौ सहितावेव प्रतीतौ स्फुरतः सदा । 
सहिताविति तावेव किमपृर्वं विधीयते ।। 
साहित्यमनयोः शोभाशालिता प्रति काप्यसौ । 
अन्यूनानतिरिक्तत्वमनोहारिण्यवस्थितिः२ ।। 
यहाँ पहले यह शंका उठायी है कि शब्द ओर अर्थ तो प्रतीति में सदा 
भासते है, फिर सहितौ पद से आप उनमें कौन-सी विशेषता दिखलाना चाहते 
है 2 इस शंका का उत्तर देते हुए कुन्तकं यह कहते है कि शब्द ओर अर्थं के 
साहित्य का अभिप्राय काव्यसौन्दर्य के लिए उनकी न्यूनता या अधिकता से 
रहितः मनोहर स्थिति होना चाहिए । उसी को शब्द ओर अर्थं का “साहित्य 
कहते हे । 
इस प्रकार कुन्तक ने काव्यलक्षण को अधिक विस्तार के साथ स्पष्ट करने 
का प्रयत्न किया है । 
क्षेमेन्ध का मत 
साहित्यशास््र के इतिहास में जिस प्रकार वामन अपने "रीतिसिद्धान्त' के 
लिए, आनन्दवर्धन अपने ध्वनि-सिद्धान्त' के लिए ओर कुन्तकं अपने 


१. वक्रोक्तिजीवित- १.७ ; २, तदेवं-१.१६-१७ । 

"वक्रोक्तिसिद्धान्त' के लिए प्रसिद्ध है, उसी प्रकार क्षेमेन्द्र अपने (ओचित्य- 
सिद्धान्त' के लिए प्रसिद्ध हैँ । उन्होने ओचित्य को ही काव्य का जीवित माना 
है । अपने "ओचित्त्यविचारचर्चा ग्रन्थ मे वे लिखते है-- 

काव्यस्यालमलङ्कारैः किं मिथ्यागणितैर्गुणैः । 

यस्य जीवितमौचित्यं विचिन्त्यापि न दृश्यते ।। 

अलङ्कारस्त्वलङ्कारा गुणा एव गुणाः सदा । 

ओचित््यं रससिद्धस्य स्थिरं काव्यस्य जीवितम्‌ ।। 


मम्मट का कव्य-लक्षण 


किसी भी पदार्थं का अव्याप्ति, अतिव्याप्ति तथा असम्भव-तीनों प्रकार 
के दोषों से रहित पूर्णं निर्दुष्ट लक्षण प्रस्तुत करना यों ही कठिन होता है, फिर 
काव्य जैसे दुर्बोध पदार्थ का लक्षण करना ओर भी अधिक कठिन है । पुनरपि 
काव्यप्रकाशकार आचार्य मम्मट ने इस दिशा मेंजो प्रयत्न किया है, वह 
प्रशंसनीय है । उन्होने काव्यलक्षण करते हृए कहा है- 


तददोषौ शब्दार्थौ सगुणावनलङ्कृती पुनः क्वापिर । 


इस लक्षण में सबसे पहली बात यह है कि मम्मट शब्द तथा अर्थ दोनों 
की समष्टि को काव्य मानते हैँ । अकेला शब्द या अकेला अर्थ इनमे से कोई 
भी काव्य नही है । यहाँ तत्‌ पद काव्य का परामर्शक है । इसलिए शन्दार्थी 
तत्‌ का अर्थं "शब्दार्थौ काव्यम्‌" है । इसके अनुसार शब्द तथा अर्थ, ये दोनों 
मिलकर काव्यपदवाच्य होते है, यह लक्षणकार का अभिप्राय है । 


इस “शब्दार्थ पद के तीन विशेषण लक्षण में प्रस्तुत किये गये है-- 
अदोषौ, सगुणौ तथा अनलङ्कृती पुनः क्वापि । अर्थात्‌ वे शब्द ओर अर्थ 
दोनों दोषरहित हों, यह पहली बात ह । दूसरी बात यह हैकिवे दोनों 
सगुणः माधुर्य आदि काव्यगुणों से युक्त होने चाहिए ओर तीसरी बात यह है 
कि साधारणतः वे अलङ्कारसहित भी होने चाहिए; परन्तु जहो कहीं रसादि की 
प्रतीति हो रही हो, वहाँ अनेक अलद्कारविहीन होने पर भी काम चल सकता 
है । इस प्रकार इन विशेषणो से युक्त शब्द तथा अर्थ की समष्टि का नाम काव्य 
है, यह आचार्य मम्मट का अभिप्राय है । 


१. ओचित्यविचारचर्चा-४.५ ; २. काव्यप्रकाश-१.४ । 

यद्यपि उत्तरवर्तीं विश्वनाथ आदि आचार्यो ने उनके काव्य-लक्षण. का बुरी 
तरह से खण्डन किया है; परन्तु वास्तविक दृष्टि से विचार किया जाय, तो वह 
उतना दूषित लक्षण नहीं है, जितना विरोधियों ने उसको चित्रित करने का 
प्रयत्न किया है । उनके काव्य-लक्षण के गुण-दोष की मीमांसा करने से पहले 
उनके लक्षणों को भली प्रकार समञ्च लेना चाहिये, अन्यथा उसकी समालोचना 
ओर मीमांसा ओचित्यपूर्णं नहीं होगी । 


विश्चनाथ का कानव्य-लक्चषण 


साहित्यदर्पणकार आचार्य विश्वनाथ ^रसात्मक वाक्य" को काव्य मानते 
है । "वाक्यं रसात्मकं काव्यम्‌" यह उनका काव्य-लक्षण है । 


पण्डितराज जगन्नाथ का अभिमत 


काव्यप्रकाशकार आदि प्राचीन आचार्य शब्द ओर अर्थ दोनों को काव्य 
कहते है, उसके विषय मे विचार करते हुए पण्डितराज जगन्नाथ का कहना है 
कि वह काव्यत्व शब्द तथा अर्थ दोनों मे “व्यासज्यवृत्ति' अर्थात्‌ दोनों मे मिल- 
कर रहने वाला धर्म है अथवा प्रत्येकपर्याप्त' अर्थात्‌ एक-एक में अलग भी 
रह सकता है । इनमें से पहला अर्थात्‌ “व्यासज्यवृत्ति' वाला पक्ष नहीं बन 
सकता; क्योकि उस दशा में एको न द्रौ इस व्यवहार के समान यह श्लोक 
वाक्य तो है; परन्तु काव्य नहीं है, इस प्रकार का व्यवहार होने लगेगा । जैसे 
दो पदार्थो मे रहने वाली द्वित्व-संख्या दोनों मे मिलकर ही रहती है, अलग- 
अलग नहीं । इसलिए द्वित्व-संख्या उन दोनों पदार्थो का व्यासज्यवृत्ति धर्म है । 
जब दोनों पदार्थ उपस्थित होते है, तभी ्धौ"-ये दो है, इस प्रकार का व्यवहार 
होता है ओर जब उनमें से एक ही पदार्थ उपस्थित होता है, उस समय यह दो 
नहीं एक है, इस प्रकार का व्यवहार होता है । इस प्रकार "यह श्लोक-वाक्य है, 
काव्य नही" यह व्यवहार होने लगेगा । इसलिए काव्यत्वं को 'व्यासज्यवृत्ति" धरम 
नहीं माना जा सकता । इसी प्रकार काव्यत्व को भ्रत्येकपर्याप्त' अर्थात्‌ शब्द 
तथा अर्थ दोनों मे अलग-अलग रहने वाला धर्म भी नहीं कहा जा सकता है, 
क्योकि उस दशां मे एक ही श्लोक-वाक्य मेँ शब्द ओर अर्थं दोनों की दृष्टि से 
दुहरा काव्यत्व आ जायेगा । इसलिए एक पद्य मे दो काव्यो का व्यवहार होने 
लगेगा । अतः शब्द तथा अर्थं मेँ न व्यासज्यवृत्तिः काव्यत्वं बनता है, न 
श्रत्येकपर्याप्त' । फलतः काव्यत्व शब्दार्थं उभयनिष्ठ धर्म नहीं है; अपितु केवल 

शब्दनिष्ठ धर्म है । इसलिए पण्डितराज जगन्नाथ ने शब्दविशेष को ही काव्य 
माना है । उनका काव्यलक्षण इस प्रकार है-- 
"रमणीयार्थप्रतिपादकः शब्दः कान्यम्‌" । 
अर्थात्‌ रमणीय अर्थं॒का प्रतिपादन करने वाले शब्द॒ को काव्य कहते 
हैँ । | 
नागेशभडु ` का अभिमत 


रसगङ्गाधर की भमर्मप्रकाश' नामक टीका के रचयिता आचार्य नागेशभड 
को पण्डितराज जगन्नाथ का “शब्दार्थौ पक्ष का यह खण्डन उचित प्रतीत नहीं 
हुआ । इसलिए रसगङ्गाधर की इसी स्थल की टीका मे उन्होने लिखा है । 


जिसका अभिप्राय यह है कि काव्यत्व का प्रयोजक जो ^रसास्वादव्यञ्जकत्व' है, 


वह शब्द तथा अर्थं दोनों में समानरूप से रहता है । काव्य को पढ़ा, काव्य को 
सुना ओर काव्य को समज्ञा, इस प्रकार का व्यवहार भी दिखलायी देता है, 
इससे शब्द तथा अर्थ दोनों की काव्यता प्रतीत होती है, केवल शब्द या केवल 
अर्थं कौ नहीं ओर काव्यप्रकाशोक्त अनुपहसनीय काव्य का नियामक "चमत्कारि- 
बोधजनकन्ञानविषयत्वावच्छेदकधर्मत्व' रूप काव्य-लक्षण शब्द तथा अर्थ दोना 
मे रहता है, एक में नहीं । इसलिए काव्यत्व को “व्यासज्यवृत्ति धर्म मानने में 
कोई आपत्ति नहीं हो सकती । इसी दशा में अर्थात्‌ काव्यत्वं को व्यासज्यवृक्ति 


धर्म मानने पर ही "तदधीते तद्टेद' --इस पाणिनि-सूत्र के महाभाष्य में भाष्य- 


कार पतञ्जलि मुनि ने वेदत्व आदि को व्यासज्यवृक्ति धर्म माना है, उसकी सङ्गति 
लगती है । इस प्रकार काव्यत्व मुख्यरूप से व्यासज्यवृत्ति धर्म॑है; परन्तु 
लक्षणा से केवल शब्द अथवा केवल अर्थं में भी काव्यत्व माना जा सकता 
है । इसलिए “एको न द्रौ" के समान ^श्लोकवाक्यं न काव्यम्‌" इस प्रकार के 
व्यवहार का कोई अवसर नहीं आता है । फलतः काव्यप्रकाश के अनुसार शब्द 
तथा अर्थ दोनों को काव्य मानने में कोई बाधा नहीं है, यंह रसगङ्गाधर के 
टीकाकार नागेशभडु का अभिप्राय है । 


न केवल नागेश, अपितु पण्डितराज जगन्नाथ को छोड़कर प्रायः सभी 
आचार्यो ने शब्द ओर अर्थ दोनों को ही काव्य माना है । इस विषय में विभिन्न 
आचार्यो के निम्नलिखित वचन उद्धूत किये जा सकते है- 





१. पाऽ सुऽ ५.२.५९ । 

१. शब्दार्थौ सहितौ काव्यं गद्यं पद्यं च तद्‌ द्विधा । (भामह १.१६) 

२. काव्यशब्दोऽयं गुणालङ्कारसंस्कृतयोः शब्दार्थयोर्व्तते । (वामन १.१) 

३. शब्दार्थौ काव्यम्‌ । (रुद्रट-काव्यालङ्कार २.१) 

४. अदोषौ सगुणौ सालङ्कारौ च शब्दार्थौ काव्यम्‌ । (हेमचन्द्र, 
पृ० १६) 

५. शब्दार्थौ निरदोषौ सगुणौ प्रायः सालङ्कारौ च काव्यम्‌ । (वाग्भट 
एृ०१४ ) 


६. गुणालङ्कारसहितौ शब्दार्थो दोषव्जितौ । (विद्यानाथ-प्रतापरुद्र, पृ०४२) 
७. शब्दार्थौ वपुरस्य तत्र विबुधैरात्माभ्यधायि ध्वनिः । (विद्याधर 
एकावली, प° १,१३) 
इस प्रकार शब्द तथा अर्थं दोनों मे काव्यत्व मानने वाला मत ही बहु- 
जन-समादृत मत है । अतएव पण्डितराज जगन्नाथ ने जो उसका खण्डन किया 
है, वह उपादेय नहीं है । 
बुध--(नुध्‌ + क) बुद्धिमान्‌, चतुर या विद्रान्‌ (पुरुष) । निपीय यस्य 
क्षितिरक्षिणः कथां तथाद्रियन्ते न बुधाः सुधामपि - नैषधीय० १.१ । बुध एक 
ग्रह का भी नाम है-रकषत्येनं तु बुधयोगः-मुद्रा १.१६ । यहाँ बुध का अर्थ 
बुद्धिमान्‌ भी है । रघुवंश में पण्डित ओर बुद्धिमान्‌ अर्थ में बुध शब्द का प्रयोग 
हुआ है । यथा-- 
तत्तद्धूमिपतिः पल्यै दर्शयन्‌ प्रियदर्शनः । 
अपि लङ्कितिमध्वानं बुबुधे न बुधोपमः* ।। 
अर्थात्‌ पण्डितो के समान बुद्धिमान्‌ तथा लुभावने दिखाई पड़ने वाले राजा 
दिलीप अपनी पत्नी को वे सब लुभावने दृश्य दिखाने में इतने रम गये थे कि 
उन्हें यह भी भान नहो सका कि मार्गं कितना कब निकल गया । बुध-वृद्धौ 
पण्डितेऽपि" (अमरकोष, पृ० ४१४) । "नुधः कवौ रौहिणेये" इति विश्वः । "वृद्धौ 
जीर्णे प्रवृद्धे ज्ञे त्रिषु क्लीबं तु शैलजे' इति मेदिनी । | 
आचार्य मम्मट ने बुध शब्द का अर्थं वैयाकरण किया है । जैसा कि 
उन्होने कहा है--"बुधैर्वैयाकरणैः प्रधानभूतस्फोटरूपव्यङ्गयव्यञ्जकस्य शब्दस्य 
ध्वनिरिति व्यवहारः कृतः २ । 


प्रतिध्वनि 


ध्वनिमन्वगच्छत्‌ (रघु° १६.१३) । खाहित्यशास््र मे ध्वनि को काव्य कहा 


१. रघु० १.४७ २. काव्यप्रकाश-१.४ । 

गया है । आलङ्कारिक लोग “ध्वनिः नाम के लिए वैयाकरणो के ऋणी हँ । 
व्याकरणशास्त्र मे ध्वनि का एक विशिष्ट अर्थ होता है ओर उसी अर्थं की समता 
के कारण इस शब्द का व्यापक व्यवहार अलङ्करशास्त्र मे किया गया है । इस 
शब्द के प्रयोग को अपना लेने का कारण यह था कि व्याकरणशास्त्र में 
प्रधानभूत “स्फोट के अभिव्यञ्जक शब्दों के लिए ध्वनि पद का प्रयोग किया 
गया था । इसी के आधार पर ध्वनिवादी आचार्यो ने भी वाच्यार्थ को दबा सकने 
मे समर्थ जो व्यंग्य अर्थं उसको अभिव्यक्त करने वाले शब्द तथा अर्थ के लिए 
ध्वनि इस पद का प्रयोग प्रारम्भ कर दिया । महाभाष्य में ध्वनि का प्रयोग शब्द 
के लिए हुआ है- 

अथ शब्दानुशासनम्‌ । ....अथ गौरित्यत्र कः शब्दः ? किं यत्तत्‌ 
सास्ना-लाङ्गुल-ककुद- खुर-विषाण्यर्थरूप स शब्दः ? नेत्याह, द्रव्यं नाम 
तत्‌ । कस्तर्हि शब्दः ? येनोच्चारितेन सास्ना-लाङ्गल- ककुद - खुर - विषाणिनां 
सम्प्रत्ययो भवति स शब्दः । अथवा प्रतीतपदार्थको लोके "ध्वनिः" शब्द्‌ 
इत्युच्यते । तद्यथा शब्दं मा कुरु, मा शब्दं कार्षीः, शब्दकार्ययं माणवक 
इति । ध्वनिं कु्वत्नेवमुच्यते । तस्माद्‌ ध्वनिः शब्दः । इसमें ध्वनि को शब्द 
कहा गया है । 

पानी लाने का इच्छुक व्यक्ति कहता है--घटम्‌ आनयः (घड़ा लाओ) । 
यहाँ जिस घट शब्द का हम उच्चारण करते है, वह ध्वनि" कहलाता है । ध्वनि 
की सत्ता क्षणिक होती है । वह एक क्षण में उत्पन्न होता है, दूसरे क्षण में स्थित 
रहकर तीसरे क्षण मेंनष्टहो जाताहै । एेसी दशा मे वह अवसर ही नहीं 
आता, जब वर्णो का समुच्चय हो ओर वे मिलकर सामूहिक रूप से किसी अर्थ 
की द्योतना करें । 

उदाहरणार्थं घट' शब्द पर दृष्टिपात करे । इस शब्द का प्रथम अक्षर घः 
जब हमे सुनाई पड़ता है, तब “ट* वर्ण भविष्य के गर्भ में ही रहता है । उधर 
ट' के श्रवण होने के समय “ध उत्पन्न होकर अतीत के गर्भ में विलीन हुआ 
रहता है । इस प्रकार वह समय ही नहीं आता, जब ध" ओर ट समुच्चरित 
होकर एक साथ मिलकर किसी अर्थ का प्रकाश करें । इस त्रुटि को दूर करने के 
लिए वैयाकरणो ने एक नित्य शन्द की कल्पना की है, जो सदा विद्यमान रहता 
है ओर जो ध्वनि के द्वारा अभिव्यक्त किया जाता है । इसी नित्य शब्द से अर्थ 
फटता है ओर इसी का नाम स्फुटति अर्थः अस्माद्‌ इति स्फोटः' । इसके लिए 


१. महाभाष्य, प्रथमाहिकं, पृ० ७ । 

अनित्य ध्वनि का काम इतना ही है कि वह स्फोट की अभिव्यक्तिमात्र कर देता 
है । इस प्रकार ध्वनि से अर्थं की उत्पत्ति न होने पर भी ^स्फोट' के प्रकट करने 
के लिए उसकी महती आवश्यकता होती है । इस रीति से ध्वनिः का स्वरूप 
हुआ अभिव्यञ्जक खन्द । 


आलङ्कारिकों ने इसी ध्वनि शब्द को ग्रहण कर अपने शास्त्र में प्रयुक्त 
किया; परन्तु उन्होने उसके अर्थं को विस्तृत कर दिया । जहाँ “ध्वनि' मूलतः 
अभिव्यञ्जक शब्द के लिए ही सीमित था, वहाँ अब वह अभिव्यञ्जक अर्थं के 
लिए भी प्रयुक्त किया जाने लगा । इस प्रकार ध्वनि शब्द का विस्तार अलङ्कार 
शास्र में हुआ; परन्तु इसके लिए ॒साहित्यशास्त्र व्याकरणशास्त्र का ऋणी 
है । 

ध्वनि का उपयोग काव्य की दृष्टि से बहुत अधिक है । ध्वनि की सत्ता 
बहुत ही प्राचीन है । यह उतनी ही प्राचीन है, जितनी काव्यकला । ध्वनि का 
आश्रय लेने से कवियों की प्रतिभा अनन्त रूप में विकसित होती है । प्राचीन 
अर्थ को ग्रहण. कर लिखी गयी कविता ध्वनि से सम्पन्न होने पर॒ नवीन 
चमत्कार उत्पन्न करती है । काव्य मँ कथन-प्रकार का ही विशेष महत्व रहता 
है । वर्णनीय वस्तु की एकता होने पर भी यदि उसके वर्णन-प्रकार मे विभिन्नता 
तथा नवीनता है, तब वह वस्तु हमारे लिए नवीन तथा चमत्कारयुक्त प्रतीत 
होती है । वाटिका के वृक्षों मेँ मूलतः किसी प्रकार का अन्तर नहीं होता हे । 
वे ही पुराने वक्ष होते है, परन्तु वसन्त ऋतु के प्रादुर्भाव से वृक्षों में अपूर्वता 
दीखने लगती है । ध्वनि से युक्त काव्यकी भी यही दशाहे । अर्थकी 
प्राचीनता होने पर भी ध्वनि का संयोग उसमे नवीन जीवन पक देता है तथा 
नयी शक्ति प्रदान करता है । ध्वनि के कारण अर्थो मे अपूर्वता तथा नवीनता 
अवश्यमेव आ जाती है । एक ही अर्थं भिन्नभित्र प्रकार के द्वारां अभिव्यक्त 
होने के कारण नया तथा अपूर्वं जान पड़ता है । इसलिए कवि लोग ध्वनि कां 
आश्रय लिया करते हैँ । 


आनन्दवर्धन ने कवि की उपमा सरसं वसन्त से दी है । वे ही रूखे-सूखे 
पेड़ है; वही वृक्षों से रहित शाखायें है, वही फलों से विहीन टहनियोँ है, सब 
कुछ पुराना है; परन्तु वसन्त के आगमन से प्रकृति मे नवीन परिवर्तने हो जाता 
है । वृक्षों में नूतन, रक्तवर्ण के पल्लवं हमरे प्यासे नेत्रं को तृप्त करते है । 
शाखाये हरी-भरी-सी दिखाई देती हैँ । मञ्जरी का सौरभ अलिगण के रसिक 

मन को अपनी ओर ` बलात्‌ खींच लेता है । वृक्षो मेँ यह नूतन चमत्कार किसने 
पैदा किया ? सरस वसन्त ने । उसी प्रकार कवि भी रस के द्वारा चमत्कार पैदा 
कर पुराने भावों मे नवीनता भर देता है । कहीं शब्द को बदल देता है, तो कही 
नवीन अर्थ का पुट दे देता है । बस भावचित्र मे अनोखापन आ जाता है । ध्वनि 
का यही चमत्कारी फल होता है- 


दृष्टपूर्वा अपि ह्यर्थाः काव्ये रसपरिग्रहात्‌ । 
स्वे नवा इवाभान्ति मधुभास इव द्रुमाः ।। 


ध्वनि की शास्त्रीय मीमांसा का श्रेय आनन्दवर्धनाचार्य को है । उनके 
द्वारा प्रदशित मार्गं का अनुसरण कर हम कह सकते हैँ कि ध्वनि के विषय में 
प्राचीनकाल में तीन विशिष्ट मत थे- 


१. अभाववादी, २. भक्तिवादी, ३. अनिर्वचनीयत्ववादी । 


इस प्रकार वैयाकरणो के मत का अनुसरण करने वाले आलङ्कारिकों ने 
पांच अर्थो मेँ ध्वनि शब्द का प्रयोग किया ह । यथा-“ध्वनति ध्वनयति वा यः 
स ध्वनिः" इस व्युत्पत्ति के अनुसार व्यञ्जक शब्द ओर अर्थं को ध्वनि कहा 
है । “ध्वन्यत इति ध्वनिः” इसके अनुसार व्यङ्गय रस, अलङ्कार ओर वस्तुरूप 
को ध्वनि कहा गया है । जिसे काव्य की आत्मा माना गया है--काव्यस्यात्मा 
ध्वनिरिति बुधै यः सरमाग्नातपूर्वः° । “ध्वन्यतेऽनेनेति ध्वनिः" इस व्युत्पत्ति के 
अनुसार व्यञ्जना-व्यापार को ध्वनि कहा गया है । “ध्वन्यतेऽस्मिन्‌ इति ध्वनिः 
इसके अनुसार काव्य को ध्वनि कहा गया है, जिसका लक्षण करते हुए आचार्य 
मम्मट ने कहा है- 


इदमुत्तममतिशयिनि व्यङ्गय ध्वनिरिति बुधैः कथितः । आनन्दवर्धनाचार्य 
ने भी कहा है-- 
यत्रार्थः शब्दो वा तमर्थमुपसर्जनीकृतस्वार्थौ । 
व्यङ्क्तः काव्यविषटोषः स ध्वनिरिति सूरिभिः कथितः? ।। 
भारतीय शब्दशास्त्र के आचार्यो ने ध्वनि. के सम्बन्ध मेँ दार्शनिक दृष्टि 
से विचार करते हुए ध्वनि पर अत्यन्त गम्भीर विचार किया है । प्रसिद्ध भाष्य- 
कार पतञ्जलि ने कहा है-- 


“ „९; | ध्वन्यालोक-१ १ | ; २. कान्यप्रकाश- १.४ । 
३. ध्वन्या० १.१३ । 

स्फोटः शब्दः । ध्वनिः शब्दगुणः । कथं भेर्याधातवत्‌ । स्फोटस्तावानेव 
भवति । ध्वनिकृता वृद्धिः । 


ध्वनिः स्फोटश्च शब्दानां ध्वनिस्तु खलु लक्ष्यते । 
अल्पो मर्होँश्च॒ केषाञ्चिदुभय तत्स्वभावतः. ।। 


स्फोट--स्फुट धातु से करण में घञ्‌ प्रत्यय करके स्फोट शब्द की 
सिद्धि होती है, जिसका फुट निकलना, चटककर खुलना, फट पड़ना, सूजन, 
फोड़ा आदि अर्थ होता है । शब्द के सुनने पर मन में आने वाला भाव, शब्द ` 
सुनकर मन में उत्पन्न होने वाला विचार भी इसका अर्थं होता है । आचार्य 
मम्मट ने कहा है--बुधैर्वैयाकरणैः प्रधानभूतस्फोटरूपव्यङ्ग्यव्यञ्जकस्य शब्दस्य 
ध्वनिरिति व्यवहारः कृतः२ । स्फोट शब्द की व्युत्पत्ति इस प्रकार की जाती है- 
स्फुटति अर्थः यस्मात्‌, सः स्फोटः । अर्थात्‌ जिससे अर्थ की प्रतीति हो, उसको 
स्फोट कहते है । यह स्फोट पदस्फोट, वर्णस्फोट, वाक्यस्फोट आदि भेद ॒से 
आठ प्रकार का होता है । पदस्फोट से पदार्थं की तथा वाक्यस्फोट से वाक्यार्थ 
की प्रतीति होती है । गकार, ओकार, विसर्जनीय के योग से मिलकर बना हुम 
जो “गौः' पद गाय का बोध कराता है, वह श्रोत्र से सुनायी देने वाली ध्वनि 
नहीं, उससे व्यक्त मानस “स्फोट है; क्योकि श्रोत्र से सुनायी देने वाली ध्वनि 
तो क्षणिक ओर अस्थिर है । एक ध्वनि के उच्चारण के बाद जब तक दूसरी 
ध्वनि का उच्चारण किया जाता है, तब तक पहला ध्वनिरूप वर्ण नष्ट हो 
जाता है । इसलिए अनेक वर्णो के समुदायरूप पद की उपस्थिति एक साथ नहीं 
हो सकती । इसी प्रकार अनेक पदों के समुदायरूप वाक्य की भी एक साथ 
उपस्थिति नहीं हो सकती है । तब पदार्थ या वाक्यार्थ की प्रतीति कैसे होती 
है । इस प्रश्न का समाधान करने के लिए वैयाकरणो ने “स्फोटसिद्धान्त' की 
कल्पना की है । उनको अभिप्राय यह है कि पूर्वपूर्वं वर्ण के अनुभव से एकं 
प्रकार का संस्कार उत्पन्न होता है, उस संस्कार से सहकृत अन्त्य वर्णं के श्रवेण 
से तिरोभूत वर्णो को भी ग्रहण करने वाली एक मानसिक पदं की प्रतीति उत्पन्न 
होती है । इसी का नाम “पदस्फोट' है । अर्थं की प्रतीति इसं "पदस्फोट' के द्वारा 
ही होती है, श्रोता से गृहीत शब्द॒याध्वनिसे नही; क्योकि उस रू्पमेंतो 
अनेक वर्णो के समुदायरूप पद की स्थिति ही नहीं बन सकती है । 


१. महाभाष्य, १.१.६७; २. का. प्र. १.४ वृत्ति । 

इसी प्रकार पूर्वपूर्वपदानुभवजनितसंस्कारसहकृत अन्त्यपद श्रवण से सद- 
| सद्‌ अनेकपदावगाहिनी मानसी वाक्यप्रतीति होती है, वैयाकरण उसको “वाक्य- 
स्फोट" कहते हैँ । इस वाक्यस्फोट से वाक्यार्थ की प्रतीति होती है । वर्ण्वनि 


से “वर्णस्फोर' की अभिव्यक्ति होती है । 


नैयायिक स्फोट को नहीं मानते है । इसका कारण यह है कि वैयाकरणो 
का यह “स्फोट” नित्य है । इसी स्फोट को लेकर वे शब्द को नित्य बतलाते 
है । नैयायिक के मत में शब्द अनित्य है ओर स्फोट की सत्ता मे कोई प्रमाण 
नहीं है । वे केवल “सदसदनेकवर्णावगाहिनी पदप्रतीति' तथा '(सदसदनेक- 
पदावगाहिनी वाक्यप्रतीति' मानते है । पर उसे स्फोटः नहीं कहते है ओर न 
नित्य मानते है । 


इस स्फोट की अभिव्यक्ति श्रोत्र्राह्म ध्वनिरूप शब्द से होती है । इस- 
लिए जैसे वैयाकरणो ने अपने यहाँ प्रधानभूत स्फोट" के अभिव्यज्चक शब्द के 
लिए ध्वनि पद का प्रयोग किया हे, उसी प्रकार प्रधानभूत व्यङ्गय अर्थं को 
अभिव्यक्त करने वाले शब्द तथा अर्थ के लिए आनन्दवर्धनाचार्य आदि ने 
शध्वनिः' शब्द का प्रयोग साहित्यशास्त्र मेँ किया है । 








स्फोट ओर ध्वनि का सम्बन्ध | 


को सदा रहने वाला सम्बन्ध (नित्य सम्बन्ध) माना है ओर कहा है कि यह 
स्फोट ही प्रतिभा या वह शक्ति है, जो शब्द में रहने वाले अर्थं को चमकाती 
चलती है । शब्द मे यही अर्थं चमकाने या अर्थ निकालने की शक्ति भरना ही 
ध्वनि है । वैयाकरण मानते है कि शब्द॒ही अपने आप में स्फोट ओर ध्वनि 
कामेलहै। नस्फोरके विना ध्वनि रह सकती है, न ध्वनि के विना स्फोट 
रह सकता है । स्फोट ही शब्द है ओर ध्वनि ही उसका गुण है । स्फोट ही 
आकाश है ओर ध्वनि ही उसका गुण । इसलिए स्फोट को शब्द ओर ध्वनि 
को उसका अर्थ समञ्चना चाहिए । इसे स्पष्ट करते हुए उन्होने बताया है कि 
स्फोट ही वास्तविक तत्त्व (प्रकृति) है ओर ध्वनि ही उसकी पहचान (प्रत्यय) 
है । स्फोट ही ब्रह्महै ओर ध्वनि ही उसकी माया है । स्फोट. है आत्मा ओर 
ध्वनि है शरीर, स्फोट है प्रतिभा ओर ध्वनि है ज्ञान । स्फोट है न दिखाई देने 
वाला परोक्षं ओौर ध्वनि है दिखाई देने वाला प्रत्यक्ष । स्फोट है छोटे से छोटा 


पतञ्जलि ने स्फोट को सदा रहने वाला शब्द (नित्य शब्द) तथा ध्वनि 

अंश (परमाणु) ओर ध्वनि है अणु । स्फोट है कभी न मिरने वाला अक्षर ओर 
ध्वनि है मिटने वाला क्षर । स्फोट है सदा रहने वाला (नित्य) ओर ध्वनि है 
सदा न रहने वाला (अनित्य) । इसलिए पतञ्जलि ने स्फोट ओर ध्वनि दोनों को 
शब्द कहा है ओर इस स्फोटरूपवाले शब्द को समञ्चाते हए वे कहते हैँ कि 
वह नित्य, कूटस्थ ओर अविकारी है या यों कहिये कि उसमें कोई कमी नहीं 
होती, उसमें कुछ जुड़ता नहीं, उसमें कोई बिगाड़ नहीं होता ओर वह कभी 
मिटता नही, अतः यहाँ ध्वनि का अर्थं केवल कान की सुनी हुई ध्वनि नहीं, 
वरन्‌ बुद्धि से समञ्ञा हुआ अर्थं है । 


वैयाकरणो ने १. वर्णस्फोट, २. पदस्फोट, ३. वाक्यस्फोरं, ४. अखण्ड- 
पदस्फोर, ५. अखण्डवाक्यस्फोट, ६. वर्णजातिस्फोट, ७. पदजातिस्फोट, 
८. वाक्यजातिस्फोट, इन॒ आटो मे वाक्यस्फोट को ही सबसे अधिक सत्य 
ओर ठीक माना है । भद्रोजिदीक्षित, कौण्डभटु, नागेश, श्रीकृष्ण, मण्डन मिश्र, 
शङ्कराचार्य ओर भरत मिश्र आदि आचार्यो ने माना है कि स्फोटवाद्‌ ही ठीक 
मत है, जिसमें वाक्यस्फोट ही सबसे दृढ़ ओर सच्चा है । 


लेकिन मुख्य प्रश्न है कि अर्थ निकलता ही क्यो है 2 भारतीय वैया- 
करणो ने माना है कि पद्‌ या शब्द से अर्थं नहीं निकलता, अर्थ तो वाक्य से 
ही निकलता है । इसलिए वाक्य ही सत्य॒है । यह कहकर उन्होने वाक्य का 


अर्थं छः प्रकार से किया है-- प्रतिभा, संसर्ग, संसर्ग के कारण, विशेषार्थकथन, 


किन्तु निराकाक्ष पदार्थ, संशिलष्ट अर्थ, क्रियप्रयोजन । 


मीमांसकं का कहना है कि जिस बात को हम नहीं जानते, उसे जना 
देने का काम शब्द करता. है, इसीलिए वह निश्चित ओर अमिट अर्थात्‌ स्थायी 
प्रमाण है । उस शब्द को समञ्ञाने के लिए किसी दूसरे की आवश्यकता नहीं 
रहती, इसलिए वह निश्चित ओर स्वतःसिद्ध है । यह शब्द बनावरी या हाथ- 
पैर चलाकर समज्ञा देने वाला सङ्केत भर नहीं है । यह स्वाभाविक है । इसलिए 
यह विना रुकावट का ओर विना मिलावट `का (अनिर्बाध, अव्यतिरेक ओर 
अव्यभिचारी सत्य) है । आचार्य जैमिनि ने कंहा है कि शब्द ओर अर्थ दोनों का 
सम्बन्ध सदा से अमिट (नित्य) है । शब्द होगा तो अर्थ भी होगां ओर अर्थ 
होगा तो शब्द भी होगा ओरं जब इनं दोनों कौ नोतां अमिटं है, तौ उनके 
बतंलाने वाले ओर बताए हुए (बोधक-बोध्य-सम्बन्ध) होनै का नाता भी अमिट 
ओर स्पष्ट है । महर्षिं जैमिनि ने अपने आप ही अपनी इस बात पर छः प्ररत 














१९६ काव्यशास्त्रीय पारिभाषिक शब्दों की निरुक्ति 


खड़े किए ओर उन सबका उन्होने अपने आप उत्तर देकर अपनी बात को सिद्ध 
किया है । वे प्रश्न ये है 


९. कुछ लोग (गौतम ओर कणाद) कहते हैँ कि शब्द एक बोलने का 
ढंग भरहीतो है, जो क्षणभर रहता है ओर मुह या जीभ को एक विशेष ढंग 
से चलाने-हिलाने से निकलता है । इसलिए त्रिया से पूर्णं (क्रियात्मक) शब्द 
के बोले जाने से पहले वह शब्द नहीं रहता, बोलने के पीछे समञ्च में आता 
है । उसके लिए कुछ करना नहीं पड़ता । पर वह सदा बना रहता है, इसलिए 
क्रियात्मक ओर क्षण भर रहने वाले (अनित्य) का आपस में क्या सम्बन्ध हो 
सकता है । 


| इसका उत्तर देते हुए जैमिनि ने स्वयं कहा है कि नित्य ओर निराकार 
शब्द भी बोलने से पहले कौन जानता है । पर वह रहता तो है ही, इसलिए 
वह नित्यहीहै। 


शब्द तनिक भी ठहरने वाला (स्थिर) नहीं होता, उसे देखने से जाना 
जाता है कि शब्द पहले क्षण में उत्पन्न होता है, दूसरे में रहता है ओर तीसरे 
क्षण मेंमिट जाता है। यह कथन ठीक नही; क्योकि कोई शब्द मिटता 
नहीं । वह रहता तो जैसे का तैसा है, वह सुनने में नहीं आता । इसलिए वह 
नित्यहीहै। 


३. लोग कहते है कि शब्द मत॒ करो । इससे समञ्ञ मे आता है कि 
शब्द मनुष्य ने बनाया है । तब वह सदा रहने वाला (नित्य) कैसे हो सकता 


है । 


उत्तर- शब्द करो या शब्द न करो, जब कहा जांता है, तब वह केवल 
ध्यान दिलाने के लिए कहा जाता है, शब्दं के लिए नहीं । 


४. एक ही शब्द को एक ही स्थान पर बहुत से लोग बोलते ओौर सुनते 
है । यदि शब्द एक ओर नित्य होता, तो एक साथ बहुत से स्थानों पर कैसे 
बोला जा सकता था 2 

उत्तर- जैसे एक सूर्य एक ही समय बहुत स्थानों पर देखा जाता है 


` वैसे ही एक नित्य वर्तमान शब्द बहुत स्थानों पर॒ कहा ओर सुना जा सकता 
है । 

५. व्याकरण ओर भाषा को देखने से जान पड़ता है कि सब शब्द कुछ 
विकृत होकर वाक्य में परहंचते हैँ । पर शब्द यदि नित्य होता, तो उसमें विकार 
नहीं हो सकता था; क्योकि नित्य वस्तु मे विकृति नहीं होती ? 


उत्तर-- व्याकरण के अनुसार जो शब्द मे विकार बताया जाता है, वह 
विकार नहीं है । उसमे तो दोनों भाग अलग-अलग विद्यमान रहते हैँ । इसलिए 
उन्हे विकृति नहीं समञ्लना चाहिए । 


६. शब्द ऊँचा ओर नीचा सुना . जाता है । यदि बोलने वाले बहुत हो, 
तो शब्द बढ़ जाता है.ओर ऊंचाहो जाताहै, कमहों, तो नीचाया कम 
हो जाता है । जिसमें इस प्रकार का घटना-बढ्ना हो, वह नित्य कैसे हो सकता 


है । 


उत्तर-ऊंचा या नीचा बोलने से शब्द नहीं वरन्‌ स्वर ही घटता या बढता 
है । अतः शब्द नित्य ओर स्वतःप्रामाण्य है । 


आकांक्षा-(आ+काद्््‌+अ+टाप्‌) इच्छा, चाह । अर्थं को परा कटने के 
लिए आवश्यक शब्द की उपस्थिति, किसी विचार या वाक्य के भाव को पूरा 
करने के लिए तीन आवश्यक तत्त्वों में से एक । आकांक्षा का लक्षण बताते हुए 
आचार्य विश्वनाथ ने कहा है-- आकाङ्क्षा प्रतीतिपर्यवसानविरहः । स च श्रोतु- 
जिज्ञासारूपः'° । अर्थात्‌ किसी ज्ञान की समाप्ति या पूर्तिं का न होना आकाक्षा 
है । वाक्यार्थं की पतिं के लिए किसी पदार्थं की जिज्ञासा का बना रहना 
आकांक्षा कहलाता है । जैसे "देवदत्तो ग्रामम्‌" इतना कहने से "गच्छति" इत्यादि 
क्रिया की आकांक्षा है। उसके विना वाक्यार्थज्ञान का पर्यवसान नहीं 
होता । | | 

यह आकांक्षा भावरूप है, अभावरूपं नही; क्योकि अभाव का अभाव 
प्रतियोगिस्वरूप होता है, अतः प्रतीति (जिज्ञासा) के पर्यवसान (अभाव) का 
विरह (अभाव) भी प्रतीतिरूप ही होगा । आकांक्षाशून्य पदसमुदाय को वाक्यं 
माने, तो “गौरश्वः पुरुषो हस्ती" इत्यादिक निराकांक्ष पदसमूह भी वाक्य हो 
जायेगा । 

योग्यता--योग्यमर्हति इति योग्यः, युज्‌+ण्यत्‌, योग्य से तल्‌ ओर टाप्‌ 
प्रत्यय करने से योग्यता पद की सिद्धि होती है । इसका अर्थ सामर्थ्य, सक्षमता 


१. सा० द० २.१ वृत्ति। 

है-न युद्धयोग्यतामस्य पश्यामि सहे रक्षसैः-रामा० । अनुरूपता, ओचित्य, 
समुपयुक्तता । न्यायशास्त्र में ज्ञान की अनुरूपता या सङ्गति । 


साहित्यदर्पण में योग्यता का लक्षण इस प्रकार किया गया है-- योग्यता 
पदार्थानां परस्परसम्बन्धे बाधाभावः° । अर्थात्‌ एक पदार्थ का दूसरे पदार्थ के 
साथ सम्बन्ध करने मे बाधन होना योग्यता कहलाताहै। जो पदार्थं जिस 
. पदार्थ के साथ सम्बन्ध करने में बाधित न हो, उसे योग्यता कहते हैँ । यदि 
योग्यता के विना पदसमुदाय को वाक्य माना जायेगा, तो "वहिना सिञ्चति" यह 
भी वाक्य हो जायेगा । योग्यता को कारण मानने से इसमें वाक्य का लक्षण 
नहीं जाता; क्योकि सेचन-क्रिया से अग्नि की साधनता बाधित है । अग्नि 
जलाने का साधन है, सीचने का नहीं | 


आसत्ति-(आ+सद्‌+क्तिन्‌) मिलन, संयोग, अन्तरङ्ग मेल, घनिष्ठ 
सम्पर्क--किमपि मन्दं मन्दमासत्तियोगात्‌ (उत्तर० १.२७) । उपलब्धि, लाभ, 
उपार्जन, तर्कशास्त्र मे सामीप्य-दो या दौ से अधिक निकटस्थ राशियों का 
सम्बन्ध ओर उनके द्वारा अभिव्यक्त भाव-कारणं सत्रिधानं तु पदस्यासत्तिरुच्यते 
(भाषा० ८३) । साहित्यपर्दण में कहा गया है-आसततिर्बद्धयविच्छेदः । अर्थात्‌ 
बुद्धि अर्थात्‌ प्रकृतोपयोगी पदार्थो की उपस्थिति के “अविच्छेद्‌ अव्यवधान को 
आसत्ति कहते हैँ । जिन पदार्थो का प्रकरण में सम्बन्ध होता है, उनके बीच में 
व्यवधान न होना “आसत्तिः कहलाता है । यह व्यवधान दो प्रकार से होता 
है । यातो एक पदार्थं की उपस्थिति के अनन्तर बीच में अधिक कालके आ 
जाने से, अथवो प्रकृतोपयोगी पदार्थोपस्थिति के बीच में अनुपयुक्त पदार्थो के 
आ जाने से, पहले प्रकार का उदाहरण- यदि बुद्धिविच्छेद होने पर भी वाक्यत्व 
स्वीकार किया जाय, तो इस समय कहे हुए देवदत्तः पद का दूसरे दिन बोले 
हुए गच्छति पद के साथ सम्बन्ध होना चाहिए । यर्होँ कालकृत व्यवधान है । जो 
दूसरे दिन कहा गया है । वस्तुतः एक घण्टा या इससे भी कम समय का बीच 
मे व्यवधान होने पर भी किसी को उन पदों मे सम्बन्ध का ज्ञान नहीं होता । 
दूसरे प्रकार का उदाहरण--गिरिरभुक्तमग्निमान्‌ देवदत्तेन" यर्हों “गिरिरग्निमान्‌, 
ओर देवदत्तेन भुक्तम्‌" ये दो वाक्य हैँ । गिरिः का सम्बन्ध अग्निमान्‌ के साथ 
है, उसके बीच मेँ प्रकृत अनुपयोगी "भुक्तम्‌" पद आ पड़ा है । एवं देवदत्तेन 
कै पूर्व अनुपयुक्त “अग्निमान्‌ व्यवधायक हो गया है, अतः आसत्ति नहीं 
रही । अतएव यह वाक्य नहीं । 


१. सा० द० २.१ वृत्ति २. वहीं २.१ वृत्ति। 

वाक्य--वच्‌ धातु से ण्यत्‌ प्रत्यय, च को क होकर वाक्य शब्द बनता 
है, जिसका अर्थ वक्ता, वचन, वक्तव्य, उक्ति, कथन, शृणु मे वाक्यम्‌” मेर 
वचन सुनो, "वाक्ये न सन्तिष्ठते आज्ञापालन नहीं करता है । किसी विचार का 
पर्णोच्चारण वाक्य कहलाता है । साहित्यदर्पण में कहा गया है-- 


वाक्यं स्याद्योग्यताकाङक्षासत्तियुक्तः पदोच्चयः१ । 


अर्थात्‌ आकांक्षा, योग्यता ओर आसत्ति से युक्त पदसमूह को वाक्य 
कहते हैँ । वाक्य ओर महावाक्य भेदसे वाक्यदो प्रकार का होता है । 
वाक्योच्चयं महावाक्यम्‌ । आकांक्षादियुक्त वाक्यों के समूह को महाकाव्य कहते 
है । कहा भी गया है-- 
स्वार्थबोधे समाप्तानामङ्ाङ्गित्वव्यपेक्षया । ` 
वाक्यानामेकवाक्यत्वं पुनः संहत्य जायते ।। 


अर्थात्‌ अपने-अपने अर्थं का बोधन करके समाप्त हुए वाक्यों का 
अद्भाङ्गिभाव सम्बन्ध से फिर मिलकर एक वाक्य (महावाक्य) होता है । उनमें 
वाक्य का उदाहरण “एक श्लोक हो सकता है ओर महावाक्य रामायण, रघुवंश 
आदि हैं । | . 
पद-पद्‌ से अच्‌ प्रत्यय करके पद की सिद्धि होती है, जिसका अर्थ 
पैर, इस अर्थ में पुल्लिङ्ग प्रयोग भी होता है । शिखरिषु पदं न्यस्य (मेष० १३), ` 
अपथे पदमर्पयति हि (रघु० ९.७४), पदं हि सर्वत्र॒ गुणैर्निधीयते (२.६२), 
विभक्तिचिह से युक्त शब्द को पद कहते है--“सुप्तिडन्तं पदम्‌ (पा० सू 
१.४.१४) । साहित्यपर्दण में भी कहा गया है-- 

वर्णाः पंदं प्रयोगाहनिन्वितैकार्थबोधकाः२ । 

प्रयोग के योग्य, अनन्वित एक अर्थ के बोधक वर्णो को पद कहते हँ । 
जैसे धटः' यह वर्णसमुदाय प्रयोगं के योग्य है । व्याकरणादि से शुद्ध होने के 
कारण वाक्य में इसका प्रयोग हो सकता है ओर दूसरे षदीर्थं से असम्बद्ध 
(अनन्वित) एक अर्थं (घंड़े) का बोधक है, अतएव यह पद है । पद के अन्य 
अर्थं भी होते है । विस्तार-भय से सबको उपस्थित नहीं कियाजोार्हादहै। 


१. सा० द० १.१; २. तदेव-२.२। 

अर्थ- ऋ धातु से थन्‌ प्रत्यय करने पर अर्थं शब्द की सिद्धि होती है, 
जिसका आशय, प्रयोजन, लक्ष्य, उदेश्य, अभिलाष, इच्छा आदि अर्थं॒होता 
है । ज्ञातार्थो ज्ञानसम्बन्धः श्रोतुं श्रोता प्रवर्तते । सन्तानार्थाय विषये* (रघु° 
१.३४) तां देवतापित्रतिथिक्रियार्थाम्‌ (रघु° २.१६) । अभिप्राय, तात्पर्य, सार्थ- 
कता, आशय आदि भी इसका अर्थ है । अर्थ तीन प्रकार का होता है । वाच्या- 
दयस्तदर्थाः स्युः" । साहित्यदर्पण मेँ कहा गया है-- 


अर्थो वाच्यश्च लक्ष्यश्च व्यङ््यश्चेति त्रिधा मतः । 


वाच्य, लक्ष्य ओर व्यङ्गय ये तीन प्रकार के अर्थ है । इनका क्रम से 
लक्षण करते हुए आचार्य विश्वनाथ कहते है-- 


वाच्योऽर्थोऽभिधया बोध्यो लक्ष्यो लक्षणया मतः । 
व्यङ्कयो व्यञ्जनया ता स्युस्तिल्रः शब्दस्य शक्तयः ।। 


जो अर्थं अभिधा से बोधित हो, वह वाच्य है, लक्षणा से बोधित अर्थ 
लक्ष्य ओर व्यञ्जना से बोधित अर्थं व्यङ्गय कहलाता है । अभिधा, लक्षणा, 
व्यञ्जना ये तीनों शब्द की शक्तियाँ हे । 


अभिधा-अभि उपसर्गपूर्वक धा धातु से अङ्‌ ओर टाप्‌ प्रत्यय करके 
अभिधा शब्द निष्पन्न होता है, जिसका अर्थं नाम यासंज्ञाहोता है, जो प्रायः 
समास मेँ प्रयुक्त होता है-कुसुमवसन्ताद्यभिधः । शब्द की शक्ति या शब्दार्थ, 
सङ्केतन, शब्द की तीन शक्तियों मे से एक, वाच्योऽर्थोऽभिधया बोध्यः (सा० 
द० २.३) । अभिधा शब्द के सद्धेतित अर्थ को बतलाती है । 


तत्र सङ्धेतितार्थस्य बोधनादग्रिमाऽ भिधा" । 


सद्धेतित (मुख्य) अर्थं का बोधन करने वाली शब्द की सबसे पहली 
शक्ति या वृत्ति का नाम अभिधा है । यहाँ सङ्धेतित शब्द का अर्थ है मुख्य । 
सङ्केतग्रहविषयीभूत यह अर्थ नहीं । इस अर्थं के मानने पर आत्माश्रय दोष 
होगा; क्योकि सङ्केत अभिधा का ही नाम है, अतः (अभिधाज्ञानविषयीभूत अर्थ 
का बोध करने वाली शक्ति अभिधा है' यह लक्षण करने से अभिधा के लक्षण 
मे अभिधा क्रा समाश्रयण करना पड़ेगा, इस कारण आत्माश्रय दोष होगा । 


१. काण प्र° २.१; २. सा० द० २.२। 
३. वही-२.२३; ४. वही-२.४। 

अतः सङ्केतित शब्द का अर्थ मुख्य करना चाहिए । व्याकरण-कोशादि में प्रसिद्ध 
अर्थ मुख्य कहलाता है । लक्ष्य ओर व्यङ्गय अर्थो के पूर्व उपस्थित होना ही 
इसका मुख्यत्व है । सङ्केतग्रह के वृद्धव्यवहार आदि अनेक उपाय बताये गये 
हे । जैसा कि कहा गया है-- | 


शक्तिग्रहं व्याकरणोपमानकोशाप्तवाक्याद्‌ व्यवहारतश्च । 
वाक्म्यस्य शेषाद्धिवृतेर्वदन्ति सान्निध्यतः सिद्धपदस्य वृद्धाः ।। 


यह सङ्केतग्रह व्यक्ति की चार (जाति, गुण, द्रव्य ओर क्रिया) उपाधियों 
मे होता है । व्यक्ति मे सङ्केतग्रह नहीं होता; क्योकि एसा मानने से आनन्त्य 
व्यभिचार ` दोष आते हैं । तात्पर्य यह है कि जब जात्यादिकं उपाधियों में 
शक्तिग्रह मानते है, तब तो समस्त व्यक्तियों मे एक ही जाति रहने के कारण 
किसी एक स्थान पर गो आदि शब्दों की शक्ति गृहीत होने से ही काम चल 
जाता है । सामान्यलक्षणा प्रत्यासत्ति के द्वारा सम्पूर्णं व्यक्तियों का भान हो जाने 
के कारण, अन्य व्यक्तियों मे दुबारा शक्तिग्रह न होने पर भी कोई हानि नही 
होती; परन्तु यदि व्यक्ति में शक्ति का ग्रहण (ज्ञान) मानें, तो प्रश्न यह होता 
है कि क्या सम्पूर्ण ,व्यक्तियों मे एक साथ शक्तिग्रह होता है ? या किसी एक 
व्यक्ति मे ही ? इसमे पहला पक्ष इसलिए ठीक नही कि भूत, भविष्यत्‌ ओर 
वर्तमान के समस्त व्यक्तियों का एक समय में किसी एक जगह एकत्रित होना 
ही असम्भव है । यदि यह कहं कि प्रत्येक व्यक्ति में पृथक्‌-पृथक्‌ शक्तिग्रह होता 
है, तो अनन्त शक्तियाँ माननी पड़ंगी, अतः आनन्त्य दोष होगा । यदि किसी 
एक ही व्यक्ति में शक्ति मानेगे, तो उस व्यक्ति से अतिरिक्त अन्य व्यक्तियों की 
उस शब्द से उपस्थिति ही न हुआ करेगी; क्योकि पदार्थोपस्थिति में शक्तिग्रह 
कारण होता है । 


यदि यह मानँ कि एक व्यक्ति में शक्तिग्रह हो जाने से अन्य व्यक्ति विना 
शक्तिज्ञान के ही उपस्थित हो जाते है, तो व्यभिचार-दोष होगा ओर पदार्थो- 
पस्थिति में शक्तिग्रह की कारणता न बन सकेगी । इसके अतिरिक्त व्यक्तिमे ही 
सब शब्दों की शक्ति मानने से उक्त चार प्रकार के (जाति, गुण, द्रव्य ओर 
क्रिया) शब्दों का विषय भी विभक्त नहीं हो सकेगा । जब उपाधियों में शक्ति 
मानते है, तब तो उपांधियों के भिन्ने होने से एकं ही व्यक्ति मे “गौः शुक्लश्चलो 
डित्थः* इस प्रकार चारों प्रकार के शब्दौ कां प्रयोगे हो जाता है; किन्तु व्यक्ति- 
शक्तिवाद में व्यक्ति की अभिन्नता के कारण पुनरुक्त-दोष होगा । 

यँ दर्शनशास्त्र मेँ मतान्तर है । मीमांसक केवल जाति मेँ सङ्धेत मानते 
है । नैयायिक जातिविशिष्ट॒ व्यक्ति में एवं बौद्ध अतदव्यावृत्तिरूप अपोह में 
शक्तिग्रह मानते हैँ । श्रीमम्मटाचार्य ने “शब्दव्यापारविचार' नामक ग्रन्थ में भी 
मीमांसक आदि अन्य मतों का खण्डन कर वैयाकरणसम्मत ओौर महाभाष्यकार 
द्वारा अनुमोदित जात्यादि चारों मेँ सद्धेतग्रह मानने के सिद्धान्त का ही प्रतिपादन 
किया है । उन्होने उस ग्रन्थ में स्पष्ट रूप से लिखा है- 


तत्र मुख्यश्चतुर्भेदो ज्ञेयो जात्यादिभेदतः । 


अर्थात्‌ अभिधा शक्ति से प्रतिपादित होने वाला मुख्य अर्थं जाति आदि 
के भेद से चार प्रकार का समञ्ञना चाहिए । 


वाच्यार्थ को मुख्यार्थ नाम से भी जाना जाता है । "मुखमिव मुख्यः" इस 
विग्रह मे “शाखादिभ्यो यः" (पा० सू० ५.३.१०३) सूत्र से य प्रत्यय होकर 
मुख्य शब्द निष्पन्न होता है । जैसे शरीर के सारे अवयवों में मुख सबसे प्रधान 
है ओर सबसे पहले दिखलायी देता है, उसी प्रकार वाच्य, लक्ष्य तथा व्यङ्गय 
सभी अर्थो में वाच्यार्थं सबसे प्रधान ओर सबसे पहले उपस्थित होने वाला 
अर्थ है, इसलिए मुख के समान होने से उसको मुख्यार्थः कहा जाता है । उस 
वाच्यार्थं या मुख्यार्थ का बोधन कराने वाला जो शब्द का व्यापार है, उसको 
अभिधा-व्यापार कहते है । 


लक्षणा-“लक्ष्यतेऽनेन' इस व्युत्पत्ति के अनुसार लक्ष्‌ से करण अर्थ में 

ल्युर्‌ ओर टाप्‌ करके लक्षणा शब्द की निष्पत्ति होती है । लक्षणा शब्द ॒ की 
दूसरी वृत्ति है । इसे अभिधापुच्छभूता भी कहा गया है । लक्षणा को “स्वा- 
भाविकेतरा' अथवा ईश्वरानुद्धाविता भी -उहा गया है । कुछ लोग अभिधा को 
स्वाभाविक शक्ति मानते है, उनके मतानुसार लक्षणा स्वाभाविकेतरा है । जो 
लोग अभिधा को ईश्वरोद्धावित ईश्वररचित (ईश्वरेच्छारूप) मानते हैँ, उनके मता- 
नुसार लक्षणा को ईश्वरानुद्धाविता कहा गया है । तात्पर्य यह है कि लक्षणा वृत्ति 
कृत्रिम है, वह मनुष्यकल्पित है, अभिधा की भाति सिद्ध नहीं है । आचार्य मम्मट 
लक्षणा की परिभाषा लिखते हए कहते है-- 

मुख्यार्थबाधे तद्योगे रूढितोऽथ प्रयोजनात्‌ । 

अन्योऽर्थो लक्ष्यते यत्सा लक्षणारोपिता क्रियाः ।। 


१. काण प्रं २.९ 

इस कारिका में (लक्ष्यते यत्‌ सा' इस स्थल पर जो यत्‌ शब्द का प्रयोग 
हुआ है, उसकी दो प्रकार कौ व्याख्या की जाती है । प्रथम व्याख्या के अनु- 
सार "यदिति यया इत्यर्थे लुप्तकरणं तृतीयान्तमव्ययम्‌' "यत्‌* पद “ययाः इस 
अर्थं मेँ कारण विभक्ति के लोप द्वारा बना हुभा अव्ययपद .है । उसके अनुसार 
"यया शब्दशक्त्या अन्योऽर्थो लक्ष्यते सा लक्षणा", जिस शब्दशक्ति से अन्य अर्थ 
लक्षित होता है, वह "लक्षणा" कहलाती है, यह अर्थ होता है । दूसरी व्याख्या 
के अनुसार “यत्‌* यह क्रियाविशेषण है, यत्‌ लक्ष्यते" अर्थात्‌ "यत्‌ प्रतिपाद्यते", 
जो प्रतिपादित होता है, वह लक्षणा है । इन दोनों ही व्याख्याओं ओर विशेष- 
कर दूसरी व्याख्या में "लक्ष्यते यह पद णिजन्त से बना हुआ आख्यात का रूप 
है । णिच्‌ प्रत्यय का अर्थ प्रयोजक हेतु का व्यापार होता है, “अन्योऽर्थो यत्‌ 
लक्ष्यते" का अर्थ "अन्यार्थप्रतिपत्तिहेतुः शब्दव्यापारो लक्षणा" यह होता है; 
परन्तु यह व्याख्या अधिक क्लिष्ट हो जाती है । इसलिए “यत्‌' पद को “यया 
के अर्थं में लुप्तकरणक तृतीयान्त अव्यय मानना ही अधिक अच्छा है । 


कुछ लोगों ने “यत्‌ प्रतिपाद्यते सा प्रतिपत्तिरेव लक्षणा इसं प्रकार कौ 
व्याख्या करते है; परन्तु यह व्याख्या नितान्त. असङ्गत है; क्योकि श्रतिपत्ति 
अर्थात्‌ ज्ञान "लक्षणा" नहीं है, अपितु शब्द की शक्ति "लक्षणा" हे । प्रसिद्ध 
मीमांसक कुमारिलभड अपने श्लोकवार्तिक मेँ “अभिधेयाविनाभूतप्रतीतिर्लक्षणो- 
च्यते यह लिखा है । उसी के आधार पर इन व्याख्याकारो ने यहं भी "यत्‌ 
लक्ष्यते सा प्रतिपत्तिरेव लक्षणा" इस प्रकार की व्याख्या कर दी है; परन्तु एक 
तो वह काव्यप्रकाशकार का सिद्धान्तमत नहीं, अपितु मीमांसकों का मत है, 
इसलिए उसके आधार पर व्याख्या उचित नहीं है । काव्यप्रकाशकार को शब्द- 
व्यापार को ही लक्षणा मानना अभिमत है, अतः. “यया अर्थ मे ही "यत्‌! 
अव्यय का प्रयोग समञ्जना चाहिए । दूसरे, व्हा भी श्रतीति' पद का अर्थ ज्ञानं 
नही, अपितु श्रतीति का करणभूत व्यापार" किया जाता है । करण मे क्तिन्‌ 
प्रत्यय करके श्रतीयतेऽर्थोऽनया इति प्रतीतिः यह विग्रह होता है । 

उपर्युक्त कारिका मे “लक्षणाः का मुख्य कारण “मुख्यार्थबाधः बतलाया 
गया है । इस मुख्यार्थबाध की भी दो प्रकार की व्याख्या की जाती है। 
अधिकांश व्याख्याकार मुख्यार्थबाध का अर्थं “अन्वयानुपपंत्ति' करते है । जैसे 
“गङ्गायां घोषः' इस उदाहरण मे गङ्गा का अर्थं जल की धारा ओर घोष का अर्थ 
आभीरपल्ली है । गङ्गा की धारा के ऊपर "घोष नहीं रह खकतां है, इसलिए यहाँ 














२०४ ` काव्यशास्त्रीय पारिभाषिक शब्दों की निरुक्ति 


अन्वय के अनुपपन्न होने के कारण गङ्गा पद लक्षणा से तररूप अर्थ का बोधन 
करता है । . 


परन्तु नागेशभड ने “परमलघुमञ्चुषा' में {अन्वयानुपपत्ति' के स्थान पर 
तात्पर्यानुपपत्ति को लक्षणा का बीज माना है ओर उसका हेतु यह दिया है कि 
अन्वयानुपपत्ति को लक्षणा का बीज माना जायेगा, तो "काकेभ्यो दधि रक्ष्यताम्‌' 
इस प्रयोग में लक्षणा नहीं हो सकेगी । कोई व्यक्ति अपना दही बाहर रखा हुआ 
छोडकर किसी काम से थोड़ी देर के लिए कहीं जाते हए अपने साथी से कहता 
है कि “जरा कौओंसे दही को बचाना' । इसका अभिप्राय केवल कौओं से 
बचाना नहीं है, अपितु कौए, कुत्ते आदि जो कोई दही को बिगाड़ने या खाने 
का प्रयत्न करे, उन सबसे दही की रक्षा करना, यह वक्ता का अभिप्राय है । 
यह अभिप्राय "काक' पद्‌ की 'दध्युपघातक' अर्थ मेँ लक्षणा करने सेही पूरा 
हो सकता है, अन्यथा नही; परन्तु “काकेभ्यो दधि रक्ष्यताम्‌" इस प्रयोग में 
अन्वयानुपपत्ति नहीं है । सब पदां का अन्वय बन जाता है । इसलिए यदि 
अन्वयानुपपत्ति को ही लक्षणा का बीज माने, तो यहोँ लक्षणा का अवसर ही 
नहीं आता । इसलिए नागेशभट् ने अन्वयानुपपत्ति' के स्थान पर तात्पर्यानुप- 
पत्तिका बीज माना है । अन्वय मेँ बाधा नहोने परभी (काकः पद्‌ का 
मुख्यार्थ मात्र लेने से वक्ता के तात्पर्य की उपपत्ति नहीं होती है, इसलिए लक्षणा 
करना आवश्यक हो जाता है । अतः "तात्पर्यानुपपत्ति' को ही लक्षणा का बीज 
मानना चाहिए, यह नागेशभट का अभिप्राय है । 


पण्डितराज जगत्राथ लक्षणा को सम्बन्धरूप मानकर “शक्यसम्बन्धो 
लक्षणा! यह लक्षणा का लक्षण कहते है । उनका अभिप्राय है कि पद दो 
तरह से अर्थं का प्रतिपादन करता है--एक अपने साक्षात्सम्बन्ध द्वारा ओर दूसरे 
परम्परासम्बन्ध (जपने सम्बन्धी वाच्य अर्थं के सम्बन्ध) द्वारा । इनमें प्रथम 
सम्बन्ध को अभिधा ओर द्वितीय सम्बन्ध को लक्षणा कहते है । जब केवल प्रथम 
सम्बन्ध कार्यकारी नहीं होता (वक्ता के तात्पर्य ॒के विषयीभूत अर्थं का बोधक 
नहीं हो पाता), तभी द्वितीय सम्बन्ध का उपयोग किया जाता है । अतएव 
अभिधा प्रथमवृत्ति ओर लक्षणा की पुच्छभूत वृत्ति समञ्जी जाती है । इस प्रकार 
यह सिद्ध हुआ कि शक्य वाच्य (मुख्य) अर्थं के सम्बन्ध का नाम लक्षणा है- 
न्यायदर्शन के प्रणेता आचार्यो ने भी लक्षणा के इस स्वरूप का ही समर्थन 


१. रसगद्गाधर, प° १६२ । 

किया है । अभिधावृत्तिमातृकाकार मुकुलभड भी लक्षणा के इसी स्वरूप की ओर ` 
इद्वत करते है । वे कहते है-- 


शब्दव्यापारतो यस्य प्रतीतिस्तस्य मुख्यता । 
अंथविसेयस्य पुनर्लक्ष्यमाणत्वमुच्यते ।। 


कद प्राचीन विद्वान्‌ वाच्य अर्थं के सम्बन्ध द्वारा वाच्य अर्थ से भिन्न 
अर्थं के ज्ञान (स्मरण) को लक्षणा मानते है 'शक्यसम्बन्धेनाशक््यप्रतिपत्ति- 
लक्षणा इति प्राचां लक्षणम्‌' । 


भटरवार्तिककार कुमारिलभट का लक्षण भी बहुत कुछ इस ठङ्ग का है । 
उनका कथन है- 


मानान्तरविरोधे तु मुख्यार्थस्यापरिग्रहे । 
अभिधेयाविनाभूतप्रतीतिर्लक्षणोच्यते ।। 


अर्थात्‌ मुख्य अर्थ का स्वीकार करना यदि अन्य प्रमाण (प्रत्यक्ष आदि) 
से विरुद्ध पड़ता है, तब अभिधेय (वाच्य) अर्थं से सम्बन्ध अर्थं की जो प्रतीति 
होती है, वह लक्षणा है । 


कुछ लोग “शक्यतावच्छेदकारोप' को लक्षणा कहते है । उनके कथन का 
अभिप्राय यह है कि मुख्य अर्थ में रहने वाले असाधारणधर्म का मुख्यार्थ से 
सम्बद्ध अन्य अर्थ मे आरोप करना ही लक्षणा का स्वरूप है । जैसे-- “गङ्गायां 
घोषः" इस वाक्य मे गङ्गापदशक्यतावच्छेदक गङ्गात्व का गङ्खापदार्थ प्रवाहविशेष 
से सम्बद्ध तट में आरोप करना । 


लक्षणा- भेद-- लक्षणा छः प्रकार की मान्य है । वस्तुतः लक्षणा प्रथमतः 
दो प्रकार की होती है--शुद्धा ओर गौणी । उसमें शुद्धा दो प्रकार की होती 
है--उपादानलक्षणा ओर. लक्षणलक्षणा । ये दोनों भी प्रत्येक सारोपां ओर 
साध्यवसाना भेद से दो-दो प्रकार की हो जाती हैँ । इस प्रकार शुद्धा के चार भेद 
हो जाते है । गौणी, दो प्रकार की होती है--सारोपा ओर साध्यवसाना । सबको 
उदाहरण के माध्यम से समञ्च 
शुद्धा उपादानसारोपा--कुन्ताः पुरुषाः प्रविशन्ति । ` 
शुद्धा उपादानसाध्यवसाना-कृन्ताः प्रविशन्ति । 
शुद्धा लक्षणसारोपा-आयुर्घृतम्‌ । 

शुद्धा लक्षणसाध्यवसाना--आयुरेवेदम्‌ । 
गौणी सारोपा--गौर्वाहीकः । 
गौणी साध्यवसाना--गौरयम्‌ । 


` लक्षणा का यह छः प्रकार का विभाग मूलतः मुकुलभट ने किया है । 
आचार्य मम्मट ने भी उसी का अनुवाद करके काव्यप्रकाश में “लक्षणा तेन 
षड्विधाः कहा है । साहित्यदर्पणकार ने "तेन षोडशभेदिता' लिखकर लक्षणा 
के छः भेदो के स्थान पर सोलह भेद करके दिखला दिये हैँ । वे सोलह भेद 
इस प्रकार होते है--पहले रूढि लक्षणा ओर प्रयोजनवती लक्षणा ये दो भेद 
हए । फिर उन दोनों के उपादानलक्षणा तथा लक्षणलक्षणा के भेद से दो-दो 
भेद होकर चार भेद हृए । फिर उन चारों भेदं के सारोपा तथा साध्य- 
वसाना रूप से दो-दो भेद होकर कुल आठ भेद हए । फिर उन आटो भेदों के 
शुद्धा तथा गौणी भेद से दो-दो भेद होकर कुल सोलह भेद हुए । इस प्रकार 
साहित्यदर्पणकार ने यहोँ तक लक्षणा के सोलह भेद कर दिये हैँ । मम्मट ओर 
मुकुलभडु ने यहाँ तक केवल छः भेद ही किये है । इस अन्तर का कारण यह 
है कि मम्मट ओर मुकुलभड दोनों ने उपादानलक्षणा ओर लक्षणलक्षणा ये दोनों 
भेद केवल शुद्धा के माने हैँ, गौणी के नहीं । विश्वनाथ ने गौणी के भी ये दोनों 
भेद माने हैँ । उनको मम्मट के छः भेदो मेँ मिला देने से आठ भेद बन जाते 
हैँ । विश्वनाथ ने इनके रूढि तथा प्रयोजन से दो भेद करके १६ भेद बनाये 
है । मम्मट ओर मुकुलभटु ने ये भेद नहीं किये है । रूढि ओर प्रयोजन तो 
लक्षणा के हेतु हैँ । इसलिए उनके यहं भेदों की संख्या केवल छः रह 
गयी है । 


व्यञ्जना-(वि + अञ्ज + ल्युट्‌ + टाप्‌) स्पष्ट करना, सङ्केत करना, प्रकट 


करना । शब्द की तीनों शक्तियों मे अन्तिम, जिससे अर्थं उपलक्षित या ध्वनित 


होता है । आचार्य विश्वनाथ ने व्यञ्जना का लक्षण किया है- 


विरतास्वभिधाद्यासु ययाऽर्थो बोध्यते परः । 
` सा वृत्तिर्व्यञ्जना नाम शब्दस्यार्थादिकस्यं च ।। 
 अंपना-अपना अर्थं बोधन करके अभिधा आदिक वृ्तियों के शान्त होने 
पर जिससे अन्य अर्थं का बोधन होता है, वह शब्द तथा अर्थं आदि में रहने 


१. . सा० द° २.१२-१३ । 

वाली वृत्ति (शक्ति) व्यञ्जना कहलाती है । कहा गया है कि “शब्दबुद्धिकर्मणां 
विरम्य व्यापाराभावः" अर्थात्‌ शब्द, बुद्धि ओर कर्म इनमे विराम के .अनन्तर फिर 
व्यापार नहीं होता है । जैसे-देवदत्त ने किसी को थप्पड़ मारा, अब थप्पड़ 


लगने के बाद लाख यत्न करनेपर भी वह थप्पड़ वापस नहीं लिया जा 


सकता । उस विरत-क्रिया को फिर कोई वापस नहीं कर सकता । रस्सी को 
देखकर किसी को सर्पबुद्धि हो गई ओर वह डर गया, तो फिर चाहे कुछ यत्न 
किया जाय, पहला ज्ञान निकल नहीं सकता । यह दूसरी बात है कि रस्सी का 
ज्ञान होने पर पहले ज्ञान की अंसत्यता प्रतीत हो जाय ओर अपने डर्‌ जाने पर 
हंसी भी आये; परन्तु उस पहले ज्ञान में अब कोई व्यापार नहीं हो सकता, वह 
नहीं निकाला जा सकता । इसी प्रकार शब्द भी एक बार ही व्यापार करता 
है । अतएव अपना-अपना अर्थं उपस्थित करके अभिधा, लक्षणा ओर तात्पर्य 
नामक शब्द की तीन वृत्तियों (व्यापारो) के उपक्षीण हो जाने पर जिसके द्वारा 
अन्य अर्थं बोधित होता है, वह शब्दनिष्ठ, अर्थनिष्ठ, प्रकृतिनिष्ठ, प्रत्ययनिष्ठ 
तथा उपसर्गादिनिष्ठ शक्ति व्यञ्जना कहलाती है ओर व्यञ्जन, ध्वनन, गमन, 
प्रत्यायन आदि नामों से भी व्यवहृत होती है । इसको उदाहरण से समञ्चे-- 


न्यक्कारो ह्ययमेव मे यदरयस्तत्राप्यसौ तापसः 
सोऽप्यत्रैव निहन्ति राक्षसकुलं जीवत्यहो रावणः । 
धिग्धिच्छक्रजितं प्रबोधितवता किं कुम्भकर्णेन वा 
स्वर्गग्रामटिका विलुण्ठनवृथोच्छुनैः किमेभिर्भुजैः ।। 
यह -रावण की गर्वभरी क्रोधोक्ति ह । श्रीराम लङ्का में राक्षसों का ध्वंसं 
कर रहे थे, उस समय अपने वीरो की भर्त्सना करने के लिए ओर शत्र की 
तुच्छता आदि सूचित करने के लिए यह पद्य कहा गया है । पहले तो शत्रुओं 


काहोना ही मेरा तिरस्कार है । जिसने इन्द्रादि देवों को भी कैदं कर स्खा है, 


यमराज भी ` जिससे कँपिते है, उसके शत्रु हों ओर वे जीते रहँ ! कितना आश्चर्य 
ओर अनौचित्य है । यह भाव भे' पद से व्यञ्जित होता है । अस्मद्‌ शब्द से 
वक्ता के पूर्वकृत लोकोत्तर चरित (इन्द्रादिविजय आदि) ओर संम्बन्धवाचक षष्ठी 
विभक्ति से शत्रुओं के साथ अपने सम्बन्ध का अनौचित्य द्योतित होता है ओर 
इससे रावण के हदय का क्रोध प्रतीत होता है । ˆअरयः' कीं बहुवचन उसं 
सम्बन्धानौचित्य की अधिकता का सूचक है । एक नही, दो नही, हजारो-लाखों 

द्र जन्तु मेरे शत्रु॒हँ-यह अत्यन्त अनुचित है । उस पर भी यह "तापसः ` 

(तपस्वी नहीं) मेरा शत्र है-वह ओर भी अनुचित है । तत्रापि इस निपातसमुदाय 
से असम्भवनीयता ओर तापस शब्द के मत्वर्थीय अण्‌ प्रत्यय से पुरुषार्थं का 
अभाव व्यञ्जित होता है । पुरुषार्थहीन क्षीणदेह "तापस" लोकरावण रावण का 
शत्रु हो, यह कैसी असम्भव बात, इस समय प्रत्यक्ष हो रही है । असौ कहने 
से विशेष हीन दशा द्योतित होती है । यथा--जिसे घर से पिता ने निकाल 


दिया, जो वन-वन भटकता फिरता है, जिसको न पेट की रोटी है, न तन को 


कपड़ा, स्त्री के वियोग मेँ दिन-रात रोता रहता है ओर तपस्याओं से क्षीण है 
'वह' (असौ) मेरा शत्रु है--यह ओर भी अनुचित बात है । सोऽपीति--वह भी 
यहीं है । (यदि दूर कहीं छिपा रहता, तो भी खैर थी) केवल है ही नही-- 
राक्षसो के कुल का (एक दो का नहीं) संहार कर रहा है । जीवतीति- आश्चर्य 
तो यह है कि रावण जी रहा है । “रावयतीति रावणः' देव, असुर आदि समस्त 
त्रैलोक्य को रुलाने वाले राक्षसराज "रावणः के जीते जी यह बात । धिग्धिगिति- 
इन्द्रजित्‌ मेघनाद को धिक्कार है ओर जगाये हुए कुम्भकर्णं से भी क्या बना, 
जिनसे यह क्षुद्र शत्र भीन मारा गया । “शक्रं जितवान्‌" इस अर्थ मे भूत- 
कालिक क्विप्‌ प्रत्यय से मेघनाद के इन्द्रविजय में अनास्था सूचित होती है । 
स्व्गेति-ओौर स्वर्गरूप तुच्छ ग्राम को लूट लेने भर से व्यर्थ फूले हुए इन मेरे 
बाहुओं से भी क्या लाभ 2 जिन्होने इस प्रकार के अपराधी क्षुद्र शत्रु की अब 
तक उपेक्षा की । यहोँ "एभिः" इस पद से यह भाव होता है कि जो भुजा 
लोकातिशायी महिमा से युक्त है, जिनका कुछ-कुछ बल-वीर्य शङ्कर ओर 
कैलास ही जानते है, उनका स्वर्गरूप तुच्छ ग्राम की लूट से कृतकृत्य ओर 
प्रसन्न हो वैठना ठीक नहीं । इसी भाव का पोषक, अनाद्रसूचक “उच्छूल' (सूजे 
हुए) शब्द॒है । इस पद्य के अधिकांश से अनौचित्य ओर कही-कहीं से 
असम्भवनीयता तथा अमर्षादिक ध्वनित होते हैँ । इन सबसे रावण के हदय का 
गर्वसचिव क्रोधरूप स्थायीभाव व्यञ्जित होता है--गुरुबन्धुबधादिपरमापराध- 


` जन्मा प्रज्वलनाख्यः क्रोधः । इस प्रकार इस पद्य में अनेकविध व्यञ्जना से अर्थ- 


प्रतीति हो रही है। 

शब्दादिनिष्ठ होने के कारण व्यञ्जना अनेक प्रकार की होती है । उसमें 
शाब्दी व्यञ्जना दो प्रकार की होती है--अभिधामूलक ओर दूसरी लक्षणा- 
मूलक । अभिधामूला का स्वरूप दिखाते हुए साहित्यदर्पण मेँ कहा गया 


हि. 

अनेकार्थस्य शब्दस्य संयोगाद्यर्नियन्निते । 
एकत्रार्थेऽन्यधीहेतुर्व्यञ्जना साभिधाश्रया९ ।। 


अर्थात्‌ संयोग-विप्रयोग आदि के द्वारा अनेकार्थक शब्द के प्रकृतोपयोगी 
एक अर्थ के निर्णीत हो जाने पर भी जिसके द्वारा अन्य अर्थ की प्रतीति होती 
हे, वह व्यञ्जना अभिधाश्रया कहलाती है । यथा--राजत्युमावल्लभः* । यँ 
प्रकरण के द्वारा उमावल्लभः* शब्द का “उमा नामक महादेवी के वल्लभ भानु- 
देव नृपति" यह अभधेय अर्थं निश्चित होने पर व्यञ्जना के द्वारा गौरीवल्लभरूप 
अर्थ द्योतित होता है । 


लन्षणामूला व्यञ्जना का लक्षण, यथा- 


लक्षणोपास्यते यस्य कृते तत्तु प्रयोजनम्‌ । 
यया प्रत्यायते सा स्याद्‌ व्यञ्जना लक्षणाश्रयार ।। 


अर्थात्‌ जिसके लिए लक्षणा का आश्रयण किया जाता है, वह प्रयोजन, 
जिस शक्तिके द्वारा प्रतीत होता है, वह व्यञ्जना लक्षणाश्रया (लक्षणामूला) 
कहलाती है । जैसे-- "गङ्गायां घोषः" मे अभिधा के द्वारा शङ्गा पद से जलमय 
(प्रवाह) रूप मुख्य अर्थं को बोधित करके अभिधा के शान्त होने पर ओर 
तटादिरूप. लक्ष्यार्थं का बोधन करके लक्षणा के विरत होने पर शीतलता ओर 
पवित्रता का आधिक्य जिस शब्दशक्ति के द्वारा प्रतीत होता है, उसे लक्षणा- 
मूलक व्यञ्जना कहते हैँ । 


आर्थी व्यञ्जना का अभिधान करते हए -आचार्य मम्मट कहते है-- 


वक्तृबोद्धव्यकाकुूना वाक्यवाच्यान्यसन्निधेः । 
प्रस्तावदेशकालादेर्वैशिष्टयात्‌ प्रतिभाजुषाम्‌ ।। 
योऽर्थस्यान्यार्थधीहेतुरव्यापारो व्यक्तिरेव सा ।। 
अर्थात्‌ वक्ता, बोद्धव्य, काकु, वाक्य, वाच्य, अन्यसन्निधि, प्रस्ताव, 
देश, काल, चेष्टा आदि के वैशिष्ट्य से संहदयों को अन्यार्थ की प्रतीति कराने 
वाला अर्थ का जो व्यापार होता है, वह आर्थी व्यञ्जना' ही कहलाती है । 
रस-(रस्‌ + अच्‌) सार (वृक्षों का) दुध, रस इक्षुरसं, कसुमरस 
आदि । तरल द्रव पदार्थं को भी रस कहते है । जल को रस कहते है "सहंसर- 


१. सा० द० २.१४; २. तदेव-२.१५ । . 

गुणमुत्स्रष्ुमादत्ते हि रसं रविः" (रघु० १.१९) । “रस्यते आस्वाद्यत इति रसः' 
इस व्युत्पत्ति के अनुसार रस शब्द से रस, रसाभास, भाव, भावाभास आदि का 
ग्रहण होता है । रस के स्वरूप का निरूपण ओर उसके आस्वादन का प्रकार 
बतलाते हुए साहित्यदर्पणकार कहते है-- 


सत्त्वोद्रेकादखण्डस्वप्रकाशानन्दचिन्मयः । 
वेद्यान्तरस्पर्शणशुन्यो ब्रह्मास्वादसहोद्रः ।। 
 लोकोत्तरचमत्कारप्राणः कैश्चित््ममातृभिः । 
स्वाकारवदभिन्नत्वेनायमास्वाद्यते रसः ।। 


यहाँ सत्तवोद्रेकात्‌ इस पद से हेतु का निर्देश किया गया है, अखण्ड- 
स्वप्रकाशानन्दचिन्मयः, वेद्यान्तरस्पर्शशुन्यः, ब्रह्मास्वादसहोदरः, लोकोत्तरचमत्कार- 
प्राणः" इन पदों से रस का स्वरूप बतलाया गया है एवं ^स्वाकारवदभित्नत्वेन 
इससे उसके आस्वाद का प्रकार ओर कैश्चित्रमातृभिः' से रसास्वाद के अधि- 
कारियों का निर्देश किया गया है । यही बात धर्मदत्त ने भी अपने ग्रन्थ में 
कही है-- | 
रसे सारश्चमत्कारः सर्वत्राप्यनुभूयते । 
` तच्चमत्कारसारत्वे सर्वत्राप्यद्धुतो रसः ।। 


रस की निष्पत्ति का सर्वप्रथम उल्लेख ॒नाटयाचार्य भरतमुनि ने अपने 
नास्यशास्त्र मे किया है । वही सारे रससिद्धान्त की आधारभित्ति है । भरतमुनि 
के रससूत्र की व्याख्या मेँ ही उत्तरवर्तीं आचार्यो ने अपनी शक्ति लगायी है ओर 
उसके परिणामस्वरूप ९. उत्पत्तिवाद, २. अनुमितिवाद, ३. भुक्तिवाद ओर 
४. अभिव्यक्तिवाद इन चार सिद्धान्तो का विकास हुआ है । विभाव, अनुभाव 
तथा सन्चारीभावों के संयोग से रस की निष्पत्ति होती है--विभावानुभावव्यभि- 
चारिसंयोगाद्‌ रसनिष्पत्तिः इस भरत-सूत्र॒ से “संयोगात्‌” ओर “निष्पत्ति' शब्द 
आवा है, उसके भी चार अर्थं होते है । भडुलोल्लट के मत मेँ “जन्यजनकभाव- 
सम्बन्धाद्‌ रसस्य निष्पत्तिः अर्थात्‌ उत्पत्तिः" । शङ्कुक के मत मे-'अनुमाप्यानु- 
मापकभावबसम्बन्धाद्‌ रसस्य निष्पत्तिः अनुमिति | ष 
 भटुनायक के मत में भोज्यभोजकभावसम्बन्धाद्‌ रसस्य निष्पत्तिः 
॥ | | | | 
अभिनवगुप्त के मत में 'व्यङ्गयव्यञ्जकभावसम्बन्धाद्‌ रसस्य निष्पत्तिः" 
अभिव्यक्ति का ग्रहण होता है । इस प्रकार विभाव, अनुभाव तथा सञ्चारिभावों 

के संयोग से व्यक्त होने वाले स्थायिभाव को रस कहते है । आचार्य भरत नाटक 
मे आठ रस मानते हैँ । यथा- 


श्ृङ्कारहास्यकरुणरौद्रवीरभयानकाः ` । 
 वीभत्साद्धुतसंनज्ञौ चेत्यष्टौ नाद्ये रसाः स्मृताः ° ।। 


पुनः कहते है-- 
निर्वेदस्थायिभावोऽ स्ति शान्तोऽपि नवमो रसः२ । 


इन नव रसो के अतिरिक्त कुछ लोग भक्तिरस को अलग रस मानते ह । 
इसकी स्थापना साहित्यिक क्षेत्र मेँ न होकर धार्मिक क्षत्र में हुई है । साहित्यशास्् 
मे इसकी गणना देवादिविषयक रति के रूप मेँ भावों मे की गयी है । 


इनके अतिरिक्त कुछ लोग वात्सल्यरस को भी अलग रस मानते हैँ । 
साहित्यशास्त्र के आचार्यो में साहित्यदर्पणकार विश्वनाथ ने विशेषतया स्वतन्त्र 
रस के रूप में "वात्सल्यरस" को प्रतिष्ठित किया है । हिन्दी-साहित्य के कवियों 
में तुलसी तथा सूर की रचनाओं में इस रस का विशेष प्रभाव दिखलायी देता 
है । अन्यान्य शास्त्र मे रस शब्द अन्यार्थ में प्रयुक्त हआ है । 

स्थायिभाव-- “स्थायिनश्च ते भावाः, स्थायिभावाः इस व्युत्पत्ति के अनु- 
सार स्थायी ओर भाव.इन पदों के समास करने से इस शब्द की सिद्धि होती 
है [ स्था धातु से णिनि ओर वुक्‌ करके स्थायी शब्द एवं भू धातु से घञ्‌ करके 
स्थायिभाव शब्द बना है । स्थायिन्‌ शब्द का अर्थं खड़ा रहने वाला, टिकने 
वाला, स्थित रहने वाला, समास के अन्त में सहन करने वाला, निरन्तर चलने 
वाला, टिकाऊ, टिके रहने वाला होता है । शरीरं. क्षणविध्वंसि कल्यान्तस्था- 
यिनो गुणाः (सुभा०), कतिपयदिवसस्थायिनी यौवनश्रीः (भर्तृ° २.८२) । 
स्थायिभाव का अर्थं मन की स्थिर दशा, रिकाऊ या सदा रहने वाली भावनां 
होता है । इन स्थायिभावो से ही काव्यगंत विभिन्न रसों की निष्पत्ति होती है । 
जैसा कि आचार्य मम्मटं ने कहा है-- 


व्यक्तः स तैर्विभावाद्यैः स्थायीभावो रसः स्मृतः । 
ट. का० प्र० ४.२९ । 


२. तदेव-४.३५ । 
३. तदेव-४.२८ । ` 

रस की प्रक्रिया में आलम्बन तथा उदीपन विभाव को रस का बाह्य कारण 
समञ्चना चाहिए । रसानुभूति का आन्तरिक ओर मुख्य कारण स्थायिभाव है । 
स्थायिभाव मन के भीतर स्थिररूप से रहने वाला प्रसुप्त संस्कार है, जो अनु- 
कूल आलम्बन तथा उदीपनरूप उद्रोधक सामग्री को प्राप्त कर अभिव्यक्त हो 
उठता है ओर हदय मेँ एक अपूर्व आनन्द का सञ्चार कर देता है । इस स्थायि- 
भाव की अभिव्यक्ति ही रसास्वादजनक या रस्यमान होने से रस शब्द से बोध्य 
होती है । इसलिए "व्यक्तः स तैर्विभावाद्यैः स्थायीभावो रसः स्मृतः' आदि कहा 
गया है । अर्थात्‌ विभाव, अनुभाव तथा व्यभिचारिभावो के संयोग से व्यक्त होने 
वाले स्थायिभाव को रस कहते हैँ । 


व्यवहारदशा मेँ मनुष्य को जिस-जिस प्रकार की अनुभूति होती है, उसको 
ध्यान मेँ रखकर प्रायः आठ प्रकार के स्थायिभाव साहित्यशास्त्र में माने गये 
हें । काव्यप्रकाशकार ने उनकी गणना इस प्रकार की हे- 


रतिहसिश्च शोकश्च क्रोधोत्साहौ भयं तथा । 
जुगुप्सा विस्मयश्चेति स्थायिभावाः प्रकीर्तिताः ।। 


इनके -अतिरिक्त निर्वेद को भी नौवाँ स्थायिभाव माना गया है । काव्य- 
प्रकाशकार ने लिखा है- 


निर्वेदस्थायिभावोऽस्ति शान्तोऽपि नवमो रसः? । 


ये नौ स्थायिभाव मनुष्य के हदय मेँ स्थायी रूप से सदा विद्यमान रहते 
है, इसलिए “स्थायिभावः कहलाते है । सामान्य रूप से वे अव्यक्तावस्था में 
रहते है; किन्तु जब जिस स्थायिभाव मे अनुकूल विभावादि सामग्री प्राप्त हो 
जाती है, तब वह व्यक्त हो जाता है ओर रस्यमान या आस्वाद्यमान होकर रस- 
रूपता को प्राप्त हो जाता है । 


विभाव-(वि + भू + घञ्‌) विशिष्ट भावना को विभाव कहा जा सकता 
है । रसानुभूति के कारणों को विभाव कहते हैँ । विभाव का लक्षण करते हुए 
आचार्य विश्वनाथ ने कहा है-- 


रत्यादयुद्रोधका लोके विभावाः काव्यनास्ययोः? । 


१. काव्यप्रकाश-४.३ ०; २. वही, ४.३५ । 
३. सा० द० ३.२८ । 

अर्थात्‌ लोक मेँ जो रत्यादि के उद्रोधकहैँ, वे हीः काव्य ओर नाटक में 
विभाव क्रहलाते है । विभाव सहदय द्रष्टा तथा श्रोताओं के रत्यादि भावों को 
विभावित करते हे, अर्थात्‌ उन्हे रसास्वाद की उत्पत्ति के योग्य बनाते हैँ । सीता 
आदिके दर्शनया श्रवणसे ही सहदयों के हदय में वासनारूप से स्थित 
रत्यादिभाव रसरूप में परिणत होते हैँ । यही विभाव शब्द का अक्षरार्थ है । 
आचार्य भर्तृहरि ने यही कहा है-- 


शब्दोपहितरूरपोस्तान्‌ बुद्धेर्विषयतां ग .। 
प्रत्यक्षानिव कसादीन्‌ साधनत्वेन मन्यः; ।। 


काव्यानुशीलन के समय शब्दों के उपस्थापित ओर ज्ञान में प्रतिभासित 
कंसादिकों को सहदय पुरुष प्रत्यक्षवत्‌ वीरादि रसों का साधन समञ्ञने लगता 
है । तात्पर्य यह है कि यद्यपि काव्य मेँ कंसादिक विभाव शब्द से ही बोधित 
होते है, साक्षात्‌ उपस्थित नहीं होते; परन्तु पूर्वोक्त विभावन व्यापार के बल से 
सहदयों को वे सामने खड़-से दिखाई देते है । विभाव दो प्रकार के होते है-- 
९. आलम्बन-विभाव ओर २, उदीपन-विभाव । जिसको आलम्बन करके रस 
की उत्पत्ति होती है, उसको “आलम्बन-विभाव' कहते है । जैसे सीता को देख- 
कर सामाजिक के भीतर रस की अभिव्यक्ति होती है । इसलिए सीता, राम 
आदि शृङ्गार रस के (आलम्बन-विभाव' कहलाते है । चँदनी, उद्यान, एकान्त 
स्थान आदि के द्वारा उस रति का उदीपन होता है । इसलिए उनको शृङ्गाररस 
का उदीपन-विभाव कहा जाता है । प्रत्येक रस के आलम्बन तथा उदहीपन-विभाव 
अलग-अलग होते हैं । 

अनुभाव--अनु पश्चात्‌ भावः अनुभावः--इस व्युत्पत्ति के अनुसार रसानु- 
भूति के कार्य को “अनुभाव' कहते हैँ । ^स्थायिभाव' रसानुभूति का प्रयोजक 
अन्तरङ्ग या आभ्यन्तर कारण है । आलम्बन तथा उदीपन-विभाव उसके बाह्य 
या बहिरङ्ग कारण हैँ । इसी प्रकार अनुभाव तथा व्यभिचारिभाव उस आन्तर 
रसानुभूति से उत्पन्न, उसकी बाह्याभिव्यक्ति के प्रयोजकं शारीरिक तथा मानसि 
व्यापार है । इनको रसका कारण, कार्य तथा सहकारी कहा जाता है । 
साहित्यदर्पणकार ने अनुभाव का लक्षण इस प्रकार किया है-- 

उदूबुद्धं कारणैः स्वैः स्वैर्बहिभविं प्रकाशयन्‌ । 
लोके यः कार्यरूपः सोऽनुभावः क्राव्यनोस्ययोः९ ।। 





५ सा० 2० ३.१३२। 

अर्थात्‌ अपने-अपने आलम्बन या उदीपन कारणों से सीता, राम आदि के 
भीतर उद्बुद्ध रति आदिरूप स्थायिभाव को बाह्यरूप मेँ जो प्रकाशित करता 
है, वह रत्यादि का कार्यरूप, काव्य ओर नास्य॒ में अनुभाव के नाम से कहा 
जाता है। भरतमुनि ने अनुभाव का लक्षण निम्नलिखित प्रकार से किया 
र | 
वागङ्गाभिनयेनेह  यतस्त्वर्थोऽनुभाव्यते । 
शाखाङ्गोपाङ्गसयुक्तस्त्वनुभावस्ततः स्मृतः* ।। 
अर्थात्‌ जो "वाचिक या आङ्विक अभिनय के द्वारा रत्यादि स्थायिभाव के 
आभ्यन्तर अभिव्यक्तिरूप अर्थ का बाह्यरूप मे अनुभव कराता है, उसको 
अनुभाव" कहते हैँ । 
भरत के नास्यशास्त्र के अनुसार अनुभावो का विशेष उपयोग अभिनय 
कीदृष्टिसेही होता है । किसी रस की बाह्य अभिव्यक्ति के लिए अलग-अलग 
अभिनय शैली का अवलम्बन किया जाता है । अलग-अलग रस को प्रकाशित 
करने वाले स्मित आदि बाह्य व्यापार “अनुभाव कहलाते हैँ ओर वे प्रत्येक रस 


मेँ अलग-अलग होते हैँ । जैसे अनुकार्य की दृष्टि से भी वे उसकी रसानुभूति के 


बाह्य प्रदर्शक होते हैँ । भरतमुनि ने नास्यशास्त्र के सप्तमाध्याय में अलग-अलग 
स्थायिभावो ओर रसों के अनुभावों का वर्णन किया है । विशेष जिज्ञासा की 
शान्ति के लिए वहीं अवलोकनीय है । 


भरतमुनि के द्वारा अनुभावं काजो विशेषरूप से अभिनय मेँ प्रयोग 
दिखलाया गया है, उससे प्रतीत होता है कि अनुभाव वस्तुतः आन्तर रसानु- 
भूति की बाह्य अभिव्यञ्जना ` के साधन हैँ ओर उनमें शारीरिक व्यापार की 
प्रधानता रहती है । नट कृत्रिम रूपसे इन अनुभावों का अभिनय करता है, 
परन्तु अनुकार्य राम आदि की अन्तःस्थ रसानुभूति की बाह्य अभिव्यक्ति इन 
साधनों के द्वारा होती है । वे रसानुभूति के “अनु पश्चाद्‌ भवन्ति इत्यनुभावाः' 
बादमें होते है, रसानुभूति के कार्य होते है, इसलिए अनुभाव कहलाते हैँ । 
अथवा अनुकार्य राम आदि की रसानुभूति का अनुभव, अनुमान सामाजिका को 
कराते है, इसलिए अनुभाव कहलाते हैँ । 


१. नास्यशास््र-७.५ । 

व्यभिचारिभाव-(वि + अभि + चर + घञ्‌ = व्यभिचार + इनि + 
व्यभिचारिन्‌) भटका हुआ, भूला हआ, पथभ्रष्ट, भ्रान्त, नियम भङ्ग करने 
वाला, अनियमित, असङ्गत, असत्य, मिथ्या आदि इसके अर्थ होते हैँ । व्यभि- 
चारि च भावश्च व्यभिचारिभावः । सञ्चारिभाव, सहकारीभाव इसके पर्याय हैँ । 
रसानुभूति में सहकारी कारण को व्यभिचारीभाव कहा जाता है । यद्यपि स्थायि- 
भावों की भति ये सहकारीभाव रस का कोई आधारभूत रूप नहीं बनाते, फिर 
भी यह प्रवहमान रस के पोषक हैँ, अतः प्रत्यक्ष या परोक्ष रूप से यह रस की 
पुष्टि करते है, इसका कोई निर्धारित स्थान न होने से ही वे व्यभिचारिभाव कह- 
लाते हैँ । चकि उद्बुद्ध हए स्थायिभावो की पुष्टि तथा उपचय मेँ जो उनके 
सहकारी होते हैँ, उनको व्यभिचारिभाव कहते हैँ । भरतमुनि ने नाट्यशास्त्र के 
सप्तम अध्याय में व्यभिचारिभाव शब्द की निरुक्ति करते हए लिखा है-- 


व्यभिचारिण इदानीं व्याख्यास्यामः । अत्राह- व्यभिचारिण इति कस्मात्‌ । 
उच्यते-वि + अभि इत्येतावुपसर्गौ, चर इति गत्यर्थो धातुः । विविधमाभि- 
मुख्येन रसेषु चरन्तीति व्यभिचारिणः । वागङ्गसत्त्वोपेताः प्रयोगे रसान्नयन्तीति 
व्यभिचारिणः । अत्राह - कथं नयन्तीति । उच्यते ~ लोके सिद्धान्त एषः, यथा 
सूर्य इदं दिनं नक्षत्रं वा॒ नयतीति । न च तेन बाहुभ्यां स्कन्धेन वा नीयते । 
किन्तु लोकप्रसिद्धमेतत्‌, यथेदं सूर्यो नक्षत्रं ॑दिर्नं॑वा नयतीति । एवमेते 
व्यभिचारिण इत्यवगन्तव्याः । तानिह सद््रहाभिहितस््रयस्िशदव्यभिचारिणो 
भावान्‌ वर्णयिष्यामः । 

अर्थात्‌ जो रसों में नाना रूप में विचरण क्ते है ओर रसो को पुष्ट कर 
आस्वाद के योग्य बनाते है, उनको व्यभिचारिभाव" कहते हैँ । इन व्यभिचारि- ` 
भावों की संख्या तैतीस मानी गयी है । ये तैतीस व्यभिचारिभाव सब रसो में 
मिलकर होते हैँ । अलग-अलग रसो के हिसाब से उनका वर्गीकरण नहीं किया 
गया है । भरतमुनि ने व्यभिचारिभावों की गणना इस प्रकार की है-- 


निर्वेदग्लानिशङ्काख्यास्तथासूया मदः श्रमः । 
आलस्य चैव दैन्यं चं चिन्ता मोहः स्मृतिर्धृतिः ।। 
व्रीडा चपलता हर्षं अयेगो जडता तथा । 
गर्वो विषाद ओौत्सुक्यं निद्रापस्मार एव च ।¦ 
सुप्तं विबोधोऽमर्षश्चाप्यवहित्थमथोग्रता । 
मतिर्व्याधिस्तथोन्मादस्तथा मरणमेव च ।। 














| 

त्रासश्चैव वितर्कश्च विज्ञेया व्यथिचारिणः। 
त्रयस्त्रिशदमी भावाः समाख्यातास्तु नामतः९ ।। 


ये व्यभिचारिभाव जब प्रधानरूप से व्यङ्य होते है, तब इनकी संज्ञा भाव 
हो जाती है । आचार्य मम्मट ने भाव का लक्षण करते हए कहा है-- 


रतिर्देवादिविषया व्यभिचारि तथाऽङ्खितः । 
भावः प्रोक्तः २,,,,.००.००००००००.१००..०. | | 


अर्थात्‌ देव आदि विषयक रति आदि सभी स्थायिभाव ओर व्यद्खय 
व्यभिचारिभाव भाव कहलाते है । वे व्यञ्जित व्यभिचारिभाव का उदाहरण देते 
ह~ 
जाने कोपपराड्मुखी प्रियतमा स्वप्नेऽद्य दृष्टा मया 
मा मां सस्पृश पाणिनेति रुदती गन्तु प्रवृत्ता पुरः । 
नो यावत्‌ परिरभ्य चाटुशतकैराश्चासयामि प्रियां 
भ्रातस्तावदहं शठेन विधिना निद्रादरिद्रीकृतः२ ।। 


यहाँ विधाता के प्रति (असूया'रूप व्यभिचारीभाव व्यङ्गय है । अतः यहाँ 
भावध्वनि" है । 


वैसे तो स्थायिभाव, विभाव, अनुभाव तथा व्यभिचारिभावो के साथ भी 

भाव शब्द का प्रयोग होता है; परन्तु उपर्युक्त निरूपित “भावध्वनि' उन भावों से 
भिन्न प्रकार की है । भरतमुनि ने भावः शब्द की व्युत्पत्ति भवन्तीति भावाः! 
तथा “भावयन्तीति भावाः दो प्रकारसे की है । उनका लक्षण इस प्रकार किया 
(१ 

विभावैराहतो योऽर्थो ह्यनुभावैस्तु गम्यते । 

वागङ्कसतत्वाभिनयैः स भाव इति सज्ञितः ।। 

वागङ्खमुखरागेण सत्त्वेनाभिनयेन च । 

कवेश्चान्तर्गतं भावं भावयन्‌ भाव उच्यते ।। 

नानाभिनयसम्बद्धान्‌ भावयन्ति रसानिमान्‌ । 

अस्मात्तस्मादमी भावा विज्ञेया नास्ययोक्रभिः ।। 


१. नास्यशास््र-७.१८-२ १; | र. का० प्र, ४.३५ । 
३. तदेव-४.४७; | ४. नास्यशास््र- ७.२-४ । 

व्यभिचारिभाव का लक्षण साहित्यदर्पण में इस प्रकार किया गया हे-- 


विशोषादाभिमुख्येन चरणाद्व्यभिचारिणः । 
स्थायिन्युन्मग्ननिर्मग्नास्त्रयस्तिशच्च तद्धिदाः* ।। 


अर्थात्‌ स्थिरता से विद्यमान रत्यादि स्थायिभाव में उन्मग्न-निमग्न अर्थात्‌ 
आविर्भूत-तिरोभूत होकर निर्वेदादि भाव अनुकूलता से व्याप्त होते हैँ । अतएव 
विशेष रीति से आभिमुख्यचरण के कारण इन्हे "व्यभिचारी" कहते हँ । उनकी 
संख्या तैतीस है-- 


१. निर्वेद, २. आवेग, ३. दैन्य, ४. श्रम, ५. मद्‌, -६. जडता, 
७. उग्रता, ८. मोह, ९. विबोध, १०. स्वप्न, ११. अपस्मार, १२. गर्व, 
१३. मरण, १४. अलसता, १५. अमर्ष, १६. निद्रा, १७. अवहित्था, 
१८. ओत्सुक्य, १९. उन्माद, २०. शङ्का, २१. स्मृति, २२. मति, 
२३. व्याधि, २४. संत्रास, २५. लज्जा, २६. हर्ष, २७. असूया, २८. विषाद, 
२९. धृति, ३०. चपलता, ३१. ग्लानि, ३२. चिन्ता ओर ३३. वितर्कं । 
ये तैतीस व्यभिचारी अथवा सञ्चारीभाव कहलाते है । 


निर्वेद्र-(नि२ + विद्‌ + घञ्‌) घृणा, जुगुप्सा, विषाद, निराशा आदि इसके 
अर्थ होते हैँ । एक प्रकार की भावना, जिससे शान्तरस का उदय होता है- 


निर्वेदस्थाचिभावोऽस्ति शान्तोऽपि नवमो रसः २ । 


व्यभिचारिभावो मे से एक, जिसका लक्षण साहित्यदर्पण में इस प्रकार 
दिया गया हे. । यथा-- 





तत्त्वज्ञानापदीष्यदिर्मर्विदः स्वावमाननम्‌ । 
दैन्यचिन्ताश्रुनिःश्चासवैवण्योच्छवासितादिकृत्‌२ ।। 


तत्त्वज्ञान, आपत्ति ओर ईर्ष्या आदि के कारण अपने को धिक्कारने का 
नाम निर्वेद है । इसमें दीनता, चिन्ता, आंसू, ` दीर्घश्चास, विवर्णता ओर उच्छवास 
आदि होते है । तत्त्वज्ञानजन्य निर्वेद का उदाहरण देखे- 
मृत्कुम्भवालुकारन्धरपिधानरचनादिनां । 
दक्षिणावर्तशङ्खोऽ यं हन्त चूर्णीकृतो मया ।। 


१. सा० द० ३.१४०; २. का० प्र० ४। 
३. सा० द° ३.१४२। 

विषयभोग ओर सांसारिक सुखों के लिए सम्पूर्णं आयु नष्ट करके पीछे 
किसी महात्मा के संसर्ग से तत्त्वज्ञान उत्पन्न होने पर अपनी पिछली करतूतों से 
निर्विण्ण किसी पुरुष की उक्ति है--कंकड़ निकल जाने से उत्पन्न मिद्धी के घड़े 
के छेद (बालुकारन्ध्र) को बन्द करने के लिए हाय मैने यह दक्षिणावर्तं॒॑शङ्क 
फोड़ डाला । यहाँ विषय-सुखों को बालुकारन््र ओर जीवन को दक्षिणावर्त शङ्क 
बताया गया है । 


आवेग-(आ + विज्‌ + घञ्‌) बेचैनी, चिन्ता, उत्तेजना, विक्षोभ, 
घबड़ाहट-अलमावेगेन (शाकु ०) । ३३ व्याभिचारीभावों मँ एक । इसका लक्षण 
साहित्यदर्पण में दिया गया है- 
आवेगः सम्भ्रमस्तत्र॒हर्षजे पिण्डिताङ्ता । 
उत्पातजे सरस्तताङ्गे धुमाद्याकुलताग्निजे ।। 
राजविद्रवजादेस्तु शस््रनागादियोजनम्‌ । 
गजादेः स्तम्भकम्पादि पास्वाद्याकुलतानिलात्‌ ।। 
इष्टाद्धर्षाः शुचोऽनिष्टाज्ज्ेयाश्चान्ये यथाक्रमम्‌, ।। 
सम्भ्रम (घबराहट) को आवेग कहते हँ । यदि वह हर्षसे उत्पन्न होतां 
है, तो उसमें शरीरसंपिण्डित (सडकुचित) हो जाता है ओौर उत्पातजन्य आवेग 
मे देह ढीला पड़. जाता है । अग्निजन्य अवेग में धुएं आदि से व्याकुलता 
होती है । 
दैन्य-(दिन + ष्यञ्‌) गरीबी, दरिद्रतावस्था, दयनीय अवस्था, दुर्दशा- 
दरिद्राणां दैन्यम्‌ । इन्दोर्दैन्यं त्वदनुसरणक्लिष्टकान्ते बिभर्ति (मेघ० ७४) । कष्ट, 
खेद, विषाद, शोक, उत्साहहीनता, दुर्बलता, कमीनापन आदि भी इसके अर्थ 
है । साहित्यदर्पण के अनुसार इसका लक्षण इस प्रकार है- 


दौरगत्याद्ैरनौजस्यं दैन्यं मलिनतादिकृत्‌? 


दुर्गति आदि से उत्पन्न ओजस्विता के अभाव को दैन्य कहते है । उससे 
मन में मलिनता आदि उत्पन्न होती है । 

श्रम-- श्रम्‌ से घञ्‌ करने पर वृद्धि का निषेध हो जाने से श्रम शब्द्‌ की 
सिद्धि होती है, जिसका अर्थं मेहनत, परिश्रम, चेष्टा, प्रयत्न होता है-अलं 


१. सा० द० ३.१४३-१४५; २. तदेव-३.१४५ । 

महीपाल तव श्रमेण (रघु० २.३४) । जानाति हि पुनः सम्यक्‌ कविरेव कवेः 
श्रमम्‌-सुभा० । श्रम का लक्षण साहित्यदर्पण के अनुसार- 


खेदो रत्यध्वगत्यादेः श्वासनिद्रादिकृच्छमः! । 


रति ओर मार्ग चलने आदि से उत्पन्न खेद का नाम श्रम है । उससे सांस 
चटृती है ओर निद्रा आदि होती हे । 


मद-मद्‌ से अच्‌ ` प्रत्यय करने से मद न्द की सिद्धि होती है) 
जिसका मादकता, मस्ती, मदोन्मत्तता आदि अर्थं ता है । उग्र प्रणयोन्माद, 
लालसपूर्ण उत्कण्ठा, कामुकता, मैथुनेच्छा आदि भी इसके अर्थ होते है--इति 
मदमदनाभ्यां रागिणः स्पष्टरागान्‌-शि०° १०.९१ । हाथी के मस्तक से चूने वाला 
एक प्रकार का रस-मदेन भाति कलभः प्रतापेन महीपतिः (चन्द्र° ५.४५) । मद्‌ 
का लक्षण साहित्यदर्पण में देखे- 
सम्मोहानन्दसम्भेदो मदो मद्योपयोगजः° । 
जिसमें बेहोशी ओर आनन्द का मिश्रण हो, वह अवस्था "मद" कहलाती 
है । मद्य आदि के सेवन से यह पैदाहोता है। इस मद से उत्तम पुरुष सो 
जाते है, मध्यम हंसते ओर गाते है एवं नीच प्रकृति के लोग गाली बकते ओर 
रोते हे । 
जडता-- जड़ से तल्‌ प्रत्यय करके जडता का सिद्धि होती है । इसका ` 
लक्षण साहित्यदर्पण में इस प्रकार किया गया है- 
अप्रतिपत्तिर्जडता स्यादिष्टानिदश्नश्रुतिभिः । 
अनिमिषनयननिरीक्षणतुष्णीभावादयस्तत्रर ।। 
इष्ट तथा अनिष्ट के दर्शनं ओर श्रवण से उत्पन्न अप्रतिपत्ति (किंकर्तव्य 
विमूढता) को जडता कहते हैँ । इसमे टकटकी लगाकर देखते रहना, चुप हो 
जाना आदि कार्य होते है । 
उग्रता-उग्र से तल्‌ प्रत्यय के योग से उग्रता बना है । इसका लक्षण 
साहित्यदर्पण के अनुसार है-- 


१. सा० द० २.१४६; २. वहीं-३.१४६ । 
३. वहीं-३.१४८ । 

शौर्यापराधादिभवं भवेच्चण्डत्वमुग्रता । 
तत्र स्वेदशिरः कम्पतर्जनाताडनादयः* ।। 


शूरता तथा अपराधादि से उत्पन्न चण्डता का नाम उग्रता है । इसमें प्रस्वेद्‌, 
सिर धमना या सिर का कम्पन ओर तर्जन-ताडनादिक होते हैँ । 


मोह- मुह धातु से घञ्‌ प्रत्यय करने से मोह शब्द निष्पन्न होता है । 
भय, दुःख, घबराहट, अत्यन्त चिन्ता आदि के कारण उत्पन्न हई चित्त की 
विकलता" (परेशानी) को मोह कहते है । इसमें मूर्च्छा, अज्ञान, पतन, चक्कर, 
अदर्शन आदि होते हैँ । जैसा कि साहित्यदर्पण मे कहा गया है-- 
मोहो विचित्तता भीतिदुःखावेगानुचिन्तैः । 
मूरच्छनाज्ञानपतनभ्रमणादर्शनादिकृत्‌ः ।। 


विबोध--वि उपसर्गपूर्वक बुध्‌ धातु से घञ्‌ प्रत्यय करके विबोध शब्द 
की निष्पत्ति होती है । निद्रा दूर करने वाले कारणों से उत्पन्न चैतन्यलाभ को 
विबोध कहते हँ । इसमें जंभाई, अंगड़ाई, आंख भीचना, अपने अङ्गो का 
अवलोकन आदि होता है । जैसा कि कहा गया है-- 
निद्रापगमहेतुभ्यो विबोधश्चेतनागमः । 
जृम्भाङ्भद्गनयनमीलनाङ्गावलोकनम्‌? । । 


स्वप--स्वप्‌ धातु से नक्‌ प्रत्यय करके स्वप्न शन्द॒ बना है, जिसका 
सोना, नीद आदि अर्थं होता है । अकाले बोधितो भ्रात्रा प्रियस्वप्नो वृथा भवान्‌ 
(रघु० १२.८१) । नीद में निमग्न पुरुष के विषयानुभव करने का नाम स्वप्न" 
है । इसमें क्रोध, आवेग, भय, ग्लानि, सुख, दुःख आदि होते हैँ । स्वप्न का 
लक्षण साहित्यदर्पण में इस प्रकार दिया गया है- 


स्वप्नो निद्रामुपेतस्य विषयानुभवस्तु यः । 
कोपावेगभयग्लानिसुखदुः खादिकारकः ।। 
अपस्मार--अप उपसर्गपूर्वक स्मृ धातु से घञ्‌ करने पर अपस्मार शब्द 


निष्पत्र होता है । स्मरण-शक्ति का अभाव, मिरगी रोग, मूर्च्छा रोग आदि अर्थ 
होता है। भूतावेश आदि के कारण चित्त का विक्षेप “अपस्मार' (मिरगी) 


१. सा० द० ३.१४९; २, वर्ही-३.१५० । 
३. व्ही-३.१५१ । 

कहलाता है । इसमे भूमिपतन, कम्पन, प्रस्वेद तथा मुख में ्चाग ओर लार आदि 
होता है । जैसा कि कहा गया है-- 


मनः ्चेपस्त्वपस्मारो ग्रहाद्यावेशनादिजः । 
भूताकम्पप्रस्वेदफेनलालादिकारकाः ।। 


गर्व- गर्व से घञ्‌ करने से गर्व" शब्द सिद्ध होता है । घमण्ड, 
अहङ्कार--“मा कुरु धनजनयौवनगर्वं हरति निमेषात्कालः सर्वम्‌" । 


मुधेदानीं यौवनगर्वं वहसि-मालवि० ४ । अपने प्रभाव, एेशर्य, विद्या, 
कुलीनता आदि के कारण उत्पन्न चित्तवृत्ति को गर्व कहते हैँ । इससे मनुष्य अन्यो 
की अवज्ञा करने लगता है । विभ्रमसहित ओठ, अँगूठा आदि दिखाता है ओर 
अविनय करता है । 


गर्वो मदः प्रभावश्रीविद्यासत्कुलतादिजः । 
अवज्ञासविलासाङ्गदर्शनाविनयादिकृत्‌, ।। 
मरण- मृ धातु से ल्युट्‌ करने पर “मरण शब्द निष्यन्न होतां है, जिसका 
लक्षण इस प्रकार किया गया है-- 
शरादयर्मरणं जीवत्यागोऽङ्गपतनादिकृत्‌? 
अर्थात्‌ बाण आदि के लगने से प्राणत्याग का नाम मरण है । इसमें देह 
का पतन आदि होता है । 
आलस्य-- आङः उपसर्गपूर्वक लस्‌ धातु से ष्यञ्‌ प्रत्यय करने से “आलस्यः 
शब्द निष्पन्न होता है । श्रान्त ओर गर्भादि से जन्य जडता का -नाम आलस्य 
है । इसमे जंभाई, एक जगह बैठे रहने की इच्छा आदि होती है । साहित्यदर्पण 
मे आलस्य का लक्षण देखे- 
आलस्यं भ्रमगभदिजड्यिजृम्भासितादिकृत्‌? । 
अमर्ष- मृष्‌ से घञ्‌ प्रत्यय करने से मर्ष बनता हं । जिसका अर्थ 
सहनशीलता, सहिष्णुता, धैर्य आदि होता है । ~न मर्षः अमर्षः" इईसं व्युत्पत्ति से 
अमर्ष का लक्षण इस प्रकार किया गया है- | 





१. सा० द० ३.१४५; `. २. वहीं-३.१५५ । 
३. ` वहीं-३.१५५ । 

निन्दाक्षेपापमानादेरमर्षोऽभिनिविष्टता । 
 नेत्ररागशिरःकम्पभ्रूभद्गोत्तर्जनादिकृत्‌, ।। 
निन्दा, आक्षेप ओर अपमान आदि के कारण उत्पत्न हुए चित्त के अभि- 
निवेश का नाम अमर्ष है । इसमे ओंखों मे लाली, सिर मेँ कम्प, भ्रूभङ्ग ओर 
 तर्जन आदि होता है । रसगङ्गाधर में निम्न परिभाषा प्रस्तुत है--परकृतावज्ञा- 
नादिनानापराधजन्यो मौनवाक्‌ पारुष्यादिकारणभूतश्चित्तवृत्तिविशेषोऽमर्षः । क्रोध 
आवेग आदि इसके अर्थं होते है-पुत्रवधामर्षोदीपितेन-वेणी° २ । 


निद्रा- निन्द धातु सेरक्‌ ओर टाप्‌ तथान का लोप करके निद्रा शब्द 
बनता है, जिसका अर्थ सप्तावस्था, नीद होता है- प्रच्छायसुलभनिद्रा दिवसाः- 
शाकु० १.३ । शिथिलता । ओंखें बन्द करना, कली की एक अवस्था । निद्रा 
का लक्षण साहित्यदर्पण में निम्न प्रकार से किया गया है-- 


चेतः सम्मीलनं निद्रा श्रमक्लममदादिजा । 
जृम्माक्षिमीलनोच्छवासगात्रभद्गादिकारणम्‌? ।। 
अर्थात्‌ परिश्रम, ग्लानि, मद (नशा) आदि से उत्पन्न चित्त के सम्मीलन 
(बाह्यविषयों से निवृत्ति) को निद्रा कहते हैँ । इसमे जंभाई, आंख मीचना, 
उच्छ्वास, अँगड़ाई आदि होती है । 


अवहित्था--अव उपसर्गपूर्वक स्था धातु से क प्रत्यय ओर पृथोदरत्वादि 
से लोप करने से न बहिः तिष्ठति इति अवहित्था" शब्द निष्पन्न होता है । 
पाखण्ड, आन्तरिक भाव, गोपन आदि अर्थं होता है । तैतीस व्यभिचारियों मे से 
एक । जिसका लक्षण रसगङ्गाधर के अनुसार--श्रीडादिना निमित्तेन हर्षद्यनुभा- 
वानां गोपनाय जनितो भावविशेषोऽवहित्थम्‌" । साहित्यदर्पण के अनुसार- 


भयगौरवलज्जादेर्हषद्याकारगुप्तिरवहित्था । 
व्यापारा-तरासक्त्यन्यथावभाषणविलोकनादिकरीर ।। 


भय, गौरव, लज्जा आद्रि के कारण हर्षादि आकार को छिपाने का नाम 
अवहित्था ह । इसमे किसी दूसरे (अनपेक्षित) काम॒ की ओर प्रवृत्ति, बात 
बनाना, दूसरी ओर देखना आदि क्रिया होती है । उदाहरण के लिए कुमारसम्भव 
का एक शलोक देखें- 


१. सा० द० ३.१५६; २. वही-३. १५७ । 
३. वर्ही-३.१५८ । 

एवंवादिनि देवर्षौ पारं पितुरधोमुखी । 
लीलाकमलपत्राणि गणयामास पार्वती ।। 


अर्थात्‌ सप्तर्षियों ने जब व्याह की बात चलाई ओर शिव जी के विवाह 
के लिए प्रस्तुत होने की चर्चा की, तो पिता के पास नीचे गर्दन कर बैठी हई 
पार्वती लीलाकमल की पंखुडि्याँ गिनने लगीं । यह ॒लीलाकमल की गणना 
अवहित्था का सुन्दर उदाहरण है । 


ओत्सुक्य--उत्सुक से ष्यञ्‌ प्रत्यय करने से ओत्सुक्य शब्द निष्पन्न 
होता है । जिसका चिन्ता, बेचैनी, प्रबल इच्छा, उत्सुकता, उत्साह आदि अर्थ 
होता है । ओौत्सुक्यमात्रमवसादयति प्रतिष्ठा-५.६, ओौत्सुक्येन कृतत्वरा सहभुवा 
व्यावर्तमाना हिया-रत्न° १.२ । साहित्यदर्पण के अनुसार ओत्सुक्य का लक्षण 
इस प्रकार है- 
इष्टानवाप्तेरौत्सुक्यं कालक्षेपासहिष्णुता । 
चित्ततापत्वरास्वेददीर्धनिःश्चसितादिकृत्‌? ।। 
अभीष्ट की प्राग्ति मे विलम्ब का सहन न करना ओत्सुक्य कहलाता है । 
इससे चित्त का सन्ताप, जल्दबाजी, पसीना, दीर्घं निःश्वास आदि होते हैँ । 
, उन्माद-उत्‌ उपसर्गक मद्‌ धातु से घञ्‌ करने से उन्माद शब्द निष्यन्न 
होता है । इसका पागल, विक्षिप्त, असन्तुलित, पागलपन, विक्षिप्ति आदि अर्थ 
होता है--अहो उन्मादः-उत्तर० ३ । तैतीस सञ्चारीभावों मे एक । जिसका 


लक्षण रसगङ्गाधर के अनुसार--“्या विप्रलम्भमहापत्तिपरमानन्दादिजन्मान्यस्मन्न- 


न्यावभास उन्मादः" । साहित्यदर्पण में इसका लक्षण इस प्रकार किया गया 

है-- 
चित्तसम्मोह उन्मादः कामशोकभयादिभिः । 
अस्थानहासरुदितगीतप्रलघनादिकृत्‌९ ।। 





काम, शोक, भय आदि से चित्त के व्यौीहं को उन्मादं कहते है । इसमे 
अकारण हँसना, रोना, गाना ओर प्रलापं आदि होते है । यथा--किसी विरही 
की उक्ति है- 





१. सा० द० ३.१५९; २. तदेव-३.१६० । 

भ्रातर्दिरेफ भवता भ्रमता समन्तात्‌ 
प्राधाधिका प्रियतमा मम वीक्षिता किम्‌ । 


भ्रमर की गुञ्जार सुनकर आनन्दित होकर पुनः कहता है-- 


ब्रुषे किमोमिति सखे कथयाशु तन्मे 
कि कि व्यवस्यति कुतोऽस्ति च कोौदृशीयम्‌ ।। 


शङ्का--शङ्क धातु से अ ओर टाप्‌ प्रत्यय करके शङ्का शब्द निष्पन्न होता 
है । सन्देह, अनिश्चिता, सङ्कल्प-विकल्प, दुविधा, अविश्वास, त्रास, आतङ्क 
आदि इस्के अर्थ होते हैँ । जातशङ्धैरदवेर्मेनका नामाप्सरा प्रेषिता-शाकु° १। 
कैकयी शङ्कयैवाह-रपघु० १२.२ । मिथ्या धारणा भी इसका अर्थं॒होता है- 
सखरजमपि शिरस्यन्धः धुनोत्यहिशङ्कया-शा० ७.२४ । शङ्का का लक्षण साहित्य- 
दर्पण के अनुसार- 


परक्रौ्यत्मिदोषाद्यैः शङ्काऽनर्थस्य तर्कणम्‌ । 
वैवर्ण्यकम्पवैश्चर्यपाश्चलोकास्यशोषकृत्‌, ।। 


अन्य की क्रूरता तथा अपने दोष आदि से अपने अनिष्ट की ऊहाका 
नाम शङ्का है । इसमे विवर्णता, कम्प, स्वरभङ्ग, इधर-उधर ताकना, मुख 
` सूखना आदि होता है । यथा- 
प्राणेशोन प्रतिनखरेष्वङ्गकेषु क्षपान्ते 

जातातङ्का रचयति चिरं चन्दनालेपनानि । 
धत्ते लाक्षामसकृदधरे दत्तदन्तावघाते 

क्षामाङ्गीय चकितमभितश्चक्षुषी विक्षिपन्ती ।। 


स्मृति-स्मृ धातु सेक्तिन्‌ प्रत्यय करने से स्मृति शब्द निष्पन्न होता 
है, जिसका लक्षण साहित्यदर्पण में इस प्रकार किया गया है- 


सदृशज्ञानचिन्ताद्ैर्भ्ूसमुन्नयनादिकृत्‌ । 
स्मृतिः पृर्वनुभूतार्थविषयज्ञानमुच्यतेर ।। 


सदृश वस्तु के अवलोकन तथा चिन्तन आदि से पूर्वानुभूत वस्तु के स्मरण 
को “स्मृति' कहते हैँ । इसमे भौह चढ्ना आदि कार्य होते हैँ । 


१. साऽ द० ३.१६१ २. वही-३.१६२ । 

मति-- मन्‌ धातु से क्तिन्‌ प्रत्यय करने . से मतिः शब्द की सिद्धि होती 
है । बुद्धि, समङ्ञदारी, ज्ञान, सङ्कल्प आदि अर्थं होता है--अल्पविषया मतिः- 
रघु° १.२ । मति का लक्षण साहित्यदर्पण के अनुसार-- 
नीतिमागनुसृत्यादेरर्थनिधरण मतिः । 
स्मेरता धृतिसन्तोषौ बहुमानश्च तद्धवाः* ।। 


नीतिमार्गं के अनुसरण आदि से वस्तुतत्व के निर्धारण अर्थात्‌ बात की 
तह पर पहुंचने का नाम मति है । इसमे मुस्कराहट, धैर्य, सन्तोष ओर अपने मेँ 
बहुमान (आत्मसम्मान) होता है । मति का उदाहरण देखें-- 
असंशयं क्षत्रपरिग्रहक्षमा यदार्यमस्यामभिलाषि मे मनः । 
सतां हि सन्देहपदेषु वस्तुषु प्रमाणमन्तःकरणप्रवृत्तयः । । 
व्याधि--वि + आङ्‌ उपसर्गपूर्वक धा धातु से कि' प्रत्यय करने पर व्याधि 
शब्द निष्पन्न होता है, जिसका बीमारी, रोग, अस्वस्थता, प्रायः शारीरिक रोग 
आदि अर्थं होता है । मानसिक रोग, दुःख, चिन्ता आदि को आधि कहते हँ , 
व्याधि का लक्षण साहित्यदर्पण में इस प्रकार दिया गया है-- 
व्याधिर्ज्रादिर्वातिद्र्भूमीच्छोत्कम्पनादिकृत्‌, । 
वात, पित्त, कफ. आदि से उत्पन्न ज्वरादि को “व्याधि' कहते हैँ । इसमे 
पृथ्वी पर लोटने की इच्छा ओर कम्प आदि होते हैँ } पित्तप्रधान व्याधि में 
भूमीच्छादिक ओर कफप्रधान में कम्प आदि होता है । 
व्रीडा-(त्रीड्‌ + घञ्‌ ~+ व्रीड + अ + टाप्‌) लज्जा, त्रीडादिवाभ्यास- 
गतेर्विलिख्ये-शि ० ३.४० । ब्रीडमावहति मे स (शब्दः) सम्प्रति-रघु° ११.७३ । 
विनय, लज्जाशीलता-शि० १०.१८ । 
| धाष्र्याभावो व्रीडा वदनानमनादिकृद्‌ दुराचारात्‌ । 
निकृष्ट आचार, व्यवहार से उत्पन्न धाषट्याभाव का नाम ब्रीडा है । इसमे 
सिर का नीचा होना आदि कार्य होते हैँ । 
ज्रास--त्रस्‌ से घञ्‌ प्रत्यय करने से त्रास शब्द की सिद्धि होती है । इसका 
लक्षण साहित्यदर्पण में लिखो है-- 


९.६ सा० द० ३.१६३; २. अ० शा० १९। 
२. सा० द० ३.१६४; ४. वही-३.१६५ । 

निर्घतिविद्युदुल्काद्यैस््रासः कम्पादिकारकः* । 


वज्रनिरघोषि, बिजली, तारा टूटने आदि से चित्त की व्यग्रता का नाम त्रास 
है । इसमे कम्प आदि होते हैं । 


हर्ष--हष्‌ + घञ्‌ प्रत्यय के योग से हर्षं शब्द निष्पन्न होता है, जिसका 
अर्थं आनन्द, खुशी, प्रसन्नता, सन्तोष, एक सुखात्मक भाव, आनन्दातिरेक, 
उल्लास, आह्ाद, प्रमोद आदि होता है । हर्षो हर्षः हदयवसतिः पञ्चबाणस्तु 
बाणः (प्रसन्न ° १.२२), सहोत्थितः सैनिकहर्षनिस्वनैः-रघु° ३.६१ । तैंतीस 
सञ्चारीभावों मे एक, जिसका लक्षण साहित्यदर्पण से देखे- 


हर्षस्त्विष्टावाप्तेर्मनः प्रसादोऽश्रुगद्गदादिकरः२ । 


इष्ट की प्राप्ति से मन की प्रसन्नता का नाभ हर्षं है । इसमें आनन्दाश्रु ओर 
गद्गद स्वर आदि होते हैँ । 


असूया-असूय्‌ + अड्‌, टाप्‌ करके असूया शब्द॒निष्यत्न होता है, 
जिसका अर्थं ईर्ष्या, असहिष्णुता, डाह होता है । क्रुधद्रहे्ष्यासूयार्थानां यं प्रति 
कोपः-पा० सू० १.४.२६ । निन्दा, अपमान आदि भी इसके अर्थ होते है-- 
असूया परगुणेषु दोषाविष्करणम्‌-सिद्धा° । असूया का लक्षण साहित्यदर्पण के 
अनुसार- 
असूयान्यगुणरदधनामौद्धत्यादसदिष्णुता । 
दोषोदघोषभ्रूविभेदावज्ञाक्रोधेद्गितादिकृत्‌२ । । 
ओद्धत्य के कारण दूसरे की गुणसमृद्ध का सहन न करने को असूया 
कहते हैँ । इसमें दोषकथन, भृकुटिभङ्ग, तिरस्कार तथा क्रोध आदि होता है । 
विषाद--वि उपसर्गपूर्वक षद्ल धातु से घञ्‌ प्रत्यय करने से विषाद्‌ शब्द 
निष्पन्न होता है । जिसका लक्षण साहित्यदर्पण में दिया गया है-- 
उपायाभावंजन्मा तु विषादः सत्वसंक्षयः । 
निःश्वासोच्छवासहत्तापसहायान्वेषणादिकृत्‌" ।। 
उपायाभाव के कारण पुरुषार्थहीनता कां नाम विषाद है । इसमे निःश्वास, 
उच्छवास, मनस्ताप ओर सहायान्वेषण इत्यादि कार्य होते है । 


१. सा० द० ३.१६४; २. वही, ३-१६५। 
३. वही, ३.१६६; ४. वही, ३.१६७ । 

धृति- धृ धातु से क्तिन्‌ प्रत्यय करने से धृति शब्द निष्पन्न होता है । 
साहित्यदर्पण. के अनुसार लक्षण इस प्रकार है- 
ज्ञानाभीष्टागमादयैस्तु सम्पूरणस्यृहता धृतिः । 
सौहित्यवचनोल्लाससहासप्रतिभादिकृत्‌* ।। 
तत्त्वज्ञान तथा इष्टप्राप्ति आदि के कारण इच्छाओं का पूर्णं हो जाना धृति 
कहलाता है । इसमे सन्तृप्तता, आनन्दपूर्णं वचनावली ओर मधुर स्मित तथा 
बुद्धिविकास होता है । 


चपलता-- चपल से तल्‌ प्रत्यय करके यह बना. है । इसका लक्षण 
साहित्यदर्पण में दिया गया है-- 


मात्सर्यटिषरागादेश्चापल्यं त्वनवस्थितिः । 
तत्र भरत्सनपारुष्यस्वच्छन्दाचरणादयः२ ।। 


मत्सर, द्वेष, राग आदिके कारण अनवस्था का नाम चापल्य या 
चपलता है । इसमें दूसरों को चमकाना, कठोर शब्द॒ बोलना ओर उच्छुद्कलता 
अधिक होते हैँ । 
ग्लानि-(ग्लै + नि) अवसाद, क्लान्ति, थकावट-मनश्च ग्लानि- 
मृच्छति-मनु° १.५३ । अ्गग्लानिसुरतजनिता-मेघ° ७० । ग्लानि का लक्षण 
साहित्यदर्पण के अनुसार इस प्रकार है-- 
रत्यायासमनस्तापक्षुत्पिपासादिसम्भवा । 
ग्लानिर्निष्माणता कम्पकायुत्साहतादिकृत्‌२ ।। 
रति, परिश्रम, मनस्ताप, भूख, प्यास आदि से उत्पन्न निष्माणता 
(निर्बलता) को ग्लानि कहते हैँ । इसमे कम्प, काम करने मेँ अनुत्साह आदि 
होते है । 
चिन्ता--णिच्‌ प्रत्ययान्त चिन्त धातु से अडः ओर टाप्‌ करके चिन्ता शब्द 
निष्पन्न होता है, जिसका अर्थं चिन्तन, विचार, दुःखद या शोकपूर्ण विचार 
आदि अर्थं ॒होता है--चिन्ताजंडं दर्शनंम्‌-शक ° ४.५ । विचारविमर्शं 











१. सा० द० ३.१६८ २. व्ही-३.१६९ । 
३. वहीं ३.१७० । 

विचारणा अर्थ मे भी चिन्ता शब्द का प्रयोग देखा जाता है । साहित्यदर्पण के 
अनुसार चिन्ता का लक्षण देखें-- 


ध्यानं चिन्ता हितानाप्तेः शून्यताश्चासतापकृत्‌* । 


हित की अप्राप्ति के कारण उत्पन्न ध्यान को चिन्ता कहते है । इसमें 
शून्यता, श्वासं ओर ताप होता है । 


वितर्क--विशेषेण तर्क्यते इति वितर्कः इस व्युत्पत्ति के अनुसार वि 
उपसर्गपूर्वक त्व्‌ धातु से अच्‌ प्रत्यय करने पर वितर्क शब्द निष्पन्न होता है । 
युक्ति, दलील, अनुमान, अन्दाज, कल्पना, विश्वास आदि अर्थं ॒होता है । 
शिरीषपुष्पाधिकसौकुमार्यौ बाहू तदीयाविति मे वितर्कः-कु० १.४१ । वितर्क का 
लक्षण साहित्यदर्पण के अनुसार-- | 


तर्को विचारः सन्देहाद्‌ भ्रूशिरोऽङ्गुलिनर्तकः२ । 


सन्देह के कारण उत्पन्न विचार का नाम. "वितर्क" है । इसमें भृकुरिभङ्ग, 
सिर हिलाना ओर अङ्गुली उठाना आदि कार्य होते हँ । 


रसाभास--रसमिव आभासते इति रसाभासः-इस व्युत्पत्ति के अनुसार 
रस ओर आभास इन दो पदों के समास से यह बना है । आ उपसर्गपूर्वक 
भास्‌ धातु से घञ्‌ करने पर आभास शब्द बनता है । रसाभास का लक्षण करते 
हए काव्यप्रकाशकार ने कहा है-- 


तदाभासा अनौचित्यप्रवर्तिताः । 


तदाभास शब्द से रसाभास ओर भावाभास का ग्रहण. होता है । रस तथा 

भावों का अनुचित रूप से वर्णन रसाभास ओर भावाभास कहलाता है । वह 
अनौचित्य अनेक प्रकार का हो सकता है । सहदय पुरुषों की व्यवस्था के अनु- 
सार ही उनका निर्णय हो सकता है, जैसे रति के विषय में ही अनौचित्य के 
अनेक रूप हो सकते हैँ । एक स्त्री का एक पुरुष के प्रति प्रेम उचित है; परन्तु 
यदि एक स्त्री का अनेक पुरुषों के प्रति प्रेम का वर्णन किया जाय, तो वह 
अनुचित होने से रसाभास की कोटि मेँ आयेगा, जैसा कि कहा गया है- 

उपनायकसस्थायां मुनिगुरूपत्नीगतायाञछच । 

बहुनायकविषयायां रतौ तथानुभयनिष्ठायाम्‌ ।। 

आभासत्वं कथितं तथैव तिर्यगादिविषयायाम्‌ ।। 


9: सा० 2० ३.१५७९१; क का० प्र ४.३६ |. 

इसी प्रकार गुरु आदि को आलम्बन बनाकर हास्यरस का प्रयोग, अथवा 
वीतराग को आलम्बन बनाकर करुण आदि का प्रयोग, माता-पिताविषयक रौद्र 
तथा वीररस का प्रयोग, वीर पुरुषगत भयानक का वर्णन, यज्ञीय पशु आदि को 
आलम्बन मानकर वीभत्स का, एेन्द्रजालिक आदि विषयक अदधत ओर चाण्डाल 
आदि विषयक शान्तरस का प्रयोग भी अनुचित माना गया है, इसलिए वे सब 
रसाभाव के अन्तर्गत होते हैँ । बहुनायकविषयक रति स्थायिभाव वले रसो- 
भास का उदाहरण देखे-- 


स्तुमः क वामाक्षि क्षणमपि विना यन रमसे 

विलेभे कः प्राणान्‌ रणमखमुखे य मृगयसे । 
सुलग्ने को जातः शशिमुखि यमालिङ्गसि बलात्‌ 

तपःश्रीः कस्यैषा मदननगरि ध्यायसि तु यम्‌ ।। 


यहाँ ^स्तुमः' -इत्यादि से अनुगत अनेक व्यापारो का वर्णन उस परकीया 
नायिका के अनेक कामुकविषयक अभिलाष को व्यक्त करता है, इसलिए यह 
रसाभास का उदाहरण है । 


चिन्ता का अनौचित्य प्रवर्तित होने का उदाहरण- 


राकासुधाकरमुखी तरलायताक्षी 
सा स्मेरयौवनतरङ्कितविभ्रमाङ्गी । 
तत्कि करोमि विदधे कथमत्र मैत्रीं 
तत्स्वीकृतिव्यतिकरे क इवाभ्युपायः२ ।। 


यहाँ रवण की. सीता के प्रति चिन्ता अनौचित्यप्रवर्तित है । अतः 
भावाभास है । भावाभास के इस उदाहरण में चिन्तारूपी व्यभिचारिभाव को 
अनौचित्यप्रवर्तित माना गया है । इसका आशय यह है कि पहलेस्त्रीके 
अनुराग का वर्णन होना चाहिए । यह कामशास्त्र तथा कविसम्प्रदाय का नियम 
है; परन्तु यहाँ पहले पुरुषानुराग का वर्णन किया गया है । इसलिए अननुरक्ता 
सीता के प्रति.यह चिन्ता का. प्रदर्शन अनौचित्यमय है । अतः यह भावाभास 
का उदाहरण है । 








भावशान्ति-भावस्यं शान्तिः भोवेशान्तिः--इस व्युत्पत्ति के अर्तुसार 


जहाँ किसी व्यभिचारीभाव का उपशम प्रतीत हो रहा हो, उसे भावशान्तिं 





ह का० प्र ४.४८; २. वहीं, ४.४९ । 

कहते है । भावसमन्धि, भावशबलता आदि भी माना गया है । जेसा कि आचार्य 
मम्मट ने कहा है- 
भावस्य शान्तिरुदयः सन्धिः शबलता तथा. । 


भाव की शान्ति, भाव का उदय, भावों की सन्धि तथा भावशबलता ये 
चार भावों के साथ गिने जाते है । भावशान्ति का उदाहरण- 


तस्याः साद्रविलेपनस्तनतटप्रश्लेषमु्राह्धितं 

कि वक्षश्चरणानतिव्यतिकरव्याजेन गोपाय्यते । 
इत्युक्ते क्व तदित्युदीर्य सहसा तत्सम्प्माष्टु मया 

साश्लिष्टा रभसेन तत्सुखवशात्तन्व्या च तद्धिस्मृतम्‌२ ।। 


-यह श्लोक “अमरुशतक' से लिया गया है । इसमे कोई शठ नायक 
अपनी पत्नी की कोपशान्ति का वर्णन अपने मित्र से कर रहा है । यहाँ कोप- 
रूप भाव की शान्ति प्रदर्शित की गयी है ।. इसी प्रकार भावोदय, भावसन्धि 
ओर भावशबलता को भी सम्ञना चाहिए । जहाँ एक भाव को दबाकर दूसरे 
भाव का उदय होता है, वह भावोदय कहलाता है । यद्यपि उसमे भाव की 
शान्ति भी लक्षित होती है; परन्तु प्रधानरूप से उदय की अभिव्यक्ति होने से 
भावोदय कहलाता है । जँ केवल दो भावों का योग होता है, वहं भावसन्धि 
मानी जाती है ओर जहां दो से अधिक भावों का योग होता है, वँ भाव- 
शबलता मानी जाती है । 


अविवक्षितवाच्य--न विवक्षितः अविवक्षितः, (न° त०) अनभिप्रेत, 
अनुदिष्ट, जो बोलने या कहने के लिए न हो । वच्‌ धातु से ण्यत्‌ करके वाच्य 
शब्द बना है 1 अविवक्षितः वाच्यः यत्र सः अविवक्षितवाच्यः । काव्यप्रकाश 
आदि काव्यशास्त्रं में ध्वनि के भेदोपभेद का बहुत अधिक विस्तार हुआ है; 
परन्तु उसके मुख्य ॒दो भेद है--अविवक्षितवाच्य ध्वनि ओर विवक्षितवाच्य 
ध्वनि । अविवक्षितवाच्य ध्वनि का दूसरा नाम लक्षणामूल ध्वनि तथा विवक्षित- 
वाच्य ध्वनि का दूसरा नाम अभिधांमूल ध्वनि भी है । अविवक्षितवाच्य ध्वनि में 
वाच्य विवक्षित नहीं होता है, वहँ वक्ता का तात्पर्य लक्ष्य अर्थ के प्रतिपादन 
करने मेँ ही होता है । इसलिए उसका नाम “अविवक्षितवाच्य ध्वनि" रखा गया 
है । इसके भी फिर दो अवान्तर भेद होते है । एक अर्थान्तरसंक्रमितवाच्य ओर 


१. काण प्र° ३.३६; ^ ५ २, तदेव-४.५० । 

दूसरा अत्यन्ततिरस्कृतवाच्य । अन्योऽर्थः अर्थान्तरः, अर्थान्तरे सङ्क्रमितः 
वाच्यो यत्र सः अर्थान्तरसदक्रमितवाच्यः । जहो वाच्यार्थं का सीधा वाच्यता- 
वच्छेदकरूप से अन्वय नहीं बनता है, वहाँ शब्द अपने सामान्य अर्थं को 
छोडकर स्वसम्बद्ध किसी विशिष्ट अर्थ ` को बोधित कराता है, वहाँ अर्थान्तर- 
सडक्रमितवाच्य ध्वनि होता है । जैसे- 


त्वामस्मि वच्मि विदुषां समवायोऽत्र तिष्ठति । 
आत्मीयां मतिमास्थाय स्थितिमत्र विधेहि तत्‌ ।। 


यह अपने शिष्य के प्रति किसी विद्वान्‌ की उक्ति है। देख मेँ तुमसे 
कहता हू" यहाँ वक्ता ओर श्रोता दोनों एक-दूसरे के सामने उपस्थित है, इसलिए 
^त्वां वच्मि" पदों का प्रयोग किये विना भी बात कही जा सकती थी । अतः 
(त्वाम्‌” पद का प्रयोग अन्यो से व्यावृत्त कर उस शिष्य की विशेषता को सूचित 
करता है । फिर वह विशेषता चाहे विशेष कृपापात्रतारूप हो अथवा शिष्य की 
अनुभवहीनता आदि रूप हो । इसी प्रकार "वि" इस क्रिया पद से उसके कर्ता 
अहम्‌" का ज्ञान हो सकता था, इसलिए विशेषता से “अस्मि अर्थात्‌ “अहम्‌' 
पद के प्रयोग की आवश्यकता नहीं थी; परन्तु अस्मि" या अहम्‌ पद कहने 
वाले की विशोष हितभावना ओर अनुभवहीनता आदि को व्यक्त करता है । इसी 
प्रकार "वच्मि" पद साधारण अर्थं को छोडकर “उपदेशः करता हू--इस विशेष 
अर्थं का बोधन करता है । इस प्रकार इस श्लोक के पद अपने वाच्यार्थ के 
अनुपयुक्त होने से अर्थान्तर से सङक्रमित हो जाते हैँ । इसलिए यह अविवक्षित- 
` वाच्य ध्वनि के अर्थान्तरसद्क्रमितंवाच्य ध्वनिं का उदाहरणं है । 


अवक्षितवाच्य या लक्षणामूल ध्वनि का दूसरा भेद अत्यन्ततिरस्कृतवाच्य 
ध्वनि होता है । अत्यन्तं तिरस्कृतः वाच्यः यत्र सः अत्यन्ततिरस्कृतवाच्यः, 
एवम्भूतः ध्वनिः अत्यन्ततिरस्कृतवाच्यध्वनिः (व० स०) । कहीं वाच्यार्थं अनुप- 
पद्यमान होने से अत्यन्त तिरस्कृत हो जाता है, इसलिए उसे अत्यन्ततिरस्कृत- 
वाच्य ध्वनि कहते है । जैसे- 

उपकृतं बहु तत्र किमुच्यते सुजनता प्रथितां भवता । 

विदधदीदृशमेव सदा सखे सुखितमास्व ततः शरदां शतम्‌? ।। 


१. का० प्र ४.३२; २. तंदेव-४.२४ । 

जिस व्यक्ति के साथ उसके किसी मित्र ने अत्यन्त अपकार कियाहै, 
उस अपकारी मित्र के प्रति उस सताये गये अर्थात्‌ अपकृत व्यक्ति की यह उक्ति 
है । उसमें उपकृतम्‌" आदि शब्दों के मुख्य अर्थ की कोई भी सङ्गति नहीं लग 
सकती है । इसलिए विपरीत-लक्षणा अर्थात्‌ वैपरीत्य-सम्बन्धमूलक लक्षणा से 
उन शब्दों का एकदम उलटा अर्थं हो जाता है । इस प्रकार वाच्य अर्थ का 
अत्यन्त तिरस्कार करके “उपकृतम्‌” आदि शब्द “अपकृत आदि अर्थ के बोधक 
बन जाते है । तब उस विपरीत लक्षणा से इस श्लोक का अर्थं बदलकर 
निम्नलिखित प्रकार का हो जाता है- 


तुमने बड़ा धोखा दिया, बड़ा अपकार किया है, उसकी जहाँ तक निन्दा 
की जाय, थोड़ी है । तुमने वास्तव मेँ अत्यन्त दुष्टता का परिचय दिया है । अरे 
मित्रद्रोही, अपकार करने वाले, तुम्हारे जैसा व्यक्ति जितनी जल्दी इस संसार को 
छोड़ दे, उतना ही अच्छ है । 


विवक्षितान्यपरवाच्य-- विवक्षतः अन्यपरश्च वाच्यः यत्र सः विवक्षितान्यपर- 
वाच्यः (बहु° स०) । जहाँ वाच्य अर्थं विवक्षित अर्थात्‌ वाच्यतावच्छेदक रूप से 
अन्वययोग्य होने पर भी अन्यपरक अर्थात्‌ व्यङ्गयनिष्ठ होता है, वह ध्वनिकाव्य 
का अभिधामूल ध्वनि या विवक्षितान्यपरवाच्य ध्वनि नामक दूसरा भेद होता 
है । इस "अभिधामूल' या 'विवक्षितवाच्य' ध्वनि के भी पहले असंलक्ष्यक्रमव्यङ्गय 
ओर संलक्ष्यक्रमव्यङ्गय दो भेद होते है, जिनमें असंलक्ष्यक्रमव्यङ्खय रसादि ध्वनि 
को कहते हैँ । इसके यदि अवान्तर भेद किये जोय, तो उनकी गणना करना ही 
कठिन हो जायेगा । इसलिए असंलक्ष्यक्रमव्यद्गय के भेदो का अधिक विस्तार न 
करके गणना के लिए उसका एकं ही भेद रसरूप मान लिया गया है । दूसरे 
संलक्ष्यक्रमव्यङ्गय नामक भेद के फिर १. शब्दशक्त्युत्थ, २. अर्थशक्त्युत्थ ओर 
३. उभयशक्त्युत्थ--इस प्रकार तीन अवान्तर उपभेद किये गये हैँ । इनमें से 
 शब्दशक्त्युत्थ ध्वनि के फिर वस्तुध्वनि ओर अलद्कारध्वनि रूप दो अवान्तर 
उपभेद्‌, अर्थशक्त्युत्थ ध्वनि के बारह अवान्तर उपभेद तथा उभयशक्त्युत्थ का 
एक भेद कुल पन्द्रह संलक्ष्यक्रम के ओर एक असंलक्ष्यक्रम का मिलकर 
अभिधामूल ध्वनि के १६ भेद हो जाते हैँ । इस प्रकार अविवक्षितवाच्य अर्थात्‌ 
"लक्षणामुल' ध्वनि के दो भेद्‌ ओर विवक्षितवाच्य या अभिधामूल ध्वनि के १६, 
कुल मिलाकर ध्वनि के २५.१६१८ भेद होते हैँ । इनके भी अवान्तर भेद होते 
है, जिनकी संख्या १०४५५ हो जाती है । जिज्ञासानिवृत्ति के लिए साहित्यशास्त्र 
के ग्रन्थों का अवलोकन करना चाहिए । 

शृङ्गार--(भृद्गं कामोद्रेकमृच्छत्यनेन ऋ + अण्‌) प्रणय-रस, कामोन्माद, 
रतिरस आदि इसके अर्थ हे । शृङ्गारः सखि मूर्तिमानिव मधौ मुग्धो हरिः क्रीडति- 
गीत. ९ । इसकी परिभाषा इस प्रकार की गयी है- 


पुसः स्त्रियां स्त्रियाः पुसि सम्भोग प्रति या स्पृहा । 
स॒ श्ृङ्घार इति ख्यातः क्रीडारत्यादिकारकः ।। 


काव्यशास्त्र के नव रसो में एक शृङ्गार है । इसका लक्षण साहित्यदर्पण मे 
इस प्रकार किया गया है । 


शद्धः हि मन्मथोद्धेदस्तदागमनहेतुकः । 
उत्तमप्रकृतिप्रायो रसः श्यङ्कार इष्यते? ।। 


कामदेव के उद्धेद (अङ्कुरित होने) को शृङ्ग कहते हैँ, उसकी उत्पत्ति का 
कारण अधिकांश उत्तम प्रकृति से युक्त रस॒ शृङ्गार कहलाता है । परस्त्री तथा 
अनुरागशुन्य वेश्या को छोड़कर अन्य नायिकाएँ तथा दक्षिण आदि नायक इस 
रस के आलम्बन" विभाव माने जाते है । चन्द्रमा, चन्दन, भ्रमर आदि इसके 
उद्दीपन" विभाव होते हैँ । उग्रता, मरण, आलस्य, जुगुप्सा को छोड़कर अन्य 
निर्वेद आदि इसके सञ्चारीभाव होते है । इसका स्थायिभाव ^रति' है ओर वर्ण 
श्याम तथा इसके देवता विष्णु है । जैसा कि कहा गया है- 


स्थायिभावो रतिः श्यामवर्णोऽ यं विष्णुदैवतः२ । 


विप्रलम्भ ओर सम्भोग ये दो शृङ्गाररस के भेद हैँ । आचार्य मम्मट ने 
विप्रलम्भ शृङ्गार के अभिलाष, ईर्ष्या, विरह, प्रवास तथा शापरूप प्रकार के 
हेतुओं से होने के कारण पाँच प्रकार का माना है । साहित्यदर्पणकार विश्वनाथ 
ने विप्रलम्भ को पूर्वराग, मान, प्रवास ओर करुण इन भेदो से चार प्रकार का 
माना है । अभिलाष, . चिन्ता, स्मृति, गुणकथन, उद्वेग, प्रलाप, उन्माद, व्याधि, 
जडता ओर मृति (मरण) ये दश कामदंशार्एं विप्रलम्भ शृङ्गार मे होती हैँ । इनमें 
इच्छा का नाम 'अभिलाष' है । प्राप्ति कै उपाय आदिकी खोज का नाम 
"चिन्ता" है । जड, चेतन का विवेक न रहना “उन्माद' कंहलीता है । चित्तं के 
बहकने से उत्पन्न अपटी बातों को "प्रलोप" कहते है । दीर्घं शासं पण्डुतीं 
दुर्बलता आदि "व्याधि" होती है । अङ्गं तथां मन के चेष्टारान्यं होनै का नैम 
जडता" हे । प्राणशुन्यता को "मरण कहते है । यद्यपि रवं का विच्छेदक होने 





१. सा० द? २३.१८३ २. सा० दऽ ३.१८६। 

से मरण का वर्णन नहीं किया जाता, तथापि मरणतुल्य दशा का वर्णन कर 
दिया जाता है । अथवा चित्त से आकांक्षित मरण काभी वर्णन कर देना 
चाहिए । यादे शीघ्र ही पुनर्जीवित होना हो, तो मरण का भी वर्णन कर देते 
है । जैसे कादम्बरी मेँ महाश्वेता-पुण्डरीक के वृत्तान्त में पुण्डरीक का मरण-वर्णन 
किया है ओर फिर प्रत्युज्जीवन दिखाया गया है । विप्रलम्भ के विषय मेँ कहा 
गया है-- 


न विना विप्रलम्भेन सम्भोगः पुष्टिमश्नुते । 
कषायिते हि वस्त्रादौ भूयान्‌ रागो विवर्धते, ।। 


प्रधान रङ्ग मे रंगे से पहले किसी दूसरी चीज मेँ जो उस रङ्ग के अनु- 
कुल हो, कपड़े के रंगने की प्रथा है। यह इसलिए किया जाता है कि प्रधान 
रङ्ग अच्छा चढ़े ओर पक्का हो । बहुत से सद्ग मे रगने से पहले अनार के 
छिलकों के काढ़ मेँ कपड़े को भिगोते है । इसी को 'कषायित' कहते है । जिस 
प्रकार कषायित करने के बाद रंग मेँ स्वच्छता आ जाती है, उसी प्रकार मान. 
ईर्ष्या, प्रवास आदि जन्य वियोग के पीछे सम्भोग शृङ्गार मेँ भी चमत्कार-विशेष 
आ जाता है । 


हाथी के शरीर पर बनाये गये सिन्दूर आदि के निशान को भी शृङ्गार 
कहते है । 


हास्य--हस्‌ से ण्यत्‌ करने पर हास्य पद्‌ की सिद्धि होती है । जिसका 
हंसने योग्य, हास्यास्पद, हंसी, खुशी, मनोरञ्जन, क्रीडा आदि अर्थ होता है । 
काव्य में वर्णित हास्य रस, जिसकी परिभाषा इस प्रकार दी गयी है-- 


विकृताकारवाग्वेषचेष्टादेः कुहकाद्धवेत्‌ । 
हास्यो हासस्थायिभाव श्वेतः प्रमथदैवतः? ।। 


विकृत आकार, वाणी, वेष तथा चेष्टा आदि के नाट्य से हास्यरस का 
आविर्भाव होता है । इसका स्थायिभाव “हास' है । वर्ण शुक्ल ओर अधिष्ठातृ 
देवता प्रमथ (शिव के गण) हैँ । जिसकी विकृत आकृति, वाणी, वेष तथा 
चेष्टा आदि को देखकर सामाजिक हंसे, वह वहाँ आलम्बन ओर उसकी चेष्टा 
आदि उदीपन विभाव होते है । नेत्रो का मुकुलित होना ओर वदन का विकसित 


१. सा० द० ३.२१३ वृत्ति; २. वहीं, ३.२१४ । 

होना इस रस के अनुभाव होते हैँ ओर निद्रा, आलस्य, अवहित्था आदि इसके 
व्यभिचारीभाव होते हैँ । 


हास्य के छः भेद बताते हैँ । बड़े आदमियों मेँ स्मित' ओर "हसित होते 
है । मध्यम श्रेणी के लोगों में "विहसित' ओर “अवहसित' हआ करते है । नीच 
पुरुषों मे अपहसित ओर अतिहसित होते हैँ । अतः इन हसन क्रियाओं के भेद 
से हास्य भी छः भेदो में विभक्त होता है । इनकी परिभाषा साहित्यदर्पण में इस 
प्रकार है-- 


ईषद्विकासिनयनं स्मितं स्यात्स्पन्दिताधरम्‌ । 
किञ्चिल्लक्ष्यद्विजं तत्र हसितं कथितं - बुधैः ।। 
मधुरस्वरं विहसित सासशिरःकम्पमवहसितम्‌ । 
अपहसितं सास्राक्ष विक्षिप्ताङ्ग भवत्यतिहसितम्‌ः ।। 


अर्थात्‌ नेत्रो में कुछ विकास हो ओर ओष्ठ जरा-जरा फडके, वहं “स्मितं 
कहलाता है । यदि उक्त क्रियाओं के साथ दात भी कुछ दीखने लगे, तो उसे 
हसित' कहते है । इन सबके साथ मधुर शब्द भी हो, तो "विहसित' होता 
है । यदि कन्थे, सिर आदि मेँ कंपक॑पी भी हो, तो “अवहसित' कहलाता ह । 
जिससे आंखों में पानी भी आ जाय, वह “अपहसित ओर जिसमें इधर-उधर 
हाथ-पैर भी पटके जँय, वह “अतिहसित' होता है । | 
करुण-- "करोति मनः आनुकूल्याय इस व्युत्पत्ति से कृ धातु मे “उनम्‌' 
प्रत्यय करने पर करुण शब्द निष्पन्न होता है, जिसके अर्थं कोमल, मार्मिक, 
दयनीय, करुणाजनक, शोचनीय आदि होते हैँ । दया, अनुकम्पा, दयालुता भी ¦ 
इसके अर्थ होते हैँ । साहित्य के नव रसो मे एक-पुटपाकप्रतीकाशो रामस्य 
करुणो रसः-उत्तर० ३.१ । विप्रलम्भ का.एक भेद भी करुण होता है, जिसे 
करुणविप्रलम्भ कहते हैँ । जिसका लक्षण करते हुए साहित्यदर्पण मे कहा गया 
ह 
यूनोरेकतरस्मिन्‌ गतवति लोकान्तरं पुनर्लभ्ये । 
विमनायते यदैकस्तदा भवेत्करुणविप्रलम्भाख्यः २ । । 
अर्थात्‌ नायक या नायिकामें एक के मर जाने षर दूसरा जो दुःखी 
होता है, उस अवस्था को "करुणविप्रलम्भ' कहते है; षरम्तु वह तभी होता 


९. सा० द० ३.२१८-२१९; २. तदेव-३.२०९ । 

है, जब परलोकगत व्यक्ति के इसी जन्ममेंदेहसे फिर मिलने की आशा 
हो । जैसे कादम्बरी में पुण्डरीक ओर महाश्वेता का वृत्तान्त । यदि फिर मिलने 
की आशा टट जाय अथवा जन्मान्तर में मिलने की आशा हो, तब तो 
"करुणरस' ही होता है । करुणरस का लक्षण इस प्रकार किया गया है-- 


इष्टनाशादनिष्टाप्तेः करुणाख्यो रसो भवेत्‌ । 
धीरैः कपोतवर्णोऽय कथितो यमदैवतः ।। 
शोकोऽत्र स्थायिभावः स्याच्छोच्यमालम्बनं मतम्‌ । 
तस्य॒ दाहादिकावस्था भवेदुदीपनं पुनः ।। 


अर्थात्‌ इष्ट के नाश ओर अनिष्ट॒की प्राप्ति से करूणरस आविर्भूत होता 
है । वह कपोतवर्णं का होता है । इसके देवता यमराज है । इसमें स्थायीभाव 
शोक होता है ओर विनष्ट बन्धु आदि शोचनीय व्यक्ति आलम्बन विभाव होते 
हँ एवं उसका दाहकर्मः आदि उदीपन होता है । प्रारब्ध की निन्दा, भूमिपतन, 
रोदन, विवर्णता, उच्छवास, निःश्वास, स्तम्भ॒ ओर प्रताप इस रस मे अनुभाव 
होते है । निर्वेद, मोह, अपस्मार, व्याधि, ग्लानि, स्मृति, श्रम, विषाद्‌, जडता, 
उन्माद ओर चिन्ता आदि इसके व्यभिचारीभाव होते है । 


रौद्र- रोदिति इति रुद्रः-रुद्‌ से रक्‌ प्रत्यय करके रुद्र॒ शब्द बनता हे, 
जिसका भयानक, भयङ्कर, डरावना, भीषण आदि अर्थ होता है । रुद्र से अण्‌ 
प्रत्यय करने पर सेद्र शब्द निष्पत्र होता है, जिसका अर्थं रुद्र जैसा प्रचण्ड, 
चिडचिडा, गुस्सैल, सरगर्मी, जोश, मन्यु या भीषणता ` का मनोभाव होता है । 
रौद्र एक रस है, जिसका लक्षण करते हुए साहित्यदर्पण मेँ कहा गया है-- 


रौद्रः क्रोधस्थायिभावो रक्तो रुद्राधिदैवतः । 
आलम्बनमरिस्तत्र तच्चेष्टोहीपनं मतम्‌ ।। 


रौद्र रस क्रोध स्थायिभाव होता है । इसका वर्णं लाल तथा देवता रुद्र 
है । इसमे आलम्बन शत्रू होता है । उसकी चेष्टा उदीपन होती हैँ । मुक्का 
मारने, गिराने, बुरी तरह काटने, फाड़ देने, युद्ध करने के लिए बेताब होने 
आदि के वर्णन से यौद्ररस की खूब प्रदीप्ति होती है । भृकुटि-भङ्ग, ओठ 
चबाना, ताल ठोंकना, डँटना, अपने पिछले कामों (वीरता) की बड़ाई करना, 
शस्त्र घुमाना, उग्रता, आवेग, रोमाञ्च, स्वेद, वेपथु ओर मद ये इस रस के 


१. साच्द० ३.२२२-२२३; २. तदेव-३.२२७ । 

अनुभाव होते हैँ । आक्षेप करना, क्रूरता से देखना, मोह ओर अमर्षं इसके ' 
व्यभिचारी होते हैँ । | | 
वीर-(अर्जः रक्‌ वीभावश्च) शूर, वीर, ताकतवर, शक्तिशाली आदि 
इसके अर्थ होते है । साहित्य मेँ वीररस माना गया है । 
उत्तमप्रकृतिर्वीर उत्साहस्थायिभावकः । 
महेन्द्रदैवतो हेमवर्णोऽयं समुदाहतः९ ।। ` 
उत्तम पात्र (राम आदि) में आश्रित वीररस होता है । इसका. स्थायिभाव 
उत्साह, देवता महेन्द्र ओर रंग सुवर्णं के सदृश होता है । इसमें जीतने योग्य 
रावणादि आलम्बन विभाव, उनकी चेष्टा आदि उदीपन होते हैँ । युद्ध के सहा- 
यक धनुष आदि, गर्व, स्मृति, तर्क, रोमाञ्चादि इसके सञ्चारीभाव हैँ । दान, धर्म, 
दया ओर युद्धके कारण यह वीर चार प्रकार का होता है--१. दानवीर, 
२. धर्मवीर, ३. दयावीर ओर ४. युद्धवीर । 


दानवीर, जैसे--परशुराम- 
त्यागः सप्तसमुद्रमुद्रितमहीनिव्यजदानावधिः । 
धर्मवीर, जैसे--युधिष्ठिर- 
राज्यं च वसु देहश्च भार्या भ्रातृसुताश्च ये । 
यच्च लोके ममायत्तं तद्धमयि सदोद्यतम्‌ ।। 
युद्धवीर, यथा--रामचन्द्र- 
भो लङ्केश्वर दीयतां जनकजां रामः स्वयं याचते 
` कोऽयं ते मतिविभ्रमः स्मर नयं नाद्यापि किञ्चिद्‌ गतम्‌ । 
नैव चेत्खरदूषणत्रिशिरसां कण्ठासुजा पङ्कितः 
पत्री नैष सहिष्यते मम॒ धनुज्यबिन्धबन्धूकृतः ।। 
दयावीर, यथा-जीमूतवाहन-- 
शिरामुखैः. स्यन्दत एव रक्तमद्यापि देहे मम मांसमस्ति । 
तृप्ति न पश्यामि तथापि तावत्किं भक्षणात्त्वं विरतो गरुत्मन्‌ ।। 





१. सा० द०, ३.२२२-२२३ । 

रौद्ररस में नेत्र ओर मुख करोथ के मारे लाल हो जाता है, वीररस में 
नही, क्योकि वहाँ उत्साह ही स्थायीभाव होता है । यही इन दोनों रसों का 
परस्पर भेद है । 


भयानक-- बिभेत्यस्मादिति, भी धातु से आनक प्रत्यय करने से भया- 
नक शब्द निष्पन्न होता है । उरावना, भयङ्कर आदि इसके अर्थ होते हैं । 
साहित्य मे भयानक एक रस है, जिसका लक्षण इस प्रकार किया गया 
(+ 

भयानको भयस्थायिभावः कालाधिदैवतः । 
स्त्रीनीचप्रकृतिः कृष्णो मतस्तत्वविशारदैः९ ।। 

भयानक रस का स्थायीभाव भय है । देवता काल, वर्ण कृष्ण ओौर 
इसके आश्रयपात्र स्त्री तथा नीच पुरुष आदि होते हैँ । जिससे भय उत्पन्न हो, 
वह (सिहादि) इसमें आलम्बन ओर उसकी चेष्टां उदीपन मानी जाती है । 
विवर्णता, गद्गद भाषण, प्रलय (मूर्च्छा), स्वेद, रोमाञ्च, कम्प ओौर इधर-उधर 
ताकना आदि इसके अनुभाव होते है । जुगुप्सा, आवेग, मोह, त्रास, ग्लानि, 
दीनता, शङ्का, अपस्मार, सम्भ्रम तथा मृत्यु आदि इसके व्यभिचारीभाव 
होते हैँ । 

वीभत्स--वीभत्स एक रस है, जिसका स्थायीभाव जुगुप्सा, वर्ण नील 
ओर देवता महाकाल हैँ । दर्गन्धयुक्त मांस, रुधिर, चर्वी आदि इसके आलम्बन 
होते है ओर उन्हीं मे कीड़े पड़ जाना आदि उदीपन होता है । थुकना, मुंह फेर 
लेना, आंख भींचना आदि इसके अनुभाव होते है । मोह, अपस्मार, आवेग, 
व्याधि ओर मरण आदि इसके व्यभिचारीभाव होते है । 

अद्धूत--अद्‌ भू इतच्‌ प्रत्यय केयोग से अथवा न भूतमिति इस 
व्युत्पत्ति से अद्भूत शब्द निष्पन्न होता है, जिसका अर्थं आश्चर्यजनक, विचित्र, 
अलौकिक आदि होता है । यह साहित्य के नव॒रसों मेँ से एक है, जिसका 
परिचयात्मक विवरण इस प्रकार दिया गया है-- 


अद्भुतो विस्मयस्थायिभावो गन्धर्वदैवतः । 
पीतवर्णो वस्तु लोकातिगमालम्बनं मतम्‌? ।। 


१. सा० द्०, ३.२३५; २. तदेव-३.२४२-२४३ । 

अद्भुत रस का स्थायिभाव विस्मय, देवता गन्धर्व ओर वर्णं पीत है । 
अलौकिक. वस्तु इसका “आलम्बन ओर उसके गुणों का वर्णन उदीपन होता 
है । स्तम्भ, स्वेद, रोमाञ्च, गद्गद स्वर, सम्भ्रम ओर नेत्रविकास आदि इसके 
अनुभाव होते हैँ । वितर्क, आवेग, भ्रान्ति, हर्ष आदि इसके व्यभिचारी होते 
हें । 

शान्त--शम्‌ से क्त प्रत्यय करने पर॒ शान्त शब्द॒निष्यत्न होता है, 
जिसका अर्थं प्रसन्न किया हुआ, दमन किया हुआ, धीरज दिलाया हुआ, 
सन्तुष्ट॒किया हुआ होता है । शान्त॒को काव्य मेँ नवम रस माना गया है । 
जैसा कि काव्यप्रकाश में कहा गया है-- 


निर्वेदस्थायिभावोऽस्ति शान्तोऽपि नवमो रसः । 
शान्त को परिभाषित करते हुए साहित्यदर्पण की उक्ति है- 


शान्तः शमस्थायिभावः उत्तमप्रकृतिर्मतः । 
कुन्देन्दुसुन्दरच्छायः श्रीनारायणदैवतः. ।। 
अनित्यत्वादिनाऽशेषवस्तुनिःसारता तु या२ ।। 


अर्थात्‌ शान्तरस का स्थायीभाव शम, आश्रय उत्तमपात्र, वर्ण कुन्दपुष्प 
तथा चन्द्रमा आदि के समान सुन्दर शुक्ल ओर देवता भगवान्‌ लक्ष्मीनारायण 
है । अनित्यत्व, दुःखमयत्व आदि रूप से सम्पूर्ण संसार की असारता का ज्ञान 
अथवा परमात्मा का स्वरूप इस रस में आलम्बन होता है । ऋषि आदिकों के 
पवित्र आश्रम, पवित्र तीर्थ, रमणीय एकान्त वन तथा महात्माओं का सङ्ग आदि 
उदीपन-विभाव होते हैँ । रोमाञ्च आदि इसके अनुभाव होते हैँ । निर्वेद, हर्ष, 
स्मरण, मति, प्राणियों पर दया आदि इसके सञ्चारिभाव होते हैँ । 


वात्सल्य-- “वत्सलस्य भावः' इसं व्युत्पत्तिं के अनुसार वत्सलं से ष्यञ्‌ 
प्रत्यय करके वात्सल्य शब्द निष्पन्न होता है । विश्वनाथ आदि कुछ साहित्य 
चार्यो ने इसको दशम रस के रूप मेँ स्वीकार किया है । उनका कहना है-~ 





स्फुटं चमत्कारितया वत्सलं च रसं विदुः । 
स्थायी वत्सलतस्नेहंः पुत्राद्यालम्बनं मतम्‌ 1 । 


१; का० भ्र ४.३५; | | २. सा० द्‌० ३.२.४५-२.४६ । 
३. तदेव-२.२५१ । 

प्रकट चमत्कारक होने के कारण कुछ लोग वत्सलरस भी मानते हैँ । 
इसमे वात्सल्य, स्नेह ॒स्थायीभाव होता है । पुत्रादि इसका आलम्बन, उसकी 
चेष्टा तथा विद्या, शूरता, दया आदि उदीपन-विभाव होते हैँ । आलिङ्गन अङ्ग- 
स्पर्श, सिर चूमना, देखना, रोमाञ्च, आनन्दाश्रु आदि इसके अनुभाव होते हैँ । 
अनिष्ट की आशङ्का, हर्ष, गर्व आदि सञ्चारीभाव हें । इसका वर्ण कमलगर्भं के 
समान ओर ब्राह्मी आदि माताये इसकी अधिष्ठात्री देवता है । इसके उदाहरण के 
रूप में निम्नलिखित पद्य प्रस्तुत किया जा सकता है-- 


कबहु शशि मागत आरि करे, 

कबहूं प्रतिबिम्ब निहारि डरे । 
कबहु करताल बजाइ के नाचत, 

मातु स्बे मन मोद भर । 
कबहु रिसियाई कहँ हदि कै 

पुनि लेत वहीं जेहि लागि अरे । 
अवधेश के बालक चारि सदा 

तुलसी मन मन्दिर मे बिहरै* ।। ` 


किन्तु अधिकांश साहित्यशास्त्र के आचार्य भक्ति ओर वात्सल्य इन दोनों 
को अलग रस नहीं मानते; क्योकि उनके आधारभूत स्थायिभाव कोई मौलिक 
स्थायिभाव नहीं हैँ । वे सब स्नेह के ही रूपान्तरमात्र हैँ । विभिन्नलिङद्धिक ओर 
समवयस्क व्यक्तियों का परस्पर स्नेह ^रति' कहलाता है । उत्तम या बड़े का 
छोटे के प्रति स्नेह “वात्सल्य ओर छोटे का बड़े के प्रति स्नेह “भक्ति या 
"श्रद्धा' कहलाता है । इसी प्रकार समलिङ्ग या समवयस्क व्यक्तियों का स्नेह 
"मैत्री" ओर चेतन का अचेतन के प्रति स्नेह "लोभ" कहलाता है । यह सब 
रति के ही नामान्तर हैँ । अलग तात््विकं मूल स्थायिभाव नहीं हैँ । इसलिए 
साहित्यशास्त्रियो ने "भक्ति" तथा "वात्सल्य' को अलग रस नहीं माना है । 
अपितु उनकी गणना भावों मेँ की है । देवादिविषयक रति को *भाव' कहते 
हैं । 
रतिर्देवादिविषया व्यभिचारि तथाञ्जितः । 
भावः प्रोक्तः ,,०.५००.०००००००००.५* ९ ।। 


१. तुलसीदास, कवितावली ; २. का० प्र° ४.३५ । 

आदि शब्द से गुरु, देवता, नृप, पुत्र आदि विषयक रति का संग्रह 
होता है । इसलिए साहित्यशास््र के अनुसार “भक्ति' एवं "वात्सल्य दोनों भाव 
हे, रस नहीं । उनको भक्ति-भाव' तथा "वात्सल्य-भाव' कहना चाहिए, रस 
नहीं । | 

देवानां प्रियः-देवताओं का प्रिय, यह शाब्दिकं अर्थ है; किन्तु देवानां 
प्रिय इति च मूर्खे इस वातिक के अनुसार यद्यपि संस्कृत-साहित्य में यह शब्द 
मूख अर्थ मे रूढ हो गया है, फिर भी वह सदा से इस गर्हित अर्थं का बोधक 


` नहीं रहा है । उसके पीके एक इतिहास है । "देवानां प्रियः" का सीधा अर्थ 


देवताओं का प्रिय है, इसी सुन्दर अर्थ के कारण बौद्धमतानुयायी सम्राट्‌ अशोक 
ने अपने नाम के आगे उपाधिरूप से इसका प्रयोग प्रारम्भ किया था । पर बाद 
मे धार्मिक विद्रेषवश इस शब्द का प्रयोग मूर्ख अर्थ में किया जाने लगा । 
देवानां प्रिय इति च मूर्खः लिखकर वार्तिककार ने उस शब्द को मूर्ख अर्थ में 
रूढ कर दिया है । इसी अर्थ मे आचार्य मग्मर ने भडुलोल्लट आदि के लिए 
देवानां प्रियः" इस विशेषण का प्रयोग किया है--तेऽप्यतात्पर्यज्ञास्तात्पर्यवाचो- 
युक्तर्देवानां प्रियाः । 


इसी प्रकार की दशा “असुर' शब्द की भी हुई है । असुर' शब्द ऋ्वेद 
में परमात्मा के नाम या विशोषण के रूप मेँ अनेक स्थानों पर प्रयुक्त हआ है । 
वैदिक धर्म से निकली हुई आर्यो की दूसरी शाखा पारसी धर्म के नाम से कही 
जाती है, उसके धर्म्रन्थों मे परमात्मा को महान्‌ असुर' “अहुरमज्द' नाम से 
कहा गया है; परन्तु बाद मे इस शब्द का प्रयोग कुत्सित अर्थ मे पाया जाता 
है । संस्कृत-साहित्य के बहुत बड़े भाग मे “असुर' शब्द राक्षस अर्थ का वाचक 
हो गया है । कुछ विद्वानों का विचार है कि असुर" शब्द के इस अर्थभेद का 
कारण धार्मिक विद्वेष ही है । 


दोष--दुष्‌ धातु से घञ्‌ प्रत्यय करने पर दोष शब्द निष्पन्न होता है, 
जिसका त्रुरि, धन्वा, निन्दा, कमी, लांछनं, लचर, दलील आदि अर्थ होत्ता 
है-- "पत्रं नैव यदा करीरविटपे दोषो वसन्तस्य किम्‌” भर्तृ २.९३ । नात्र कुल 
पतिर्दोषिं ग्रहीष्यति-शा० ३ । बुरा फल, अनिष्टकारी फल, बाधक प्रभावे भी 
दोष शब्द का अर्थं होता है, जैसे-- तत्किमयमातपदोषः स्यात्‌-शा० ३ । 
अदाता वंशदोषेण कर्मदोषात्‌--चाण० ४८ । विकृतं व्याधि, रोग भी इसका 





१. का० प्र० पृ० २३०। 

अर्थ है । शरीर के तीनों दोषों का कुपित होना त्रिदोषकोप कहलाता है । न्याय 
मे परिभाषा का दोष-अव्याप्ति, अतिव्याप्ति ओर असम्भव कहलाता है । 
अलङद्कारशास्त्र में रचना का एक दोष-पददोष, पदांशदोष, वाक्यदोष, रसदोष 


ओर अर्थदोष है । दोष की परिभाषा करते हुए आचार्य मम्मट ने कहा है-- 


मुख्यार्थहतिदोषो रसश्च मुख्यस्तदाश्रयाद्‌ वाच्यः । 
उभयोपयोगिनः स्युः शब्दाद्यास्तेन तेष्वपि सः° ।। 


अर्थात्‌ मुख्यार्थ का अपकर्ष जिससे होता है, उसको दोष कहते हैं । 
मुख्यार्थं॑पद का अभिप्राय यहाँ वाच्यार्थं ॒नहीं है, अपितु रस है । इसलिए 
मुख्यतः रस के अपकर्षजनक कारण को दोष कहते हँ । इसीलिए साहित्यदर्पण 
मे विश्वनाथ ने कहा है-- 


"रसापकर्षका दोषाः*२ । 


अर्थात्‌ रस के अपकर्ष, रस की हीनता या विच्छेद के कारण को दोष 
कहते हैँ । "दूषयति काव्यमिति दोषः"-जो काव्य को दूषित करे, वह दोष है, इस 
व्युत्पत्ति के अनुसार श्रुतिकटुतादिकों को दोष कहते है । ^रस्यते आस्वा-द्यते इति 
रसः” इस व्युत्पत्ति के अनुसार यहां रस शब्द से रस के अतिरिक्त रसा-भास, भाव 
ओर भावाभास आदि भी गृहीत होते हैँ । रस का अपकर्ष तीन प्रकार से होता 
है--एक तो रस की प्रतीति अर्थात्‌ रसास्वाद के रुक जाने से, दूसरे रस की 
उत्कृष्टता के विघातक किसी वस्तु के बीच में पड़ जाने से, तीसरे रसास्वाद में 
विलम्ब करने वाले कारणों के उपस्थित होने से । इनमे से कोई लक्षण जिसमें 


मिले, वही दोष कहलाता है । पद, पदांश, वाक्य, अर्थं ओर रस में रहनेके ` 


कारण दोष पांच प्रकार के माने गये है । दुःश्रवत्व, तीन प्रकार की अश्लीलता, 
अनुचितार्थत्व, अप्रयुक्तत्व, ग्राम्यत्व, अप्रतीतत्व, सन्दिग्धत्व, नेयार्थत्व, 
निहतार्थत्व, अवाचकत्व, क्लिष्टत्व, विरुद्धमतिकारित्व, अविमृष्टविधेयांशत्व 
आदि पदगत दोष हैँ । इनका लक्षण सम्बन्धित ग्रन्थों मे देखना चाहिए । इसी 
प्रकार अन्य भेदो के भी अवान्तर भेद गिनाये गये हैँ । उन्हे भी वहीं देखना 
चाहिए । 

कविता हृदयग्राही ओर प्रभावोत्पादक हो, इसके लिए आवश्यक है कि 
वह दोषों से मुक्त हो । यही कारण है कि आलद्कारिकों ने दोष-परिहार के लिए 


१ का० प्र ७.४९; २. सा० द० ७.१ 

अत्यधिक सतर्कता का आग्रह किया है । दण्डी ने कहा है कि जिस प्रकार सुन्दर 
से सुन्दर शरीर श्वेत कु के एक दाग से भी अपनी कमनीयता खो वैठता 
है, उसी प्रकार काव्य कितना भी रमणीय क्यों नहो, पर उसका उत्कर्ष 
थोड़े-से दोष से भी नष्ट॒हो जाता है । अतः दोष की उपेक्षा कभी नहीं करनी 
चाहिए- 


तदल्पमपि नोपेक्ष्यं काव्ये दुष कथञ्चन । 
स्याद्‌ वपुः सुन्दरमपि स्वित्रेणैकेन दुर्भगम्‌? ।। 


भामह ने एक कदम ओर आगे बढ़कर कहा कि एक भी सदोष शब्द का 
प्रयोग न हो, इसका सब प्रकार से ध्यान रखना चाहिए, क्योकि दोषयुक्त काव्य 
कुपुत्र के समान निन्दा का कारण बनता है-- 


सर्वथा पदमप्येक न निगद्यमवद्यवत्‌ । 
विलक्ष्मया हि काव्येन दुः सुतेनेव निन्ध्तेर ।। 


वाग्भट (प्रथम) ने गुण, अलङ्कार आदि के निरूपण के पूर्वं दोष काही 
निरूपण किया ओर उसके लिए शर्तं दिया कि केवल दोषहीन काव्य ही कीर्ति 
कोःदेने वाला है । यही नही, वह स्वर्ग की सोपानपरम्परा भी है । अतः दोषों 
का परिहार सर्वथा आवश्यक समञ्जकर भै आरम्भ में उन्हीं का उल्लेख करता 
ह = 
अदुष्टमेव तत्कीर्त्यै स्वर्गसोपानपङ्क्तये । 
परिहायनितो दोषास्तानेवादौ प्रचक्ष्महे ।। 
उपर्युक्त अध्ययन से लगता है कि जैसे-जैसे काव्य के आन्तरिक तत्त्वो का 
परिज्ञान होता गया, वैसे-वैसे दोषों के निरूपण में भी सूक्ष्मता आती गयी ओर 
तब दोष केवल शब्द, अर्थ तक सीमित न रहकर रससापेक्ष बन गये । फिर तो 
एेसी स्थिति आयी कि शब्द ओर अर्थ का स्वतन्त्र अस्तित्व लुप्तप्राय हो गया, 
वे रस व्यञ्जक मात्र रह गये. ओर उनके गुण-दोष का विवेचन भी इसी दृष्टि से 
होने लगा कि वे कहँ तक रसानुभूति मे साधक यां बाधक हैँ । 
गुण--गुण्‌ से अच्‌ करने पर गुण शब्द निष्यन्न होता है, जिसका अर्थ 
स्वभाव, धर्म, अच्छी विशेषता, विशिष्टता, उत्कर्ष, . श्रेष्ठता आदि होता है । 





१. का० द०° १.६; २. . काव्यालङ्कार- १.११ । 

कतमे ते गुणाः-या० १, रघु° १.२२ । साधुत्वे तस्य को गुणः-पञ्च° 
४.१०८ । धागा, डोरी रस्सीमेखलागुणैः-कु° ४.८ । यतः परेषां गुणग्रहीतासि 
(यहाँ गुण का अर्थ विशिष्टता भी है) । धनुष की डोरी-गुणकृत्ये धनुषि नियो- 
जिता-कु० ४.१५ । कनकपिङ्गतडिद्गुणसंयुतम्‌-रघु° ४.५४ । विशेषता, सब 
पदार्थो का धर्म या लक्षण, वैशेषिक के सात पदार्थो मे से एक, वहां गुणों की 
संख्या २४ है । प्रकृति का अवयव या उपादान समस्त रचित वस्तुओं से 
सम्बद्ध तीन गुणों मे से एक (गुणों मे से कोई एक) । ये है-सत्‌, रजस्‌ ओर 
तमस्‌ । गुणत्रयविभागाय-कु० २.४ । इन्द्रियजन्य विषय को भी गुण कहते है, 
ये है-रूप, रस, गन्ध, स्पर्शं ओर शब्द । आवृत्ति, गुणा संख्याओं के बाद समास 
के अन्त में लगकर प्रायः "तह' या गुणा या बार प्रकट करता है । जैसे- 


आहारो द्विगुणः स्त्रीणां बुद्धिस्तासां चतुर्गुणा । 
षड्गुणो व्यवसायश्च कामश्चाष्टगुणः स्मृतः ।। 


व्याकरणशास्त्र मे अ, ए, ओ को गुण कहा गया है-"अदेद्‌ गुणः* (पा० 
सू० १.१.२) । अलङ्कारशास्त्र मेँ रस का अन्तर्निहित धर्म गुण कहा गया है । 
जैसे कि आचार्य मम्मट ने कहा है-- 


ये रसस्याद्धिनो धर्मा शौर्यादय इवात्मनः । 
उत्कर्षहेतवस्ते स्युरचलस्थितयो गुणाः? ।। 


आत्मा के शौर्यादि धर्मो के समान काव्य के आत्मभूत प्रधानरस जो 
अपरिहार्य ओर उत्कर्षाधायक धर्म है, वे गुण कहलाते हँ । इसके अनुसार गुण 
के लक्षण मेँ रसोत्सर्षकत्व तथा रसनिष्ठत्व ये दो धर्म समाविष्ट हो जाते हैँ । 
इसलिए ९. ^रसोत्कर्षकत्वे सति रसाव्यभिचारित्वम्‌" ओर २. “अव्यभिचारेण 
रसोपकारकत्वं गुणत्वम्‌", ये दोनों गुण के लक्षण बनते हँ । 


वामन, दण्डी, पण्डितराज जगन्नाथ तथा अन्य विद्वान्‌ गुणों को शब्द 
तथा अर्थं दोनों का धर्म समड्ते है तथा प्रत्येक का दश-दश प्रकार बतलाते 
है; परन्तु मम्मट केवल तीन गुण मानते हैँ ओर दूसरों के विचारों की समा- 
लोचना के पश्चात्‌ कहते है- 
माधुर्यौजः प्रसादाख्यास्त्रयस्ते न पुनर्दश । 


१. चाण० ७८; २. . का० प्र० ८.६६ । 
३. वही, ८.६८ । 

आचार्य भामह ने प्रत्येक गुण के अन्तर्निहित वैशिष्ट्य को यथासम्भव 
देखने की चेष्टा कीहै। वे तीन गुणों का निर्देश करने वाले प्रथम आचार्य 
है । भामह के पूर्ववर्ती भरत ने दश गुण माने थे, उत्तरवर्तीं दण्डी ने १०, वामन 
ने बीस ओर भोज ने ४८ गुणों की संख्या बतलायी है । गुणों की यह संख्या- 
वृद्धि प्रायः यादृच्छिक थी, उसमें तर्क ओर युक्ति का अभाव था । आनन्दवर्धन 
ओर मम्मट ने काट-छोँटकर उसे अधिक वैज्ञानिक आधार पर खड़ा किया । 
भामह ने युक्तिपूर्वक अपना पक्ष भले ही प्रस्तुत रहीं किया है, पर गुणों की 
संख्या को तीन तक ही सीमित रखने मे वे निश्चय य आनन्दवर्धन के अग्रगामी 
ठहरते हैँ । यदि एेसा उन्होने समञ्ञ-नञ्चकर क्रिया है, तो निस्सन्देह बहुत बड़े 
महत्व के भागी हैँ । यह एेसी विशेषता है, जो किसी भी अध्येता का ध्यान 
आकृष्ट किये विना नहीं रह सकती । नारायण वनहद्वी* ओर वी० राघवनः ने 
इस सम्बन्ध में यह कल्पना की है कि अलङ्धारशास््र के विभिन्न स्वतन्त्र सम्प्रदाय 
चल रहे थे, उनमें एक का अनुगमन भामह ने किया, जिसमे गुणों की संख्या 
तीन थी ओर दूसरे का भरत, दण्डी आदि ने, जिसमें गुणों की संख्या दशं 
थी । वनहदटी ने इन्हे क्रमशः काश्मीर ओर वैदर्भं सम्प्रदाय कहा है । यह कल्पना 
असंगत नहीं जान पड़ती । 


गुण शब्द का भामह ने एक अन्य जगह भी प्रयोग किया है । भाविक 
अलङ्कार की चर्चा करते हुए उन्होने उसे प्रबन्धविषयक गुण माना है । जैसे कि 
उन्होंने कहा है-- 


भाविकत्वमिति प्राहुः प्रबन्धविषयं गुणम्‌२ । 


भाविक का गुण किसी आलङ्कारिक ने नहीं माना है । स्वयं भामह ने भी 
उसका निरूपण अलङ्कायो के प्रकरण में ही किया है । अन्तर यही है कि जहाँ 
ओर आलङ्कारिकों ने भाविक की स्थिति स्फुट पदयो में मानी है, वहाँ भामह ने 
प्रबन्धगत भाविक का लक्षण किया है--भूत या भावि वस्तु का प्रत्यक्षोयंमोर्णैत्व, 
जो किसी एक पद्यमेंभीहो सकता है ओर प्रबन्ध में भी । यहाँ गुण कौं प्रयोग 
वेशिषछछ्य के अर्थ में है, गुण के पारिभाषिक अर्थं मे नहीं । 

व्याकरण ओर मीमांसा मे शब्दसमृहं को अर्थ, धर्म यां गुणं मौना जता 
है । वैयाकरण पदार्थं के चार प्रकार मानते है--जाति, गुण, क्रिया ओर द्रव्यं । 


१. काव्यालङ्कारसारसंग्रह को भूमिका, पृ ३२ २. भद्खारप्रकाश, पृ० २९३ । 
३. का० ल० ३.५३ । 

इन अर्थो का चलः ओर डित्थः उदाहरण देते हैँ । अन्यान्य शास्त्र मे गुण का 
अन्यान्य अर्थो में प्रयोग मिलता है । 


रीति-रीड धातु से क्तिन्‌ प्रत्यय करने पर रीति शब्द की निष्पत्ति होती 
है, जिसका शाब्दिकं अर्थं हिलना, इलना, बहना, गतिक्रम, धारा, रेखा 
सीमा, प्रणाली, ढंग, तरीका, मार्ग, शैली, विद्या, प्रक्रिया होता है । शैली को 
रीति कहते हैँ । पदों के मेल या संगठन को रीति कहते हैँ । वह अङ्गसंस्थान 
की तरह मानी जाती है । जैसे पुरुषों के देह का संगठन होता है, उसी प्रकार 
काव्यो के देह को रीति कहते हैँ । यह काव्य के आत्मभूत रस, भाव आदि की 
उपकरण होती है । जिस पुरुष या स्त्री की शरीररचना देखने से सुकुमारता अथवा 
क्रूरता, कठिनता आदि उसके गुणों का ज्ञान होता है ओर उससे उस देहधारी की 
विशेषता का बोध होता है, इसी प्रकार काव्य मेँ भी रचना से माधुर्य आदि गुणों 
के व्यञ्जन के द्वारा रसों का उपकार (उत्कर्ष) होता है । वह रीति चार प्रकार की 
होती है । जैसा कि साहित्यदर्पणकार ने कहा है-- 


पदसङ्खटना रीतिरङ्संस्थाविशेषवत्‌ । 
उपकत्रीं रसादीनां सा पुनः स्याच्चतुर्विधा. ।। 


वह रीति चार प्रकार की होती है- वैदर्भी, गौडी, पाञ्चाली ओर लारी । 


भोज ने रीति शब्द॒की निष्पत्ति गमनार्थक "रीड" धातु से बतायी 
है । तात्पर्य है कि जिससे जाया जाय या चला जाय, वह रीति है । जैसे कि 
उन्होने कहा है- 


वैदभदिकृतः पन्थाः काव्ये मार्ग इति स्मृतः । 
रीड गताविति धातोः सा व्युत्पत्या रीतिरुच्यते? । | 


इस प्रकार रीति शब्द मार्ग का पर्याय है । रीति को लोकप्रिय बनाने का 
श्रेय आचार्य वामन को है, अन्यथा उनके पहले रीति के बदले प्रायः मार्ग का 
ही प्रयोग देखा जाता है । 


भामह ने न तो रीति शब्द का प्रयोग कियाहै, न मार्ग का । वस्तुतः 
उन्होने इस तत्त्व को कोई मान्यता भी नहीं दी है । बल्कि जो लोग इस आधार 
पर काव्य को विभिन्न वर्गो में रखते है, उनका उन्होने "अमेध' (बुद्धिहीन) कह- 


१; सा० 2० ९.९१ च. स० कण २.५.९२ । 

कर उपहास किया है । भामह कहते हैँ कि अमुक काव्य वैदर्भ होने से श्रेष्ठ है 
ओर अमुक गौडीय होने से हीन-एेसा कहना गतानुगतिकता मात्र है । नाम से 
क्याहो जाता है । वैदर्भ नाम से अभिहित होने वाला काव्य भी हीन हो सकता 
है ओर गौडीय में भी उत्कृष्टता रह सकती है । यदृच्छा से उद्धावित नाम काव्य 


के उत्कर्षापकर्षं के विधायक नहीं हो सकते । वैदर्भकाव्य में स्पष्टता, ऋजुता, 


कोमलता हो ही ओर पुष्टर्थता ओर वक्रोक्ति न हो, तो वह संगीत के.समान 
केवल श्ुतिमधुर होगा, अर्थात्‌ उसमे केवल बाह्यरञ्जकता होगी, हदय का स्पर्श 
करने की मार्मिकता नहीं । जैसा कि उन्होने कहा है- 


अपुष्टार्थमवक्रोक्तिः प्रसन्नमृजुकोमलम्‌ । 
भिन्नं गेयमिवेदं तु केवलं श्रुतिपेशलम्‌? ।। 
आचार्य भामह देशविशेष के नाम पर॒ रीति का नामकरण ओर अच्छा- 
बुरा कहना युक्तियुक्त नहीं मानते; क्योकि एक ही स्थान मेँ रहने वाले दो कवि 
परस्पर भिन्न रौली का प्रयोग करते है । इसलिए देशधर्म के रूप मेँ किसी एक 
रीति को स्वीकार कर उसी मे सबकी काव्य-रचना सम्भव नहीं है । 


भोज ने छः रीतियों का उल्लेख किया है- वैदर्भी, पाञ्चाली, गौडी, 
आवन्ती, लारी ओर मागधी । यथा- 


वैदर्भीं चाथ पाञ्चाली गौडीयावन्तिका तथा । 
लारीया मागधी चेति षोढा रीतिर्निगद्यतेर ।। 


नाम के लिए रीतिर्यां तो छः उन्होने गिना दीं, पर इनका पारस्परिक 
अन्तर स्पष्ट नहीं हो सका, हो भी नहीं सकता है । रीति के प्रमुख भेदक है 
समास ओर वर्णविन्यास । इनके वैदर्भी ओर गौडी का ही अन्तर पूर्णतः ग्राह्य 
होता है, दोनों की मध्यवर्तिनी पाञ्चाली भी किसी प्रकार अद्गीकार्य है, पर अन्य 
मे साङ्कर्यं अपरिहार्य हो जाता है । यही कारण हैकिदण्डीनेदोकाही निर्देश 
किया है-- परस्पर सूक्ष्म भेद रखने वाले वाणी के अनेक मार्ग (रीतियाँ) है, पर 
उनमें यहाँ वैदर्भं ओर गौडदो काही वर्णन किया जाता है; क्योकि उनका 
अन्तर सर्वथा स्पष्ट है, अन्य में अन्तर की वह स्पष्टता नहींहै। जैसा किं 
उन्होने कहा है-- 











१. काव्यालङ्कार- १.३४; २, स० कं० २.५२ । 

अस्त्यनेको गिरां मार्गो सूक्ष्मभेदः परस्परम्‌ । 
तत्र वैदर्भ- गौडीयौ वण्यते प्रस्फुटान्तरौ. ।। 
दोनों का अन्तर ` दिखाने के लिए दण्डी ने दश गुणों की चर्चा की- 
श्लेष, प्रसाद, समता, माधुर्य, सुकुमारता, अर्थव्यक्ति, उदारता, ओज, कान्ति, 
समाधि । ये दश गुण वैदर्भं मार्ग के प्राण है, अर्थात्‌ उसमें अवश्य रहते हैँ । 
गौड मार्ग में इनका प्रायः विपर्यय देखा जाता है, अर्थात्‌ उसमे ये गुण यातो 
नहीं ही रहते या कहीं रहते भी है, तो अंशतः । तात्पर्य कि वैदर्भ मार्ग समग्र- 
गुणसम्पतन्न है ओर गौड तद्रहित । 


कुन्तक ने देश के आधार पर स्वीकृत रीतियों का खण्डन कर उन्हें कवि- 
स्वभाव के आधार पर जो प्रतिष्ठित किया है, वह कहीं अधिकं तर्कसङ्गत है, पर 
गतानुगतिकता का आग्रह कुछ एेसा प्रबल रहा कि आलङ्कारिकं ने उस ओर 
ध्यान नहीं दिया । 


रीतिं के देशपरक नामकरण की अयुक्ता स्वीकार कर लेने पर भी यह 
प्रशन उठता है कि क्या वे नामकरण सर्वथा यादृच्छिक थे ? देशविशेष से क्या 
उनका कोई सम्बन्ध नहीं था ? इस प्रसङ्ग में बाणभट का यह श्लोक ध्यान देने 
योग्य है-- 


श्लेषप्रायमुदीच्येषु प्रतीच्येष्वर्थमात्रकम्‌ । 
उत्मरक्षा दाक्षिणात्येषु गौडेष्वक्षरडम्बराः । । 


उद्धूत श्लोक से इस धारणा को बल मिलता है कि पूर्व, पश्चिम, उत्तर, 
दक्षिण की रचना-पद्धतियों की कुछ सुस्पष्ट विशेषतां थी, जो उस-उस क्षेत्र में 
लब्धप्रसर धीं ओर बहुमत उनका अनुसरण करता था । आरम्भ में उन 
विशेषताओं का बन्धन अपेक्षाकृत अधिक दृढ़ रहा होगा । पर जैसे-जैसे काव्य- 
सरणिर्यां विकसित होती गई ओर अभिव्यञ्जना में स्वच्छन्दता आती गई, वैसे- 
वैसे वे बन्धन ढीले पड़ते गये । कवियों की रुचि, शक्ति तथा प्रकृति के अनु- 
सार वैसा होना अनिवार्य था, पर परिवर्तन हो जानेके बाद भी नाम ज्यों के 
त्यों रह गये ओर अब वे देशगत विशेषताओं के बोधक न रहकर शैलीगत 
विशेषताओं के बोधक हो गये । वैदर्भीं कहलाने वाली रीति विदर्भं तक ही 
सीमित न रहकर वह एक विशिष्ट प्रकार की असमस्त, मधुर शैली की सामान्य 


१. का० द० २.४७; २. हर्षचरित- १.७ । 


~) ~ 

संज्ञा बन गयी, जिसका प्रयोग कहीं भी हो सकता था । यही अवस्था गौडी 
आदि की भी हुई । वामन ने कहा ही है कि विदर्भं आदि देशों में प्राप्त होने के 
कारण इन रीतियों के ये नाम पड़े है- | 


विदर्भादिषु दृष्टत्वात्‌ तत्समाख्या° । 


बाद में कुन्तक जैसे कुछ आलङ्कारिकं . ने इन नामों की अयुक्तता बता- ` 
कर परिवर्तन का आग्रह किया । दूसरे आलङ्कारिकों ने कहा किये नाम अब 
देशविशेष से सम्बद्ध न होकर रचना-सरणि के वाचक हो गये हैँ, साथ ही 
प्रचलित भी हो चुके है, अतः उन्हे परिवर्तन करने की आवश्यकता नहीं । 
इसके लिए कोई न कोई नाम॒ तो रखना ही होगा. । फिर जो प्रचलित है, उसे 
ही क्यों न रखें 2 इस प्रकार ये नाम चलते रहे ओर चल रहे हैँ । 


अलङ्कार--अलम्‌ उपपद-पूर्वक कृ धातु से घञ्‌ प्रत्यय करके अलङ्कार 
शब्द निष्पन्न होता है । जिसका अर्थं होता है- सजावट सजामे या अलङ्कृत 
करने की क्रिया, (आभूषणमलङ्कारः स्वर्गस्य" (विक्रम० ९) । काव्य के गुण- 
दोष बतलाने वाले शास्त्र को भी अलङ्कार कहते है । अलङ्कार का लक्षण करते 
हए आचार्य मम्मट ^ने कहा है- 


उपकुर्वन्ति तं सन्तं येऽङ्गद्वारेण जातुचित्‌ । 
हारादिवदलङ्कारास्तेऽनुप्रासोपमादयः? ।। 
अर्थात्‌ जो काव्य में विद्यमान अङ्गीभूत रस को शब्द तथा अर्थरूप 

अद्गों द्वारा कभी-कभी उत्कर्षयुक्त बनाते है, वे अनुप्रास ओर उपमा आदि 
शब्दालङ्कार तथा अर्थालङ्कार शरीर के शोभाधान द्वारा परम्परया शरीरी आत्मा 
के उत्कर्षजनक हार आदि दैहिक आभूषणों के समान काव्य के अलङ्कार 
होते हैं । 
अलङ्कार का लक्षण 


'अलङ्करोतीति अलङ्कारः' यह अलङ्कार शब्द की व्युत्पत्ति है । इसके 
अनुसार शरीर को विभूषित करने वाले अर्थं या तत्व का नाम “अलङ्कारः है । 
जिस प्रकार कटक, कुण्डल आदि आभूषण शरीर को विभूषित करते है, इसलिए 
अलङ्कार कहलाते है, उसी प्रकार काव्य में अनुप्रास, उषमा आदि काव्य के 





१. का० सू० १.२.१०; २. का० प्र० ८.६७ । 

शरीरभूत शब्द ओर अर्थ को अलङ्कृत करते है, इसलिए अलङ्कार कहलाते. 
हैँ । अलङ्कार अलङ्कार्य का केवल उत्कर्षाधायक तत्त्व होता है, स्वरूपाधायक या 
जीवनाधायक तत्त्व नहीं । जो स्त्री या पुरुष अलङ्कारविहीन हे, वे भी मनुष्य 
है । पर जो अलङ्कारयुक्त हैँ, वे अधिक उत्कृष्ट समञ्े जाते हैँ । इसी प्रकार 
काव्य में अलङ्कारो की स्थिति अपरिहार्य नहीं है । वे यदिह, तो काव्य के 
उत्कर्षाधायक होंगे, यदि नहीं है, तो भी कोई काव्य की हानि नहीं है । इस- 
लिए अलङ्कारो को काव्य का अस्थिर धर्म॑ माना गया है । यही गुणों तथा 
अलङ्कारो का भेदक तत्व है । गुण काव्य के स्थिर धर्म है, काव्य में गुणों की 
स्थिति अपरिहार्य है; परन्तु अलङ्कार स्थिर या अपरिहार्य धर्म नहीं हैँ । केवल 
उत्कर्षाधायक हैँ । उनके विनो भी काव्य में काम चल सकता है । इसलिए 
काव्य के लक्षण में मम्मट ने अनलङ्कृती पुनः क्वापि" लिखकर अलङ्काररहित 
को भी काव्य माना है । इसी दृष्टि से उन्होने काव्यप्रकाश के अष्टम उल्लास में 
अलङ्कारो का लक्षण करते हृए लिखा है- 

उपकुर्वन्ति तं सन्तं येऽङ्गद्वारेण जातुचित्‌ । 

हारादिवदलङ्कारास्तेऽनुप्रासोपमादयः° ।। 

अर्थात्‌ अलङ्कार जातुचित्‌ कभी-कभी ही उस रस को अलङ्कृत करते 

है, सदा नहीं । इसलिए वे काव्य के अस्थिर धर्म हैँ । साहित्यदर्पण मेंभी 
अलङ्कार का लक्षण इसी आशय से निम्नलिखित प्रकार से किया गया है-- 


शब्दार्थयोरस्थिरा ये ध्मश्शोभातिशायिनः । 
रसादीनुपकुर्वन्तोऽ लङ्कारास्तेऽ क्गदादिवत्‌ ।। 
किन्तु अलङ्कारो को काव्य का अस्थिर धर्म मानने का सिद्धान्त सर्वमान्य 

नहीं है । यह केवल ध्वनिवादी सम्प्रदाय का दृष्टिकोण है । अलङ्कारसम््रदाय 
अलङ्कारो को काव्य का अपरिहार्य स्थिर तत्व मानता है । उसके मत में 
अलङ्काररहित काव्य की कल्पना, उष्णतारहित अग्नि की कल्पना के समान ही 
उपहासयोग्य है । इसी भाव को व्यक्त करते हुए जयदेव ने अपने चन्द्रालोक मे 
लिखा है- 

अङ्गीकरोति यः काव्यं शब्दाथविनलङकृती । 

असौ न मन्यते कस्माद्‌ अनुष्णमनलङकृती ।। 


98 का० भ्र० ८.६५७। 

जो आदमी (मम्मट) अलङ्कारविहीन शब्द ओर अर्थं को काव्य मानता है, 
वह उष्णतारहित अग्नि को क्यों नहीं मानता । 


भामह ने अलङ्कार को काव्य-शोभा का आधायक तत्तव बताया है- 


रूपकादिरलङ्कारास्तस्यान्यैर्बहुधोदिताः । 
न कान्तमपि निर्भूषं विभाति वनिताननम्‌, ।। 


इससे लगता है कि भामह के समय मेँ या उनफे बाद भी “अलङ्कार शब्द्‌ 
का प्रयोग केवल उपमा, रूपक आदि के सङ्कुचित अर्थ में न होकर काव्य- 
सौन्दर्य के निष्पादक सभी तत्वों के लिए होता था । दण्डी, वामन आदि की 
उक्तियों से स्पष्ट है । वामन ने तो “सौन्दर्यमलङ्कारः' कहकर निर्भ्रान्त रूप से 
प्रतिपादित कर दिया कि अलङ्कार सौन्दर्यमात्र को कहते हैँ । अतः काव्यशोभा 
के जो भी निष्पादक हए, वे अलङ्कार शब्द के वाच्य बन गये । दण्डी का कथन 
इस दृष्टि से ध्यातव्य है-- 


काव्यशोभाकरान्‌ धर्मान्‌ अलङ्कारान्‌ प्रचक्षते? । 


उन्होने गुण ओर अलङ्कार में भी भेद नहीं माना । यही क्यों, मुख आदि 
पाच सन्धियों, उपक्षेप आदि चौसठ सन्ध्यज्गो, कैशिकी आदि चार वृत्तियों, नर्म 
आदि सोलह वृत्ता्गो ओर भूषण आदि छन्तीस लक्षणों `को भी उन्होने अलङ्कार 
मे गिन लिया । 


यच्च सग्ध्यङ्कवृत्ताङ्लक्षणाद्यागमान्तरे । 
व्यावर्णितमिदं चेष्टमलङ्कारतयैव नः ।। 


आगमान्तर, अर्थात्‌ दूसरे शास्त्र (भरतकृत नास्यशास््र) मे जो सन्धि 
सन्ध्यङ्ग, वृत्ति, वृत्त्यङ्ग, लक्षण आदि सविस्तर वर्णित है, उन्हें भी हष अलङ्कार 
ही मानते है । 

अलङ्कारः शब्द का प्रयोग-स्थलं कितना विस्तृतं था, यह इसंसे स्य 
है । इसका एक ओर प्रमाण यह है कि रस कौ भी जनं श्रव्यकाव्यं भें स्थान 
मिला, तब उसे रस न कहकर रसवदलङ्खर कहं गया । 





१. का० लं० १.१४); २. का० द० २.१। 
३. तदेव-२.३६७ । | 

अलङ्कार का मूल तत्तव 


भामह के अनुसार अलङ्कार का मूल तत्त्व है अतिशयोक्ति ओर अति- 
शयोक्ति का अर्थ है लोकातिक्रान्तगोचर वचन- 


निमित्ततो वचो यत्तु लोकातिक्रान्तगोचरम्‌ । 
मन्यन्तेऽ तिशयोक्ति तामलङ्कारतया यथाः ।। 


भामह की इस मान्यता का उत्तरवर्तीं आलङ्कारिकों ने भी मुक्तकण्ठ से 
समर्थन किया है । दण्डी ने दृढ़्तर शब्दो मेँ कहा है- 
अलङ्कारान्तराणामप्येकमाहुः परायणम्‌ । 
वागीशमहितामुक्तिमिमामतिशयाह्वयाम्‌२ ।। 
बृहस्पति द्वारा प्रशंसित यह अतिशयोक्ति अन्य अलङ्कारो का भी प्रधान 
ओर सर्वशरेठ आधार है । 


आनन्दवर्धन ने भी उसकी उपादेयता स्वीकार की है--शप्रथमं तावदति- 
शयोक्तिगर्भता सर्वालङ्करेषु शक्यक्रिया । कृतैव च सा महाकविभिः कामपि 
काव्यच्छायां पुष्यतीति कथं ह्यतिशययोगिता स्वविषयौचित्येन क्रियमाणा सती 
काव्ये नोत्कर्षमावहेत्‌^° । 

अर्थात्‌ पहले तो सभी अलङ्कारो की अतिशयोक्तिगर्भता सम्भव है । महा- 
कवियों के द्वारा प्रयुक्त होकर ही वह अवर्णनीय काव्यशोभा को पुष्ट करती है । 
विषय के ओचित्य के अनुरूप अतिशयोक्ति का उपनिबन्ध काव्य में उत्कर्षं क्यों 
कर नहीं लायेगा । 

काव्यप्रकाश के दशम उल्लास में विशेष अलङ्कार का निरूपण करते हुए 
मम्मट ने भी अतिशयोक्ति को अलङ्कारो का प्राण स्वीकार किया है । 

सर्वत्र एवंविधविषयेऽतिशयोक्तिरेव प्राणत्वेनावतिष्ठते तां विना प्रायेणा- 
लङ्कारत्वायोगात्‌** । 

यह अतिशयोक्ति, अतिशयोक्ति नामक अलङ्कार नही, बल्कि अलङ्कारत्व 


का बीजभूत तत्त्व है । अतिशयोक्ति नामक अलङ्कार में अतिशयोक्ति शब्द योग- 
रूढ है ओर यहाँ यौगिक, अतः उसका सामान्य अर्थ ही अभिप्रेत है । 


१. का० लं० २.८१; २. का० द० २.२२०। 
३. ध्वन्या०, पृण २५९; ४. काण प्र, पृ? ५४९ । 

भामह के “सैषा सर्वत्र वक्रोक्तिः" इस कथन का अर्थं करते हुए प्रायः सभी 
ने अतिशयोक्ति को वक्रोक्ति का पर्याय बताया है, पर हमारी धारणा है कि 
ग्रन्थकार दोनों को पर्याय रूप में उपस्थित करने के पक्षपाती नहीं हैँ । पहले 
दोनों शब्दों के वाच्यार्थ को ही ले । अतिशयोक्ति ओर वक्रोक्ति में जो अतिशय 
ओर वक्र शब्द्‌ है, क्या एक ही अर्थ के वाचक है, अतिशयोक्ति का अर्थ है 
बढ़ा-चढाकर कहना ओर वक्रोक्ति का अर्थं है घुमा-फिराकर कहना । फिर दोनों 
पर्याय कैसे हुए 2 अतिशयोक्ति का लक्ष्य है गुणातिशययोग ओर वक्रोक्ति का 
अभिव्यञ्जनावैचित्रय । चमत्कार के लिए दोनों आवश्यकं है । अतिशयोक्ति 
काव्य में लोकोत्तरता-असाधारणता लाती है ओर वक्रोक्ति रमणीयता । जैसे 
किसी ने कहा कि नायिका का मुख चन्द्रमा से बढ़कर सुन्दर है, तो इसमे 
अतिशयोक्तिजन्य असाधारणता तो हुई, पर रमणीयता नहीं आई । यह कर्थन 
असाधारण होते हुए भौ चमत्कारशून्य है । तुलसीदास ने सीता के मुख का 
सौन्दर्य-वर्णन करते समय बात यही कही कि उनका मुख चन्द्रमा से बढ़कर 
सुन्दर हे, पर वक्रोक्ति का योग हो जाने से उसमें चमत्कार आ गया-- 

जनम सिन्धु पुनि बन्धु विष दिन मलीन सकलङ्क । ` 
सिय मुख समता पाव किमि चन्द बापुरो रकं ।। 

इसलिए अतिशयोक्ति को वक्रोक्ति का पर्याय कहना अमान्य है । “सैषा 
सर्वैव वक्रोक्तिः” मे भामह का तात्पर्य यह नहीं है कि अतिशयोक्ति मत्र 
वक्रोक्ति है, बल्कि यह कि वक्रोक्ति मे अतिशयोक्ति अवश्य रहती है, पर 
रमणीयता उत्पन्न करना अतिशयोक्ति का नहीं, वक्रोक्ति का व्यापार है । यह 
उन्होने अनेकधा स्पष्ट किया है । 

 अनयार्थो विभाव्यते--वक्रोक्ति से अर्थ विभावित होता है, अर्थात्‌ रमणीय, 

आस्वादनीय बनता है । 

कोऽलङ्कारोऽनया विना-- वक्रोक्ति के विना कौन अलङ्कार 
अर्थात्‌ चमत्कार सम्भवं ही नहीं है । 


हेतु, सूक्ष्म ओर लेश अलङ्कारं के खण्डन के प्रसङ्ग मे भी भामह ने 
अतिशयोक्ति का नाम नहीं लिया । उन्होने कहा कि ये अलङ्कारं इसलिए 
कार्य नहीं हँ कि इनमें वक्रोक्ति नहीं रहती--वक्रोक्त्यनभिधानतः 


पञ्चम परिच्छेद मे उन्होने फिर कहां कि- 


न ह थ ५४ प्त है 
। ञः । ५ + 

वाचां वक्रार्थशब्दोक्तिरलङ्काराय कल्पते । 


इन कथनो से निर्विवाद सिद्ध है कि भामह वक्रोक्तिवादी थे, अलङ्कार 
वादी नहीं । 

भामह वक्रोक्तिविशिष्ट रचना को ही काव्य मानते हँ, जहाँ वक्रोक्ति नहीं, 
वहाँ काव्यत्व नहीं । उनके अनुसार वक्रोक्तिशून्य अभिधान वार्ता है- 


गतोऽस्तमर्को भातीन्दुर्यान्ति वासाय पक्षिणः । 
इत्येवमादि किं काव्यं वातमिनां प्रचक्षते ।। 


इस तरह अलङ्कार मेँ चमत्कारपूर्णं कथन ही मूल तत्तव प्रतीत होता है । 
अलङ्कारो के विभाजक तत्त्व 


प्रायः सभी आचार्यो ने शब्द ओर अर्थ को काव्य का शरीर माना है । 
अलङ्कार शरीर के शोभाधायक होते है । इसलिए काव्य में शब्द ओर अर्थं के 
उत्कर्षाधायक तत्व का ही नाम अलङ्कार है । अर्थात्‌ अलङ्कार का आधार शब्द 
ओर अर्थ - है । इसी आधार पर शब्दालङ्कार, अर्थालङद्धार ओर उन दोनों के 
मिश्रण से बने हए उभयालद्धार--इन तीन प्रकार के अलङ्कारो की कल्पना की 
गयी है । 


` शब्दालङ्कार तथा अर्थालङ्कार का भेद शब्द के परिवर्तनसहत्व या परि- 
वर्तनासहत्व के ऊपर निर्भर है । जहाँ शब्द का परिवर्तन करके उसका पर्याय- 
वाची दूसरा शब्द रख देने पर॒ अलङ्कार नहीं रहता है, वर्ह यह समञ्लना 
चाहिए कि उस अलङ्कार कौ स्थिति विशेषरूप से उस शब्द के कारण ही 
थी । इसलिए उसे *शब्दालङ्कार' कहा जाता है । जहाँ शब्द का परिवर्तन करके 
दूसरा पर्यायवाची शब्द रख देने पर भी उस अलङ्कार की सत्ता बनी रहती है, 
वर्ह अलङ्कार शब्द के आश्रित नही, अपितु अर्थं के आश्रित होता है, इसलिए 
उसको “अर्थालङ्कार' कहा जाता है । इस प्रकार जो अलङ्कार शब्दपरिवृत्ति को 
सहन नहीं करता, वह शब्दालङ्कार ओर जो शब्दपरिवृत्ति को सहन करता है, 
वह अर्थालङ्कार होता है । यही शब्दालङ्कार तथा अर्थलङ्कार का भेदक तत्त्व 


है । 


१.. काण लं० ५.६६; २. वहीं, २.८७ । 





चतुर्थं अध्याय २५५ 
अलङ्कारो की सख्या 


अलङ्कारो की संख्या के विषय मे बड़ा मतभेद है । मम्मट ने इकसठ 
 अर्थालङ्कार माने हैँ । शब्दालङ्कार में वामन आदि ने केवल “अनुप्रास ओर 
यमक! दो कीही गणना की हे; परन्तु मम्मट ने उनके साथ वक्रोक्ति, श्लेष, 
चित्र ओर पुनरुक्तवदाभास को भी शब्दालङ्कार माना है । इस प्रकार मम्मट के मत 
मे शब्दालङ्कारो की संख्या छः हो जाती है । 


इनमे से श्लेष तथा पुनरुक्तवदाभास की स्थिति में भी मतभेद पाया जाता 
है । अलंङ्कारसर्वस्वकार रुय्यक पुनरुक्तवदाभास को अर्थालङ्कार मानते हैँ । 
मम्मर, विश्वनाथ, शोभाकर मिश्र इसको शब्दालङ्कार मानते है । 


श्लेष अलङ्कार के विषय में भी इसी प्रकार का मतभेद पाया जाता है । 
श्लेष के दो भेद होते है, एक समभङ्गश्लेष, दूसरा अभङ्गश्लेष । इनके विषय मे 
तीन प्रकार के मत पाये जाते हैं । 

(क) अलङ्कारसर्वस्वकार रुय्यक आदि कुछ आलङ्कारिक सभङ्गश्लेष को 
शब्दालङ्कार तथा अभङ्गश्लेष को अर्थालङ्कार मानते हैँ । 

(ख) कुवलयानन्दकार अप्पयदीक्षित आदि कुछ आलङ्कारिक दोनों प्रकार 
के श्लेषों को अर्थालङ्कार मानते हे । 

(ग) इसके विपरीत मम्मट॒ आदि कुछ आलङ्कारिक सभङ्ग ओर अभं्ध 
दोनों प्रकार के श्लेषों को शब्दालङ्कार ही मानते है; परन्तु मम्मट ने अर्था- 
लङ्कारो मे भी श्लेष की गणना की है । पर वह इन दोनों भेदो से भिन्नं हे, जहाँ 
शब्दों का परिवर्तन करदेने पर भी द्वितीय अर्थं की प्रतीति होती है, वह 
अर्थश्लेष इन दोनों प्रकार के शब्द-श्लेषों से भिन्न है । शब्दालंङ्काररूप श्लेष में 
जतुकाष्ठन्याय से दो शब्दों का श्लेष होता है; परन्तु अर्थश्लेष मे एकवृन्त 
गत फलद्रयन्याय से एक शब्द मे दो अर्थो का श्लेष होता है । यही शब्दश्लेष 
ओर अर्थश्लेष का भेद है । 


"सरस्वतीकण्ठाभरण मे एेसे २४ अलङ्कारो की नामावली दी गयी है 
जिनको अन्य लोगं शब्दालङ्कार मोनते है; परन्तुं उने वस्तुतः शब्दपरिवृत्य- 
सहिष्णुत्वरूप शब्दालङ्कार को लक्षणं न पये जाने से ऊन्हं शब्दालङ्कार नहीं कहा 
जा सकता । यही बात निम्नलिखितं श्लीक मे कही गयी है-- 

पठन्ति शब्दालङ्कारान्‌ बहूनन्यान्‌ मनीषिणः । 
परिवृत्तिसदिष्णुत्वान्न ते शब्दैक भागिनः ।। 


इस प्रकार मम्मर॒ के मत में छः शब्दालङ्कार, इकसट अर्थालङ्कार ओर 
एक उभयालङद्कार है । शब्दालङ्कारों में मम्मट ने १. वक्रोक्ति, २. अनुप्रास, 
३. -यमक, ४. श्लेष, ५. चित्र॒ ओर ६. पुनरुक्तवदाभास ये छः अलङ्कार माने 
हैँ । काव्यप्रकाश के टीकाकार सोमेश्वर ने इन्हीं छः शब्दालङ्कारौ को एक श्लोक 
मे इस प्रकार गिनाया है-- 


वक्रोक्तिरण्यनुप्रासो यमकं श्लेषचित्रके । 
पुनरुक्तवदाभासः शब्दालङ्कृतयस्तु षट्‌ ।। 


इस प्रकार काव्यप्रकाश में स्पष्ट रूप से पाँच शब्दालङ्कार, ६९ अर्थालङ्कार 
ओर एक (पुनरुक्तवदाभास) उभयालङ्कार कुल मिलाकर ६७ प्रकार के अलङ्कारो 
का निरूपण किया गया है; परन्तु अलङ्कारो की संख्या भित्न-भिन्न आचार्यो के 
मत मेँ भिन्नभित्र पायी जाती है । भरत नास्यशास्त्र मेँ उपमा, रूपक, दीपक 
तथा यमक केवल चार अलङ्कायों का ही वर्णन पाया जाता है । वामन ने उनके ` 
३३ भेद दिखलाये हैँ । दण्डी ने ३५ प्रकार के, भामह ने ३९ प्रकार के ओर 
उद्भट ने अपने काव्यालङ्कार में ५२ तथा काव्यप्रकाशकार ने ६७ प्रकार के 
अलङ्कारो के भेद दिखलाये हँ । जयदेव के चन्द्रालोक में अलङ्कायों की संख्या 
१०० हो गयी है ओर उनके व्याख्याकार अप्पयदीक्षित ने कुवलयानन्द में 
उसको बढ़ाकर १२४ तक पर्चा दिया है । इसका सङ्प्रह आचार्य विश्वेश्वर ने 
इस प्रकार किया है- 





उपमा रूपक चैव दीपको यमकस्तथा । 
चत्वार एवालङ्कारा भरतेन निरूपिताः ।। 
वामनेन त्रयस्त्रिटद्‌ भेदास्तस्य निरूपिताः । 
पञ्चत्रिशद्विधश्चायं दण्डिना प्रतिपादितः ।। 
नवत्रिशद्विधश्चायं भामहेन प्रकीर्तितः । 
चत्वारिशद्धिधश्चैव उद्धटेन प्रदर्डितः ।। 
द्विपञ्चाशद्विधः प्रोक्तो रुद्रटेन ततः परम्‌ । 
सप्तषष्टिविधः प्रोक्तः प्रकाशो मम्मटेन च ।। 
तधा जयदेवेन विभक्तो दीक्षितेन च । 
चतुर्विशतिभेदास्तु कृता ` एकशटतोत्तराः ९ ।। 


१. काण प्र०, री०, प° ४४० । 


चतुर्थं अध्याय २५७ 
अलङ्कारो का वर्गीकरण 


अलङ्कारसर्वस्व के निर्माता रुय्यक ने ६७ अलङ्कारो का प्रतिपादन कियां 
है । उन्होने रचनाशौली के आधार पर सात मुख्य भागों मेँ उन समस्त अलङ्कारो 
का वर्गीकरण किया है । इनमें प्रथम वर्ग के भी चार अवान्तर विभाग किये 
गये हैँ । इस प्रकार अलङ्कारो के ४+ ६ = १० वर्ग बन जाते हैं । उनके 
नाम ओर उनके अन्तर्गत अलङ्कारो की संख्या निम्नलिखित है- 


१. सादृश्यमूलक .अलङ्कार (४ + ६ + २ + १७ = २९)- 





(क) भेदाभेदप्रधान ~ ४ 
(ख) आरोपमूलक अभेदप्रधान - ६ 
(ग) अध्यवसायमूलक अभेदप्रधान - २ 
(घ) गम्य-ओौपम्यमूलक अलङ्कार - १७ 
२. विरोधमूलक अलङ्कार - ११ 
शुद्कलाबन्धमूलक अलङ्कार - ३ 

. तर्कन्यायमूलक अलङ्कार - २ 

५. वाक्यन्यायमूलक अलङ्कार - ८ 
६. लोकन्यायमूलक अलङ्कार - ७ 
७. गृटार्थप्रतीतिमूलक अलङ्कार - ७ 





(१ ९+३+२+८७-७-३८) 


इस प्रकार सादृश्यमूलक अलङ्कार कुल-२९, सादृश्यातिरिक्तमूलक 
अलङ्कार कुल ३८ (२९५३८६७) । इस प्रकार रु्यक ने ६७ अलङ्कारो का 
वर्गीकरण किया है । विशेष जानकारी के लिए उन अलङ्कार-ग्रन्थों का आलोडन 
करना चाहिए । 





आख्यायिका-- आङ्‌ उपसर्गपूर्वक ख्या धातु से ण्वुल्‌ प्रत्यय करने पर 
आख्यायक शब्द बनता है, जिसका अर्थं कहने वाला, सुचना देने वाला होता 
आख्यायक शब्द से टाप्‌ करके इत्वं होकर आख्यायिका शब्दे निष्पन्न हता । 
जो गद्यरचनां, नमूना, प्रारम्भ, कहानी अर्थ॒मे प्रयुक्तं होता है । साहित्य. 
शास्र के लेखक गद्यरचंना को प्रायः दो भागों में बँटंते है--कंथां ओर 
आख्यायिका । वे बाण के हर्षचरित को आख्यायिका तथा "कादम्बरी" -को कथां 
के नाम से पुकारते है । दण्डी इस प्रकार के भेद को स्वीकार नहीं 

^तत्कथाख्यायिकेत्येका जातिः संज्ञाद्रयाङ्िता* । आख्यायिका का आख्यान 
करते हृए साहित्यदर्पणकार विश्वनाथ ने कहा है- 


आख्यायिका कथावत्स्यात्कवेर्वशानुकीर्तनम्‌ । 

अस्यामन्यकवीनां च वृत्तं पद्यं क्वचित्क्वचित्‌ ।। 
कथांशानां व्यवच्छेद आश्वास इति कथ्यते । 
आर्यावक्त्रापवक्त्राणां छन्दसा येन केनचित्‌ ।। 
अन्यापदेशाश्चासमुखे भाव्यर्थसूचनम्‌२ ।। 


अर्थात्‌ कथा के समान ही आख्यायिका होती है । इसमें कविवंश-वर्णन 
होता है । इसमें अन्य कवियों के वृत्तान्त तथा पद्य भी कहीं-कहीं रहते है । 
यहां कथाभागों का नाम आश्वास रखा जाता है । आर्या, वक्त्र या अपवक्तर 
छन्द के द्वारा अन्योक्ति से आश्वास के आरम्भ मेँ अग्रिम कथा की सूचना दी 
जाती है । (आख्यायिका की कथा नायक के मुख से ही निबद्ध होनी चाहिए 
यह किन्हीं का मत है, यह कहना उचित नहीं है; क्योकि आचार्य दण्डी ने यह 
कहा है कि अपि त्वनियम इति"- आख्यायिका मे भी अन्य लोगों के वचन 
होते है केवल नायक ही के नही, अतः इस विषय में कोई नियम नहीं है । 
आख्यानादिक कथा ओर आख्यायिका के ही अन्तर्गत हैं । दण्डी ने यह भी 
कहा है-- 

अत्रैवान्तर्भविष्यन्ति शेषाश्चाख्यानजातयः । 


इसका उदाहरण उन्होने पञ्चतन्त्र आदि को दिया है । ध्वन्यालोक के 
तृतीय उद्योत की सप्तम कारिका की लोचन टीका में कथा ओर आख्यायिका के 
परस्पर भेद का कथन करते हुए कहा गया है--“आख्यायिकोच्छवासादिना 
वक्त्रापरवक्त्रादिना च युक्ता । कथा तद्विरहिता । उभयोरपि गद्यबन्धस्वरूपतया 
्रनद्रेन निर्देशः" । अर्थात्‌ आख्यायिका उच्छवास इत्यादि से ओर वक्त्र तथा 
अपवक्त्र इत्यादि से युक्त होती है । कथा उससे रहित होती है । दोनों के गद्य- 
बन्धस्वरूप होने के कारण द्रन्द्र से निर्देश किया गया है । अग्निपुराण में गद्य 
के पांच भेद किये गये हैँ आख्यायिका, कथा, खण्डकथा, परिकथा ओौर 
कथानिका । इनके लक्षण भी वहाँ पर दिये गये है । .. 


१. काव्या० १.२८ ; | २. सा० द० ६.३३४-३३६ । 
३. ध्वन्यालोक, तृतीय लोचन, पृ० ८२ । | 

भामह के अनुसार आख्यायिका का लक्षण है-- 


सस्कृतानाकुलश्रव्यशब्दार्थपदवृत्तिना । 
गद्येन युक्तोदात्तार्था सोच्छवासाख्यायिका मता ।। 
वृत्तमाख्यायते तस्यां नायकेन स्वचेष्टितम्‌ । 
वक्त्रं चापरवक्त्रं च काले भाव्यर्थशंसि च ।। 
कवेरभिप्रायकृतैः कथनैः कैश्चिदद्धिता । 
कन्याहरणसङग्रामविप्रलम्भोदयान्विता' | । 


उनके अनुसार आख्यायिका की निम्नलिखित विशेषतायें है-- 

१. संस्कृत गद्यमेंहो। 

२. शब्द्‌, अर्थ ओर पद संघटना (समास आदि) अक्लिष्ट ओर श्रुति- 
सुखद हों । 

विषय उदात्त हो । 


कथानक-विभाजन “उच्छवास नाम से किया गया हो । 
अपना त्रत्तान्त नायक स्वयं कहे । 








¢ ^ (< ^ 





समय-समय पर “वक्त्र एवं “अपवक्त्र' छन्दों के द्वारा भावी 
घटनाएं सूचित हों । 
. कविः के अभिप्राय किन्हीं विशिष्ट कथनं से चिहित हों । 
८. कन्याहरण, युद्ध, विप्रलम्भ-शृङ्गार, नायक के अभ्युदय आदि 
समन्वित हों । 
कथा--कथ्‌ धातु से अङ्‌ ओर टाप्‌ प्रत्ययं करने परं कथा शब्द निष्पन्नं , 
होता है, जिसका अर्थं कथा, कहानी, कल्पित यां मर्नगंढृन्त कहानी होता है 
"कथाच्छलेन बालानां नीतिस्तदिह कथ्यते (हि० १.१) । वृत्तान्त, सन्दर्भ 
` उल्लेख भी इसका अर्थ होता है--'कथापि खलु पापानामलमश्रेयसे यतः' (शि° 
` २.४०) । गद्यमयी रचना का एक भेद, जो आख्यायिका से भिन्न है- 





प्रबन्धकल्पना स्तोकमत्यां प्राज्ञः कथां विदुः । 
परम्पराश्रया या स्यात्‌ सौ मंतीख्यायिका बुधैः ।। 


१. का० लं० १९.२५-२७ । 





२६० काव्यशास्त्रीय पारिभाषिक शब्दों की निरुक्ति 


कथा का लक्षण साहित्यदर्पण में दिया गया है । यथा- 


कथायां सरसं वस्तु गद्यैरेव विनिर्मितम्‌ । 
क्वचिदत्र भवेदार्या क्वचिद्रक्त्रापवक्त्रके ।। 
आदौ पद्यैर्नमस्कारः खलादेर्वत्तकीर्तनम्‌, ।। 


कथा में सरस वस्तु गद्यं द्वारा ही बनायी जाती है । इसमें कहीं-कहीं 
आर्या छन्द ओर कहीं वक्त्र ओर अपवक्त्र छन्द होते है । प्रारम्भ में पद्यमय 
नमस्कार ओर खलादिकों का चरित निबद्ध होता है, जैसे कादम्बरी आदि । अब 
भामहकृत कथा का लक्षण देखिये-- 


न वक्त्रापरवक्त्राभ्या युक्ता नोच्छवासवत्यपि । 
सस्कृतासस्कृता चेष्टा कथापभ्रशभाक्तथा ।। 
अन्यैः स्वचरितं तस्यां नायकेन तु नोच्यते । 

स्वगुणाविष्कृति कुर्यादभिजातः कथं जनः? ।। 


उनके अनुसार कथा की विशेषतार्णे- 


, वक्त्र-अपवक्त्र छन्द न हों । 
२. उच्छवास न हो । 
३. संस्कृत में या असंस्कृत (संस्कृतभिन्र) अर्थात्‌ प्राकृत अथवा 
अपभ्रंश मेँ ग्रथित हो । 

४. कहानी नायक नही, कोई दूसरा कहे । 

आचार्य मम्मट ने भी आख्यायिका ओर कथा का उल्लेख किया है; 
लेकिन उनको परिभाषित नहीं किया है । वैसे वे दोनों शब्द समानार्थक-से लगते 
है; किन्तु साहित्य में दोनों भिन्न-भिन्न रचनाशैली के द्योतक हैँ । ये दोनों गद्य- 
काव्य के भेद हैँ । आख्यायिका की रचना उच्छवास . आदि भागों में विभक्त होती 
है, कथा मेँ इस प्रकार का विभाग नहीं होता है । ध्वन्यालोक मेँ भी इनकी चर्या 
है । विशेष जिज्ञासा के लिए ध्वन्यालोक के तृतीय उद्योत की सप्तम कारिका एवं 
उसका वृत्ति-भाग अवलोकनीय है । 

इस प्रकार साहित्यशास््र॒ एक ठेसा समुद्र है, जहां शब्दराशि बिखरी 
पड़ी है । उन पर विचार किया जाय, तो अनेक प्रबन्ध पूर्ण हो सकते हैँ । 


१. सा० द० ६.३३२-३३३ ; २. का० लं० १.२८-२९ । 

मात्र दिशानिर्देश के रूप में यँ पर कुछ शब्दों पर विचार प्रस्तुत हो सका 
है । आगे इस प्रकार का कार्य होना चाहिए । 


साहित्यशास्त्र सभी शास्त्रों का उपकारक है । उसमें अन्यान्य शास्त्रों के 
भी पारिभाषिक शब्द बिखरे पड़े है । अतः वैसे शब्दों पर एक दृष्टिनिक्षेप 
आवश्यक प्रतीत होता है । तत्तत्‌ शास्त्रों के शब्द साहित्यशास््र मे किस रूपं में 
गृहीत हैँ, इसकी जानकारी ओचित्यपूर्ण प्रतीत होती है । 








पञ्चम अध्याय 


विविध छतरी ण्ल्दों की निरुक्ति 


अलङ्कारशास्त्र की विशिष्टता 


संस्कृत का अलङ्कारशास््र एक वर्धिष्णु शस््र॒ है, जिसमें नये-नये 
सम्प्रदायो का जन्म हुआ तथा प्राचीन सिद्धान्तो का भी विश्लेषण तथा परिवंहण 
बड़ी गम्भीरता के साथ सम्पन्न हुआ है । वर्धन पर दृष्टिपात न करके जो इसे एक 
स्थितिशील शास्त्र मानते हे, वे यथार्थता से कोसों दूर हैँ तथा इसके वास्तव रूप 
से एकदम अपरिचित हैं । 


साहित्यशास्त्र पर॒ बहिरङ्गः दृष्टि डालने वाले आलोचक कहते है कि 
संस्कृत की आलोचना में काव्य के केवल बहिरङ्ग तत्त्वों पर ही विचार किया 
गया है । अलङ्कारो की विवेचना तथा दोषों का समीक्षण ही विस्तृत है । 
अलङ्कार शब्द तथा अर्थं के शोभाधायक तत्व है तथा दोषों का सम्बन्ध भी इन्हीं 
दोनों वस्तुओं में होने वाले दूषणो के वर्णन से है । किसी भी आलोचना-गरन्थ 
को देखिये, उसमे इन्हीं सिद्धान्तो का विस्तृत वर्णन मिलेगा । फलतः संस्कृत के 
शास्त्रीय ग्रन्थ काव्य के बाहरी विषयमे ही अधिक प्रवृत्त होते है । अतः 
संस्कृत आलोचना बाहरी है तथा पाश्चात्य आलोचना की तुलना में यह नगण्य 
ही है। 


यह आरोप एकदम मिथ्या है । संस्कृत-काव्यशास््र काव्य के सर्वाङ्ग की 
विवेचना करता है, बहिरङ्ग के साथ अन्तरङ्ग की भी । रीति, वृत्ति, दोष तथा 
अलङ्कार काव्य के बाहरी तत्त्व भले ही हो; परन्तु रस उसका प्राण हे । इस 
प्राणभूत तत्व की समीक्षा जितनी व्यापकता तथा सूक्ष्मता के साथ संस्कृत के 
साहित्याचार्यो ने की है, उतनी अन्यत्र दुर्लभ है । रस का उन्मीलन कैसे होता 
है 2 रस कहाँ रहता है ? सहदयों मे या पत्रों में? रस कितने है? रस 
के मनोवैज्ञानिक आधार क्या हैँ 2 आदि अनेक गम्भीर चिन्तनशील विषयों 
का पूरा समीक्षण हमें संस्कृत के आलोचना-ग्रन्थों में मिलेगा । हमारा अलङ्कार- 
शास्त्र विषय की दृष्टि से इतना व्यापक है कि वह पाश्चात्य जगत्‌ के तीन 





पचम अध्याय ९६३ 


शास्त्र का-"पोडटिक्स', “रेटारिक' तथा “एस्थेटिक्स' का प्रतिनिधित्व करता ` 
है । *पोडटिक्स' में काव्य तथा नाटक के रूप तथा विभाग, गुण तथा सिद्धान्त 
का विवेचन हम पाते हैँ । “रेटारिक' का सम्बन्ध वक्तृत्व कला के साथ है ओर 
तदुपयोगी गद्य के गुण-दोषों का यहाँ वर्णन मिलता है । “एस्थेटिक्स' में सौन्दर्य 
के रूप, तत्त्व तथा महत्व का दार्शनिक रूप से विवेचन प्रस्तुत किया जाता 
है । भारतीय अलङ्कारशास्त्र मे इन विभिन्न शास्त्रों के सिद्धान्तो का एकत्र सुन्दर 
समीक्षण है । काव्य की आत्मा रस है ओर इसी रस के अद्धो ओर उपाङ्गं का 
विवेचन अलङ्कारशास््र का मुख्य उदेश्य है । पाश्चात्य आलोचना-पद्धति का ढगे 
दूसरा है । यह जीवनदर्शन की समस्याओं की छानबीन काव्य में देखना चाहती 
है; परन्तु संस्कृत की आलोचना इस छानबीन को नहीं करती । काव्य का उदेश्य 
कान्तासम्मितोपदेशः है, अर्थात्‌ काव्य के समान कमनीय रूप से जीवन के 
उपयोगी उपदेशों का विधान है । स्पष्टहै कि जीवन के दर्शन को काव्य की 
दृष्टि से समञ्जने तथा समञ्ञाने का भरपुर उद्योग अलङ्कारशास््र मे किया गया 
हे । 

संस्कृत अलद्कारशास्त्र केवल सिद्धान्त के विवेचन मेँ ही व्थस्त नहीं 
रहता, प्रत्युत व्यवहार को भी भली-भोंति समञ्ञाता है । कवितां कैसी करनी 
चाहिए 2 कवि बनने के लिए कौन से साधन होते हैँ 2 इन विषयों के वंणनि 
की वह उपेक्षा नहीं करता । बल्कि "कविशिक्षा' के विषय मे लिंखित अनेक 
ग्रन्थों मे इन विषयों का उपयोगी तथा व्यावहारिक वर्णन हमें उपलब्ध होता 
है । नास्यशास्त्रीय ग्रन्थो मे इसीलिए (अभिनयः का हम साङ्गोपाङ्ग विवेचन पाते 
हैँ । अभिनय के चार प्रकार स्वीकृत किये गये है आङ्गिक, वाचिक, सांस्विक 
ओर आहार्य । "आङ्गिक' अभिनय मेँ हाथ तथा पैर कै विक्षेप, नेत्र तथां शिर 
के चालन आदि का बहुत ही विशद वर्णन मिलता है । "वाचिक" मे संवाद 
तत्त्व का विवरण हे । रस की अभिव्यक्ति रङ्गमञ्च पर कैसे की जाती है 2 इसका 
उत्तर हमें “सात्विक' अभिनय के प्रसङ्ग मे मिलेगा । 'आहार्य' अभिनय में पत्रो 
की वेशभूषा, सज्जा-सजावट का बड़ा ही रोचक विवरण है । नाटक क्याहै 
तथा उसकी रचना कैसे होती है 2 इतना वर्णन कर देने से ही नास्यंशस्त्र को 
आचार्य अपने कर्तव्य की इतिश्री नहीं मानता, बल्कि नाटकं का अभिनय 
आकर्षक रूप से कैसे करना चाहिए ? किन साधनों के द्वारा वह दश्किं 





ग के चित्त 
को अपनी ओर खींच लेता है ? आदि व्यावहारिक तत्त्वो की भी विवेचना बह 
भली-रभति यहोँ करता है । इस प्रकार हम देखते है कि काव्यशस्व का क्षेत्र 

बहुत विशाल है । वह केवल सिद्धान्तविवेचन की चहारदीवारी के भीतर ही 
अपने को बोधकर नहीं रखता, प्रत्युत वह व्यवहार के विस्तृत प्राङ्गण मे भी 
विचरता है तथा व्यावहारिक समस्याओं को हल करता है । इस तरह काव्य- 
शास्त्र एक पूर्णं व्यावहारिक शिक्षा देने वाला शास्त्र ह । 


संस्कृत के काव्यशास्त्र ने तीन एेसे सिद्धान्तो को संसार के आलोचक 
के सामने प्रस्तुत कर रखा है, जिनका मूल्याङ्कन हो रहा है ओर होता रहेगा । 
विश्वसाहित्य के आलोचना-संसार के सामने हमारी तीन महती देन है-- 
९. ओचित्य, २. रस, ३. ध्वनि के सिद्धान्त । भारतवर्ष का नव्य आलोचक 
पश्चिमी आलोचना के प्रवाह मे आज इतना बहता जा रहा है कि इसकी दृष्टि 
अपने इन महनीय तत्त्वों के समञ्लने की ओर तनिक भी नहीं है; परन्तु 
संस्कृत आलोचना अपने उदात्त मन्तव्यो तथा तथ्यों से मण्डित होने वाली एक 
अनुपम साधना है, इस विषय में किसी भी विज्ञ आलोचक के दो मत नहींहो 
सकते हैँ | 


संस्कृत-काव्यशास्त्र अपने सिद्धान्त को पुष्ट करने के लिए प्रबल प्रमाणो 
` का सहारा लेकर अन्य शास्त्रीय दार्शनिक पक्षों पर भी विचार प्रस्तुत करता 
है । इस अवसर पर दार्शनिक सिद्धान्तो को उपस्थापित करता है । यदि अपने 
मत की अभिव्यक्ति में थोड़ा भी खटक पैदा करता है, तो उसे उजागर करने में 
भी हिचकिचाहट का तनिक भी अनुभव नहीं करता हे । इसलिए काव्यशास्त्र में 
अन्यान्य दर्शनों के शब्दों का प्रयोग मिलता है । चाहे वह आस्तिक दर्शन हो 
या नास्तिक दर्शन, सभी मतों का सार तत्त्व प्रस्तुत करने वाला यह साहित्य- 
शास्त्र है । अतः हम यहाँ अन्यान्य दर्शनों के शब्दों पर विचार प्रस्तुत करने का 
प्रयास करेगे, जो इस काव्यशास्तर में प्रयुक्त है । 


स्फोट-“स्फोट' शब्द॒की व्युत्पत्ति “स्फुरत्यर्थो यस्मात्‌, सः स्फोटः' 
की जाती है । स्फुट्‌ से घञ्‌ कएने पर यह शब्द निष्पन्न होता है । स्फोटवाद 
वैयाकरणो का प्रमुख सिद्धान्त है । जिससे अर्थं की प्रतीति हो, उसको स्फोट 
कहते है । यह स्फोट पद्‌, वर्ण ओर वाक्य आदि भेद से आट प्रकार 
काहोता है । पदस्फोट से पदार्थं की ओर वाक्यस्फोट से. वाक्यार्थं की प्रतीति 
होती है । गकार, ओकार ओर विसर्जनीय से मिलकर बना हुआ जो "गौः" पद 
गाय का बोध कराता है, वह श्रोत्र से सुनायी देने वाली ध्वनि नही; उससे व्यक्त 
मानस स्फोट है; क्योकि श्रोत्र से सुनायी देने वाली ध्वनि तो क्षणिक ओौर 

अस्थिर है । एक ध्वनि के उच्चारण के बाद जब तक दूसरी ध्वनि का उच्चारण 
किया जाता है, तब तक पहला ध्वनि-रूप वर्णं नष्ट॒हो.जाता है, इसलिंए 
अनेक वर्णो के समुदायरूप पद्‌ की उपस्थिति एक साथ नहीं हो सकती । इसी 
प्रकार अनेक पदों के समुदायरूप वाक्य की भी एक साथ उपस्थिति नहीं हो 
सकती है । तब पदार्थं या वाक्यार्थं की प्रतीति कैसे होती है 2 इस प्रश्न का 
समाधान करने के लिए वैयाकरणो ने स्फोट-सिद्धान्त की कल्पना की हे । 
उनका अभिप्राय यह है कि पूर्व-पूर्व वर्णं के अनुभव से एक प्रकार कां संस्कार 
उत्पन्न होता है । उस संस्कार से सहकृत अन्त्य वर्ण के श्रवण से तिरोभूत वर्णा 
को भी ग्रहण करने वाली एक मानसिक पद की प्रतीति उत्पन्न हीती है । इसी 
का नाम "पदस्फोट' है । अर्थं की प्रतीति इस पदस्फोर के द्वारा ही होती है, श्रोत्रं 
से गृहीत शब्द या ध्वनि से नही; क्योकि उस रूप में तो अनेक वर्णो के समु 

दायरूप पद की स्थिति ही नहीं बन सकती है । 


इसी प्रकार 'पूर्वपूर्ववर्णानुभवजनितसंस्कारसहकृत अन्त्यपदश्रवण' से संद्‌- 


वाक्यस्फोट" कहते है । इस "वाक्यस्फोट" से वाक्यार्थ की प्रतीति होती है 
वर्ण-ध्वनि से "वर्णस्फोट' की अभिव्यक्ति होती है । 


नैयायिक स्फोट" को नहीं मानते हैँ । इसका कारण यह है कि वैया 
करणो का यह ^स्फोट' नित्य है । इसी स्फोट को लेकर वे शब्दं को नित्य 
मानते है । नैयायिक के मत में शब्द अनित्य है ओर स्फोट की सत्ता मे कोई 
प्रमाण नहीं है । वे केवल सदसदनेकवर्णावगाहिनी पदप्रतीति' तथा 'सदसदनेक- 
पदावगाहिनी वाक्यप्रतीति' मानते है; पर उसे स्फोट नहीं कहते हैँ ओर न नित्य 
मानते हैँ । 

इस स्फोट की अभिव्यक्ति श्रोत्रग्राह्य ध्वनिरूप शब्द से होती है । इसलिए 
जैसे वैयाकरणो ने अपने यहौँ प्रधानभूत स्फोट के अभिव्यञ्जक शब्दे के लिए 
ध्वनि पद्‌ का प्रयोग किया है, उसी प्रकार प्रधानभूत व्यङ्गय अर्थं को अभि- 
व्यक्त करने वाले शब्द॒ तथा अर्थ के लिए आनन्दवर्धनिचेर्यं आदि नै 
शब्द का प्रयोग साहित्यशास्त्र मे किया है । आचार्य मम्मट ने स्पष्ट रूषं से इख 
मत का समर्थन किया है--बुधैर्वैयाकरणैः प्रधानभूर्ेस्फीटरूपव्यङ्गयेव्येञ्ज 
शब्दस्य ध्वनिरिति व्यवहारः कृतः । तन्मतानसारिभिरन्यैरपि व्यग्भावितंवाच्य 
व्यङ्गयव्यञ्जनक्षमस्य शब्दार्थयुगलस्य" । 

शब्द-(शब्द्‌ + घञ्‌) ध्वनि (्रोत्रन्दरिय का विषय) आकाशगुण (रघु 
१३.९१), आवाज, कलरव, कोलाहल, वविश्वासोपगमादभिन्नरगतयः शब्दं सहन्ते 
मृणाः' (शा० १.१४) वचन सार्थक ध्वनि-"एकः शब्दः सम्यगधीतः, सम्यक्‌ 
प्रयुक्तः स्वर्गे लोके च कामधुग्‌ भवति" । इसी प्रकार मम्मर ने कहा है-- 


स्याद्वाचको लाक्षणिकः शब्दोऽत्र व्यञ्जकस्त्रिधा? । 


अन्य शास्त्रा मे वाचक तथा लक्षक दो प्रकार के शब्द तो प्रायः माने गये 
है; परन्तु तीसरे व्यञ्जक शब्द का निरूपण साहित्यशास्त्र को छोड़कर अन्यत्र 
नही किया गया है । इसलिए उपर्युक्त कारिका में "अत्र" शब्द का विशेषरूप से 
प्रयोग किया गया है, जिसका अभिप्राय यह है कि. यद्यपि अन्य शास्त्रों मे 
व्यञ्जक शब्द नहीं माना गया है; परन्तु काव्य मेँ तो व्यञ्जक शब्द के विना कोई 
चमत्कार ही नहीं रह॒ जायेगा । इसलिए यहाँ काव्य में तीनों प्रकार के शब्द 
माने जाते हँ । इसमें वाचक शब्द मुख्यार्थं का बोधक होता है, इसलिए सबसे 
पहले उसको रखा गया है । "लाक्षणिकः शब्द॒ वाचक शब्द के ऊपर आश्रित 
रहता है, इसलिए वाचक के बाद लाक्षणिक शब्द का स्थान आता है ओर 
"व्यञ्जक" शब्द इन दोनों की अपेक्षा रखता है, इसलिए उसको तीसरे स्थान पर 
रखा गया है । उसमे भी यह ध्यान देने योग्यहै कि तीन प्रकार का विभाग 
केवल शब्द की उपाधि्यों का है, शब्दों का नही; क्योकि अमुक शब्द केवल 
वायक है, अमुक शब्द केवल लक्षक है या अमुक शब्द व्यञ्जक है, इस प्रकार 
कोई निश्चित विभाग शब्दों मेँ नहीं पाया जाता है । एक ही शब्द वाचक भी हो 
सकता है ओर लक्षक तथा व्यञ्जक भी, इसलिए यह तीन प्रकार का विभाग 
शब्दों का नही, अपितु शब्द की. उपाधियों का ही समञ्जना चाहिए । जिस प्रकार 
एक ही व्यक्ति उपाधि के भेद से कभी वाचक ओर कभी पाटक कहा जा सकता 
है, उसरी प्रकार उपाधियों के भेद से एक ही शब्द कभी वाचक, कभी लक्षक ओर 
कभी व्यञ्जक कहा जा सकता है । यह विभाग साहित्यशास्त्र का विशेष रूप से 
अपना है । 


तात्पर्यार्थ-- तात्पर्यावृत्या बोध्योऽर्थस्तात्पर्यार्थः । जिस प्रकार 
उपाधिभेद से शब्द तीन प्रकार के होते है, उसी प्रकार अर्थं भी तीन प्रकार के 
होते है--वाच्य, लक्ष्य ओर व्यङ्गय । किन्हीं कुमारिलभट के अनुयायी पार्थ- 
सारथि मिश्र आदि मीमांसकं के मत मेँ तीन प्रकार के वाच्य आदि अर्थो के 
अतिरिक्त चौथे प्रकार का तात्पर्यार्थं भी होता है । 

भारतीय साहित्य मे शाब्दबोध का विवेचन व्याकरण, न्याय तथा 
मीमांसा, इन तीन शास्त्रों मे विशोषरूप से किया गया है । इनमें से व्याकरण- 
शास्त्र मे पद-पदार्थो का विवेचन है, इसलिए व्याकरण को "पदशास््र' कहते 
हे । न्याय विशेषरूप से प्रमाणं का विवेचन करता है, इसलिए न्याय को 
'प्रमाणशास्त्र' कहा जाता है । इसी प्रकार वाक्यार्थं शैली का विवेचन मीमांसा 
मे विशेष रूप से किया गया है, इसलिए मीमांसा को "वाक्यशास््र' कहा जाता 
है । शाब्दबोध में इन तीनों की आवश्यकता पड़ती है । इसलिए शाब्दबोध में 
निष्णात इन तीनों शास्त्र के पण्डित को "पदवाक्यप्रमाणज्ञ' इस गौरवपूर्ण उपाधि 
से विभूषित किया जाता है । आचार्य मम्मट ने अर्थविवेचन के, प्रसङ्ग में 
मीमांसकं के सिद्धान्तो को प्रदशित करने के लिए "तात्पर्यार्थोऽपि केषुचित्‌” यह ` 
पंक्ति विशेषरूप से लिखी है । 


मीमांसकों में भी वाक्यार्थ के विषय में करई मत पाये जाते हैँ, जिनमें 
'अभिहितान्वयवाद' तथा "अन्विताभिधानवाद' दो मुख्य हँ । प्रसिद्ध मीमांसक 
विद्वान्‌ कुमारिलभड तथा उनके अनुयायी पार्थसारथि मिश्र आदि अमिहितान्वय- 
वाद के मानने वाले हैँ । इसके विपरीत प्रभाकर गुरु ओर उनके अनुयायी 
शालिकनाथ मिश्र आदि अन्विताभिधानवाद के मानने वाले हैं । 


अभिहितान्वयवाद-अभिहितानां स्वस्वपदैरुपस्थापितानां पदानामन्वयं 
वदन्ति तच्छीला अभिहितान्वयवादिनस्तेषां मतमभिहितान्वयंवादः । अभि- 
हितान्वयवाद का अभिप्राय यह है कि -पहले पदों से पदार्थो की प्रतीति होती 
है । उसके बाद उन पदार्थो का परस्पर सम्बन्ध, जो पदों से उपस्थित नहीं हुआ 
था, वाक्यार्थ-मर्यादा से उपस्थित होता है । इसलिए पहले पदों के द्वारा पदार्थ 
अभिहित अर्थात्‌ अभिधाशक्ति द्वारा बोधित होते हैँ । बाद मे वक्ता के तात्पर्य के 
अनुसार उनका परस्पर अन्वय या सम्बन्ध होता है, जिससे वाक्यार्थं की प्रतीति 
हीती है । इस प्रकार वाक्यार्थ-बोध के लिए अभिहित पदार्थ का अन्वय मानन 
के कारण कुमारिलभड आदि का यह सिद्धान्तं "अभिहितान्वयवाद' कहा जाता 
है । इस मत में पदार्थो का परस्पर सम्बन्ध पदों से नही, अपितु वक्ता के तात्पर्थ 
के अनुसार होता है, इसलिए उसको ^ तात्पर्यार्थ" कहते है, वही वोक्यार्थ कहं 
लाता है ओर उसकी बोधकशक्ति को "तात्पर्याख्या शक्ति" भी कहा जतां है, जो 
अभिधा, लक्षणा ओर व्यञ्जना इन तीनों शक्तियों से भिन्न चौथी मानी जा सकती 
है; परन्तु मीमांसक व्यञ्जना शक्ति नहीं मानते है, इसलिए उनकी दृष्टि से तो यह 
चौथी नहीं, तीसरी शक्ति है । 

आचार्य मम्मट ने “अभिहितान्वयवाद' के इसी सिद्धान्त का परिचय इस 
प्रकार दिया है- 

(आकाङक्षा-योग्यता-सत्िधिवशाद्‌ वक्ष्यमाणस्वरूपाणां पदार्थानां समन्वये 
तात्पर्यार्थो विशेषवपुरपदार्थोऽपि वाक्यार्थः समुल्लसतीति अभिहितान्वयवादिनां 
मतम्‌'* । 

अर्थात्‌ (अभिहितान्वयवाद' में पहले पदों से केवल अनन्वित पदार्थ 
उपस्थित होते है, उसके बाद पदों की आकांक्षा, योग्यता तथा सन्निधि के बल 
से तात्पर्य शक्ति द्वारा उन पदार्थो के परस्पर सम्बन्धरूप वाक्यार्थ का बोध होता 


` है । यह पदार्थो का परस्पर सम्बन्ध पदों द्वारा उपस्थित न होने पर भी आकांक्षादि 


के बल से भासता है, यही तात्पर्यार्थं है ओर यही वाक्यार्थं है । 


 अन्विताभिधानवाद्--अन्वितमेव अभिधानं वदन्ति तच्छीलाः, अन्विता- 
भिधानवादिनः, तेषां मतम्‌ । प्रभाकर ओर उनके अनुयायी शालिकनाथ मिश्र 
आदि का कहना यह है कि पहले केवल पदार्थं अभिहित होते हों, ओर बाद 
मे उनका अन्वय होता हो, यह बात नहीं है; बल्कि पहले से अन्वित" पदार्थो 
काही अभिधा से बोधन होता है । इसलिए इस सिद्धान्त का नाम “अन्विताभिधान- 
वाद" रखा गया है । इस मत मेँ पदार्थो का “अन्वय' पूर्वं से सिद्ध होने के 
कारण उसका बोध कराने के लिए ॒तात्पयख्या शक्ति की आवश्यकता नहीं 
होती है । 
प्रभाकर अपने इस मत के समर्थन में एक युक्ति देते हैँ कि पदोंसे जो 
पदार्थो की प्रतीति होती है, वह सङ्केतग्रह के बाद ही होती है ओर उस सङ्केत 
का ग्रहण व्यवहार से होता है । जैसे छोटा बालक है, उसको यह ज्ञान नहीं 
होता है कि किस शब्द का क्या अर्थ है । कौन-सा शब्द किस अर्थं के बोधन 
के लिए प्रयुक्त किया जाता है । वह अपने पिता आदि के पास बैठा है । पिता 
उसके बड़े भाई या नौकर आदि किसी को आज्ञा देता है कि “जरा कलम उठा 
दो बालक न कलम को जानता है ओर. न “उठा दो" का अर्थं समञ्जता है; 
परन्तु तह पिता के इस वाक्य को सुनता है ओर भाई के व्यापार को देखता 
है । इससे उसके मन पर उस समष्टि वाक्य के समष्टिभूत अर्थं का एक संस्कार 
बनता है । उसके बाद पिता फिर कहता है-“कलम रख दो ओौर दावात उठा 
लो' । बालक फिर इस वाक्य को सुनता है ओर भाई को तदनुसार क्रिया करते 


१. का० ¶्र० ९, पृ० ३६। 

देखता है । इस प्रकार अनेक बार के व्यवहार को देखकर बालक धीरे-धीरे 
कलम, दावात, 'उठाना, रखना आदि शब्दों के अलग-अलग अर्थं समञ्लने 
लगता है । इस प्रकार व्यवहार से सट्धेत-ग्रह होता है । यह सङ्केतग्रह केवल 
पदार्थ मे नही, अपितु किसी के साथ अन्वित पदार्थ में ही होता है । इसलिए 
जब केवल “अनन्वित पदार्थं में सङ्धेत-ग्रह नहीं होता है, तो केवल या अम 
न्वित पदार्थं की उपस्थिति भी नहीं होती है । अत एव अन्वित का ही ^अभि- 
धान' अर्थात्‌ अभिधा से बोधन होने से (अन्विताभिधान' मानना ही उचित 
है । (अभिहितान्वयः का मानना उचित नहीं है, यह प्रभाकर के सिद्धान्त का 
सार है । 


आचार्य मम्मट अन्विताभिधानवाद के सिद्धान्त को इसं प्रकार दिखलाते 
"वाच्य एव वाक्यार्थ इत्यन्विताभिधानवादिनः'\ । 


अर्थात्‌ पदों के द्वारा अन्वित पदार्थो की ही उपस्थिति होती है, इसलिए 
पदार्थो का परस्पर सम्बन्धरूप वाक्यार्थ वाच्य ही होता है । तात्पर्याख्या शक्ति 
से बाद में प्रतीत नहीं होता है । यह अन्विताभिधानवादियों प्रभाकर आदि का 
मत है । 


आवापोद्वाप-आवापश्च उद्वापः, आवापोद्रापः । लोकव्यवहार से छोटे 
बालकों में सङड्धेतग्रह जिस प्रकार होता है, उस प्रक्रिया को (आवापोद्राप की 
प्रक्रिया कहते है, उसमें पहले उत्तम वृद्ध अर्थात्‌ बालक के पिता आदिं ने 
मध्यम वृद्ध अर्थात्‌ बालक के बड़े भाई या नौकर आदि को कलम उठाने की 
आज्ञा दी, पुनः कलम रखकर दावात उठाने की आज्ञा दी ओर मध्यम वृद्ध ने 
उसी के अनुसार क्रिया की । उस व्यवहार मे एक शब्द॒को हटाकर जो दूसरे 
शब्द्‌ का, इसी प्रकार एक अर्थ के स्थान पर दूसरे अर्थ का निवेश किया भया 
इसी को आवापोद्राप कहते हैँ । इसलिए व्यवहार मे आवापोद्राप द्वारो सङ्केतं कां 
ग्रहण होता है, यह बात स्पष्ट हो जाती है । इसं क्रिया का उल्लेखं आचर्य 
मम्मर ने पञ्चम उल्लास मे किया है । यह लीकव्यवंहांर सङ्ेतग्रह कं प्रधनं 
साधन है; परन्तु उसके अतिरिक्त अन्य उपाय भी माने गये हें, जिनेकां सङ्ग्रह 
निम्नलिखित कारिका मे किया गया है- 

शक्तिग्रह व्याकरणोपमानकोशाप्तवाक्याद्‌ व्यवहारतश्च । 
वाक्यस्य शोषाद्‌ विवतेर्वदन्ति सान्निध्यतः सिद्धपदस्य वृद्धाः ।। 


अर्थात्‌ व्याकरण, उपमान, कोश, आप्तवाक्य, व्यवहार, वाक्यशेष, 
विवृत्ति अर्थात्‌ व्याख्या ओर सिद्ध-ज्ञात पद के सान्निध्य से भी शक्ति या सद्धेत- 
ग्रहण माना जाता है । इन सबमें मुख्य उपाय व्यवहार है; क्योकि अधिकांश 
शब्दों का ओर सबसे पहले शक्तिग्रह व्यव्हार से ही होता है । 

इनमे "भू-सत्तायाम्‌" आदि धातुपाठ से अथवा "साधकतमं करणम्‌" आदि 
सूत्रों से भूधातु तथा करण आदि पदों का सङ्केतग्रह व्याकरण के द्वारा होता है । 
(यथा गौस्तथा गवयः" यह उपमान प्रमाण का उदाहरण है । जो व्यक्ति गौ को 
जानता है, पर गवय (नील गाय) को नहीं जानता, उसको गौ के सदृश गवय 
होता है, इस वाक्य की सहायता से गवय पद का सङ्धेत-ग्रह हो जाता है । 
कोश तथा आप्तवाक्य अर्थात्‌ पिता आदि के बतलाने से भी नये पदार्थो के 
नामों का ज्ञान बालकों को होता ही है । व्यवहार का उदाहरण ऊपर दिया गया 
है । विवृतिं अर्थात्‌ व्याख्या भी सङ्केतग्रह का साधन है ओर "वाक्यशेष" तथा 
सिद्ध-पद अर्थात्‌ ज्ञात अर्थवाले पद की सन्निधि से अज्ञात अर्थं वाले पद का 
अर्थ भी ज्ञातहो जाताहै। इस प्रकार ये सब सङ्केतग्रह के उपाय माने गये 
हैं | 

परमाणु-- परमश्चासौ अणुः परमाणुः-अत्यणुः=अत्यल्प मात्रा का अणु । 
(परगुणपरमाणून्‌ पर्वतीकृत्य नित्यम्‌*--भर्तृ० २.७८ । परमाणु की परिभाषा इस 
प्रकार दी गयी है-- 

जलान्तरगते रश्मौ यत्सूक्ष्मं दृश्यते रजः । 
तस्य षष्टितमो भागः परमाणुश्च उच्यते । । 

आचार्य मम्मट ने कहा है कि सङ्केतग्रह व्यक्ति में नहीं होता है; अपितु 
व्यक्ति के उपाधिभूत जाति, गुण, क्रिया ओर यदृच्छा आदि धर्मो में होता 
है । उसी के अनुसार शदो का चार प्रकार का विभाजन किया जाता है । अपने 
इस चतुर्विध विभाग की सम्पुष्टि में महाभाष्यकार पतञ्जलि मुनि की सम्मति 
प्रमाणरूप मेँ प्रस्तुत करते है-- 

"गौः शुक्लश्चलो डित्थः' इत्यादौ चतुष्टयी शब्दानां प्रवृत्तिरिति 
भाष्यकारः ° । 

इस विभाजन के अनुसार वस्तु के प्राणप्रद धर्म की नाम "जाति" ओर 
उसके विशेषाधान धर्म॑को "गुण" कहा है; परन्तु 'वैशेषिक-दर्शन' मेँ शुक्ल 
आदि रूप के समान “परिमाणः को भी गुण माना है । उसमे रूप, रस, गन्ध, 
स्पर्श, संख्या, परिमाण आदि २४ गुणों मे परिमाण की भी गणना की गयी है । 
यह परिमाण मुख्य रूप से “अणु तथा "महत्‌" दो प्रकार का होता है; परन्तु उन 
दोनों के साथ "परमः शब्द्‌ को जोड़कर एक मभेद ओर हो जाता है । अर्थि 
भणु-परिमाण के दो भेद हो गये-एक “अणु-परिमाणः ओर दूसरा 'परम-अणु- 
परिमाणः । इसी प्रकार 'महत्‌-परिमाण' के भी एक "महत्‌-परिमीण' तथा . दूसरा 
परम-महत्‌-परिमाण' दो भेद हो जाते हैँ । इनमे परम-अणु-परिमाण केवलं 
परमाणुसंज्ञक पदार्थं अर्थात्‌ पृथिव्यादि द्रव्यों के सबसे सुक्ष्म ओर अविभाज्यं 
अवयव में रहता है । इस “परम-अणु-परिमाण' रूप सूक्ष्मतम पदार्थ का प्राण- 
प्रद धर्म है, विशेषाधान हेतु नहीं । इसलिए उनकी परिभाषा के अनुसार पल्म- 
अणु-परिमाण के वाचक परमाणु-परिमाण' शब्दको जाति शब्दं मानना 
चाहिए; परन्तु वैशेषिक-दर्शन' मे उसका पाठ गुणों मेँ किया गया है । इसकी 
क्या कारण है 2 यह प्रश्न उपस्थित होता है । इस प्रश्न का उत्तर मम्मट ने 
यह दिया है कि परम-अणु-परिमाण वस्तुतः जातिवाचक शब्द ही है; परन्तु जैसे 
लोक में अन्य अर्थो में प्रसिद्ध "गुण", "वृद्धि" आदि शब्दों कौ व्याकरणंशोखतरं मे 
विशेष अर्थ में प्रयोग होता है, उसी प्रकार वैरोषिके-दर्शेन मे परम-अणु-परि 
माण की गणना गुणों मे की गयी है । इसी बात को आचार्य मम्मट नै निम्नं 
लिखित पंक्ति मे लिखा है- 

परमाण्वादीनान्तु गुणमध्यपाठात्‌ पारिभाषिकं गुणत्वम्‌ । 

जाति- जन्‌ धातु से क्तिन्‌ प्रत्यय करने पर जातिशब्द की सिद्धि होती 
हे, जिसके जन्म, उत्पत्ति, जन्म के अनुसार अस्तित्व का रूप, गोत्र, परिवार 
वंश, श्रेणी, वर्ग, प्रकार, नस्ल, पशुजाति, पुष्पजाति आदि अर्थं ॒होते 
आचार्य मम्मट ने वस्तु के प्राणप्रद सिद्ध धर्म को जाति कहा है । जेष क 0 
भर्तृहरि ने अपने वाक्यपदीय नामक ग्रन्थ मे कहा है--न हि गौः स्वल्पेणं 
गौनप्यिगौः, गोत्वाभिसम्बन्धात्त गौः" । अर्थात्‌ गौ स्वरूपतः ब गौ होती है, ने 
अगौ । गोत्व जाति के सम्बन्ध से ही गौ कहलाती है । इसलिए वस्तु का प्राण- 
प्रद जीवनाधायक वस्तुधर्म जोति कहलाता है । ' क 

"सङ्केतितश्चतुर्भेदो जात्यादिजातिरेव वा'* । 


इस कारिकांश में सङ्धेतित अर्थं के विषय मेँ १. जात्यादि ओर २. "जाति- 
रेव वा'येदो पक्ष दिखलाये गये हैँ । इनमें से "जात्यादि" यह पक्ष वैया- 
कर्णो तथा उनके अनुयायी अलङ्कारशास्तरियों का है ओर “जातिरेव का यह 
दूसरा पक्ष मीमांसकों का ह । "जात्यादि" रूप प्रथम पक्ष के अनुसार जात्यादि 
अर्थात्‌ १. जाति, २. गुण, ३. क्रिया ओर ४. यदृच्छा रूप वस्तु के उपाधि- 
भूत इन चार धर्मो मे सङ्केतग्रह होता है । इस पक्ष का आधार "चतुष्टयी शब्दानां 
परवृत्तिः" यह महाभाष्यकार का वचन है । इसलिए मम्मट॒ ने इस प्रमाण को 
उद्धृत कर इन चारों को शब्द॒का प्रवृत्तिनिमित्त मानने करा उपपादन किया 
है । 


(जातिरेव वा यह मीमांसकों का मत है । उनका सिद्धान्त यह है कि 
जाति आदि चारों के स्थान पर केवल जाति में ही शब्द की शक्ति या सट्केतग्रह 
हाता है । अर्थात्‌ केवल जाति को ही शब्द का प्रवृत्तिनिमित्त मानना उचित है । 
जाति शब्दों के समान गुण, क्रिया तथा यदृच्छ शब्दों मेँ भी जाति मेँ ही सङ्केत- 
ग्रह मानना चाहिए । अनुगत अर्थात्‌ एकाकार प्रतीति के कारण को “सामान्यः 
या जाति कहते हैँ । गुण, क्रिया या यदृच्छा शब्दों मे भी जाति का अनुसन्धान 
किया जा सकता है । जैसे-शंख, दूध, वर्फ आदि अनेक शुक्ल पदार्थो में 
"शुक्लः, शुक्लः" यह अनुगत प्रतीति या एकाकार प्रतीति होती है, इसका कारण 
 शुक्लत्व-सामान्य' ही है । जाति काही दूसरा नाम सामान्य' है । उसका 
लक्षण यह किया गया है--“अनुवृक्तिप्रत्ययहेतुः सामान्यम्‌" अनुगत-एकाकार 
प्रतीति का हेतु सामान्य कहलाता है । जैसे दस घट व्यक्तियों मे घटः घटः" इस 
अनुवृत्ति-प्रत्यय अर्थात्‌ एकाकार प्रतीति का कारण “घटत्वसामान्य' माना जाता 
है, उसी प्रकार दस जगह रहने वाले शुक्ल गुण में जिसके कारण "शुक्लः 
शुक्लः” यह अनुगत या एकाकार प्रतीति होती है, वह “शुक्लत्वसामान्य' है । 
इसी प्रकार गुड, तण्डुल आदि अनेक पदार्थो के पाक मेँ रहने वाली पाक-क्रिया 
मे "पाकः पाकः" इस अनुगत प्रतीति का कारण "पाकत्वसामान्य' है । इसी प्रकार 
विभिन्न. व्यक्तियों द्वारा उच्चारित यदृच्छा शब्द ओर प्रतिक्षण परिणाम के कारण 
भिद्यमान उनके अर्थो मेँ भी सामान्य का अनुसन्धान किया जा सकता है , 
इसलिए जाति-शब्दों के समान शेष तीनों में भी जाति मेँ ही सङ्धेतग्रह मानना 
चाहिए ओर जाति को ही उन शब्दों का प्रवृत्तिनिमित्त मानना चाहिए । 


१. काभ प्र २.८ 

जाति या सामान्य के लक्षणमें दो बातें आवश्यक होती हँ । एक तो 
यह सामान्य ही अनुवृत्ति-प्रत्यय अर्थात्‌ एकाकार-प्रतीति का कारण होता है । 
दूसरी बात यह कि वह नित्य ओर अनेक मे समवेत धर्म होता है । “नित्यत्वे 
सति अनेकसमवेतत्वं सामान्यम्‌" यह भी सामान्य का दूसरी तरह से लक्षण किया 
गया है । इसके अनुसार शुक्लत्वादि को “सामान्य' मानने में कोई कटिनाई नही 
होती है; क्योकि भिन्न-भिन्न पदार्थो मे रहने वाले शुक्लादि गुणों के एकरूप होने 
का जो प्रतिपादन किया गया था, मीमांसक उस सिद्धान्त को नहीं मानते हं । 
उनके मतानुसार भिन्न-भिन्न पदार्थो मेँ रहने वाले शुक्ल आदि को अभिन्न मानना 
अनुभव के विपरीत है; क्योकि उनकी शुक्लता की प्रतीति में अन्तर है । अतः 
वे भिन्न ही हैं ओर उनमे अनुगत प्रतीति का कारण शुक्लत्व-सामान्य का मानना 
ठीक है । इसी प्रकार पाक आदि क्रियाओं मे भी पारमार्थिक भेद होने के कारण 
उनमें पाकत्व आदि जाति को प्रवृत्तिनिमित्त मानना ही उचित है । इसलिए, जति 
शब्दों के समान गुणशब्द्‌, क्रियाशब्दो मे भी जाति को ही प्रवृत्तिनिमित्त मानकर 
उसी मे सङ्केतग्रह मानना उचित है, यह बात सिद्ध हो जाती है । 


यदृच्छा शब्दों मे जाति का उपपादन 


सामान्य जाति के उक्त लक्षण में ˆअनेकसमवेतत्व' का समावेशो होने | के 
कारण यदृच्छा शब्दों मे जाति को प्रवृत्तिनिमित्त मानने में थोड्धी कठिनाई प्रतीतं 
हो सकती है । इसलिए उसके समाधान का विङष मार्ग निकलना पड़ा । 
कठिनाई यह उपस्थित होती है कि यदच्छा शब्द अनेक व्यक्तियों के वाचक 
नही, अपितु केवल एक-व्यक्ति-वाचक रूढ़ शब्दं होते है । उसमे “अनेकसम- 
वेतत्व' न रहने से जाति की कल्पना कैसे की जाय । जाति तो अनेक व्यक्तियों ं 
मँ रहने वाला “अनेकसमवेत' धर्म॑ ओर यदृच्छा शब्दो मे स्फोटरूप शब्द भी 
एक है ओर उसका वाच्यार्थं व्यक्तिविशेष भी एक है, तब्र॒ उसमे जाति की 
कल्पना केसे की जाय । 
























यह एक शङ्का हो सकती है । इसका 
ने उच्चारण करने वाले व्यक्तियों के भेद से शब्दो मेँ ओर प्रतिक्षण 
वृद्धि या हास-रूप परिवर्तनं के आधार पर व्यक्तियों मे भेद 
है । अर्थात्‌ बाल, वृद्ध, शुक आदि द्वारो उच्चारण किये जाने 
देवदत्त' आदि एकव्यक्तिवाचक शब्द-व्यक्तियों मे अनेकंत्व 
परिणामिनो हि सर्वे भावा ऋते चितिशक्तेः 

सारे पदार्थो में परिणाम, प्रतिक्षण परिवर्तन हो रहा हे, इस सिद्धान्त के अनुसार 
प्रतिक्षण परिवर्तन के कारण यदृच्छा शब्दों के वाच्यार्थ व्यक्तियों मेँ भी भेद कौ 
कल्पना करके उनमें अनुगत प्रतीति के कारण रूप मेँ जाति करो माना जा सकता 
है । अतः यदृच्छा शब्दों का सङ्केतग्रह भी जाति में मानना चाहिए । 


इस प्रकार मीमांसक जाति, गुण, क्रिया ओर यदृच्छा इन चार के स्थान 
पर केवल एक जाति में ही सद्धेतग्रह मानते है । मम्मटाचार्य ने अपनी उक्त 
कारिका में "जातिरेव वा' लिखकर उसी मीमांसक मत का प्रदर्शन किया है । उसी 
मीमांसक मत का उपपादन करते हुए वे लिखते है- 


गुणक्रियायदृच्छानां वस्तुत एकरूपाणामप्याश्रयभेदाद्‌ भेद इव लक्ष्यते... 

सर्वेषा शब्दानां जातिरेव प्रवृत्तिनिमित्तमित्यन्ये? । 

जातिमान्‌-- जाति शब्द से मतुप्‌ प्रत्यय करके जातिमान्‌ शब्द निष्पन्न 
हाता है । जातिविशिष्ट व्यक्ति में सङ्केतग्रह मानना चाहिए, यह नैयायिकमत 
है । इसे आचार्य मम्मट ने तद्वान्‌ शब्दार्थ" कहकर दिखलाया है । तद्रान्‌ का 
अर्थं जातिमान्‌ है । नैयायिको के मत में न केवल जाति में शक्तिग्रह माना जा 
सकता है ओर न केवल व्यक्ति मेँ । केवल व्यक्ति में सद्धेतग्रह मानने से 
आनन्त्य ओर व्यभिचार दोष आते है, तो केवल जाति मेँ सङ्केतग्रह मानने पर 
शब्द से केवल जाति की उपस्थिति होने के कारण व्यक्ति का भान शब्द से नहीं 
हौ सकता है । जाति मेँ शक्ति मानकर यदि व्यक्ति का भान आक्षेप से माना 
जाय, तो उसका शाब्दबोध मेँ अन्वय नहीं हो सकेगा । “शाब्दी हि आकाङ्क्षा 
शब्देनैव पूर्यते" इस सिद्धान्त के अनुसार शब्द-शक्ति से लभ्य अर्थ काही 
शाब्दबोध में अन्वय हो सकता है । आक्षेपलभ्य अर्थं शाब्दबोध में अन्वित नही 
हौ सकता है । इसलिए नैयायिकं के मतानुसार केवल व्यक्ति या केवल जाति 
किसी एक में शक्तिग्रह नहीं माना जा सकता । इसलिए 'व्यक्त्याकृतिजातयस्तु 
पदार्थः* जाति तथा आकृति से विशिष्ट व्यक्तिपदका अर्थंहोता है, यह 
नैयायिक सिद्धान्त है । 

अपोह-सद्धेतग्रह के विषय मेँ वैयाकरण, आलद्धारिक, मीमांसकों के 
अतिरिक्त नैयायिकं तथा बौद्ध आदि अन्य दार्शनिकों ने भी विचार किया है । 
बौद्ध के मत मै शब्द का अर्थं अपोह" होता है । अपहं कां अर्थं अतद्व्या- 
वृत्ति या तदरभि्रभित्नत्व है । अर्थात्‌ दश घट व्यक्तियों मैं जो घटः घटः' इस 


| "^ 
१. काऽ प्र २, पृऽ ४६४८; ध २. न्यायसुत्र-२.२.६८ । 

प्रकार की अनुगत प्रतीति होती है, उसका कारण अघटव्यावृत्ति या घटभिन्न- 
भिन्नत्व है । प्रत्येक घट अघट अर्थात्‌ घटाभित्न सारे जगत्‌ से भिन्न है । इमलिषए 
समे "घटः घटः' यह एक-सी प्रतीति होती है । इसलिए बौद्धो के मत में अपोह 
ही शब्द का अर्थ होता है । ˆअपोहो वा शब्दार्थः" कहकर आचार्य मम्मट ने 
बौद्धमत को उपस्थापित किया है । (तृतीय अध्याय का देखें अपोह शब्द) 





उपादानलक्षणा--उपादानेनेयं लक्षणा, उपादानलक्षणा । उपं ओर आड 
उपसर्गपूर्वक दा धातु से ल्युट्‌ करके उपादान शब्द निष्पन्न होतां है । वाक्य 
प्रयुक्त किसी पद का अपने अन्वय की सिद्धि के लिए अन्य अर्थं का उपादान 
(ग्रहण या आक्षेप) किया जाता है, वरहो उपादानलक्षणा होती है । "कुन्तो 
प्रविशन्ति" (भाले घुस रहे है) ओर “यष्टयः प्रविशन्ति" (लाठियां घुस रही है) 
इत्यादि वाक्यों मे कुन्त आदि पदों के द्वारा अपने अचेतन रूपं में प्रवेश क्रिया 
की सिद्धि के लिए अपने से संयुक्त अर्थात्‌ कुन्तधारी पुरुषों कां आक्षेप द्वार 
बोध कराया जाता है । इसलिए स्वार्थ का परित्याग किये विना अन्यं अर्थं के 
ग्रहणरूप अथवा स्वार्थं के ग्रहणरूप उपादान से यह लक्षण है, अतः उपौ- 
दानलक्षणा हे । 








आचार्य मम्मट मुकुलभड तथा मण्डन मिश्र आदि मीमांसकं द्वार किये 

णये (उपादानलक्षणा के दो उदाहरणों का खण्डन करते है । मुकुर्लभट कव्य- 
प्रकाशकार के कुछ पहले हुए है । उनका एकमात्र ग्रन्थं "अधिधोवृत्तिमातृको 
इस समय उपलब्ध होता है । इस ग्रन्थ मेँ उन्होने अभिधां, लक्षणा तथी व्यञ्जनी 
इन तीनों शक्तियों के स्थान पर प्रतिपादित अभिधा शक्तिं कौ ही मानने का 
सिद्धान्तरूप से प्रतिपादन किया है । अभिधा के उन्होने दसं भेद मानै है । इनमे 
जात्यादि चार प्रकार के अर्थो के बोधक चार प्रकार की अभिधा शक्तिं तथो 
लक्षणा के छः भेदों का भी अभिधा मे अन्तभवि करके दस प्रकार की अभिधा 
शक्ति उन्होने सिद्ध की है। व्यञ्जना के सब भेदो का अन्तभवि लक्षणाके छ 
भदो मे कर लिया है । इस तरह दस तरह की अभिधा के अतिरिक्त अन्यं किर 
शक्ति के मानने की आवश्यकता नहीं है, यहं बति उन्होनै सिद्ध: 
का उपसंहार करते हुए उन्होने लिखा । | 

इस ग्रन्थ में उन्होने "उपादानलक्षणा" के "गौरनुबन्ध्यः' तथा “पीनो देवदत्तो 
दिवा न भुङ्क्ते" ये दो उदाहरण दिये हैँ । “गौरनुबन्ध्यः' इस वैदिक प्रयोग में पद्‌ 
मे उपादानलक्षणा का उदाहरण है । उसका अर्थ “गाय को बंधना चाहिए यह 
होता है । यज्ञ में गौ के उपाकरण आदि द्वारा पूजन के लिए यहो इस बंधने 
का विधान किया गया ह । दूसरे लोग “अनुबन्ध्यः का अर्थ" "आलम्भः" 
^हन्तव्यः' मारना चाहिए, यह करते हैँ । जैसे कि कहा जा चुका है, इसलिए 
गौ शब्द का वाच्यार्थं “गोत्व' जाति होता है । उस जाति में बन्धन अथवा 
आलम्भनरूप क्रिया सम्भव नहीं है, इसलिए मुख्यार्थं का बोध होता है । तब 
गौ शब्द बन्धन के साथ अपने "गोत्व" जातिरूप अर्थं के अन्वय की सिद्धि के 
लिए व्यक्ति का आक्षेप से बोध कराता है । इसलिए यह पद में उपादानलक्षणा 
है । यह मुकुलभड या मीमांसकों का अभिप्राय है । 


मुकुलभट के उपादानलक्षणा" के उदाहरण का खण्डन करने के लिए 
काव्यप्रकाशकार पहले उनका अनुवाद करते हुए उनका खण्डन करते हैं । 
'गौरनुबन्ध्यः' के विषय मेँ मुकुलभदट्रः के मत का अनुवाद करते हुए आचार्य 
मम्मट लिखते है-- 


“गौरनुबन्ध्यः' इत्यादि वाक्य मेँ श्रुति में प्रतिपादित किया हुआ मेरा 
अर्थात्‌ गौ शब्द के मुख्यार्थं “गोत्व' जाति का अनुबन्धन' कैसे बन सके, इसके 
उपपादन के लिए मुख्यार्थं जाति से अमुख्यार्थभूत व्यक्ति का आक्षेप किया जाता 
है; क्योकि गोत्वरूपी विशेषण का बोध कराने में क्षीण हुई अभिधाशक्ति किसी 
भी प्रकार से गोव्यक्तिरूप विशेष्य का बोध नहीं करा सकती है-- “विशेष्यं 
नाभिधा गच्छेत्‌ क्षीणशक्तिर्विशेषणे' । अतः उस विशेष्यभूत गो -व्यक्ति का बोध 
उपादानलक्षणा द्वारा होता है । 


आगे उसका खण्डन करते हृए वे लिखते हैँ--यह उपादानलक्षणा का 
उदाहरण मुकुलभट को नहीं देना चाहिए; क्योकि यहां लक्षणा के प्रयोजन रूढि 
तथा प्रयोजनरूप दो मुख्य हेतुओं मे से न तो कोई विशेष प्रयोजन ही है ओर 
नं यह रूढि है; किन्तु व्यक्ति के विना जाति रह नहीं सकती, इसलिए 
अविनाभाव के कारण जाति से व्यक्ति का अनुमान आक्षेप द्वारा किया जाता है, 
अतः यह लक्षणा का उदाहरण नही हो सकता है । _ 


मुकृलभड ने इसी प्रकार उपादानलक्षणा. का -दूसरा उदाहरण “पीनो देव- 
दत्तो दिवा न भृदक्तेः यह दिया है । इस उदाहरण मेँ विशेषता यह है कि यह 

'पदलक्षणा' के बजाय “वाक्यलक्षणा' का उदाहरण ह । मीमांसक लोग “अर्थ- 
वाद" वाक्यों को श्राशस्त्य' मे लक्षणा मानकर वाक्य में भी लक्षणा स्वीकार 
करते है । "गौरनुबन्ध्यः" इस उदाहरण मे गोपद मे लक्षणा थी, तो यहं पूरे वाक्य 
मे लक्षणा है, इस दृष्टि से यह उदाहरण दिया गया है । इस उदाहरण मेँ लक्षणा 
का खण्डन करते हुए काव्यप्रकाशकार ने रात्रिभोजन को श्रुताथपिंत्तिः अथवा 
'अर्थार्थापत्ति' का विषय बतलाया है । अर्थात्‌ यहं रत्रि-भोजन का ज्ञान लक्षणा 
से नहीं, अपितु अर्थापत्ति-प्रमाण से होता है । इसलिए यह भी उपादानलक्षणा 
का उदाहरण नहीं हो सकता हे । 

अ्थपित्ति- मीमांसक लोग प्रत्यक्ष, अनुमान आदि प्रमाणो के. समान 
अर्थापत्ति को भी अलग प्रमाण मानते हैँ ओर उसका लक्षण इस प्रकरं करते 
हे--“अनुपपद्यमानार्थदरशनात्‌ तदुपपादकीभूतार्थान्तरकल्पनम्‌ अर्थापत्तिः' । संका 
अभिप्राय यह है कि किसी अनुपपद्यमान अर्थं को देखकर उसके उपपादकं ' अर्थ 
की कल्पना जिस प्रमाण के द्वारा की जाती है, उसको अर्थापत्ति" केहते 'है ५ 
जैसे “पीनो देवदत्तो दिवा न भुङक्ते यहाँ देवदत्त मोटा है, यह अनुपपद्यमानिः'3 ध | 
है, ओर रत्रि-भोजन उसका उपपादकीभूत अर्थं है । यदि देवदत्ते दिनि पेन 
प्राय ओर रात्रिमें भीन खाय, तो यह मोरा नहींहो सकता है.। दिनैमेन 
गाने वाला व्यक्ति रत्रिभोजन के विना पीन नहीं हो सकता । इसलिए अनुः 
पद्यमान अर्थं दिवा अभुञ्ञान के पीनत्व को देखकर उसके डंपपदके रत्रिभोजन 
फी कल्पना अर्थापत्ति के द्वारा होती है । 


यह अ्थपित्ति दो प्रकार की होती है--एक "दृष्टार्थापत्ति ओर दूखरी 
"श्रुताथपित्ति' । जरह अनुपपद्यमान अर्थं को स्वयं आंखो से देखकर उसके उंष- 
पादक अर्थं की कल्पना की जाती है, वह "दृष्टार्थापत्ति कहलाती है ओरं जहां 
किसी अन्य के मुख से अनुपपद्यमान अर्थ को सुनकर उसंके उपपोदक अर्थं की 
कल्पना की जाती है, वह “श्रुतार्थापत्ति कहलाती है । "पीनो देवदतो दिवो न 

भुङ्ते यही दोनों प्रकार की अर्थापत्तियों का उदांहरण बेन सकता है । 

यहां आचार्य मम्मट ने दृष्टा्थपिंत्त धंपित्ति ₹ढ 
प्रयोगः किया है । यह प्रयोग पूर्वोक्तं अर्थाध्याहारवाद की दृष्टि सै किया 
है । श्रुतार्थापत्ति पक्ष में यहाँ रत्रिभोजन का ज्ञान "रात्रौ भुङक्ते इस 
क-अध्याहार से होता है ओर अर्थापत्ति. प्रक्ष अध्याहार 
साक्षात्‌ रात्रिभोजनरूप अर्थं का आक्षेप । ज्ञने होतां है ¦ 

मीमांसक-सिद्धान्तो की दृष्टि से आचार्य मम्मट ने श्रुताथपित्ति तथा अर्था्थपत्ति 
शब्दों का प्रयौग किया है । जैसे कि उन्होने कहा है- 

“पीनो देवदत्तो दिवा न भुङ्क्ते इत्यत्र भोजनं न लक्ष्यते, श्रुतार्था- 
पत्तेरर्थार्थापत्तर्वा तस्य विषयत्वात्‌ । 

अध्याहार--अधि ओर आङ्‌ उपसर्गपूर्वक हधातु से घञ्‌ करके 
अध्याहार शब्द की सिद्धि .की जाती है । असम्पूर्णं रूप से प्रयुक्त वाक्य में पूरक 


रूप से जिन अंशो की अपेक्षा रहती है, उनकी पूर्तिं "अध्याहार या (आक्षेप' के .. 


द्वारा की जाती है । अध्याहार के विषय में मीमांसकों मेँ दो प्रकार के मत पाये 
जाते है । कुमारिलभड “शब्दाध्याहारवाद” के मानने वाले हैँ ओर उनके शिष्यं 
प्रभाकर " अर्थाध्याहारवाद' के समर्थक हैँ । काव्यप्रकाश में अध्याहार के चार 
उदाहरण दिये गये है-क्रियताम्‌, कुरु, प्रविश, पिण्डीम्‌ । इनमें पहले दो शब्दा- 
ध्याहारवादी प्रभाकर के अभिप्राय से ओर अन्तिम दो शब्दाध्याहारवादी भटुमत 
के अभिप्राय से दिये गये हैँ । क्रियताम्‌* तथा कुरू' ये दोनों क्रियापद हैँ । उनमें 
पहली जगह कर्ता €त्वया' की ओर दूसरी जगह कर्म “पाकम्‌” आदि की अपेक्षा 
है । इन दोनों की पूर्तिं अध्याहार अथवा आक्षेप से की जाती है; किन्तु वहाँ 
कर्ता या कर्मं पदों का अध्याहार.न होकर उनके अर्थो. का अध्याहार किया 
जाता है, इसलिए वे अर्थाध्याहारवाद' के पोषक उदाहरण है । इसके विपरीत 
प्रविश, "पिण्डीम्‌" इन दोनों उदाहरणों में अपेक्षित "गृहम्‌" तथा "“भक्षय' इन 
पूरक अंशो का शब्दरूप में अध्याहार किया जाता है । इसलिए ये दोनों “शब्दा- 
ध्याहार' के उदाहरण हैँ । आचार्य मम्मट ने इन उदाहरणों करो इसीलिए प्रस्तुत 
क्रियाहै कि जिस तरह यहाँ कर्ताया कर्मके विना क्रिया-पदों का अन्वय 
सम्भव न होने से अविनाभाव द्वारा उन पदों या उनके अर्थो का अध्याहार या 
आक्षेप किया जाता है, उसी प्रकार "गौरनुबन्ध्यः" आदि उदाहरणं मेँ व्यक्ति के 
विना जाति नहीं रह सकती है, इसलिए अविनाभाव द्वारा जाति से व्यक्ति का 
अध्याहार' या *आक्षेप' किया जाता है । व्यक्तिका बोध लक्षणा से नहीं 
होता है । अतः इसको उपादानलक्षणा के उदाहरणरूप मेँ प्रस्तुत करना उचित 
नहीं हं । | 

गौणी लक्षणा-गुण से अण्‌ ओर ङीप्‌ प्रत्यय करने पर॒ गौणी शब्द 
निष्पत्र होता है । जहाँ सादृश्य सम्बन्थ से लक्षणा होती है, उसे गौणी लक्षणो 

कहते हें । वह दो प्रकार की होती है- सारोपा ओर साध्यवसाना । जैसा कि 
मम्मर ने कहा है- 


भेदाविमौ च सादृश्यात्‌ सम्बन्धान्तरतस्तथा । 
गौणौ शुद्धौ च विज्ञेयौ... ९ || 


मम्मर ने "गौर्वाहीक" सारोपा लक्षणा के ओर “गौरयम्‌' साध्यवसाना 
गौणी लक्षणा के उदाहरण दिये हैँ । लक्षणा के अन्य उदाहरणों के समान इनं 


दोनों को भी मम्मट ने "ुंयोगादाख्यायाम्‌"र सूत्र के महाभाष्य से उद्धृत कियां 


हे । वाहीक किसी देश का नाम था । एेसा जान पड़ता है, भारत की उत्तरी सीमां 
कै परे “अपगानस्थान' अफमानिस्तान आदि देश उन दिनों वाहीक नाम से 
व्यवहत होते थे । अन्य लोग "बहिर्भवो बाहीकः" व्युत्पत्ति के आधार पर 
शास्त्रीय आचार का पालन न करने वाले को बाहीक कहते हैँ । "बहिषष्टिलोपो 

यच्च", इकक्‌ च" इन दो वार्तिकों द्रारा बहिः शब्द के रि भाग का लोप ओर 
ईकक्‌ प्रत्यय करके "बवयोरभेदः' के सिद्धान्त के अनुसार ब-व का अभेद 
भानकर बाहीक शब्द सिद्ध होता है । इसलिए उसकी दोनों प्रकार की व्या 
की जा सकती है । यहाँ भी आरोप्यमाण (उपमान) गौ ओर बाहीक आरोपेविषय 
(उपमेय) है । दोनों का सामानाधिकरण्य में शब्दतः प्रतिपादन इस वाक्य मे 
हे । इसलिए दोनों स्वरूप के अनपहूत होने के कारण यहं सारोपा लक्षणा का 
उदाहरण है । इसके विपरीत गौरयम्‌' मे आरोपविषय वाहीक का शब्दत 
उपादान नहीं है, वह आरोप्यमाण गौ के द्वारा निगीर्णं हो गया है । इसलिं१्‌ वहं 
साध्यवसाना लक्षणा का उदाहरण है । सादृश्यमृलक होने के कारण दोनो 


41. 





सङ्केत मिल जाने से वह साध्यवसाना का ठीक उदाहरण नहीं बनता है । उसके 
स्थान पर "गौर्जल्पति' उदाहरण `अधिक अच्छा है । 

“गोर्जल्पति' आदि गौणी साध्यवसाना के उदाहरणों में तीन पतीं को 
प्रस्तुत किया गया है; परन्तु वे किन-किन आचार्यो या सम्बदायों कँ भेत हँ 
इसका कोई निर्देश नहीं किया गया है ओर इन मतो की खण्डन-पण्डनात्मकं 
अपनी कोई टिप्पणी भी नहीं दी है; परन्तु उनके टीकाकारो ने अन्तिम मत को 
उनका अपना मत कहा है । अन्तिम मत के साथ आचार्य मेम्मट नै इत्यपरे 











५. का० प्र० २.१२); २. अष्ाध्यायी-४.१.४८ । 
३. वही-४.१.८५ पर वार्तिक । 

इस पद का प्रयोग किया है । टीकाकारो ने इस "अपरे" पद का ^न परे इति अपरे 
दस प्रकार का समास करके उसका अर्थ स्वीय किया है । इस प्रकार इस.मत 
को स्वीय" अर्थात्‌ अपने लोगों का मत टीकाकारो ने बतलाया है; परन्तु यह 
व्याख्या उचित प्रतीत नहीं होती है । जैसा पहते कहा जा चुका है, मम्मट तथा 
अन्य साहित्यशास्त्ियों ने अधिकांश दार्शनिक सिद्धान्त व्याकरणशास्त्र से ही 
लिये हैँ । इसलिए उनके “स्वीय वैयाकरण ही हो सकते हैँ । पर काव्यप्रकाश- 
कार ने इस अन्तिमि मत के समर्थन के लिए आगे 'अभिधेयाविनाभूतप्रतीति- 
लक्षणोच्यते आदि जो कारिका उद्धृत की है, वह कुमारिलभदट्र की अर्थात्‌ 
मीमांसकों की कारिका है । उसको यहाँ उद्धृत करने से यह स्पष्ट हो जाता है 
कि यह मत मीमांसकं का है । अपरे" पद की “स्वीया व्याख्या करने वालो 
ने 'स्वोक्तऽर्थ पूर्वमीमांसकसम्मतिमाह' लिखकर इस मत का समर्थन मीमांसक 
मतके द्वारा कराया है; परन्तु जब मम्मट अन्य जगह वैयाक्रणों के सिद्धान्त का 
अनुसरण करते रहे है, तो यँ उसको छोड़कर मीमांसक मत का अनुसरण क्यो 
कर रहे है, इस बात की सङ्गति नहीं लगती है । इसलिए “अपरे' कौ स्वीया 
व्याख्या करना उचित नहीं जंचता है । अतः अन्तिमि मत को मीमासकों का 
मानना चाहिए । 


मम्मट ने अपने शक्तिविवेचन के प्रकरण मे मुकुलभड की (अभिधावृत्ति- 
मातृका" का बहुत अधिक उपयोग किया है । उन्होने पहले मुकुलभडइ की 
(अभिधावृत्तिमातृका' का खण्डन करने के लिए "शब्दव्यापारविचार' नामक 
अपने एवः छोटे से प्रकरणग्रन्थ की रचना. की ' थी, जिसमें मृकुलमह्‌ के मत से 
जिम अंशो में वे असहमत थे, उनका खण्डन किया था । शेष जिन अंशो मे 
उनक्रा मतभद नहीं था, उनका मुकुलभट के आधार पर अपने ग्रन्थ में विवेचन 
कर दिया था । काव्यप्रकाश में यह जो शक्तियों के विवेचन का प्रकरण चल 
षहा है, वह सब मम्मट॒ के उसी “शब्दव्यापारविचार' के आधार पर लिया गया 
है । अधिकांश पक्तियां ज्यो की त्यो “शन्दव्यापारविचार' से उद्धृत कर दी गयी 
है । इसलिए लक्षणा के इस विवेचन मेँ भी काव्यप्रकाश" पर मुकुलभहु की 
छाया पड़ है । ऊपर उपादानलक्षणा के मुकुलभट द्वारा दियं गये दो उदाहरणों 
का मम्मटने जो खण्डन किया है, उससे भी यह प्रमाणित होता है कि इस 
प्रकरण के लिखते समय मुकुलमह का ग्रन्थ उनकी दृष्टि में था ओर उसकी 
छाया उनके इस विवेचन पर पड़ रही है । इसलिए यद्यपि उन्होने यहाँ मुकुलभटर 
का नाम नहीं लियाहै ओरन ही ठीक उनके शब्दों मेँ उनके मत को 

उपस्थित किया है, फिर भी यह उनके मत का ही उल्लेख प्रतीत होता है; परन्तु 
यहो मम्मट ने उनके मत को अपना लिया है । अतः वह उनका भी मत बन 
गया है । 
गौरयम्‌' (गौर्जल्पति) इस विषय मेँ मम्मर ने तीन पक्षों को निम्नलिखित 
रूप मे प्रस्तुत किया है- 
गौरयम्‌' आदि उदाहरणों मेँ गो शब्द के अपने अर्थं के संहंचारी 
जाड्य, मान्द्य (मूर्खता, आलस्य) आदि गुण लक्षणा द्वारा बोधितं होकर भी गो 


शब्द के द्वारा बाहीकरूप दूसरे अर्थ को अभिधा से बोधित कराने में प्रवृत्ति- 
निमित्त बन जाते हैँ । यह कोई विवेचक कहते हैं । 


गो शब्द के अपने अर्थ के सहचारी जाड्य, मान्द्य आदि गुणों से 
अभिन्न रूप में बाहीकगत गुण ही लक्षित होते है; परन्तु वे बाहीक अर्थ -के 
अभिधया बोधन में प्रवृत्तिनिमित्त नहीं होते है, यह अन्य मानते है । 


. गौ तथा बाहीक दोनों के समान गुणों के आश्रयरूप से बाहीक अर्थ 


ही लक्षणा से उपस्थित होता है, यह. अन्य लोग अर्थात्‌ मुकुलभट ओर 
मीमांसक मानते है । 








सवित्ति- सम्‌ उपसर्गपूर्वक विद्‌ धातु से क्तिन्‌ प्रत्ययं करनै पर संवित्त 
शब्द सिद्ध होता है । आचार्य मम्मट॒ प्रयोजनविशिष्ट लक्षणा के खण्डनं के 
प्रसङ्ग में कहते हैँ कि प्रयोजनविशिष्ट॒लंक्षणा मानना सङ्गत नही है, क्योकि 
ज्ञान का विषय घट आदि अलग ओर ज्ञानं काफल नैयायिकं के मंत में 
संवित्ति (अनुव्यवसाय) तथा मीमांसकं के मत में ज्ञातता (प्रकटता) अलग कहे 
गये है । जैसा कि उन्होने कहा है-- 
ज्ञानस्य विषयो -हान्यः फलमन्यदुदाहतम्‌ । 
परत्यक्षादेर्नीलादिविषयः फलन्तु प्रकटता संवित्तिर्वा 
यहा नैयायिक के संवित्ति या अनुव्यवसाय के सिद्धान्त को जान लेना 
उपयुक्त होगा । 
न्याय-सिद्धान्त के अनुसार पहले विषय से संका ज्ञान . उत्पन्न हता है 


घट या नील आदि विषयों का ग्रहण तो प्रत्यक्षादि व्रवीणौ सै हो जाता है 
परन्तु ज्ञान का ज्ञान केसे होतां है, इस प्रन कै समाधानं के लिंए नैयायिकं 

 संवित्ति या अनुव्यवसाय मानते है । अनुव्यवसाय का अर्थं ज्ञान का ज्ञान 
` है । पहले अयं घटः' इस प्रकार का ज्ञान होता है । उसके बाद धरज्ञानवान~ 
हम्‌" या "घरमहं जानामि' इस प्रकार का ज्ञान होता है । इनमें .से “यह घट हैः 
इस प्रकार का पहला ज्ञान “व्यवसायात्मक' ज्ञान कहलाता है ओर इसके बाद 
का भैं घट को जानता हूः या मुञ्चे घट-ज्ञान होता है यह दूसरा ज्ञान “अनु- 
व्यवसाय" कहलाता है । अयं घटः' इस प्रथम ज्ञान का विषय घट होता है 
ओर घटमहं जानामि" या ्वटज्ञानवानहम्‌' इस दूसरे ज्ञान का विषय धटज्ञानः 
है । जैसे पहला व्यवसायात्मक ज्ञान" अपने विषय घट से उत्पन्न होता है, उसी 
प्रकार दूसरा ज्ञान अपने विषय “व्यवसायात्मकः घटज्ञान से उत्पन्न होता है । 
इसलिए वह “अनुव्यवसाय' कहलाता है । यह अनुव्यवसाय धरज्ञान का फल 
है । अर्थात्‌ घटज्ञान के विषय घट से उस घटज्ञान का फल "अनुव्यवसाय" भित्र 
है । इसलिए विषय तथा ज्ञान के फल को अलग-अलग मानना होगा ओर 
उन दोनों की समकालीन उत्पत्ति नहीं मानी जा सकती है । यह न्यायसिद्धान्तानुसार 
सिद्ध होता है । 


ज्ञातता-- ज्ञा धातु से क्त ओर तल्‌ प्रत्यय करके ज्ञातता शब्द निष्पन्न 
होता है । यह एक पारिभाषिक शब्द है । मीमांसक ज्ञान के ज्ञान के लिए 
ज्ञातता" धर्म की उत्पत्ति मानते है । उनका कहना है कि “अयं घटः इस प्रकार 
काज्ञान होने के बाद ्ञातो मया घटः" इस प्रकार की प्रतीति होती है । इस 
प्रतीति में घट में रहने वाला ्ञातता' नामक धर्म भासता है । यह धर्मज्ञान से 
पहले घट मेँ नहीं था, ज्ञान होने के बाद आया है । इसलिए वह ज्ञान से 
उत्पन्न हुआ है । ज्ञान उसका कारण है । कारण के विना कार्य उत्पन्न नहीं 
होता, इसलिए ज्ञान के विना ्ञातता' धर्म भी घट मेँ उत्पन्न नहीं हो सकता 
है; परन्तु ज्ञातता धर्म घट मेँ उत्पन्न हुआ है ओौर ज्ञातो मया घटः इस प्रतीति 
मे भास रहा है, इसलिए उसका कारण ज्ञान अवश्य होना चाहिए । इस प्रकार 
ज्ञातता की “अन्यथा अनुपपत्ति" होने के कारण ज्ञातता से ज्ञान का ग्रहण होता 
है । यह मीमांसकं का सिद्धान्त है । 


नैयायिको ने “अयं घटः" इस ज्ञान के होने के बाद उससे “धटज्ञानवान- 
हम्‌' या “घटमहं जानामि" इत्यादिरूप अनुव्यवसाय की उत्पत्ति मानी है । 
नैयायिक का “अनुव्यवसाय तथा मीमांसकं की ज्ञातता" दोनों ही अयं घटः 
इस ज्ञान से उत्पन्न होते है; परन्तु नैयायिक का “अनुव्यवासाय' आत्मा में रहने 

वाला धर्म है ओर मीमांसक की श्ञातता' घट आदि विषय मेँ रहने वाला धर्म 
है, यही दोनों में भेद है । इन दोनों मतों को आचार्य मम्मट ने अपने मत के 
समर्थन में प्रस्तुत किया है । उनके कहने का अभिप्राय यह है कि जब यह 
सिद्धान्त मान लिया जाता है कि ज्ञान का विषय ओर उसका फल अलग-अलग 
होते है, तब लक्षणाजन्य ज्ञान का विषय तर ओर उसका फल पुण्यत्व, मनो- 
हरत्व ढा शैत्यपावनत्वादि भी अलग-अलग मानने होगे ओर उनकी उत्पत्ति 
समकाल में मानना सम्भव नहीं होगा । अत एव विशिष्टलक्षणा का सिद्धान्त भी 
नहीं माना जा सकता है । 


संयोगादि-- संयोगः आदौ येषां ते संयोगादयः । संयोग शब्द सम्‌ उप- 
सर्गपूर्वक युज्‌ धातु से घञ्‌ करने पर बनता है, जिसका अर्थं सम्यक्‌ योग का 
सम्बन्ध है । आचार्य मम्मट ने संयोगादि शब्द का प्रयोग अभिधामूला व्यञ्जना 
के निरूपण में किया है । यह व्यञ्जना वृत्ति “शाब्दी -व्यञ्जना' तथा आर्थी 
व्यञ्जना" भेद से दो प्रकार की मानी गयी है । इनमें से शाब्दी व्यञ्जना के भी 
अभिधामूला तथा लक्षणामूला व्यञ्जनाये दो भेद किये गये हैँ । उसी 
अभिधामूला व्यञ्जना का लक्षण करते हृए आचार्य मम्मट कहते है-- 


अनेकार्थस्य शब्दस्य वाचकत्वे नियन्निते । 
संयोगाद्ैरवाच्यार्थधीकृद्‌ व्यादृत्तिरञ्चनम्‌* ।। 


संयोगादि के द्वारा अनेकार्थक शब्द का एक अर्थ में नियन्त्रणं हो जाने 
पर भी उससे जो अन्य अर्थ की प्रतीति होती है, उस प्रतीति को कराने वाला 
शब्दव्यापार “अभिधामूला व्यञ्जना" नाम से कहा जाता है । अब यहां यह 
जिज्ञासा उत्पन्न होती है कि अनेकार्थक शब्द का एकार्थ में नियन्त्रण करने वाले 
संयोगादि का क्या अभिप्रायहै 2 इस जिज्ञासा की निवृत्ति के लिए आचार्य 
मम्मट आदि साहित्याचार्यो ने अपने व्याकरणानुगत सिद्धान्त के अनुसार भर्तृहरि 
प्रणीत व्याकरणशास्त्र के प्रसिद्ध ग्रन्थ "वाक्यपदीयम्‌" से दो कारिकां उद्धूत की 
है, जो निम्नलिखित है 


संयोगो . विप्रयोगश्च साहचर्य विरोधिता । 
अर्थः प्रकरणं लिङ्ग शब्दस्यान्यस्य सन्निधिः 
सामर्थ्यमौचिती देशः कालो व्यक्तिः स्वरादयः । 
शब्दार्थस्यानवच्छेदे वेशोषस 














१. का० प्र २.१९ ।. 

` अर्थात्‌ उपर्थुक्त १४ संयोग आदि अनेकार्थक शब्द के अर्थ का निर्णय न 
होने पर विशेष अर्थ में निर्णय कराने के कारण होते हे । इस सबके उदाहरण भी 
` दिखलाये गये हँ । 

उत्यत्तिवाद-उत्पत्तेः वादः उत्पत्तिवादः । उत्‌ उपसर्गपूर्वक पत्‌ धातु से 
क्तिन्‌ प्रत्यय करके उत्पत्ति शब्द ओर वद्‌ धातु से घञ्‌ करके वाद शब्द निष्पन्न 
होता है । उत्पत्ति के सिद्धान्त को उत्पत्तिवाद कहते है । भरतसूत्र के व्याख्या- 
कारों में भटुलोल्लट उत्पत्तिवाद के मानने वाले हँ । रस की निष्पत्ति का सर्वे 
प्रथम उल्लेख भरतमुनि ने अपने नारस्यशास््र मेँ किया है । वही सारे रस- 
सिद्धान्त की आधारभित्ति है । भरतमुनि के रससूत्र की व्याख्या में ही उत्तरवर्ती 
आचार्यो ने अपनी शक्ति लगायी है, जिसके परिणामस्वरूप १. उत्पत्तिवाद, 
२. अनुमितिवाद, ३. भक्तिवाद ओर ४. अभिव्यक्तिवाद इन चार सिद्धान्तो का 
विकास हुआ है । विभाव, अनुभाव ओर सञ्चारिभावों (व्यभिचारिभावो) के 
संयोग से रस की निष्पत्ति होती है । "विभावानुभावव्यभिचारिसंयोगाद्‌ रसनिष्पत्तिः" 
इस भरतसूत्र मेँ जो निष्पत्ति शब्द आया है, उसके भी चार अर्थं होते है , 
भटलोल्लट के मत में निष्पत्ति का अर्थं "उत्पत्ति", शङ्कुक के मत में “अनु- 
मिति", भडुनायक के मत में “मुक्ति ओर अभिनवगुप्त के मत मे निष्पत्ति" शब्द 
से अभिव्यक्ति" का ग्रहण होता है । 


इन चारों आचार्यो द्वारा की गयी व्याख्या को रससूत्र के सभी व्याख्या- 
कारों ने अपने-अपने ग्रन्थों मेँ प्रस्तुत किया है । काव्यप्रकाशकार मम्मट ने 
भी उद्धूत किया है । इन चारों आचार्यो द्वारा की जाने वाली यह व्याख्या 
अभिनवगुप्तरचित भरतनास्यशास्त्र की “अभिनवभारती नामक टीकासे ली 
गयी है । “अभिनवभारती' में यह॒ सब प्रकरण बहुत लम्बा तथा कठिन है । 
मम्मट॒ने उसका सारांश संक्षिप्त रूप से उपस्थित कर दिया है, इतना ही 
अन्तर है । 


भटुलोल्लट के मत मेँ विभाव, अनुभाव आदि के संयोग से अनुकार्य 
राम आदि मेँ रस की निष्पत्ति (उत्पत्ति) होती है । उनमें भी विभाव सीता आदि 
मुख्य रूप से रस के उत्पादक होते हैँ । अनुभाव उस उत्पन्न हुए रस को बोधित 
करने वाले होते ह ओर व्यभिचारिभाव उस उत्पन्न रस के परिपोषक .होते है । 
अतः स्थायिभाव के साथ विभावों का पोष्य-पोषक-भाव सम्बन्ध होता है । 
` इसलिए भरतसूत्र मेँ जो संयोग॒ शब्द आया है, भटलोल्लट के मत मेँ उसके 

भी तीन अर्थं हैँ । विभावों के साथ संयोग अर्थात्‌ उत्पाद्य-उत्पादकभाव सम्बन्ध, 
अनुभावों के साथ गम्यगमकभाव सम्बन्धं तथा व्यभिचारिभावो के साथ पोष्य 
पोषकभाव सम्बन्ध “संयोग शब्द॒का अर्थ होता है । इस व्याख्या के अनुसर 
इस मत॒ में भरतसूत्र के निष्पत्ति शब्द का भी तीन अर्थ क्रमशः "जनितः 
'प्रतीतियोग्यकृतः' तथा “उपचितः इन तीन पदं का प्रयोग किया गया है। 
दूसरी बात यह है कि इस मत में रस मुख्यरूप से अनुकार्य रामं आदि मे 
रहता है ओर उनका अनुक्ता होने से गौणरूप से नट मेँभीरस की स्थिति 
मानी जाती है; परन्तु सामाजिक में रस की निष्पत्ति नहीं होती है । तीसरी ब्रात 
यह हे कि जैसे भरतसूत्र मे आये हुए “संयोगः शब्द के तीन अर्थ माने गये है 
उसी प्रकार "निष्पत्ति" शब्द के भी तीन अर्थहो जाते हैँ । विभाव के साथ 
स्थायिभाव का “संयोम' अर्थात्‌ उत्पाद्य-उत्पादकभाव सम्बन्ध होने पर रस की 
निष्पत्तिः अर्थात्‌ उत्पत्ति होती है । यहाँ निष्पत्ति का. अर्थं उत्पत्ति होता हे । 
अनुभावों के साथ संयोग अर्थात्‌ गम्य-गमकभाव सम्बन्ध होने पर रस की 
निष्पत्ति अर्थात्‌ प्रतीति होती है । यहोँ निष्पत्ति का अर्थ प्रतीति ह्येता है ओर 
व्यभिचारिभावों के साथ पोष्य-पोषकभाव सम्बन्ध होने से रस की निष्पत्ति 
अर्थात्‌ पुष्टि" होती है । यहाँ निष्पत्ति शब्द का अर्थं पुष्टि होतां है । 


इस व्याख्या को टीकाकारो ने मीमांसा-सिद्धान्त के अनुसार की गयी 
व्याख्या बतलाया है । मीमांसा से यँ “उत्तरमीमांसा अर्थात्‌ वेदान्तं" का 
ग्रहण करना चाहिए । वेदान्त मे जगत्‌ की आध्यासिक प्रतीति मानी गेयी हे । 
जैसे रज्जु मे सर्पं कौ आध्यासिक या आरोपित प्रतीति के समय सर्पं के वि 
मान न होने पर भी सर्पं की प्रतीति ओर उससे भयादि कार्यो कौ उत्पत्ति होती 
है, उसी प्रकार अभिनय आदि के समय रामादिगत सीताविषयिणी अनुरागादि 
रूपा रति के विद्यमान न होने पर भी नट मेँ विद्यमान रूप से उसकी प्रतीति ओर 
उसके द्वारा सहदयों मेँ चमत्कारानुभूति आदि कार्यो की उत्पत्ति होती है । इसी 
` सादृश्य के कारण इस सिद्धान्त को "मीमांसा" अर्थात्‌ "उत्तरमीमांसा" यो "वेदान्तं 
का अनुयायी सिद्धान्त कहा जा सकता है । इस ॒व्याख्यां के करने वोलै 
भइलोल्लट' मीमांसक पण्डित थे । | 
भडलोल्लट की इस व्याख्या मे सबसे बड़ी कमी यह प्रतीतं होती है कि 
इसमे मुख्यरूप से अनुकार्यं तथां गौणरूषं से कट में तो रस की उल्वत्ति 
अभिव्यक्ति ओर पुष्टि आदि मानी गेयी है परन्तु खामाजिंकं की रसानुभूतिं कयो 
होती है, इंस समस्या पर कई ध्याने नहीं दिया जथा है । दरी बातं ये 

अनुकार्य सीता-गरम आदि तो अब इस जगत्‌ में नहीं हैँ । अतः इस समय किये 
जाने वाले अभिनय से उनमें रस की उत्पत्ति नहीं बन सकती है । इसलिए उनके 
अनुकर्ता नट मेँ भी रस की उत्पत्ति नहीं हो सकती है । ये दो इस व्याख्या के 
मुख्य दोष हँ । इसलिए यह व्याख्या अन्य आचार्यो को रुचिकर प्रतीत नहीं 
ह्र । | 

अनुमितिवाद--अनु उपसर्गपूर्वक मा धातु से क्तिन्‌ प्रत्यय करने पर 
अनुमिति शब्द बनता. हे, जिसका अर्थं होता है-दिये हुए कारणों से किसी 
निर्णय पर पहुंचना, वह ज्ञान, जो निगमन द्वारा या न्यायसङ्गत तर्कं द्वारा प्राप्त 
हो । अनुमितेः वादः अनुमितिवादः, अर्थात्‌ अनुमिति का सिद्धान्त । भरतसूत्र के 
व्याख्याकार श्रीशङ्कुक इस अनुमितिवाद के प्रतिष्ठाता है, जो न्याय-सिद्धान्त 
का अनुगामी है । इस व्याख्या मेँ उन्होने सामाजिक के साथ रस का सम्बन्ध 
दिखलाने का प्रयत्न किया है । इस व्याख्या के अनुसार नट कृत्रिम रूप से 
अनुभाव आदि का प्रकाशन करता है; परन्तु उसके सौन्दर्य के बल से उनमें 
वास्तविकता की प्रतीति होती है । उन कृत्रिम अनुभाव आदि को देखकर 
सामाजिक नट" मे वस्तुतः विद्यमान न होने पर भी उसमें रस का अनुमान कर 
लेता है ओर अपनी वासना के. वशीभूत होकर अनुमीयमान रस का आस्वादन 
करता है । शढ्कुक की इस व्याख्या को काव्यप्रकाशकार आदि अनेक आचार्यो 
ने अपने ग्रन्थो में प्रस्तुत किया है । 


शङ्कुक के अनुमितिवाद' को न्यायमतानुसारी सिद्धान्त माना गया है । 
इसका कारण उसका अनुमिति-प्रधान होना ही है । न्यायशास्त्र अनुमितिप्रधान 
शास्त्र है । `विशोषरूप से नव्यन्याय के आचार्यो ने तो अपनी सारी शक्ति अनु- 
मान के परिष्कारमेंहीलगा दी है । न्याय की इस “अनुमितिप्रधानः' प्रक्रिया के 
आधार पर ही शङ्कुक ने अपने “अनुमितिवाद' की स्थापना की है । इसलिए 
उसको न्यायमतानुसारी सिद्धान्त कहा जाता है । 


श्रीशङ्कुक के मत की न्यूनता 


श्रीशड्कुक ने सामाजिक में रसप्रतीति का उपपादन करने का प्रयत्न 
अवश्य किया है; परन्तु वह पर्याप्त रूप से सन्तोषजनक नहीं बन पड़ा है । 
उनकी प्रक्रिया के अनुसार सामाजिक को कृत्रिम विभाव, अनुभाव तथा व्यभि- 
चारिभावों के साथ कृत्रिम स्थायिभाव के सम्बन्ध से नट में कृत्रिम राम-सीता- 
विषयक रति क्रा अनुमान होता है; परन्तु उससे सामाजिक की रसानुभूति की 

समस्या हल नहीं होती है । सामाजिक को रस का साक्षात्कार होता है, इसका 
उपपादन करना चाहिए । रसानुभव में इस प्रकार की साक्षात्कारात्मक प्रतीति को 
उपपादन अनुमान के द्वारा नहीं किया जा सकता है । अनुमान से होने वाला 
ज्ञान परोक्ष होता है, साक्षात्कारात्मक नहीं । फिर वहं अनुमिति भी कैसी जो 
सब कुछ कृत्रिम है । इसलिए अनुमितिवाद्‌ के आधार पर रसास्वादनं का ठीकं 
तरह से उपपादन नहीं किया जा सकता है । यही अनुमितिवाद कां सबसे बड़ी 


दोष है । 


भुक्तिवाद- भुज्‌ धातु से .क्तिन्‌ प्रत्यय करने पर भुक्ति शब्द बनता है 
जिसका खाना, भोग करना अर्थ होता है । ज्योतिषशास्त्र में ग्रहों की दैनिक 
गति को भी भुक्ति कहा गया है । भुक्तेः वादः भुक्तिवादः । साहित्यशास्् मेँ 
-भुक्तिवाद्‌' नामक सिद्धान्त भरतमुनि के रससूत्र के तीसरे व्याख्याकार भट- 
नायक का हे । उन्होने सामाजिक को होने वाली साक्षात्कारात्मक रसानुभूति के 
उपपादन के लिए एक नये मार्ग का अवलम्बन किया है । उसका आशय यह 
है कि रस की निष्पत्ति न अनुकार्यं राम आदि में होती है ओर न अनुक्ता नटं 
आदि में । अनुकार्य ओर अनुक्ता दोनों तटस्थ है, उदासीन है । उनकौ 
रसानुभूति नहीं होती है । वास्तविक रसानुभूति सामाजिक को होती है । उसका 
उपपादन पूर्वं के किसी अन्य व्याख्याकार ने नहीं किया है । भटनायकं का 
कहना है कि "न ताटस्थ्येन रस उत्पद्यते, न प्रतीयते", तारस्थ्य मे, अर्थात्‌ 
अनुकार्यगत या अनुकर्तृगत रूप से न रस की उत्पत्ति होती है ओर न प्रतीति 
या अनुमिति होती हे । यां न उत्पद्यते" से भटरलोल्लट के “उत्वत्तिवादं" कां ओर 
न प्रतीयते से शङ्कुक के *अनुमितिवाद' का निराकरण किया गया है । 
भटुनायक के अनुसार अभिनवगुप्त का अभिव्यक्तिवाद भी दीक नहीं है, क्योकि 
अभिव्यक्ति सदा पूर्व से विद्यमान वस्तु कीही होती है । रस अनुभूतिस्वरूप 
है । अनुभूतिकाल से पहले या पीछे उसकी सत्ता नहीं है । “आत्मगतत्वेन नाभि- 
व्यज्यते'-आत्मगत अर्थात्‌ सामाजिकगत रस अभिव्यक्त नहीं होता है, इससे 
अभिव्यक्तिवाद का खण्डन किया है । इस प्रकार भटुनायके ने उत्यत्तिवांदं, 
अनुमितिवाद ओर अभिव्यक्तिवाद का खण्डन करके अने भुक्तिवाद की स्थ 
पना की है । | 

भट्टनायक ने अपने भुक्तिवाद की स्थापना करने के लिए ` 
कृत अभिधा ओर लक्षणा शक्ति के अतिर्कि "भी 
दो नये व्यापारो की कल्पना की है । उनके मतानुसारं अभिधो 

काव्य का अर्थं उपस्थित होता है, उसको शब्द का “भावकत्व' व्यापार परिष्कृत 
कर सामाजिक के उपभोग के योग्य बना देता है । काव्य से जो अर्थं अभिधा 
द्वारा उपस्थित होता है, वह एक विशेष नायक ओर विशेष नायिका की प्रेम- 
कथा आदि के रूप से व्यक्तिविशेष से सम्बद्ध होता है । इस रूप मेँ सामाजिक 
के लिए उसका कोई उपयोग नहीं होता है । शब्द का “भावकत्व' व्यापार इस 
कथा में परिष्कार कर उससे व्यक्तिविशेष के सम्बन्ध को हटाकर उसका 
साधारणीकरण' कर देता है । उस साधारणीकरण के बाद सामाजिक का उस 
कथा के साथ सम्बन्ध स्थापित हो जाता है । अपनी रुचि या संस्कार के अनु- 
रूप सामाजिक उस कथा का एक पात्र स्वयं वेन जाता है । इस प्रकार असली 
नायक, नायिका आदि की जो स्थिति उस कथा में थी, “साधारणीकरणः' व्यापार 
के द्वारा सामाजिक को लगभग वही स्थान मिल जाता है । यह शब्द के भाव- 
कत्व नामक दूसरे व्यापार का प्रभाव हुआ । 


भटनायक के अनुसार इस “भावकत्व' व्यापार से काव्यार्थं का "साधारणी- 
करण' हो जाता है, तब शब्द का “भोजकत्व' नामक तीसरा व्यापार सामाजिक 
को रस का साक्षात्कारात्मक "भोग" करवाता है । यही भडुनायक का “भोज- 
कत्व सिद्धान्त है, जो भुक्तिवाद' कहलाता है । इस प्रकार भटनायक ने शब्द 
मे अभिधा, लक्षणा आदि के अतिरिक्तं भावकत्व' तथा 'भोजकत्व' रूप दो 
नवीन व्यापारो की कल्पना कर्‌ सामाजिक की रसानुभूति का उपपादन करने का 
प्रयत किया है । - 


भटुनायक के मत की न्यूनता 


भटनायक ने अपनी इस प्रक्रिया द्वारा सामाजिकगत रसानुभूति के उप- 
पादन का अच्छा प्रयत्न किया है । पर उसमें उन्होने शब्द मे "भावकत्व' तथा 
'भोजकत्व' नामक जिन दो नवीन व्यापारो की कल्पना की है, वे अनुभवसिद्ध 
नहीं हैँ ओौर जिस स्थायीभाव का भोग" बतलाया है, वह राम-सीता आदिगत 
स्थायिभाव है या नटगत अथवा सामाजिकगत, इसका भी स्पष्टीकरण नही हुआ 
है । इसलिए मुख्यरूप से अप्रामाणिक “भोजकत्व' व्यापार पर आश्रित होने से 
भटनायकं का यह शभुक्तिवाद' विद्वानों मे आदर प्राप्त न कर सका । 


भुक्तिवाद साख्यमतानुयायी 


भटरनायक के इस भुक्तिवाद को व्याख्याकारों . ने सांख्यमतानुयायी सिद्धान्त 
माना है । इस सिद्धान्त, को सांख्यसिद्धान्त का अनुयायी इस रूप मेँ कहा जा 

सकता है कि जैसे सुख-दुःख आदि वस्तुतः अन्तःकरण के धर्म है, आत्मा के 
धर्म नही; परन्तु पुरूष का अन्तःकरण के साथ सम्बन्ध होने से पुरुष मेँ उनकी 

 ओपाधिक प्रतीति होती है, उसी प्रकार सामाजिक मे न रहने वाले रसं को भोगे 
उसको होता है । इसं सादृश्य के आधार पर ही इस सिद्धान्त को सांख्यसिद्धान्त 
का अनुगामी कहा जा सकता है । 


अभिव्यक्तिवाद--अभि ओर वि उपसर्गपूर्वक अंज्‌ धातु से क्तिन्‌ प्रत्यय 
करके अभिव्यक्ति शब्द निष्पन्न होता है, जिसका अर्थं कारण का कार्य रूपमे 
प्रकट होना, वैशिष्छ्य, दिखावा, प्रदर्शन आदि होता है-“सर्वाङ्गसौष्ठवाभिव्यक्तये' 
(माल० ९), 'दूतीसम्प्रषणैर्नार्या भावाभिव्यक्तिरिष्यतेः (सा० द० ६) । अभि 
व्यक्तेः वाद्‌ः अभिव्यक्तिवाद्‌ः, अभिव्यक्ति का सिद्धान्त । 





भरतनास्यशास्त्र के चतुर्थ किन्तु सर्वप्रमुख व्याख्याकार अभिनवगुप्त- 
पादाचार्य ने “अभिव्यक्तिवाद' की स्थापना की है । जिस प्रकार भटलोल्लंट ने 
उत्तरमीमांसा, श्रीशड्कुक ने न्याय ओर भटूनायक ने सांख्यसिद्धान्त के आधार . 
पर अपने-अपने मतों की स्थापना की है, उसी प्रकार अभिनवगुप्त ने अपने 
पर्ववर्ती अलङद्कारशास्त्र के प्रमुख ध्वनिवादी आचार्य आनन्दवर्धनं केँ आधार परर ` 
अपने अभिव्यक्तिवाद' का प्रतिपादन किया है । इसलिए इनका मतं "ओलङ्कारिक- | 
सिद्धान्त' कहा गया है । उन्होने स्पष्ट रूप से सामाजिकगतं रखानुभूति के उष | 
पादन के लिए दूसरे मार्गं का अवलम्बन किया है । उसमें पहली बातं तो उन्होने 
यह स्पष्ट कर दी है कि सामाजिकगत स्थायिभाव ही रसानुभूति का निमित्त होता 
है । मूल मनःसंवेग अर्थात्‌ वासना या संस्काररूप मे रति आदि स्थायिभाव 
सामाजिक की आत्मा मे स्थित रहता है । वह साधारणीकृत रूप से उपस्थित 
विभाव आदि सामग्री से अभिव्यक्त या उद्बुद्ध हो जाता है ओर तन्मयीभाव के 
कारण वेद्यान्तर के सम्पर्क से शून्य ब्रह्मस्वाद के सदृश परमानन्दरूप मेँ अनु 
भूत होता है । इस मत मे भटूनायक के समान शब्द में ^भावकत्व' ओर 
भोजकत्व' रूप दो व्यापारं की कल्पना नहीं की गयी है; परन्तु भावकत्व 
व्यापार के स्थान पर “साधारणीकरण' व्यापार, अभिधा तथा लक्षणा के सोथ 
शब्द की “व्यञ्जना नामक तृतीय वृत्ति अवश्य मानी गयी हे । 

अभिनवगुप्त के अनुसार लीके मे जो कारणं, कीर्थं तथां सहकारी 
है, काव्य मे आते ही उनका नाम विभोवें, अनुभावं ओर व्थभिचारिभाः 
जाता है । यही साधारणीकंरणं है । इंके लि कोई 

कल्पना नहीं है । काव्यगत विभाव, अनुभाव एवं व्यभिचारीभाव के संयोग्र से 
सामाजिक के अन्तःकरण में वासनारूप से स्थित रति आदि स्थायिभाव उदुद्ध 
रसरूप में परिणत हो जाते हँ । इसी बात को आचार्य मम्मट ने रसस्वरूप के 
वर्णन के प्रसङ्ग में स्पष्ट किया है । यथा-- 


कारणान्यथ कार्याणि सहकारीणि यानि च । 
रत्यादेः स्थायिनो लोके तानि चेन्नास्यकाव्ययोः ।। 
विभावा अनुभावास्तत्‌ कथ्यन्ते व्यभिचारिणः । 
व्यक्तः स तैर्विभावाद्यैः स्थायिभावो रसः स्मृतः? ।। 


स्थायिभाव ही रस कहा गया है । यह ॒ स्थायिभाव मन के भीतर स्थिर 
रूप में रहने वाला प्रसुप्त संस्कार है, जो अनुकूल आलम्बन तथा उदीपन 
सामग्री को प्राप्त कर अभिव्यक्त हो उठता है ओर हदय मे एक अपूर्वं आनन्द 
का सञ्चार कर देता है । इस स्थायिभाव की अभिव्यक्ति ही रसास्वादजनक या 
रस्यमान होने से रस शब्द से बोध्य होती है । ये स्थायिभाव मनुष्य के हदय 
मे स्थायी रूप से सदा विद्यमान रहते है, इसलिए स्थायिभाव कहलाते हैँ । 
सामान्यरूप से ये अव्यक्तावस्था में रहते हैँ; किन्तु जब जिस स्थायिभाव के 
अनुकूल विभावादि सामग्री प्राप्त हो जाती है, तब वह व्यक्त हो जाता है ओर 
रस्यमान या आस्वाद्यमान होकर रसरूपता को प्राप्त हो जाता है । यह 
है अभिनवगुप्तकृत अलङ्कारशास््र का अभिमत अभिव्यक्तिवाद का सार- 
सिद्धान्त । 


 भक्तिरस-- भज्‌ धातु से क्तिन्‌ प्रत्यय कर भक्ति शब्द निष्पन्न हुआ है, 
जिसका शाब्दिक अर्थं वियोजन, पृथक्करण, प्रभाग, अंग, हिस्सा, उपासना, 
अनुरक्ति, सेवा, सम्मान आदि होता है । भक्तिश्चासौ रसः भक्तिरसः, बड़ों के 
प्रति अनुरक्ति ही भक्ति है । साहित्यशास्त्र मेँ नव रस माने गये है । इन नव 
रसं के अतिरक्ति कुछ लोग भक्तिरस को भी अलग रस मानते हैं । इसकी 
स्थापना साहित्यिक क्षत्र मेँ न होकर धार्मिक क्षेत्र में हई है । साहित्यशास्त्र मे 
इसकी गणना देवादिविषयक रति के रूप मेँ भाव" के अन्तर्गत कौ गयी है । 
उसे रस नहीं माना गया है; किन्तु गौडीय वैष्णव उसको अलग रस ही नही, 
अपितु सर्वश्रेष्ठ रस मानते हैँ । रूपगोस्वामी ने अपने “भक्तिरसामृतसिन्धु" तथा 
"उज्ज्वलनीलमणि' नामक ग्रन्थों मेँ भक्तिरस का प्रतिपादन बड़ विस्तार के साथ 

किया है । वे देवताविषयक रति को तो साहित्यशास्त्रियों के समान “भाव ही 
कहते है; किन्तु भक्तिरस का स्थायिभाव केवल श्रीकृष्णविषयक रति को मानते 
है । श्रीकृष्ण देवता नही, अपितु साक्षात्‌ भगवान्‌ हैँ । इसलिए तद्विषयक रति 
देवविषयक रति से सर्वथा भिन्न है । इसलिए "भक्तिरस" भाव के अन्तर्गत नहीं 
अपितु स्वतन्त्र रस है, एेसा उनका मत है । उसके आलम्बन केवल राम या 
कृष्ण, उदीपन भक्तों का समागम, तीर्थसेवनं, नदी या एकीन्त पवित्रस्थल 
आदि, भगवान्‌ के नाम तथा लीला का कीर्तन, गदगद हौ जाना, अश्रुप्रवाह, 
कभी नाचना, कभी हँसना या कभी रोना आदि अनुभाव तथा मति, ईर्ष्या 
वितर्क आदि व्यभिचारिभाव हैँ । विशेष जिज्ञासा के उपशम के लिए उने ग्रन्थो 
का अवलोकन करना चाहिए । 

साहित्यशांस्तर मे शास्त्रान्तरं के सिद्धान्तो को उपस्थापितं कर यत्रं ततर 
अपने सिद्धान्तो को पुष्ट किया गया है, अथवा कुछ सिद्धान्त अनुकूल न हीने 
के कारण उनका खण्डन कर अपने पक्ष को उपस्थापित किया गया है । इसमे 
कुछ न्यायों की चर्चा की जा सकती है । यथा- 





चित्रतुरगन्याय-- न्यायसिद्धान्त के अनुयायी श्रीशङ्कुक ने भरत के रस- 
सूत्र की व्याख्या उपस्थित की है । उनका कहना है कि रख की अनुमिति मे 
गम-सीता आदि विभावो की प्रतीति चित्रतुरगन्याय से होती है । वे रसप्रतीति 
को सम्यक्‌, मिथ्या, संशय ओर सादृश्य इन चार प्रकार की प्रतीतियों से भित्र 


पञ्चम प्रकार की प्रतीति मानते है । जैसे चित्र मे अङ्कित तुरग (अश्व) की प्रतीति 
इन चार प्रतीतिं से भिन्न पञ्चम प्रकार की प्रतीति है । 


"यह राम ही हैः अथवा "यही राम॒है" इस प्रकार . की सम्यक्‌ प्रतीति 
"यह राम नहीं है इस प्रकार उत्तरकाल मे बाधित होने वाली “यह राम ह इस 
प्रकार की मिथ्या प्रतीति, "यह रामदहँया नही इस प्रकार की संशयरूप 
प्रतीति ओौर "यह राम के समान है इस प्रकार की सादृश्य प्रतीति, ईन सम्यक 
प्रतीति, मिथ्याप्रतीति, संशयप्रतीति तथा सादृश्यप्रतीति से भिन्न प्रकार की चिरि 
मे अङ्कित अश्च की प्रतीति होती है । उसी प्रकार रसप्रतीति मेँ कवितुलन न्याये सै 
उपस्थित सीता-राम रूप नट में यथार्थ स्मित, कटाक्षादि नहीं है । नट अषने 
शिक्षा ओर अभ्यास से कृत्रिम स्मित, कटाक्षादि का 
प्रकार कृत्रिमः आलम्बनरूप  सीतो-रम. आदिमे नटो 
प्रकाशित स्मित, कटाक्षादि मे “इयं सीतां रधं 

सीताविषयकरतिमान्‌ तत्र विलक्षणकटाक्षादिमत्वात्‌" इस प्रकार आनुमानिक रस 
की प्रतीति होती है । 


दध्याटिन्याय- साहित्यदर्पणकार विश्वनाथ रस की प्रतीति की अभि- 
व्यक्ति का प्रकार बतलाते हृए कहते है-- 


विभावेनानुभावेन व्यक्तः सञ्चारिणा तथा । 
रसतामेति रत्यादिः स्थायिभावः सचेतसाम्‌ ।। 


प्रकृत कारिका में व्यक्तः" पद्‌ का अर्थं दूध से दही आदि की तरह दूसरे 
रूप में परिणत होना है । रति आदि स्थायिभाव ज्ञान के विषय होने पर ही रस 
कहलाते हे, अन्य समय में नहीं । तात्पर्य यह है कि "व्यक्तः पद का अर्थ हे 
श्रकाशित" । प्रकाशित वही वस्तु होती है, जो वहाँ पहले से विद्यमान हो, जैसे 
किसी स्थान पर रखा हुआ घड़ा दीपक के आने पर प्रकाशित हो जाता है; 
परन्तु रस के विषय में यह बात ठीक नहीं बेठती; क्योकि विभावादि की भावना 
से पहले रस होता ही नहीं, फिर असत्‌ वस्तु का प्रकाश कैसे होगा । यदि घड़ा 
पहले से न रखाहो, तो दीपक लाने पर भी कैसे व्यक्तं होगा ? साहित्य 
दर्पणकार इस आक्षेप का दूसरे न्याय को उपस्थापित कर परिहार करते है जिस 
प्रकार दीपक से घट व्यक्त होता है, उसी प्रकार विभावादिकं से रस व्यक्त होता 
हो, यह बात नहीं है; किन्तु जैसे महा डालने से दूध दूसरे रूप में परिणत 
होकर दही के रूप मेँ व्यक्त होता है । दुध मेंडालने से पहले मह का स्वाद 
पृथक्‌ प्रतीत होता है ओर द्ध का पृथक्‌ । साथ ही दोनों के स्वरूप में भी भेद 
होता है ओर इन दोनोँंकेमेल होने पर भी कुछ देर तक यह बातत रहती हैः 
परन्तु कुछ देर के बाद न महा ही दिखता है ओर न दूध ही; परन्तु उन सबका 
मिल-मिलाकर एक पदार्थ दही ही दृष्टिगोचर होता है । इसी प्रकार दुष्यन्त, 
शकुन्तला आदि आलम्बन-विभाव ओर चन्द्र, चन्द्रिका आदि उदीपन-विभाव 
तथा भ्रूविक्षेपादि अनुभाव एवं निर्वेदादि सञ्चारी, जिनको मद्भ की तरह रस का 
साधन कहा जा सक्ता है, वे सब तथा दूध के सदृश॒ रति आदि स्थायिभाव 
तभी तक पृथक्‌-पृथक्‌ प्रतीत होते है ओर इनका आस्वाद भी तेभी तक पृथक्‌ 
प्रतीत होता है, जब तक भावना की प्रनल धारासे ये सब रसरूप नहींहो 
जाते । पीछे तो न विभाव पृथक्‌ रहते है, न अनुभाव ओर न अन्य कुछ । ये 
संब के सबं अखण्ड, अद्वितीय, आनन्दघन, ब्रह्मास्वादसंहोदर चिन्मय रस के 
रूप मेँ पूर्वोक्त दही की तरह परिणत हो जाते हैँ 1 विभावादिकं की साधनता 

ओर रस की व्यक्तता का यही.प्रकार है । व्यक्त पद का यहाँ यही अर्थं हे। 
दीप-घर की भति व्यक्त होना नहीं हे । 


तिलतण्डुलन्याय-- तिल ओर तण्डुल (चावल) दोनों को मिलाकं देनै 
पर भी दोनों की सत्ता पृथक्‌ प्रतीत होती है, वही बात संसृष्टि अलङ्कार मेँ हती 
है । अनेक अलङ्कारो की एक वाक्य मेँ स्थिति होने पर संसृष्टि ओर सद्धर दौ 
अलङ्कार माने जाते हैँ । जहाँ अनेक अलङ्कार तिल-तण्डुल की तरह परस्पर 
निरपेक्ष रूप से स्थित होते है, वहाँ “संसृष्टिः अलङ्कार होता है । इसके विषरीत 
जहां उन अनेक अलङ्कारो की सापेक्ष स्थिति होती है, वहाँ सड्रालंज्खरं मोना 








जाता है । 
| नैमित्तिकानुसारेण निमित्तानि कल्प्यन्ते-मीमांसक मुख्यरूपे से व्यंजने 
वृत्ति मानने के विरोधी हैँ । आचार्य मम्मट ने उनके सिद्धान्तो मै भी व्यञ्जनां 
वृत्ति की परिहार्यता का प्रतिपादन किया है । इस प्रसङ्ग मे वे किसी मीमासैक- | 
देशी के मत की चर्चा करते हुए कहते है-- | 





व्यञ्जनावादी जिस अर्थ को व्यङ्गयार्थं कहते है, वह भी शब्द से प्रतीत होती 
है । शब्द के अतिरिक्त उसका ओर कोड निमित्त तो उपलब्ध होता ही नहीं है । 
इसलिए शब्द को ही उसका निमित्त मानना होगा । निमित्त कारक ओरं श्ञावक 
रूप दो प्रकार का होता है । शब्द कारकरूप निमित्त नहीं हौ सकता है । इस- 
लिए व्य्घयार्थं के प्रति शब्द का निमित्तत्व भी कारकंरूप नहीं, अपितु ज्ञाप- 
कत्व या बोधकत्वरूप ही होगा । शब्द॒ तथा व्यङ्गार्थं कां यह बोध्यबोधकं- 
भावरूप निमित्तनैमित्तिकभाव बिना शक्ति से नही हो सकतां है । शन्द मे अर्थ 
का बोधन कराने वाली अभिधाशक्ति ही है । इसलिए शब्दं से व्यङ्गचोर्थ की जौ 
प्रतीति होती हे, वह भी शब्द के अभिधाव्यापार द्वारा ही होती है; क्योकि 
नैमित्तिक (कार्य) कै अनुसार निमित्त (कारण) की कल्पना कौ जाती है । इख- 
लिए व्यञ्जना आदि की कल्पना का प्रयास बिल्कुल है । यह "नैमित्तिको 
नुसारेण निमित्तानि कल्प्यन्ते इस पंक्ति का अभिप्राय है । 


इसका उत्तर व्यञ्जनावादी यह देते हँ किं शब्द जो गयाथ तीत होतो 
है, उससे शब्द मेँ उसका केवल ज्ञापकरूप निमित्त ही बनता है । वंह ज्ञाप- 
कत्वरूप निमित्त भी तब बन सकता है, जवे शब्दे का उदं अर्थके 
सङ्केतग्रह हो । आपके मतानुसार सङ्केत केवलं सामान्यरूपं से अन्वितमातर ते 
गृहीत होता है, विशेष मे सङ्केतग्रह नही होता है । इषलिए निमित्ते 


नैमित्तिकानुसारेण निमित्तानि कल्प्यन्ते इस मत का अभिप्राय यहहैकि 
| 

जब तक प्रतीत होने. वाले व्यङ्गयरूप विशेष अर्थ के साथ निश्चय रूप से सम्बन्ध 
या सङ्केत का ग्रहण न हो, तब तक उससे अभिधा द्वारा नैमित्तिक व्यङ्खयार्थ की 
प्रतीति ही कैसे हो सकती.है ? विशेषरूप से व्यक्ति के साथ अन्वितरूप में जब 
शक्तिग्रह ही नहीं बनता है, तब व्यङ्गयार्थ के साथ सद्धेतग्रह मानने का अवसर 
ही कहं 2 इसलिए शब्द के अभिधाव्यापार द्रारा॒व्यद्कयार्थं की प्रतीति असम्भव 
है । इसलिए नैमित्तिक (कार्य) के अनुसार निमित्त (कारण) की कल्पना की जाती 
है, यह कहना अविवेकपूर्ण है । इस मत॒ का प्रतिपादन आचार्य मम्मर ने 
काव्यप्रकाश के पञ्चम उल्लास मेँ किया है । 


सोऽयमिषोरिव दीर्घदीर्घतरव्यापारः- आचार्य भरत के नास्यसूत्रों के 
व्याख्याकार भडलोल्लट भी कुमारिलभट् के अनुयायी मीमांसक थे, इसलिए वे 
भी व्यञ्जनावृत्ति को नहीं मानते थे । उनका कहना यह है कि जैसे एक ही बार 
छोड़ा हुआ बाण पहले शत्रु के कवच का भेदन करता है, फिर उसके वक्षःस्थल 
का विदारण करता है ओर फिर उस्के.प्राणों का विमोचन करता है, उसी 
प्रकार एक ही बार उच्चारण किया हुआ शब्द एक ही व्यापार से पहले वाच्य, 
फिर लक्ष्य ओर व्यङ्गय कहे जाने वाले तीनों अर्थो का बोधक हो सकता है । 
इसके लिए शब्द में अलग-अलग अनेक शक्तियों को मानने की आवश्यकता 
नहीं है । 

यत्परः शब्दः स शब्दार्थः-- व्यङ्गय कहे जाने वाले अर्थं की प्रतीति 
अभिधा द्रारा हो सकती है । इसी मत के समर्थन में भटरलोल्लर ने दूसरी युक्ति 
यह दी है कि "यत्परः शब्दः स॒ शब्दार्थः", अर्थात्‌ जिस अर्थं के बोधन कराने 
के लिए शब्द का प्रयोग किया जाता है, वही उस शब्द का अर्थं होता है । 
इसलिए जँ केवल वाच्यार्थं के बोधन के लिए शब्द का प्रयोग किया गया है, 
वहाँ उतना ही उसका अर्थ होगा ओौर जहाँ उसके अतिरिक्त लक्ष्य या व्यङ्गय कहे 
जाने वाले अन्य अर्थं के बोधन के लिए शब्द का प्रयोग किया गया है, वहां 
वह अन्यार्थ ही उस शब्द का वाच्यार्थ होगा । इस प्रकार सभी अर्थं अभिधा 
द्वारा उपस्थित हो सकते है । इसलिए किसी भी अर्थं के बोधन के लिए व्यञ्जना 
आदि के मानने की आवश्यकता नहीं है । भडुलोल्लट के इसी मत को काव्य- 
प्रकाशकार ने इस प्रकार व्यक्त किया है-- 


“ये त्वभिदधति "सोऽयमिषोरिव दीर्घदीर्घतरव्यापारः' इति “यत्परः शब्द 
स शब्दार्थः' इति विधिरेवात्र वाच्य इति'° । . 


१. कार प्र० ५, पृ० २३० | 

अतात्पर्यज्ञाः- जानाति इति ज्ञः, तात्पर्यस्य ज्ञः तात्पर्यज्ञः, न 
तात्पर्यज्ञाः, अतात्पर्यज्ञाः-अभिप्राय को नहीं जानने वाले । आचार्य म॑म्मटे ने 
भटलोल्लट के “सोऽयमिषोरिव दीर्घदीर्घतरव्यापारः' ओर "यत्परः शब्दः स 
शब्दार्थः” इन मतों का खण्डन करते हुए केवल इतना ही लिख दिया है कि 
^तेऽप्यतात्पर्यज्ञास्तात्पर्यवाचोयुक्तर्देवानां प्रियाः'-वे भडुलोल्लट आदि "तात्पर्य 
वाचोयुक्ति' के तात्पर्य को नहीं जानने वाले है । व्यञ्जनाविरोधी भटलोल्लट 
आदि ने “यत्परः शब्दः स शब्दार्थः" इस तात्पर्यवाचोयुक्ति का यंह अभिप्राय 
निकाला है कि लक्ष्य, व्यङ्गय सब अर्थो को वाच्यार्थ ही मान लेना चाह, प 
इसका यह अभिप्राय नहीं है । इसका अभिप्राय यह है कि (अग्निहोत्रं जुह्यात्‌ 
स्वर्गकामः' जैसे वैदिक वाक्यों मे कहीं केवल होमक्रिया का विधान अग्रत 
होता है, कहीं "दध्ना जुहोति जैसे वाक्यों मे होम के पूर्वं वाक्य से प्राप्त हैत 
के कारण केवल दधिरूप साधन द्रव्य का विधान अभिप्रेत होता है, कंरीं 

सोमेन यजेत' जैसे वाक्यो मे सोम ओर याग दोनों के अप्राप्तं होमे से दीनी 
का विधान अभिप्रेत होता है, कहीं "लोहितोष्णीषा ऋत्विजः प्रचरन्ति 
वाक्यों में केवल लोहितत्व का विधान अभिप्रेत होता है । 


इस प्रकार वैदिक विधिवाक्यों मे जहाँ जितना अंश प्रमाणान्तर से अप्राप्त 
होता है, उतने ही अंश का विधान अभिप्रेत होता है । जैसे अग्नि जले हृए को 
नहीं जलाता है । अजले को ही जलाता है, उसी प्रकार वैदिकं विधिवाक्य प्राप्त 
का प्रापण, ज्ञात का ज्ञापन नहीं करते है, अप्राप्त काही विधान करते है । इस 
स्थिति में जिस अप्राप्त अंश के बोधन मे विधिवाक्य का तात्पर्य होता है, कही 
उस विधिवाक्य का विधेय या प्रतिपाद्य अर्थं होता है, यहं "यत्परः शब्दः पं 
शब्दार्थः" इस वाक्य का अर्थ॒है । लक्षयार्थं ओर ॒व्यङ्गयार्थ सबं शब्दे कां 
साच्यार्थ ही होता है, यह इस वाक्य का तात्पर्य नहीं है । यदि यही तात्पर्य होती 
तो कुमारिलिभट लक्षणावृत्ति क्यों मानते ? इसलिए भटलोत्लट आदि जौ लोगं 
यत्परः शब्दः स ॒शन्दार्थः" इस तात्पर्यवोचोयुक्ति के आधारं पेर व्यङ्गवार्थं को 
वाच्यार्थ सिद्ध करना चाहते है, वे उसके अभिप्राय को नहीं संमञ्चते है । 
अपने शास्त्र के ही वचनों का ठीक भाव न समने के कारणं नेको मूर ही 
कहना चाहिए, इस अभिप्राय से देवानां प्रियः" अर्थात्‌ मूर्खं कहा 


भूत भव्याय--भटृलोल्लट आदि के लिए जो यंह कहा गया है किं वै 
लोग॒"तात्पर्यवाचोयुक्ति' के अतात्पर्यज्ञ है, तात्पर्य॑कौ नही सम्ते 

तब उसका क्या ठीक अर्थ है, इसको बतलाने का भार खण्डनकर्ता के ऊपर आ 
जाता है । इसी दृष्टि से काव्यप्रकाशकार उसका ठीक अभिप्राय प्रदर्शन करते 
है । इस प्रकरण मेँ ही "यत्परः शब्दः स शब्दार्थः" तथा “भृतं भव्यायोपदिश्यतेः 
इत्यादि विशेष वाक्य काव्यप्रकाशकार ने उद्धुत किये हैँ । “भृतभव्यसमुच्चारणे 
भूतं भव्यायोपदिश्यते" इस प्रकार यह वाक्य है । (आम्नायस्य क्रियार्थत्वादानर्थक्य- 
मतदर्थानाम्‌'* तथा "दृष्टो हि तस्यार्थः कर्मविबोधनम्‌" आदि मीमांसासूत्र के 
अनुसार सम्पूर्ण वेदभाग त्रियार्थक ही है । जो क्रियार्थक नहीं है, वह अनर्थक 
हो जाता है । इसलिए वेद में वर्णित “यूप', (आहवनीय' आदि अक्रियारूप सिद्ध 
पदार्थो की आनर्थक्य से रक्षा के लिए किसी विधिवाक्य या निषेधवाक्य के साथ 
एकवाक्यता द्वारा उनको क्रिया का अङ्ग बनाया जाता है. । इसी बात. को व्यक्त 
करने वाला भूतं भव्यायोपदिश्यते' यह मीमांसा का प्रसिद्ध वाक्य है, जिसे 
साहित्यशास्तर मेँ मम्मर ने उद्धूत किया है । इसका अभिप्राय यह है कि “भूतः 
अर्थात्‌ सिद्धरूप या अक्रियारूप तथा “भव्य' अर्थात्‌ साध्य ग्रा क्रियारूप दोनों 
प्रकार के अर्थो के "समुच्चारणे" अर्थात्‌ वाक्य मेँ एक साथ बोले जाने पर या 
साथ-साथ प्रतिपादन किये जाने पर उन दोनों में से “भूतः अर्थात्‌ सिद्ध पदार्थ 
"भव्याय अर्थात्‌ साध्य क्रिया के लिए अर्थात्‌ क्रिया के अद्गरूप में उपदिष्ट 
होता है । इसलिए क्रियमाण या विधिनिषेध के प्रधान होने -से विधिवाक्य में 
सिद्ध पदार्थं का कथन होने पर भी क्रियारूप विधि अंश की ही प्रधानता होती 
है । यह "भूतं भव्यायोपदिश्यते' आदि मीमांसा-वाक्यों का अर्थ है । 


इसको ओर अधिक स्पष्टरूप से समने के लिए वाक्यरचना के नियम 
पर दृष्टि डाल लेनी चाहिए । लौकिक वाक्यों की रचना “उदेश्य' ओर "विधेयः 
दौ भागों को मिलाकर होती है । प्रत्येक वाक्यम एक कर्ता ओर एक क्रिया 
अवश्य होती है । राम, श्याम आदि कोई सुबन्त पद वाक्य में कर्ताके रूपमे 
प्रयुक्त होता है ओर "गच्छति", पठति" आदि कोई तिडन्त पदक्रिया रूप मं प्रयुक्त 
होता है । वाक्य मेँ आये हूए कर्तृपद को “उदेश्य' ओौर क्रियापद को विधेय 
कहा जाता है ओर वाक्य में विधेयांश का ही सदा प्राधान्य रहता है । यह 
लौकिक वाक्यों की स्थिति है । | 


वैदिक वाक्यों मेँ भी सदा क्रियाभाग का ही प्राधान्य रहता है । यह बात 
(आम्नायस्य क्रियार्थत्वात्‌" आदि मीमांसासूत्र मेँ कही गयी है । इसी का प्रति- 


१. मी० सू० १.१.२१; २. वही, १.१.२२ । 

पादन यर्हौ “भूतं भव्यायोपदिश्यत इत्यादि वाक्यों मे किया गया है । निरुक्त- 
कार यास्क ने भी 'भावप्रधानमाख्यातम्‌, सत्त्वप्रधानानि नामानि, तद्यत्र उभे भाव- 
प्रधाने भवतः' लिखकर इस नियम की पुष्टि की है । आख्यात" अर्थात्‌ तिडन्त 
पद में “भाव अर्थात्‌ क्रिया का प्राधान्य होता है । उसी धातु से बने "नाम" पद 
मेँ द्रव्य का प्राधान्य होता हे ओर वाक्य में जहाँ नाम ओर आख्यात दौनौ रहते 
है, वहाँ “भावः अर्थात्‌ क्रिया का प्राधान्य होता है । यह निरुक्त के इस उद्धरण 
का अभिप्राय है । यही मीमांसा के “भूतं भव्यायोपदिश्यते' आदि वाक्य का 
अभिप्राय है । 


लोहितोष्णीषाः -- "लोहितोष्णीषा ऋत्विजः प्रचरन्ति' यह विधिवाक्य कर्म 
काण्ड के ग्रन्थो में “श्येनयाग' प्रकरण मे आया है । “श्येनयाग' एक "विकृति 
याग" हे । “ज्योतिष्टोमयाग' उसका "प्रकृतियाग' है । "यत्र समग्रद्गोपदेशः सा 
प्रकृतिः", जिस याग में समस्त अद्गों का वर्णन किया गया हो, वह प्रकृतियागं' 
है । उसे श्रधानयाग' भी कह सकते है । प्रकृतियाग के साथ अनेकं “विकृतियाग 
भी वर्णित होते है । उनमें सारे विधि-विधानों का वर्णन नहीं किया जाता, केवल 
विशेष-विशेष नवीन अज्ञो का वर्णनं किया जाता है | शोष सायै प्रक्रियां तिर 
प्रकृतिवद्‌ विकृतिः कर्तव्या" इस नियम के अनुसार ्रकृरतियाग' के 
ही की जाती हे । 


लोहितोष्णीषा ऋत्विजः प्रचरन्ति यह वाक्य ज्योतिष्टोम याग के 
विकृतिभूत' मे आया है । उसमें साधारणतः ऋत्विक्‌-प्रचेरण कौ विधान हाता 
हैः परन्तु “ज्योतिष्टोमरूप' प्रकृतियाग में भी इसी आशय का "सोष्णीषं 
विनीतवसना ऋत्विजः प्रचरन्ति" इस वाक्य के द्वारा ऋत्विक्‌-प्रचरण का विधान 
किया हुआ है । श्येनयाग में श्रकृतिवद्‌ विकृतिः कर्तव्या" इस नियमं के अनु 
सार ऋत्विक्‌-प्रचरण स्वयं प्राप्त हो जाता है । वहाँ उसका दुबारा विधान करनं 
की आवश्यकता नहीं है । इसी प्रकार "उष्णीष" अर्थात्‌ “पगड़ी का विधान भी 
ज्योतिष्टोमयाग वाले वाक्य मे आये हुए “सोष्णीषाः' पद से किया जा चुका 
है । विकृतियाग मेँ उसके भी विधान की आवश्यकता वहीं है । अतिः विकृतः 
भूत॒ श्येनयाग मेँ जो यह "लोहितोष्णीषा ऋत्विजः प्रचरन्ति" वोकष्य आया है 
उसमें न तो ऋत्विक्‌-प्रचरण का विधान अभिप्रेत है ओर नं उष्णीष कौ 1 केवत 
उष्णीष के "लौहित्यः (लाल रङ्ग) का विधान अभिप्रेत है । अर्थात्‌ श्येनयाग मे 

अभिप्राय है । “यत्परः शब्दः स शब्दार्थः* यह वाक्य इसी अर्थ को सूचित करता 
है । इसीलिए आचार्य मम्मट ने "यत्परः शब्दः स शब्दार्थः इस तात्पर्यवाचो- 
युक्ति का अर्थ स्पष्ट करते हए इस वाक्य को काव्यप्रकाश मेँ उद्धूत किया है-- 
"यथा ऋत्विकूप्रचरणे प्रमाणान्तरात्सिद्धे "लोहितोष्णीषा ऋत्विजः प्रचरन्ति इत्यत्र 
लोहितोष्णीषत्वमात्रं विधेयम्‌” । 

अखण्डार्थतावाद- न खण्डः अखण्डः, अखण्डश्चासौ अर्थः अखण्डार्थः, 
तस्य भावः तत्ता अखण्डार्थता, अखण्डार्थतायाः वादः अखण्डतार्थतावादः-यह 
अखण्डार्थता का सिद्धान्त वेदान्ती, वैयाकरण दोनों का है । आचार्य मम्मट ने 
काव्यप्रकाश के पञ्चम उल्लास में अखण्डार्थतावाद' कौ चर्या उटाकर उसमें भी 
व्यञ्जना वृत्ति की मान्यता का प्रतिपादन किया है । इस अखण्डार्थतावाद कौ 
आलोचना द्वारा आचार्य मम्मट ने वेदान्तियों ओर वैयाकरणो दोनों के मतों की 
आलोचना कर दी है । उनकी यह क्रिया ्रयर्थकरी' हो गयी है । 


शाब्दबोध की प्रक्रिया मेँ साधारणतः पदार्थसंसर्गबोध को वाक्यार्थं कहा 
जाता है । वाक्य में प्रयुक्त हए पदों से पहले पदार्थो की उपस्थिति होती है । 
उसके बाद उन पदार्थो का परस्पर सम्बन्ध होता है । इसी पदार्थसंसर्ग को 
वाक्यार्थं कहा जाता है । इसलिए सभी वाक्य साधारणतः पदार्थसंसर्गगोचर 
प्रतीति को उत्पन्न करते है । 

परन्तु वेदान्तियों ने एक प्रकार से एेसे वाक्यों की भी कल्पना की है, जो 
संसर्गविषयक प्रतीति को नहीं कराते हं । एसे वाक्यों को वे "अखण्डार्थवाक्यः 
कहते हे । वेदान्त-ग्रन्थो मेँ संसर्गगोचरप्रमितिजनकत्वम्‌ अखण्डार्थत्वम्‌ यह 
अखण्डार्थक लक्षण किया गया है । इसी श्रेणी में मुख्यरूप से लक्षणवाक्य 
आते हैँ । लक्षणवाक्यं को अखण्डार्थ वाक्य मानने का मुख्य आधार प्रश्न 
ओर प्रतिवचन के सारूप्य का सिद्धान्त है । जिस विषय में प्रश्न किया जाय, 
उसी विषय में उत्तर दिया जाय, यह एक सामान्य सिद्धान्त है । प्रश्न कुछ किया 
जाय, उत्तर कुछ ओर दिया जाय, तो यह उचित नहीं है । 

किसी पदार्थं के स्वरूप की जिज्ञासा होने पर लक्षणवाक्य द्वारा उत्तर 
दिया जाना है । जैसे कोई पृषे कि आकाश में कतमश्चन्द्रः" चन्द्रमा कोन-सा 
है ? तो उत्तर देने वाला कहता है कि प्रकृष्टः प्रकाशश्चन्द्रः" जो सबसे अधिक 
प्रकाशमान है, वह चन्द्रमा है । यहाँ चन्द्रमा के स्वरूप के विषय मेँ प्रश्न है, 


१. का० प्र° ५, पृ० २३३। 

तो उत्तर भी स्वरूपमात्रविषयक ही होना चाहिए । इसलिए श्रकृष्टप्रकाशश्न्द्रः' 
इस उत्तर-वाक्य को केवल स्वरूपपरक मानना चाहिए, संसर्गपरक महीं । 
अर्थात्‌ इससे पदार्थसंसर्ग का बोध नहीं होता है । सामान्य वाक्यों के समान 
इसको भी यदि “संसर्गगोचरप्रमिति' का जनक मान लिया जाय, तब तो 
"आम्रान्‌ पृष्टः कोविदारान्‌ आचष्टे वाली बात हो जायेगी । प्रश्न स्वरूपविषयक 
ह, उत्तर संसर्गविषयक हो, यह उचित नहीं है । अतः यंह वाक्य संसर्ग का 
नहीं स्वरूपमात्र का बोधक होने से अखण्डार्थ-वाक्य कहलाता है । इसी प्रकरं 
सारे लक्षणपरक वाक्य “संसर्गगोचरप्रमिति' के जनक होने से (अखण्डार्थ' वाक्य 
कहलाते है । "तत्वमसि", “सोऽयं देवदत्तः आदि वाक्यों को भी वेदान्ती 
अखण्डार्थ-वाक्य ही मानते है । यह -अखण्डवाक्य की एक व्याख्या हे । 


परन्तु दूसरे व्याख्याकारों ने अखण्डार्थ-वाक्य' की व्याख्या प्रकारान्तर सै 
की है । साधारणतः क्रियाकारकभाव को स्वीकार कर उत्पन्न होने वाले शाब्द 
बोध को 'सखण्डबोध' कहा जाता है; क्योकि उसमें वाक्य का क्रियो, कारकं 
आदि रूप में अनेक खण्डो मे विश्लेषण किया जाता है । उससे भिन्नं अ्थतिं 
जिसमें क्रियाकारकभाव आदि रूप खण्डो मे वाक्य या वाक्यार्थ का विभागं न 
किया जा सके, उसको अखण्डवाक्यः या 'अखण्डवाक्यार्थः कहा जाता है । 
ब्रह्म सत्यं जगन्मिथ्या" इस वेदान्त-सिद्धान्त मे यह सारा जगत्‌ ओर उसमे 
दिखलायी देने वाला नानात्व ही मिथ्या है । इसलिए उनके सिद्धान्तं मे 
धर्मधर्मिभाव तथा क्रियाकारकभाव आदि भी मिथ्या है । अत एवं उनके यहां 
पारमार्थिक रूप में अभिधा ओर लक्षणा, व्यञ्जना आदि की सत्ता नही मानी 
जाती है; पर व्यावहारिक रूप में अभिधा ओर लक्षणा की सत्ता मानते है । 
लक्षणा के साहित्य आदि अन्य शास्त्रों में केवल "उपादानलक्षणा" तथा 'लक्षणेलक्षणो' 
ये दोही भेद माने गये हैँ । इनके ही दूसरे नाम क्रमशः “अजंहल्लक्षणा' तथ 
"जहल्लक्षणा" रखे गये हैँ । पर वेदान्तियों ने "तत्‌ त्वमसि" इत्यादि महधाक्यौ 
के अर्थ के लिए अभिधा ओर अजहल्लक्षणा तथा जहल्लक्षणा इनं तीनौं से 
अतिरिक्त जहदजहल्लक्षणा नामक एक चौथा व्यापार भी मानां है । उसकी वे 
भागत्याग-लक्षणाः भी कहते है । इस प्रकार वेदान्तियों के मंत मे परमार्थ ब 
तो ब्रह्म को छोड़कर ओौर सब कुछ मिथ्या है । न अभिधा है, न लक्षणा ओर 
न व्यञ्जना । न अखण्डवाक्य है, न सखण्डंवाक्य; पर॒ व्यवहारकालं मै “व्यवहारे 
भटुनयः' के अनुसार य्ह उनको अखंण्डवाक्य तथा अखण्डवाक्यार्थतो वादी 
कहा गया हे । | 

वेदान्तानुसारी अखण्डवाक्य की इन दोनों व्याख्याओं मे “सत्यं ज्ञान- 
मनन्तं ब्रह्म", "एकमेवाद्वितीयं ब्रह्म", "नेह नानास्ति किञ्चन", "तत्‌ त्वमसि, (अहं 
ब्रह्मास्मि" इत्यादि वाक्यों से अखण्डबुद्धि ही उत्पन्न होती है । उस अखण्डनुद्धि 
से निरग्राह्म पख्रह्म ही वाक्यों का अर्थं होता है । अत एव व्ही उन वाक्यों का 
वाच्यार्थं कहलाता है ओर वे वाक्य ही अखण्डब्रह्म के वाचक होते हें । यह 
काव्यप्रकाश के अखण्डबुद्धिनिरग्रह्मो वाक्यार्थं एव वाच्यः, वाक्यमेव च वाच- 
कम्‌ इत्याहुः" इस पंक्ति का अर्थं है । | 

इसके खण्डन मे आचार्य मम्मर ने ^तैरप्यविद्यापदपतितैः पदवाक्यार्थ- 
कल्पना कर्तव्यैव" यह जो पंक्ति लिखी है, उसका आशय यह है कि “व्यवहारे 
भटनयः' इस सिद्धान्त के अनुसार वेदान्ती भी व्यवहारदशा मे जगत्‌ की दृश्य- 
मान स्थिति को स्वीकार करते ही है । इसलिए उनको भी पद-पदार्थं आदि कौ 
कल्पना करनी होगी ओर उस दशा मे शनिर्शेषच्युतचन्दनम्‌* इत्यादि उदाहरणं 
मे निषेधवाक्य से जो विधिरूप अर्थं प्रतीत होता है, उसको व्यञ्जना का विषय 
मानना ही होगा । 


इस प्रकार इस पंक्ति द्वारा काव्यप्रकाशकार ने वेदान्त-सिद्धान्त में भी 
व्यञ्जना की अपरिहार्यता का प्रतिपादन किया है । कुछ व्याख्याकारों के अनुसार 
इस पंक्ति में केवल वैयाकरणो के अखण्डवाक्यार्थता-सिद्धान्त की आलोचना की 
गयी है; परन्तु यह ठीक नहीं है । पंक्ति मेँ आया हुआ “अविद्यापदपतितैः' शब्द 
विशेष रूप से वेदान्त-मत की ओर सङ्केत कर रहा हे । 
वैयाकरणो का अखण्डार्थवाद 


वेदान्तियों के समान वैयाकरण भी अखण्डार्थतावादी है । अन्तर इतना है 
` कि वेदान्तियों के अद्वितीय ब्रह्मत्व के स्थान पर वैयाकरण एकमात्र “स्फोट'- 
रूप “शब्दब्रह्म को मानते है । इन॒ अखण्डार्थवादी वैयाकरणो के सिद्धान्त कौ 


आलोचना अगे दीजारहीहै। 
पग में वर्णं ओर वाक्य मे पदों को अलग-अलग नहीं माना जा सकता 
है । व्रैयाक्रणभूषण मेँ लिखा है- 


पदे न वर्णा विद्यन्ते वर्णेष्ववयवा न च। 
वाक्यात्‌ पदानामत्यन्तं प्रविवेको न कश्चन ।। २३८८ ।। 


१. का० प्रण ५, प्र° २५७ २. वहीं, ५ पृ० २५४५ । 











पञ्चम अध्याय ३०१ 


भर्तृहरि ने भी अपने "वाक्यपदीयः नामक ग्रन्थ मेँ इसी विषय का प्रति- 
पादन करते हए लिखा है- 


ब्राह्मणार्थो यथा नास्ति कश्चिद्‌ ब्राह्यणकम्बले । 
देवदत्तादयो वाक्ये तथैव स्युरनर्थकाः ।। 
उपायाः शिक्ष्यमाणानां बालानामुपलालनाः । 
असत्ये वर्त्मनि स्थित्वा ततः सत्यं समीहते ।। 


अर्थात्‌ जैसे ब्राह्मण का कम्बल ब्राह्मणकम्बल इस पद मे समस्त पद का 
तो अर्थ है; परन्तु ब्राह्मण शब्द का कोई अलग अर्थं नहीं है, उसी प्रकार किसी 
भी वाक्य में उसके अलग-अलग पदों का कोई अर्थ नहीं होता है । समष्टि 
सेहीवाक्यका अर्थ होता है । इसी को 'अखण्डवाक्यार्थता का सिद्धान्तः 
कहते हैँ । वैयाकरण लोग इधर तो इस अखण्डवाक्यार्थता के सिद्धान्तं का 
प्रतिपादन करते है ओर उधर प्रत्येक पद के प्रकृति-प्रत्यय आदि का भी विभाग 
करते हैँ । इस विरोधाभास का उपपादन करने के लिए ही भर्तृहरि ने दूसरा 
श्लोक लिखा है । उसका अभिप्राय यह है ` कि यह प्रकृति-प्रत्यय आदि कीं 
विभाग तो केवल बालकों की शिक्षा के लिए किया जाता है । 'शाखा-अंरुन्धती. 
न्याय' से बालकों को समञ्चाने के लिए पहले असत्य मार्ग का अवलम्बनं कर 
बाद में सत्य तक पर्हंचाया जाता है । वैयाकरण-सिद्धान्त के पक्ष में मूल ग्रन्थ 
(काव्यप्रकाश) का (अविद्यापदपतितैः" शब्द इसी “असत्ये वर्त्मनि स्थित्वा" की 
ओर सद्धेत कर रहा है । इस प्रकार अखण्डवाक्यार्थ का सिद्धान्त वेदान्त ओर 
व्याकरण दोनों मतो मे समान रूप से माना गया है । इसलिए आचार्य मम्भटं ने 
दोनों मतों की आलोचना एक साथ ही करदीहै। 


च्युतसस्कृति-- च्युता स्खलिता संस्कृतिः संस्करणं व्याकेरणलक्षणानुगमो 
यत्र तत्‌ च्युतसंस्कृतिः । यह एक काव्यगत पददोष है, जिंसका लक्षण करते करः 
हए आचार्य मम्मट ने कहा है-व्याकरणः के संस्कार से हीन, अर्थात्‌ जो 
व्याकरण के नियम के अनुकूल न हो, वह च्युतसंस्कृति-दोषं कहलाता है । 
जैसे- 
एतन्मन्दविपक्वतिन्दुकफलश्यामोदरापाण्डर- 
प्रान्तं हन्त पुलिन्दसुन्दरकरस्यरशक्षमं 
तत्‌ पल्लीपतिपुत्रि ! कुञ्जरकुलं कुन्भाभयोभ्यर्थना- 
दीनं त्वामनुनाथते कुचयुगं पत्रावृतं मा कृथोः° ।। 

इसका अभिप्राय यह है कि यदि शबरयुवक तुम्हारे इस खुले हए स्तन- 
युगल की ओर देखेंगे, तो वे हमारे गण्डस्थल के भेदन को भूलकर उसी के 
स्पर्श मेँ तत्पर हो जायेंगे ओर कुछ समय के लिए हमारे गण्डस्थलों को अभय- 
प्रदान मिल जायेगा । इसलिए हाथियों का समूह यह प्रार्थना कर रहा है कि 
अपने स्तनों को पत्तों से न ठंको । इसमें याचना के अर्थ में अनुनाथते* पद का 
प्रयोग किया गया है; परन्तु नाथ धातु परस्मैपद धातु हे, उसका “अनुनाथति' 
प्रयोग होना चाहिए था । आशिषि नाथः” सूत्र से आशीः अर्थ में नाथ धातु से 
आत्मनेपद का विधान है, याचना अर्थं में नहीं । 


शास्त्र का विस्तार 
आचार्य राजशेखर ने बताया है कि शास्त्रों का प्रारम्भ तो सूत्र शैली में 
हाता है, पर बाद में वे व्याख्याओं, भार्यो ओर निबन्धादि के द्वारा विपुल 
विस्तार को प्राप्त करते है । इस विषय मेँ उन्होने नदी का दृष्टान्त उपस्थित 
किया है- 
सरितामिव प्रवाहास्तुच्छाः प्रथमं यथोत्तरं विपुलाः । 
ये शास्त्रसमारम्भा भवन्ति लोकस्य ते वन्धाः२ ।। 
अर्थात्‌ जैसे नदियों का प्रवाह आरम्भ में छोटा होता है तथा बाद में 
विस्तृत होता हे, उसी भांति शास्रं का आरम्भ भी लघु होता है, पर बाद में वे 
विस्तृत हो जाते है । एेसे शास्त्र लोकवन्द्य होते हैँ । इन शास्त्र की व्याख्या 
तथा विस्तार सूत्र, भाष्य, वृत्ति, रीका आदि के द्वारा होता है। इसलिए इनका 
लक्षण जान लेना आवश्यक है । अतः उनको परिभाषित क्रिया गया हे । 
सूत्र-सूत्र से अच्‌ प्रत्यय करने पर सूत्र शब्द निष्पन्न होता है, जिसका 
अर्थं धागा, डोरी, रेखा, रस्सी होता है--पुष्पमालानुषद्गेण सूत्रं शिरसि धार्यते! 
(सुभा०), मणौ वन्रसमुत्कीर्णे सूत्रस्येवास्ति मे गति" (रघु० १.४) । रेशा, तन्तु 
-.. को भी मुत्र कहा गया है--सुराङ्गनां कर्षति खण्डिताग्रात्सूत्रं मृणालादिव 


` “ राजहंसी" (विक्रम० १.१९) । यज्ञोपवीत या जनेऊ को भी सूत्र कहते है, जो 


. तीन वर्ण के धारण योग्य होता है। जैसा कि कहा है--शिखासूत्रवान्‌ 
ब्राह्मणः” । संक्षिप्त विधि, परिभाषापरक संक्षिप्त वाक्य को सूत्र कहा जाता है । 
राजशेखर ने इसकी व्युत्पत्ति इस प्रकार की है--सूत्रणात्‌ सूत्रमˆ-विस्तृत अर्थ 
को छोटे वाक्य मेँ पिरोना सूत्र है । इस विषय में कहा गया है-- 


१. पाण सू० २.३.५५; २. काण मी० २, पृ० ११। 

अल्पाक्षरमसन्दिग्ध सारवद्विश्चतोमुखम्‌ । 
अस्तोभमनवद्यञ्च सूत्र सूत्रकृतो विदुः ।। 


सूत्र का लक्षण वायुपुराण मे भी उल्लिखित है, यथा- 


लघूनि सूचितार्थानि स्वल्पाक्षरपदानि च । 
सर्वतः सारभूतानि सूत्राण्याहूर्मनीषिणः ।। 


अर्थात्‌ सूत्रकार लोग सूत्र उसे मानते है, जो अल्प अक्षर युक्त हो, 
सन्दिग्ध, चारो ओर से सारवान्‌, व्यर्थं शब्द से हीन तथा अनिन अर्थंको 
बताये । 


वृत्ति- वृत्‌ धातु से क्तिन्‌ प्रत्यय करने पर वृत्ति शब्दं बनता है, जिसका 
अर्थं अस्तित्व, सत्ता, टिकना, रहना, किसी विशेष स्थिति मे होना, जैसा कि 
विरुद्धवृत्ति या विपक्षवृत्ति मे होता है । आचरण, व्यवहार, चाल-चलन, कार्य 
पद्धति को भी वृत्ति शब्द से जाना जाता है--'कुर प्रियसखीवृतति सपत्नीजने 
(अभि० ४.१८) । शब्द की वह शक्ति, जिसके द्वारा किसी अर्थं कां अभिधान, 
` सङ्केत अथवा व्यञ्जना की जाय, उसे वृत्ति कहां जाता है । वह अभिधा, लक्षणा 
भर व्यञ्जना के नाम से विख्यात है । रचना की शैली को भी वृत्ति कहतै है 
तह चार है-- कैशिकी, भारती, सात्वती ओर आरभरी । 


जटिल रचना, जिसकी व्याख्या करने की आवश्यकता पड़े, उसे वृत्ति 
कहते हैँ । जैसा कि आचार्य राजशेखर ने कहा है-- “सूत्राणां सकलसारविवरणं 
वृत्तिः'-- सूत्रों के समस्त सारभाग का विवरण देने वाली व्याख्या वृत्ति है । 


पद्धति--यह पद्‌ ओर हतिः के समास करने से बना है । पद्‌ धातु से 
क्विप्‌ करने पर पद्‌ बनता है तथा हन्‌ धातु से क्तिन्‌ करने पर हति बनता है । 
इस प्रकार पद्धति रास्ता, पथ, मार्गं आदि अर्थो मेँ प्रयुक्त होता है । इयं हि 
रघुसिंहानां वीरचासित्रिपद्धतिः' (उत्तर० ५.२२) । उपनाम, वंशनाम, उपाधि या 
विशेषण, व्यक्तिवाचक संज्ञ, शब्दों के समास मे प्रयुक्त होने वाला शब्द, जो 
जाति या व्यवसाय का बोधक हो, उसे भी पद्धति कहा गया है । विवाहादि विधि 



















पद्धति का लक्षण इस प्रकार किया है--पुत्रवृत्तिविवेचनं पद्धतिः" क पर ॥ की 
शयी वृत्ति पर किये गये विवेचन को "पद्धति" कहते है । 

भाष्य--भोष्‌ धातु से ण्यत्‌ प्रत्यय करने पर “भाष्य' शब्द निष्पन्न होता 
है । भाष्य का अर्थं बोलना, बातें करना, सामान्य या देहाती भाषा की कोई 
रचना है । व्याख्या, वृत्ति, टीका अर्थ में भी भाष्य शब्द प्रयुक्त होता हे, जैसे 
वेदभाष्य आदि । विशेषकर सूत्रों की वृत्ति, जिसमें शब्दशः व्याख्या ओौर रिप्पण 
होते है, भाष्य कहा जाता है । जैसा कि कहा है-- 


सूत्रार्थो व्यति यत्र पदैः सूत्रानुसारिभिः । 
स्वपदानि च वर्ण्यन्ते भाष्यं भाष्यविदो विदुः ।। 


जैपा कि शिशुपालवध मेँ कहा है-- 


सङक्षिप्तस्याप्यतोऽ स्यैव वाक््यस्यार्थगरीयसः । 
सुविस्तरतरा वाचो भाष्यभूता भवन्तु मे" ।। 


आचार्य राजशेखर ने कहा है--(आक्षिप्य भाषणाद्‌ भाष्यम्‌"-- स्वयं 
शङ्काओं कौ उद्धावना कर उनका खण्डन करते हुए विस्तृत व्याख्या करना 
भाष्य कहा जाता है । जैसा कि महामुनि पाणिनि के सूत्र पर मुनि पतञ्जलि का 
महाभाष्य । | 
समीक्षा-- सम्‌ उपसर्गपूर्वक ईक्ष्‌ धातु से अङ्‌ ओर टाप्‌ कर समीक्षा शब्द 
निष्पन्न होता है, जिसका अर्थं अनुसन्धान, खोज, विचार, भलीरभति निरीक्षण, 
समालोचना, समक्ष, बुद्धि आदि अर्थं होता है । दर्शनशास्त्र की मीमांसा-पद्धति 
को भी समीक्षा कहते हैँ । समीक्षा का लक्षण करते हुए आचार्य राजशेखर ने 
कहा है--'अन्तर्माष्यं समीक्षा, अवान्तरार्थविच्छेदश्च सा' । अर्थात्‌ भाष्य में 
निहितं गम्भीर अर्थो की व्याख्या समीक्षा है । भाष्य के अन्तर्गत वर्तमान अवान्तर 
अर्थो के अलावा अलग विभाग भी समीक्षा है । 

 टीका--रीक्यते गम्यते ग्रन्थार्थोऽनया इति । टीका शब्द टीक से-क ओर 
टाप्‌ प्रत्यय करके बनता है, जिसे व्याख्या ओर भाष्य भी कहा जाता है । 
काव्यप्रकाशस्य कृता गृहे गृहे टीका तथाप्येष तथैव दुर्गमः" । राजशेखर के 
अनुसार . टीका का लक्षण इस प्रकार है--"यथासम्भवमर्थस्य टीकनं रीका" । 
यधासम्भव सरल अर्थो को द्योतित करना टीका है । 

पञ्चिका-पंज्‌ धातु से इन्‌, कन्‌ ओर टाप्‌ करके पद्चिका शब्द निष्पन्न 
होता है, जिसका अर्थं अभिलेख, पत्रिका, बही, तिथि-पत्र, जन्तरी आदि होता 
है । आचार्य राजशेखर ने कहा है-- 


१. शिशु०, २.१४ | 

विषमपदभदक्जिका पञ्चिका । 


अर्थात्‌ पञ्चिका वह है, जो विषम पदों को तोड़कर अलग-अलग कर 
ञे ॥ 
कारिका- कृ धातु से ण्वुल्‌ ओर टाप्‌ करके कारिका शब्द निष्पन्न होता 
है, जिसका अर्थं नर्तकी, व्यवसाय, धन्धा होता है । व्याकरण-दर्शन तथा 
विज्ञान से सम्बद्ध काव्य या. पद्य-संग्रह भी कारिका कहा जाता है । राजशेखर 
ने कहा है-- 

अर्थप्रदरनकारिका कारिका । 
सूत्र के अर्थ का सरल अर्थो में प्रदर्शन कारिका कहा जाता है। 


वार्सिक-- वृत्ति से ठक्‌ प्रत्यय करने पर वार्तिक शब्द बनता है, 
जिसका अर्थं समाचार सम्बन्धी, समाचार लाने वाला, व्याख्यात्मकं कोष 
सम्बन्धी होता है । पुल्लिङ्ग मे यह दूत, भेदिया ओर किसान के अर्थं में ब्रयुक्तं 
हीता है । नपुंसकलिङ्ग मे इसका प्रयोग होता है--एक व्याख्यापरकं अतिरिक्त 
[नियम जो उक्त, अनुक्त या किसी अधूरी बात की व्याख्या करता है अथवा किसी 
रूरी हुई बात को जोड़ देता है । जैसा कि कहा है-- 
उक्तानुक्तार्थव्यक्ति(चिन्ता) कारि तु वार्षिकम्‌ । 





यह शब्द पाणिनि के सूत्रों पर कात्यायन द्वारा निर्मितं व्याख्यापस्कं 
नियमों के लिए विशेषरूप से प्रयुक्त होता है । आचार्य राजशेखर ने कहा है- 
'उक्तानुक्तदुरुक्तचिन्ता वाप्तिकम्‌“-उक्त, अनुक्त अथवा दुरुक्तं शब्दों का विवेचनं 
'वार्तिक' कहा जाता है । ये सब शास्त्र के भेद है । इनकी जोनकारी रहने से 
कवि गृढ अर्थं को प्रकट करता है तथा सन्दिग्ध अर्थ को स्पष्ट करता है । वहं 
अल्प अर्थं को विस्तृत करता है तथा विस्तृत अर्थं को छोटा करता है । जैसा 
कि आचार्य राजशेखर ने कहा है- 


भवति प्रथयत्नर्थ लीनं समभिप्लुत स्फुटीकुर्वन्‌ । 
अल्पमनल्पं रचयन्ननल्पमल्प च शास््रकविं 








इस प्रकार अन्यान्य शास्त्रों की विषयवस्तु कौ साहित्यशास््र मे सङ्गृहीतं 
कतिया गया हे, जो उपयोगी है, उन्हे सहर्ष स्वीकार किया गया है; षल््तु जो 
पने सिद्धान्त क विरुद्ध प्रतीत हुए हँ, उन्हे उन अंशो मे सवीक्षो का 

यनाया गया है तथा उनका खण्डन किया गया है । 

उपसहार 


विद्रानों की कृतियों का विस्तार अनन्त है ओर वह चतुर बुद्धिवालों के 
लिए ही गम्य है । इसलिए ग्रन्थ-विस्तार से बचने के कारण सम्पूर्ण परिभाषिक 
शब्दों का विवेचन नहीं हो पाया हे । यँ मात्र एक परिचयात्मक निबन्धन किया 
गया है; क्योकि पहला अध्याय भाषा एवं भाषाविज्ञान के परिचये ही पूर्ण 
हुआ है । द्वितीय अध्याय काव्यशास्त्रीय ग्रन्थ एवं प्रन्थकारों की संक्षिप्त 
टिप्पणी पर पूर्ण हो गया है । तृतीय अध्याय में साहित्यशास््र में प्रयुक्त बौद्ध- 
दार्शनिक शब्दों पर एक दृष्टि डाली गयी है । वस्तुतः बौद्धदर्शन एक 
उपयोगी व्यावहारिक दर्शन है । उसमें आये हुए सिद्धान्त हमें विचार के लिए 
बाध्य करते हैँ । चतुर्थं अध्याय में काव्यशास्त्रीय शब्दों की निरुक्ति के क्रम में 
उन पारिभाषिक शब्दों को लिया गया है, जो साहित्यशास्त्र के अपने विशेष 
अर्थं देने वाले हैँ । इस प्रकार चतुर्थं अध्याय मेँ काव्यशास्त्रीय शब्दों की निरुक्ति 
कौ बानगी मात्र प्रस्तुत हो सकी है । पञ्चम अध्याय मेँ काव्यशास्त्र मेँ प्रयुक्त 
शास््रान्तर के शब्दों को सङ्गृहीत करने का प्रयास किया गया है । इस अध्याय 
के अध्ययन से यह पता चलता है कि साहित्यशास्त्र सभी शास्त्र का उपकारक 
है । इसमे सभी शास्त्र की अच्छी बातों को संगृहीत किया गया है, वहीं अपने 
अनुकूल न होने पर उनकी समीक्षा भी की गयी है । इस प्रकार साहित्यशास्त्र 
अत्यन्त उपयोगी है, उसके अध्ययन से सभी शास्त्रों मे विचक्षणता आती है । 
यह एक शीतशर्करा-सम्मिश्रित ओषधि हे, जो सुकुमार मति वाले को भी शास््र- 
पारङ्गत बनाने में पूर्णं समर्थहै । यह समुद्र के समान अगाह्य है । सम्पूर्ण 
शास्त्र क्रा सहभाव है । इसलिए इसे किसी एक निबन्ध मेँ सूत्रित करना 
अत्यन्त दुष्कर है । अतः आचार्य राजशेखर की सूक्ति का स्मरण करते हुए अपनी 
लेखनी को विरमित करता हूं 

इत्यनन्तोऽभियुक्तानामत्र सरम्भविस्तरः । 
त्यक्तो निपुणधीगम्यो प्रन्थगौरवकारणात्‌ ।। इति । 

